

نۇرۇللا مۇئەنن يۇلغۇن

غەربىي يۇرت —
تارىخىمىزدىكى خاقانلار

نەشرگە تەييارلىغۇچى: ئىبراھىم ئالىپ تېكىن

شىنجاڭ خەلق نەشرىياتى

图书在版编目(CIP)数据

西域历史上的诸可汗:/努尔拉·莫明·字里魂著. —乌鲁木齐:
新疆人民出版社, 2005. 6

ISBN 7-228-09393-3

I. 西… I. 努… III. 西域—政治—人物
列传—维吾尔语(中国少数民族语言) IV. K827

中国版本图书馆 CIP 数据核字(2005)第 039980 号

责任编辑:安尼瓦尔·沙比提
责任校对:玛依努·坎吉

西域历史上的诸可汗(维吾尔文)
努尔拉·莫明·字里魂 著

新疆人民出版社出版

(乌鲁木齐市解放南路 348 号, 邮编 830001)

新疆新华书店发行

新疆宏图印务有限责任公司印刷

850×1168 毫米 32 开本 7.625 印张 2 插页

2005 年 5 月第 1 版 2005 年 5 月第 1 次印刷

印数: 1—3000

ISBN 7-228-09393-3 定价:13.00 元

كىرىش سۆز

ئەجدادلىرىمىز يىراق تارىخىي دەۋىرلەردىن تارتىپ موڭغۇل ئېگىزلىكى، تارىم ئويمانلىقى، ئالتاي ھەم تەڭرىتاغلىرىنى مەركەز قىلغان پۈتكۈل ئوتتۇرا ئاسىيا رايونىدا ياشاپ كەلگەن بولۇپ، ئۇلار ئۆزلىرىنىڭ ئۇزاق تارىخىي تەرەققىيات مۇساپىسىدە سىياسىي، ئىقتىساد ۋە مەدەنىيەت قاتارلىق ساھەلەردىكى زور تەسىرى ھەم جۇشقۇن ھاياتىي كۈچى ئارقىلىق جۇڭگو ۋە دۇنيا تارىخىغا غايەت زور تەسىر كۆرسەتكەن. ئۇلار تارىختا ئاسىيانىڭ شەرقىدىكى ھىنگان تاغلىرىدىن غەربتە كاسپىي دېڭىزىغىچە، شىمالدا بايقال كۆلىدىن جەنۇبتا سەددەچىنىگىچە سوزۇلغان كەڭ تېررىتورىيىدە ياشىغان سىيانپىيلار، جۇجىنلار، قىتانلار ۋە باشقا خەلقلەرگە ئوخشاشلا تارىخ سەھنىسىدىن ئورۇن ئېلىپ، پارلاق سەھىپىلەرنى قالدۇرغان ھەمدە قەدىمدە يەنە ئۆزىگە خاس «تاغ - جىلغا مەدەنىيىتى»، «تېرىم مەدەنىيىتى» ۋە «ئات ئۈستى مەدەنىيىتى» گە ئوخشاش تۈرلۈك مەدەنىيەتلەرنى بەرپا قىلىپ، دۇنيا مەدەنىيەت خەزىنىسىگە زور تۆھپىلەرنى قوشقان. نۆۋەتتە، ئەجدادلىرىمىزنىڭ ئېتىنىك مەنبەسى، ياشىغان جايلىرى، ئىجتىمائىي ئىقتىسادى، سىياسىي تۈزۈمى، دۆلەت تەشكىلاتى، جەمئىيىتى، مەدەنىيىتى، مەمۇرىيىتى، ئۆرپ - ئادەتلىرى ۋە قۇرغان ھاكىمىيەتلىرى توغرىسىدا دۆلەت ئىچى ھەم سىرتىدا بىز بىر تەتقىقاتلار ئېلىپ بېرىلىپ، خېلى كۆپ ئىلمىي ئەمگەكلەر بارلىققا كەلدى. بىراق، ئەجدادلىرىمىز ئۆز تارىخىدا قۇرۇپ چىققان ھەرقايسى

خاندانلىقلارنىڭ خاقانلار نەسەبنامىسى، جۈملىدىن خاقانلار شەجەرىسى ئۈستىدە مەخسۇس تەتقىقات ئېلىپ بېرىلمىدى. شۇڭا، مەزكۇر ئەسەردە ئەجدادلىرىمىزنىڭ بىر پۈتۈن تارىخىنى تەپسىلىي يورۇتۇپ بېرىش، ئەجدادلار شەجەرە تەتقىقاتىنى ئىلگىرى سۈرۈش، ئەجدادلارنى ئەۋلادلارغا ئۇلاش، تارىختىكى تەجرىبە - ساۋاقلارنى يەكۈنلەپ كەلگۈسى تەرەققىيات نىشانىنى بېكىتىش ۋە نۆۋەتتىكى ئۇيغۇر فامىلە تەتقىقاتىنى يەنە بىر بالداق يۇقىرى كۆتۈرۈشنى ئاساسىي مەقسەت قىلغان ھالدا، ئەجدادلىرىمىز ئوتتۇرا ئاسىيا رايونىدا قۇرۇپ چىققان ھەرقايسى خاندانلىقلارنىڭ خاقانلار نەسەبنامىسى ئۈستىدە نۇقتىلىق توختىلىنىدۇ.

مۇندەرىجە

I	ھۇن خانىدانلىقىنىڭ خاقانلىرى	1
II	قاڭقىل خانلىقىنىڭ خاقانلىرى	54
III	كۆكتۈرك خانلىقىنىڭ خاقانلىرى	67
IV	ئۇيغۇر خانلىقىنىڭ خاقانلىرى	105
V	تۈركەش خانلىقىنىڭ خاقانلىرى	134
VI	گەنجۇ ئۇيغۇر خانلىقىنىڭ خاقانلىرى	141
VII	ئىدىقۇت ئۇيغۇر خانلىقىنىڭ خاقانلىرى	154
VIII	قاراخانىيلار خانلىقىنىڭ خاقانلىرى	170
IX	چاغاتاي خانلىقىنىڭ خاقانلىرى	192
X	يەكەن خانلىقىنىڭ خاقانلىرى	221

I ھۇن خانىدانلىقىنىڭ خاقانلىرى

ھۇنلار — موڭغۇل ئېگىزلىكىنى مەركەز قىلغان ھالدا شەرقتە شەرقىي شىمالدىكى لياۋخې دەرياسىدىن غەربتە كاسپىي دېڭىزىغىچە، شىمالدا بايقال كۆلىدىن جەنۇبتا سەددىچىنغىچە سوزۇلغان كەڭ تېررىتورىيىدە ياشىغان قەدىمىي مىللەت. ئۇلار مىلادىيىدىن بۇرۇنقى 3 - ئەسىردىن تاكى مىلادىيە 5 - ئەسىرگىچە بولغان 600 يىللىق تارىخىي جەرياندا موڭغۇل ئېگىزلىكىنىڭ شىمالى ۋە جەنۇبى، ئوتتۇرا تۈزلەڭلىك رايونى، پۈتكۈل ئوتتۇرا ئاسىيا بايلىقى ھەم شەرقىي ياۋروپا، غەربىي ۋە غەربىي جەنۇبىي ياۋروپادا پائالىيەت قىلىپ، جۇڭگو ۋە دۇنيا تارىخىغا غايەت زور تەسىر كۆرسەتكەن. ھۇنلار رەسمىي خانلىق قۇرغان ۋاقىت (مىلادىيىدىن بۇرۇنقى 209 - يىلى) تىن تارتىپ تا ئەڭ ئاخىرىقى قېتىم تارىخ سەھنىسىدىن چۈشكەن دەۋر (مىلادىيە 5 - ئەسىر) گىچە بولغان ئارىلىقتا، مەيلى سىياسىي جەھەتتە بولسۇن ياكى ئىقتىساد، مەدەنىيەت قاتارلىق ساھەلەردە بولسۇن، جۇڭگو ھەم دۇنيا قەدىمكى زامان تارىخ سەھنىسىدە بەلگىلىك تەسىرلەردە بولغان.

1. خانىدانلىق پارچىلىنىشتىن بۇرۇنقى خاقانلار

1. تۈمەن تەڭرىقۇت

تۈمەن تەڭرىقۇت — ھۇن خانىدانلىقىنىڭ ئاساسچىسى. ئۇ مىلادىيىدىن بۇرۇنقى 3 - ئەسىرنىڭ ئوتتۇرىلىرىدىن باشلاپ، ھازىرقى ئىچكى موڭغۇل ئاپتونوم رايونىدىكى چوغاي تاغلىرى ئەتراپى ۋە ئوردۇس رايونى قاتارلىق جايلارنى ئاساس قىلىپ، بارلىق ھۇن قەبىلىلىرىنى بىر تۇغ ئاستىغا يىغقان ھەمدە ھۆكۈمرانلىق مەركىزىنى ھازىرقى ئىچكى موڭغۇل ئاپتونوم رايونى ۋۇيۈەن ناھىيىسى تەۋەسىدىكى تۈمەن شەھىرىدە قۇرغان. تۈمەن تەڭرىقۇت خانلىقىنىڭ ئاساسىنى تىكلىگەندىن كېيىن، ئوتتۇرا تۈزلەڭلىكتىكى ھەرقايسى بەگلىكلەرنىڭ قالايمىقان ئۇرۇشىدىن پايدىلىنىپ، ئۆزىنى زور دەرىجىدە كۈچەيتكەن ھەمدە نۇرغۇن ئاتلىق قوشۇنلارنى ئەۋەتىپ ئوتتۇرا جۇڭگو رايونىنىڭ شىمالىي تەرەپلىرىگە داۋاملىق تېگىش قىلىپ تۇرغان. بۇ ۋاقىتتا، ئوتتۇرا تۈزلەڭلىكتىكى ئۈستۈنلۈك تالىشىش ئۇرۇشىدا زەربە يېگەن بىر قىسىم ئاقسۆڭەكلەر، ھەربىي قوماندانلار ھەمدە ئۇرۇشتىن بىزار بولغان نۇرغۇن پۇقرالار ھۇنلار تەرەپكە ئۆتۈپ كەتكەچكە، تۈمەن تەڭرىقۇتنىڭ ھەيۋىسى تېخىمۇ ئۆسكەن. شۇنىڭ بىلەن تۈمەن تەڭرىقۇت ئوتتۇرا تۈزلەڭلىك رايونىغا قاراتقان تاجاۋۇزىنى پەيدىنپەي كۈچەيتكەن. بىراق، چىن شىخۇاڭ مىلادىيىدىن بۇرۇنقى 221 - يىلى ئوتتۇرا تۈزلەڭلىكتىكى يەن، جاۋ، خەن، ۋېي، چى،

چۇ قاتارلىق ئالتە بەگلىكنى بىرلىككە كەلتۈرۈپ چىن سۇلالىسىنى قۇرغاندىن كېيىن، بارلىق كۈچىنى توپلاپ ھۇنلارغا قارشى بىر قاتار جەڭ تەييارلىقلىرىنى ئېلىپ بېرىشقا باشلىغان. مىلادىيىدىن بۇرۇنقى 215 - يىلى چىن شىخۇاڭ سانغۇن مېڭ تىيەننى 300 مىڭ كىشىلىك قوشۇن بىلەن ئەۋەتىپ، ھۇنلارغا قارشى رەسمىي ھۇجۇم قوزغىغان. ئۇرۇشتا تۈمەن تەڭرىقۇت ئېغىر تالاپەتكە ئۇچرىغاچقا، ئاھالىلىرىنى باشلاپ شىمالىي چۆللۈككە چېكىنىشكە مەجبۇر بولغان. نەتىجىدە چىن شىخۇاڭ ھۇنلارنىڭ جەنۇب تەرەپتىكى نۇرغۇن زېمىنلىرىغا ئىگە بولۇپ، بۇ جايلاردا ئىلگىرى - ئاخىر بولۇپ 44 ناھىيە تەسىس قىلغان ھەمدە ئەسلىدىكى چىن، چاۋ، يەن بەگلىكلىرىنىڭ سېپىللىرىنى تۇتاشتۇرۇپ، غەربتە لىنتاۋدىن شەرقتە لياۋدۇڭ ئايمىقىغىچە يەتكۈزۈلگەن. كېيىن چىن شىخۇاڭ سانغۇن مېڭ تىيەننى بۇ جايلارنى ساقلاشقا قويغان. لېكىن، مىلادىيىدىن بۇرۇنقى 3 - ئەسىرنىڭ ئاخىرلىرىدا چىن سۇلالىسىنىڭ ئاجىزلىشىشى، ھەرقايسى جايلاردا دېھقانلار قوزغىلىڭىنىڭ كۆتۈرۈلىشى، كېيىنچە دېھقانلار قوزغىلىڭىنىڭ رەھبەرلىرىدىن شياڭ يۈي بىلەن ليۇباڭنىڭ ئۆزئارا جەڭگى - جېدەل قىلىشى سەۋەبىدىن، ئوتتۇرا تۈزلەڭلىك رايونىدا قالايىمقانچىلىق ۋەزىيىتى شەكىللەنگەن. بۇ ھال ھۇنلارنىڭ قايتا باش كۆتۈرۈشى ئۈچۈن زۆرۈر بولغان شەرت - شارائىتلارنى ھازىرلاپ بەرگەن. دەرۋەقە، تۈمەن تەڭرىقۇت زور قوشۇنغا قوماندانلىق قىلىپ، چىن سۇلالىسىنىڭ شىمالىي چېگرا رايونلىرىغا كۆپ قېتىم تاجاۋۇز قىلىپ كىرگەن ھەمدە ئىلگىرى قولدىن بېرىپ قويغان زېمىنلىرىنى پۈتۈنلەي دېگۈدەك قايتۇرۇۋالغان. بۇنىڭ بىلەن ھۇنلارنىڭ سەلتەنىتى قايتىدىن تىكلەنگەن. دەل مۇشۇ مەزگىلدە، يەنى مىلادىيىدىن بۇرۇنقى 209 - يىلى تۈمەن تەڭرىقۇت

ئوغلى باتۇر تەڭرىقۇت تەرىپىدىن قەستلەپ ئۆلتۈرۈلگەن.

2. باتۇر تەڭرىقۇت

باتۇر تەڭرىقۇت — تۈمەن تەڭرىقۇتنىڭ ئوغلى، مىلادىيىدىن بۇرۇنقى 209 - يىلىدىن مىلادىيىدىن بۇرۇنقى 174 - يىلىغىچە تەختتە تۇرغان. ئۇ بەزى مەنبەلەردە «مودۇن»، «مودۇچەنيۇ»، «مەتە تەڭرىقۇت»، «مودۇن تەڭرىقۇت» دېگەندەك ناملار بىلەن ئاتالغان. «تارىخىي خاتىرىلەر. ھۇنلار ھەققىدە قىسسە» دە خاتىرىلىنىشىچە، تۈمەن تەڭرىقۇت كېيىن ئالغان ئالچىسى (خانشى) دىن تۇغۇلغان كىچىك ئوغلىنى ياخشى كۆرگەچكە، چوڭ ئوغلى باتۇرنى خېشى كارىدورى ئەتراپىدىكى ياۋچىلارغا بايرىم تايلىققا ئەۋەتكەن ھەمدە ئۇزاق ئۆتمەيلا ھۇجۇم قىلىپ، ئۇلارنىڭ قولى ئارقىلىق باتۇرنى ئۆلتۈرمەكچى بولغان. بىراق، باتۇر قورقۇمسىز، ئەقىللىق ھەم تەدبىرلىك كىشى بولغاچقا، ياۋچىلارنىڭ بىر تۈلپارىنى ئوغۇرلاپ ھۇن ئېلىگە ساق - سالامەت قېچىپ كەلگەن. تۈمەن ئوغلى باتۇرنىڭ قەيسەرلىكىگە ھەيران قېلىپ، ئۇنى بىر تۈمەن ئاتلىق ئەسكەرگە قوماندان قىلىپ تەيىنلىگەن. باتۇر بىرخىل «ئاۋازلىق ئوقيا» ياساپ، ئەسكەرلىرىنى قاتتىق مەشىقلەندۈرگەن. بىر قېتىم باتۇر ئاتىسى بىلەن ئوۋغا چىققاندا، تۈيۈقسىز «ئاۋازلىق ئوقيا» سىنى ئاتىسىغا قارىتىپ ئاتقان. ئۇنىڭ ئەسكەرلىرىمۇ دەرھال ئۇنىڭغا ئەگىشىپ ئېتىپ، تۈمەن تەڭرىقۇتنى ئۆلتۈرگەن. بۇ قېتىم باتۇر ئۆگەي ئانىسى ۋە ئۆزىگە بويسۇنمىغان نۇرغۇن ۋەزىرلەرنىمۇ ئېتىپ ئۆلتۈرۈپ، تۈمەن شەھىرىدە ھۇن خانىدانلىقىنى رەسمىي قۇرغانلىقىنى جاكارلىغان. شۇنىڭ بىلەن ھۇنلار يېڭى بىر تارىخىي دەۋرگە قەدەم قويۇشقا باشلىغان. باتۇر تەڭرىقۇت ھۇن تەختىگە

ئولتۇرغاندىن كېيىن، دۆلەتنى قۇدرەت تاپقۇزۇش ۋە ئۆز ھۆكۈمرانلىقىنى مۇستەھكەملەش ئۈچۈن تۆۋەندىكىدەك پائالىيەتلەر بىلەن شوغۇللانغان:

بىرىنچى، ئۇ ئەتراپقا قارىتا كەڭ كۆلەمدە كېڭەيمىچىلىك ئۇرۇشى ئېلىپ بېرىپ، ئالدى بىلەن ھازىرقى شەرقىي شىمال رايونى ۋە ئىچكى موڭغۇل ئاپتونوم رايونىنىڭ شەرقىي قىسىملىرىدا ياشايدىغان توڭخۇس (شەرقىي خۇ) قەبىلىلىرىنى بىرلىككە كەلتۈرگەن. ئارقىدىنلا ئۇ زور قوشۇننى باشلاپ دۇنخۇاڭ بىلەن چىلىيەنشەن تاغلىرى ئارىسىدا ياشايدىغان ياۋچىلارنى بويسۇندۇرغان. ئۇنىڭدىن كېيىن ئۇ يەنە شىمالغا يۈرۈش قىلىپ خانگاي ۋە سىبىرىيە تاغلىرىنى كېسىپ ئۆتۈپ، بايقال كۆلى ئەتراپىدىكى دىڭلىڭلار، يەنسەي دەريا ۋادىسىدىكى قىرغىزلار، ھۇنگىرلار، چۈشۈرلەر ۋە شىنلى قاتارلىق قەبىلىلەرنى ئۆز ھۆكۈمرانلىقى ئاستىغا ئالغان ھەمدە پايتەختىنى تۈمەن شەھىرىدىن ئورخۇن دەرياسى بويىدىكى ئەجدەربالىق (ئەجدىھا شەھىرى) قا كۆچۈرگەن. بۇ ئارىلىقتا يەنە مىلادىيىدىن بۇرۇنقى 177 — 175 — يىللىرى باتۇر تەڭرىقۇت ئوڭ قول بىلىكخاننى ئەۋەتىپ غەربىي يۇرتقا ئومومىيۈزلۈك ھۇجۇم باشلىغان. بۇنىڭ بىلەن غەربىي يۇرتتىكى تارقاقچىلىق ۋەزىيىتىگە خاتىمە بېرىلىپ، تەڭرىتېغىنىڭ شىمالىي ۋە جەنۇبىدىكى بارلىق بەگلىكلەر ھۇن خانىدانلىقىغا تەۋە بولغان. بۇ ھەقتە باتۇر تەڭرىقۇت غەربىي خەن سۇلالىسى خانى خەن ۋېندىغا يازغان مەكتۇبىدا: « بارچە ئوقيا تۇتقان خەلق بىر ئائىلە بولۇپ ئۆيۈشتى. تەڭرىنىڭ ئىنايىتى بىلەن سىپاھ بەگلىرىنىڭ، خىل ئاتلارنىڭ قاۋۇللىقى ئارقىسىدا، ياۋچىلار تارمار قىلىندى، قىرىپ تاشلاندى، قالغانلىرى ئەسىرگە ئېلىندى. جۇرجان، ئۇسۇن، ئوغۇز ۋە ئۇلارنىڭ ئەتراپتىكى 26 ئەل تىنچىتىلدى،

ھەممىسى ھۇنلارغا تەۋە بولدى» دېگەن.

ئىككىنچى، ئۇ ئوتتۇرا تۈزلەڭلىكتە يېڭىدىن قۇرۇلغان غەربىي خەن سۇلالىسى (مىلادىيىدىن بۇرۇنقى 206 - يىلىدىن مىلادىيە 25 - يىلىغىچە) غا قارشى تۇرۇپ، خەن سۇلالىسىنىڭ شىمالىي چېگرا رايونىغا داۋاملىق تۈردە تاجاۋۇز قىلىپ تۇرغان. مەسىلەن، باتۇر تەڭرىقۇت خېشى كارىدورىدىكى ياۋچىلارنى تارمار قىلىش بىلەن بىر ۋاقىتتا، غەربىي خەن سۇلالىسىنىڭ شىمالىي قىسمىدىكى يەنجۇن (ھازىرقى خېبېي ئۆلكىسىنىڭ شىمالىي قىسمى)، دەيجۇن (ھازىرقى شەنشى ئۆلكىسىنىڭ شەرقىي شىمالىي قىسمى) قاتارلىق رايونلارنى بېسىۋېلىپ، خەن سۇلالىسىنىڭ شىمالىي ئايمىقلىرىنى ئېغىر دەرىجىدە بۇلاڭ - تالاڭ قىلغان. مىلادىيىدىن بۇرۇنقى 200 - يىلى غەربىي خەن سۇلالىسىنىڭ تۇنجى پادىشاھ خەن گاۋدى — ليۇباڭ ناھايىتى زور قوشۇننى باشلاپ بەيدىڭشەن تېغى (ھازىرقى شەنشىدىكى داتۇڭنىڭ شەرقىي شىمالىدا) دا باتۇر تەڭرىقۇت بىلەن ھەل قىلغۇچ ئۇرۇش ئېلىپ بارغان بولسىمۇ، بىراق قاتمۇ - قات مۇھاسىرىگە چۈشۈپ قېلىپ ئېغىر تالاپەتكە ئۇچرىغان. كېيىن خەن گاۋدى چېن پىڭنىڭ تەدبىرى بىلەن باتۇر تەڭرىقۇتنىڭ ئالچىسىغا مەخپىي سوۋغا - سالام بېرىش ئارقىلىق قورشاۋدىن مىڭ تەسلىكتە قۇتۇلۇپ چىققان. شۇنىڭدىن كېيىن غەربىي خەن سۇلالىسى ھۇن تەڭرىقۇتلىرىغا مەلىكە ياتلىق قىلىش، ئالتۇن - كۈمۈش ۋە باشقا قىممەتلىك بۇيۇملار ھەم نۇرغۇن قۇللارنى تەقدىم قىلىش ھېسابىغا، ھۇنلارنىڭ ھۇجۇمىدىن ۋاقىتنىچە مۇستەسنا بولغان. بۇ خىل ۋەزىيەت تاكى خەن ۋۇدىنىڭ دەسلەپكى يىللىرىغىچە جەمئىي 81 يىل داۋاملاشقان. ئۈچىنچى، باتۇر تەڭرىقۇت بىر قاتار ھەربىي يۈرۈشلەردىن كېيىن، مۇكەممەل ۋە سىستېمىلىق بولغان دۆلەت ئاپاراتلىرىنى

قۇرۇپ چىققان. دۆلەتنىڭ ئەڭ ئالىي ھۆكۈمرانى « تەڭرىقۇت » (تەڭرى تەرىپىدىن يارىتىلغان بەخت ئىگىسى) دەپ ئاتالغان بولۇپ، تەڭرىقۇتلۇق ئورنى ئاتىدىن بالىغا مىراس قالغان. ھۇن خانىدانلىقىدا تەڭرىقۇتلار ئاساسەن سولپىندى قەبىلىسىدىن چىققان. تەڭرىقۇتتىن كېيىن، ئوڭ - سول تۇغ خان، ئوڭ - سول كۈلۈگ بەگ، ئوڭ - سول باش قوماندان، ئوڭ - سول تۇتۇق بەگ، ئوڭ سول باش تۈمەنبېگى، ئوڭ - سول تۈمەنبېگ ۋە مېڭبېگى، يۈز بېگى، ئۈنۈپىشى قاتارلىق مەنسەپلەر تەسىس قىلىپ، بۇ مەنسەپلەرگە ئاساسەن تەڭرىقۇت جەمەتى، ھەرقايسى ئۇرۇقلارنىڭ ئاقساقاللىرى ھەم ئۇرۇشتا خىزمەت كۆرسەتكەن كىشىلەر تەيىنلەنگەن.

تۆتىنچى، باتۇر تەڭرىقۇت خانلىق تەۋەسىدىن سۇيۇرغاللىق تۈزۈمىنى كۈچەپ يولغا قويۇپ، پۈتۈن مەملىكەت زېمىنىنى ئۈچ قىسىمغا تەقسىم قىلىپ باشقۇرغان. شەرقىي قىسمىنى سول تۇغ خان، غەربىي قىسمىنى ئوڭ تۇغ خان باشقۇرغان. ئورۇن جەھەتتە سول تۇغ خاننىڭ ئورنى نىسبەتەن يۇقىرى بولغان بولۇپ، بۇ مەنسەپكە ئاساسەن شاھزادىلەر تەيىنلەنگەن. شۇۋەجىدىن ھۇن تەڭرىقۇتلىرى ئوڭ تۇغ خان رايونىغا قارىغاندا سول تۇغ خان رايونىغا ئالاھىدە كۆڭۈل بۆلگەن.

بەشىنچى، باتۇر تەڭرىقۇت ئەسكىرىي ئىشلارنى زور دەرىجىدە تەرتىپكە سېلىپ، ھەرقايسى ئۇرۇق ۋە قەبىلىلەر ئاساسىدا تەشكىللەنگەن مۇنتىزىم ئاتلىق قوشۇن قۇرۇپ چىققان. ھەرقايسى قەبىلە قوشۇنلىرى ئادەتتە ئۆز قەبىلىسىنىڭ بەلگىسىگە قاراپ ئات مىنگەن ھەمدە ئۆز قەبىلىسىنىڭ نامى ياكى شۇ قەبىلىسىدىن چىققان بىرەر قەھرىماننىڭ نامىنى تىلغا ئېلىپ ئۇرۇش قىلغان. ھۇن خانىدانلىقىدا يېشىغا توشقانلىكى ھەر قانداق ئەرنىڭ

ئۆز ئۇرۇش قورالى ۋە ئات - ئۇلاغلىرى بىلەن جەڭگە چىقىش مەجبۇرىيىتى بولغان بولۇپ، بىر ئائىلىدىكى ھەر بەش كىشىدىن بىرى لەشكەرلىككە ئېلىنغان. ئۇرۇش ۋاقتىدا كىمكى ئۇرۇشتىن باش تارتسا ياكى ئۇرۇشقا كېچىكىپ چىقسا، ھارۋىنىڭ چاقىغا باستۇرۇلۇپ، سۆڭەكلىرى چېقىۋېتىلگەن. ئالاقىدار ماتېرياللارغا ئاساسلانغاندا، باتۇر تەڭرىقۇت دەۋرىدە ھۇنلارنىڭ لەشكىرى 300 مىڭدىن ئاشقان بولۇپ، باتۇر تەڭرىقۇت دەل مانا مۇشۇ زور قوشۇنغا تايىنىپ ھۇنلارنىڭ شان - شۆھرىتىنى تىكلەگەن.

دېمەك، باتۇر تەڭرىقۇت يۇقىرىقىدەك بىر يۈرۈش تەدبىر ھەم پائالىيەتلىرى ئارقىلىق، ھۇن جەمئىيىتىنىڭ تەرەققىياتى، ھۇن قەبىلىلىرىنىڭ كۈچىيىشى ۋە ھۇن خانىدانلىقىنىڭ مۇستەھكەملىنىشى ئۈچۈن زور تۆھپىلەرنى قوشقان. مىلادىيىدىن بۇرۇنقى 174 - يىلى باتۇر تەڭرىقۇت كېسەل سەۋەبىدىن ۋاپات بولغان.

3. قايۇق تەڭرىقۇت

قايۇق تەڭرىقۇت بەزى مەنبەلەردە «كىئوك تەڭرىقۇت»، «ئاغا تەڭرىقۇت» دېگەن ناملار بىلەن ئاتالغان بولۇپ، ئاكىسى باتۇر تەڭرىقۇتنىڭ ۋاپاتىدىن كېيىن ھۇن تەختىگە چىققان، مىلادىيىدىن بۇرۇنقى 174 - يىلىدىن مىلادىيىدىن بۇرۇنقى 161 - يىلىغىچە تەختتە تۇرغان. قايۇق تەڭرىقۇتنىڭ تەختكە چىقىشى بىلەن، غەربىي خەن سۇلالىسى بۇرۇنقى ئادەت بويىچە خان جەمەتىدىن بولغان بىر مەلىكە ۋە ھەددى - ھېسابسىز تاۋار - دۈردۈن ھەم سوۋغا - سالاملارنى ھۇن ئوردىسىغا يوللاپ، قايۇق تەڭرىقۇتنى مۇبارەكلىگەن.

قايۇق تەڭرىقۇت خەن سۇلالىسىنىڭ بۇ خىل پوزىتسىيىسىدىن ناھايىتى مەمنۇن بولغان. بىراق، كېيىنكى چاغلاردا قايۇق تەڭرىقۇت خەن سۇلالىسى مەلىكىسىنىڭ خىزمىتىگە بىللە كەلگەن يەن بەگلىكىدىن بولغان ھەرەم ئاغىسى جۇڭخاڭيۇننىڭ مەسلىھىتى بويىچە غەربىي خەن سۇلالىسىنىڭ شىمالىي چىگرا رايونىغا كەڭ - كۆلەمدە تاجاۋۇز قىلىپ كىرگەن. مىلادىيىدىن بۇرۇنقى 166 - يىلى قايۇق تەڭرىقۇت 140 مىڭ كىشىلىك ئاتلىق قوشۇننى باشلاپ جۇنا، شياۋگۈەن قاتارلىق جايلارغا بېسىپ كىرىپ، نۇرغۇن ئادەم ۋە مال - چارۋىلارنى بۇلاپ كەتكەن. بۇ قەتىم ھۇن قوشۇنلىرى تاكى پىڭياڭ (ھازىرقى گەنسۇ ئۆلكىسىنىڭ جىڭيۈەن ناھىيىسىنىڭ شەرقىي جەنۇبىدا)، خۇيجۇڭ (ھازىرقى شەنشى ئۆلكىسىدىكى لۇڭشى ناھىيىسىنىڭ غەربىي شىمالىدا) قاتارلىق جايلارغىچە بېسىپ كەلگەن. بۇنداق ئەھۋالدا، خەن ۋەندى زور قوشۇننى ئەۋەتىپ چىگرا - قورۇللارنى قاتتىق مۇداپىئە قىلغان ھەمدە مىلادىيىدىن بۇرۇنقى 162 - يىلى ھۇن ئېلىگە ئەلچى ئەۋەتىپ، قايۇق تەڭرىقۇت بىلەن يارىشىپ قېلىشنى ئوتتۇرىغا قويغان. قايۇق تەڭرىقۇت خەن ۋەندىنىڭ ئەلچى ئارقىلىق ئەۋەتكەن مەكتۇبىنى ئالغاندىن كېيىن خەن سۇلالىسى بىلەن يارىشىپ قېلىشقا قوشۇلغان ھەمدە خەن سۇلالىسىنىڭ شىمالىي چىگرا رايونىغا قاراتقان تاجاۋۇزىنى توختىتىدىغانلىقىنى بىلدۈرگەن. نەتىجىدە ئىككى تەرەپ ئوتتۇرىسىدا ياخشىلىنىش ئەھدى تۈزۈلۈپ، خېلى بىر مەزگىلگىچە تىنچ - ئىتتىپاق ئۆتۈشكەن. مىلادىيىدىن بۇرۇنقى 161 - يىلىغا كەلگەندە، قايۇق تەڭرىقۇت ئۆز ئەجىلى بىلەن ۋاپات بولغان.

4. كۈن تەڭرىقۇت

كۈن تەڭرىقۇت — قايۇق تەڭرىقۇتنىڭ ئوغلى، مىلادىيىدىن بۇرۇنقى 161 - يىلىدىن مىلادىيىدىن بۇرۇنقى 126 - يىلىغىچە تەختتە تۇرغان. ئۇ ئاتىسىنىڭ ۋاپاتىدىن كېيىن ھۇن تەختىگە ۋارىسلىق قىلغان. كۈن تەڭرىقۇت تەختكە چىققان دەسلەپكى مەزگىلدە غەربىي خەن سۇلالىسى بىلەن ئىناق ئۆتكەن. بىراق، بۇ خىل ھالەت ئۇزاق داۋاملاشمايلا، كۈن تەڭرىقۇت نۇرغۇن قوشۇننى ئەۋەتىپ غەربىي خەن سۇلالىسىنىڭ شىمالىي چېگرا رايونىغا يېڭىۋاشتىن تېگىش قىلغان ھەمدە شاڭجۇن، يۈنجۇڭ ۋىلايەتلىرىدە كەڭ - كۆلەمدە قىرغىنچىلىق ۋە بۇلاڭ - تالاڭ يۈرگۈزگەن. بۇنىڭ بىلەن يېڭىدىن تەختكە چىققان خەن سۇلالىسى پادىشاھى خەن جىڭدى شىمالىي چېگرا - قورۇللارنى ساقلاشنى كۈچەيتىش بىلەن بىر ۋاقىتتا، ھۇن ئېلىگە ئەلچى ئەۋەتىپ ئۆزئارا يارىشىپ قېلىشنى تەشەببۇس قىلغان ھەمدە كۈن تەڭرىقۇتقا سوۋغا - سالاملارنى يوللاپ ۋە خانىكە بېرىپ بۇرۇنقى ئەھدى بويىچە ئىش كۆرگەن. نەتىجىدە ئىككى تەرەپ ئوتتۇرىسىدا تىنچلىق ئورنىتىپ، تا خەن ۋۇدى زامانىسىغىچە چوڭ سۈركىلىشلەر بولمىغان.

خەن ۋۇدى تەختكە چىققان (مىلادىيىدىن بۇرۇنقى 140 - يىلى)دىن كېيىن ھۇنلارغا قاراتقان بۇرۇنقى قۇدىلىشىش ۋە مۇرەسسەچىلىك سىياسىتىنى ئۆزگەرتىپ، ھۇنلارنىڭ رەقىبلىرىنى ئۆزىگە تارتىش ئارقىلىق ھۇنلارغا قارشى بىر قاتار ھەربىي ھەرىكەتلەرنى ئېىپ بارغان. مىلادىيىدىن بۇرۇنقى 134 - يىلى خەن ۋۇدى نېيى دېگەن كىشىنى قەستەن چېگرىدىن چىقىرىپ ھۇنلار بىلەن سودا - سېتىق قىلىشقا ئەۋەتكەن. نېيى يى ماى شەھىرىنى كۈن تەڭرىقۇتقا تەقدىم قىلىپ، ئۇنى قىلتاققا چۈشۈرمەكچى بولغان. دەرۋەقە، ئۇنىڭ يالغان تەسلىم بولۇش ھېيلىسىگە

ئىشەنگەن تەڭرىقۇت 100 مىڭ كىشىلىك قوشۇن بىلەن مايى شەھىرىگە قاراپ يۈرۈش قىلغان. بۇ ۋاقىتتا خەن سۇلالىسى مايى شەھىرى ئەتراپىغا ئاللىبۇرۇن 300 مىڭدىن ئارتۇق قوشۇننى بۆكتۈرمىگە قويغانىدى. بىراق، بۇنى سېزىۋالغان كۈن تەڭرىقۇت قوشۇنلىرىنى دەرھال چېكىندۈرۈپ كەتكەن.

مايى ۋەقەسى بولۇپ بەشىنچى يىلى، يەنى مىلادىيىدىن بۇرۇنقى 129 - يىلى خەن ۋۇدى لى گۇاڭ، گۇڭسۇنخې، لى شى، ۋېي چىڭ قاتارلىق سانغۇنلارنى نۇرغۇن قوشۇن بىلەن ھۇنلارغا ھۇجۇم قىلىشقا ئەۋەتكەن. بىراق ئۇرۇشتا خەن سۇلالىسى قوشۇنلىرى ھېچقانداق نەتىجىگە ئېرىشەلمەي قۇرۇق قول قايتىپ كەلگەن. بۇنىڭ بىلەن كۈن تەڭرىقۇت خەن سۇلالىسىنىڭ شىمالىي چېگرىلىرىغا بولغان تاجاۋۇزچىلىقىنى تېخىمۇ كۈچەيتىپ، نۇرغۇن ئادەم ۋە ھەددى - ھېسابسىز بايلىقلارنى بۇلاپ كەتكەن. مىلادىيىدىن بۇرۇنقى 128 - 127 - يىللىرى خەن ۋۇدى ۋېي چىڭ ۋە لى شى قوماندانلىقىدىكى زور قوشۇننى ئەۋەتىپ، ئوردۇس رايونىدىكى ھۇن قوشۇنلىرىغا يەنە بىر قېتىم ھۇجۇم قوزغىغان. بۇ قېتىملىق ئۇرۇشتا كۈن تەڭرىقۇت مەغلۇب بولۇپ، كەڭ ئوردۇس رايونىنى خەن سۇلالىسىگە تارتقۇزۇپ قويغان. ئىككىنچى يىلى (مىلادىيىدىن بۇرۇنقى 126 - يىلى) قىشتا، كۈن تەڭرىقۇت ئۆز ئەجىلى بىلەن ۋاپات بولغان.

5. ئىچىغىسە تەڭرىقۇت

ئىچىغىسە تەڭرىقۇت — كۈن تەڭرىقۇتنىڭ ئىنىسى مىلادىيىدىن بۇرۇنقى 126 - يىلىدىن مىلادىيىدىن بۇرۇنقى 114 - يىلىغىچە تەختتە تۇرغان. ئۇ ئاكىسىنىڭ ۋاپاتىدىن كېيىن، ئۆزىنى «تەڭرىقۇت» دەپ ئېلان قىلغان ھەمدە ئاكىسىنىڭ ئوغلى يوتاننى

مەغلۇب قىلىپ ھۇن تەختىنى تارتىۋالغان. ئۇ تەختكە چىققاندىن كېيىن، زور قوشۇنغا قوماندانلىق قىلىپ خەن سۇلالىسىنىڭ شىمالىي چېگرا رايونلىرى بولغان دەيجۇن، يەنمېن، دىڭشياڭ ۋە شاڭجۇن ۋىلايەتلىرى، شۇنداقلا كۈن تەڭرىقۇت تارتقۇزۇپ قويغان ئوردۇس رايونىغا قارىتا كەڭ - كۆلەمدە تاجاۋۇز قىلىپ كىرىپ، نۇرغۇن ئەمەلدار ۋە پۇقرالارنى قىرغىن قىلغان ھەمدە ھەددى - ھېسابسىز مال - دۇنيانى قولغا چۈشۈرۈپ ھۇن ئېلىگە ئېلىپ كەتكەن. بۇنداق ئەھۋالدا خەن ۋۇدى كەسكىن تەدبىر قوللىنىپ، ۋېي چىڭ، خوچۇبىڭ باشلىق داڭلىق سانغۇنلارنى ناھايىتى كۆپ قوشۇن بىلەن ھۇنلارغا ھۇجۇم قىلىشقا ئەۋەتكەن. ئىككى تەرەپ ئوتتۇرىسىدىكى ئۇرۇش مىلادىيىدىن بۇرۇنقى 126 - يىلىدىن تاكى ئىمپىغىسە تەڭرىقۇت ۋاپات بولغان يىلى (مىلادىيىدىن بۇرۇنقى 114 - يىلى) غىچە داۋاملاشقان. ئۇرۇشتا ھۇنلار قاتتىق مەغلۇب بولۇپ، ئىلگىرى بېسىۋالغان نۇرغۇن زېمىنلارنى، شۇنداقلا خېشى كارىدورى ۋە ئوردۇس رايونلىرىنى خەن سۇلالىسىگە تارتقۇزۇپ قويغان. شۇنىڭ بىلەن غەربىي خەن سۇلالىسى ئۆز تېررىتورىيىسىنى شىمالدا ھۇنلارنىڭ شىمالىي رايونلىرى بىلەن تۇتاشتۇرغان. ھۇنلارمۇ خېلى بىر مەزگىلگىچە جەنۇبقا تېگىش قىلالمىغان.

6. ئۇۋى تەڭرىقۇت

ئۇۋى تەڭرىقۇت — ئىمپىغىسە تەڭرىقۇتنىڭ ئوغلى، مىلادىيىدىن بۇرۇنقى 114 - يىلىدىن مىلادىيىدىن بۇرۇنقى 105 - يىلىغىچە تەختتە تۇرغان. ئۇ ئاتىسىنىڭ ۋاپاتىدىن كېيىن ھۇن تەختىگە چىققان. ئۇ تەختكە چىققان دەسلەپكى مەزگىلدە خەن سۇلالىسى جەنۇبتىكى ئىككى يۇ دۆلىتىگە يۈرۈش قىلغاچقا ھۇنلارغا

ھۇجۇم قىلىمىغان. ھۇنلار مۇشۇ پۇرسەتتىن پايدىلىنىپ ئۆزىنى ئاز - تولا ئوڭشىۋالغان. بىراق، يۇدۇلتى يوقىتىلغان (مىلادىيىدىن بۇرۇنقى 112 - يىلى)دىن كېيىن خەن سۇلالىسى نۇرغۇن قوشۇننى سەپەرۋەرلىككە كەلتۈرۈپ، ھۇن ئېلىگە يەنە بىر قېتىم ھۇجۇم قوزغىغان. بۇ ۋاقىتتا خەن ۋۇدى ئۆزى شەخسەن 180 مىڭ كىشىلىك قوشۇن بىلەن شىمالىي چېگرىغا بېرىپ، ھۇنلارغا خەن سۇلالىسىنىڭ كۈچ - قۇدرىتىنى نامايان قىلغان ھەمدە ئەلچى گوجىنى ئۇۋى تەڭرىقۇت بىلەن كۆرۈشۈشكە ئەۋەتىپ، ھۇنلارنىڭ خەن سۇلالىسىگە ئەل بولۇشىنى تەلپ قىلغان. بۇنىڭدىن غەزەبلەنگەن ئۇۋى تەڭرىقۇت خەن ئەلچىسى گوجىنى تۇتۇپ قېلىپ بايقالغا سۈرگۈن قىلغان. بۇ ئىشتىن كېيىن، خەن سۇلالىسى يەنە ئىلگىرى - ئاخىرى بولۇپ ۋاڭ ۋۇ، ياڭ شىن، لۇچۇڭگو قاتارلىق ئەلچىلەرنى ھۇن ئېلىگە ئەۋەتىپ، ئۇۋى تەڭرىقۇتنى ئەل بولۇشقا قىزىقتۇرغان. بىراق، ئۇۋى تەڭرىقۇت بۇنى قاتتىق رەت قىلغان ھەمدە كۆپ قېتىم لەشكەر ئەۋەتىپ، خەن سۇلالىسىنىڭ شىمالىي چېگرا - قورۇللىرىغا بېسىپ كىرگەن. نەتىجىدە خەن ۋۇدى ھۇنلارنى ئەل قىلىش نىيىتىدىن ۋاز كېچىپ، گۇچاڭ، جاۋپونو قاتارلىق سانغۇنلارنى ھۇنلاردىن مۇداپىئە كۆرۈشكە ئەۋەتكەن. ئۇۋى تەڭرىقۇت 10 يىل تەختتە تۇرۇپ، مىلادىيىدىن بۇرۇنقى 105 - يىلى ۋاپات بولغان.

7. ئۇشلىۋ تەڭرىقۇت

ئۇشلىۋ تەڭرىقۇت — ئۇۋى تەڭرىقۇتنىڭ ئوغلى، مىلادىيىدىن بۇرۇنقى 105 - يىلىدىن مىلادىيىدىن بۇرۇنقى 102 - يىلى تەختتە تۇرغان. ئۇ ئاتىسى ۋاپات بولغاندىن كېيىن ھۇن تەختىگە ۋارىسلىق قىلغان. ئۇ تەختكە چىققاندا تېخى كىچىك بولغاچقا «بالا تەڭرىقۇت»

دەپمۇ ئاتالغان. ئۇشلىۇ تەڭرىقۇت تەختكە چىقىشى بىلەنلا، خەن ۋۇدى «ئۇۋى تەڭرىقۇت ۋە ئوڭ قول بىلىكخانغا تەزىيە بىلدۈرۈش» نامى ئاستىدا ئىككى ئەلچىسىنى ئەۋەتىپ، ھۇنلارغا مەخپىي تۈردە بۆلگۈنچىلىك سالماقچى بولغان، بىراق بۇنى سېزىۋالغان ئۇشلىۇ تەڭرىقۇت خەن سۇلالىسىنىڭ ئىككى ئەلچىسى دەرھال تۇتقۇن قىلىپ، خەن ئوردىسىغا قايتۇرمىغان. مىلادىيىدىن بۇرۇنقى 104 - يىلى خەن ۋۇدى سانغۇن لى گۇاڭلىنى ھۇنلارنىڭ غەربىدىكى پەرغانىگە يۈرۈش قىلىشقا ئەۋەتىپ، ھۇنلارنى غەبتىن قىسماققا ئالماقچى بولغان ھەمدە سانغۇن گۇاڭ سۇنئاۋنى «تەسلىمچىلەرنى قوبۇل قىلىش شەھىرى»نى قۇرۇشقا بۇيرۇغان. بۇ چاغدا، ئۇشلىۇ تەڭرىقۇتنىڭ ۋاقىتلىق قىيىنچىلىققا ئۇچرىغان پۇرسىتىدىن پايدىلانغان سول قول چوڭ كاھەگ تەڭرىقۇتنى ئۆلتۈرۈپ خەن سۇلالىسىگە تەسلىم بولماقچى بولغان ھەمدە خەن سۇلالىسىدىن ئەسكەر ياردەم بېرىشنى تەلەپ قىلغان. مىلادىيىدىن بۇرۇنقى 103 - يىلى باھاردا، خەن سۇلالىسى جاۋپونو باشچىلىقىدىكى 20 مىڭ كىشىلىك قوشۇننى جۇنجى تېغىدا ھۇنلارنىڭ سول قول چوڭ كاھەبىگى بىلەن ئۇچرىشىشقا يولغا سالغان. بىراق، ئۇشلىۇ تەڭرىقۇت بۇنى ئالدىن سېزىۋېلىپ، سول قول چوڭ كاھەبىگنى دەرھال ئۆلتۈرگەن ھەمدە خەن سۇلالىسى قوشۇنلىرىغا ھۇجۇم قىلىپ جاۋپونونى تىرىك قولغا چۈشۈرگەن. ئارقىدىنلا ئۇشلىۇ تەڭرىقۇت يەنە «تەسلىمچىلەرنى قوبۇل قىلىش شەھىرى» گە ئەسكەر ئەۋەتىپ، خەن سۇلالىسىنىڭ چېگرا - قورۇرلىرىنى ئېغىر دەرىجىدە ۋەيران قىلغان. كېيىنكى يىلى (مىلادىيىدىن بۇرۇنقى 102 - يىلى) ئۇشلىۇ تەڭرىقۇت ئۆزى شەخسەن قوشۇن باشلاپ «تەسلىمچىلەرنى قوبۇل قىلىش شەھىرى»نى ۋەيران قىلماقچى بولغان، لېكىن يول ئۈستىدە تۇيۇقسىز كېسەل بولۇپ ئۆلگەن.

8. گۈيلىقۇ تەڭرىقۇت

گۈيلىقۇ تەڭرىقۇت — ئۇۋى تەڭرىقۇتنىڭ ئىنىسى، ئۇشلىۇ تەڭرىقۇتنىڭ تاغىسى مىلادىيىدىن بۇرۇنقى 102 - يىلىدىن مىلادىيىدىن بۇرۇنقى 101 - يىلىغىچە تەختتە ئولتۇرغان. ئۇ ئۇشلىۇ تەڭرىقۇت ئۆلگەندىن كېيىن ھۇن تەختىگە چىققان. گۈيلىقۇ تەختكە چىققان مەزگىلدە، خەن سۇلالىسى كېڭەش بېگى شۇزىۋېينى ئەۋەتىپ، ھۇنلار بىلەن چېگرىلىنىدىغان جايلاردا نۇرغۇنلىغان قورغان ھەم قاراۋۇلخانىلارنى سېلىپ ھۇنلاردىن مۇداپىئەلەنگەن. لېكىن، گۈيلىقۇ تەڭرىقۇت نۇرغۇن قوشۇن ئەۋەتىپ، يۈنجۇڭ، دېڭشىياڭ، ۋۇيۈەن ۋە شوفاڭ قاتارلىق جايلارغا باستۇرۇپ كىرىپ، بۇ جايلارنى ساقلاۋاتقان خەن سۇلالىسى قوشۇنلىرىنى قاتتىق تارمار قىلغان ھەمدە نەچچە مىڭ ئادەمنى ئۆلتۈرگەن ۋە بۇلاڭ - تالاڭ قىلغان. ھۇن قوشۇنلىرى يول ئۈستىدە يەنە شۇزىۋېي قۇرغان قورغان - قاراۋۇلخانىلارنىمۇ پۈتۈنلەي ۋەيران قىلغان. ھۇنلارنىڭ يەنە بىر تارماق قوشۇنلىرى بولسا جىۋ چۈەن، جاڭشىلارغىچە بېسىپ كىرىپ تالان - تاراج قىلغان. بۇنداق ئەھۋالدا خەن ۋۇدى جىددىي تەدبىر قوللىنىپ، سانغۇن رېن ۋېن باشچىلىقىدىكى زور قوشۇننى ھۇنلارغا قارشى ئەۋەتكەن. ئۇزاق ئۆتمەي گۈيلىقۇ تەڭرىقۇت كېسەل سەۋەبىدىن ۋاپات بولغان.

9. چەتقۇ تەڭرىقۇت

چەتقۇ تەڭرىقۇت — گۈيلىقۇ تەڭرىقۇتنىڭ ئىنىسى، مىلادىيىدىن بۇرۇنقى 101 - يىلىدىن مىلادىيىدىن بۇرۇنقى 96 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە ۋارىسلىق قىلغان. چەتقۇ تەڭرىقۇت تەختكە چىققاندىن كېيىن، خەن سۇلالىسىنىڭ تۇيۇقسىز ھەربىي ھۇجۇمىنىڭ ئالدىنى

ئېلىش ئۈچۈن، ھۇنلارغا تەسلىم بولغان لۇچۇڭگو قاتارلىق خەن ئەلچىلىرىنى تولۇق قايتۇرغان. بىراق، خەن ۋۇدى پەرغانىدە قولغا كەلتۈرگەن غەلىبىسىنى كۆز - كۆز قىلىپ، مۇشۇ پۇرسەتتىن پايدىلىنىپ ھۇنلارنى يوقاتماقچى بولغان. بۇنىڭ بىلەن خەن سۇلالىسى لى گۇاڭلى، گۇڭ سۈن ئاۋ، لۇبودى، لى دىڭ، خەن يۈ قاتارلىق داڭلىق سانغۇنلارنى يۈز مىڭلىغان زور قوشۇن بىلەن ھۇنلارغا تەرەپ - تەرەپتىن ھۇجۇم قىلىشقا ئەۋەتكەن. بىراق، خەن قوشۇنلىرى ھۇنلارغا قارشى ئېلىپ بارغان بۇ قېتىملىق زور جەڭدە ھېچنەمگە ئېرىشەلمەي قۇرۇق قول قايتىپ كەلگەن. چەتقۇ تەڭرىقۇت بولسا 100 مىڭ كىشىلىك ئاتلىق قوشۇن بىلەن جەڭگە چۈشۈپ، خەن سۇلالىسىنىڭ پەرغانىنى بويسۇندۇرغان داڭلىق سانغۇنى لى گۇاڭلىنى مەغلۇب قىلغان. گۇڭ سۈن ئاۋ بولسا ھۇنلارنىڭ سول قول بىلىكخانى تەرىپىدىن قاتتىق تارمار قىلغان. مىلادىيىدىن بۇرۇنقى 96 - يىلى چەتقۇ تەڭرىقۇت ۋاپات بولغان.

10. قۇلۇقۇ تەڭرىقۇت

قۇلۇقۇ تەڭرىقۇت — چەتقۇ تەڭرىقۇتنىڭ ئوغلى، مىلادىيىدىن بۇرۇنقى 96 - يىلىدىن مىلادىيىدىن بۇرۇنقى 86 - يىلىغىچە تەختتە ئولتۇرغان. ئۇ دادىسى ئۆلگەندىن كېيىن ھۇن تەختىگە چىققان. ئۇ تەختكە چىققان دەسلەپكى مەزگىلدە خەن سۇلالىسى بىلەن خېلى ئىناق ئۆتكەن. بىراق، مىلادىيىدىن بۇرۇنقى 91 - يىلىغا كەلگەندە، ھۇن قوشۇنلىرى شاڭگۇ، ۋۇيۈەن، جىۈچۈەن قاتارلىق ۋىلايەتلەرگە باستۇرۇپ كىرىپ، ئەمەلدار ۋە پۇقرالارنى، شۇنداقلا ۋۇيۈەن، جىۈچۈەن ۋىلايەتلىرىنىڭ كاھىپەلىرىنى ئۆلتۈرگەن. نەتىجىدە خەن ۋۇدى لى گۇاڭلى، شاڭ جىۈچىڭ، مانۇڭ قاتارلىق مەشھۇر سانغۇنلارنى ناھايىتى كۆپ قوشۇن بىلەن يولغا سېلىپ،

ھۇنلارغا قارشى قايتارما ھۇجۇمغا ئۆتكەن. بۇ زور قوشۇن ھۇنلارنى قوغلاپ تا جۇنجى ۋە خاڭخاي تاغلىرىغىچە باستۇرۇپ كەلگەن. ھۇن قوشۇنلىرى بولسا ئۇرۇشنىڭ ئەڭ ياخشى پۇرسىتىنى قولغا كەلتۈرۈش ئۈچۈن، گاھ چېكىنىپ، گاھ ئۇرۇشۇپ، خەن سۇلالىسى قوشۇنلىرىنى ئېغىر دەرىجىدە ھالسىراتقان. دەرۋەقە، خەن سۇلالىسى قوشۇنلىرىنىڭ ھارغىنلىقىنى بىلگەن قۇلۇقۇ تەڭرىقۇت ئۆزى شەخسەن جەڭگە چىقىپ 50 مىڭ چەۋەنداز بىلەن خەن سۇلالىسى قوشۇنلىرىغا توسۇپ زەربە بەرگەن. خەن قوشۇنلىرى يېڭىلىپ سانغۇن لى گۇاڭلى قۇلۇقۇ تەڭرىقۇتقا تەسلىم بولغان. شۇنىڭ بىلەن بۇ قېتىمقى ئۇرۇش ئاخىرقى ھېسابتا ھۇنلارنىڭ غەلىبىسى بىلەن ئاخىرلاشقان. ئۇرۇشتىن كېيىن، قۇلۇقۇ تەڭرىقۇت ئەلچى ئارقىلىق خەن ۋۇدىغا مەكتۇپ ئەۋەتكەن. خەن سۇلالىسىمۇ جاۋابەن ئەلچى ئەۋەتىپ، ھۇن ئەلچىسىنى ئۆز ئېلىگە قايتۇرغان. بۇنىڭ بىلەن ئىككى تەرەپ ئوتتۇرىسىدا بىر مەزگىل ئۆزئارا تىنچلىق مۇناسىۋىتى شەكىللانگەن. مىلادىيىدىن بۇرۇنقى 86 - يىلى قۇلۇقۇ تەڭرىقۇت ۋاپات بولغان.

11. قوياندى تەڭرىقۇت

قوياندى تەڭرىقۇت — قۇلۇقۇ تەڭرىقۇتنىڭ ئوغلى، مىلادىيىدىن بۇرۇنقى 86 - يىلىدىن مىلادىيىدىن بۇرۇنقى 68 - يىلىغىچە تەختتە ئولتۇرغان. ئۇ ئاتىسىنىڭ ۋاپاتىدىن كېيىن ھۇن تەختىگە ۋارىسلىق قىلغان. ئۇ تەختكە چىققاندىن كېيىن، خەن سۇلالىسى بىلەن يارىشىش ئارزۇسىنىڭ بارلىقىنى بىلدۈرگەن. بۇنىڭدىن باشقا، بىر قىسىم ھۇن سانغۇنلىرى ھەم كۆپچىلىك پۇقرالارمۇ ئۇرۇشنى توختىتىپ، خەن سۇلالىسى بىلەن ئىناق ئۆتۈشنى تەشەببۇس قىلىشقان. لېكىن، ئۇزاق ئۆتمەيلا قوياندى

تەڭرىقۇت نۇرغۇن قوشۇن ئەۋەتىپ، خەن سۇلالىسىنىڭ شىمالىي چېگرا - قورۇلىرىغا باستۇرۇپ كىرگەن ھەمدە بۇ جايلارنى ئېغىر دەرىجىدە بۇلاڭ - تالاڭ قىلغان. نەتىجىدە ئىككى ئەل ئوتتۇرىسىدىكى ئىناقلىق بۇزۇلۇپ، يېڭىدىن تەختىگە چىققان خەن سۇلالىسى پادىشاھى خەن جاۋدى داڭلىق سانغۇنلىرىنى ئەۋەتىپ ھۇنلارغا قارشى ئومۇميۈزلۈك ھۇجۇمغا ئۆتكەن. شۇنىڭ بىلەن بىر ۋاقىتتا خەن سۇلالىسى يەنە ھۇنلاردىن رەنجىگەن غەربتىكى ئاسىيولار بىلەن ئىتتىپاق تۈزۈپ، ھۇنلارغا قارشى بىرلىكتە جەڭ قىلغان. بۇ ھال قوياندى تەڭرىقۇتنى خېلىلا ھالسىراتقان. ئۇنىڭ ئۈستىگە ئەينى دەۋردە ھۇن ئېلىدە قاتتىق جۇدۇن بولۇپ، قېلىن ياغقان قاردا نۇرغۇن ئادەم ۋە ئات - ئۇلار توڭلاپ ئۆلگەن. بۇنىڭغا ئۇلاپلا ھۇنلاردىن نارازى بولغان تۇرالار، ئوغانلار، ئاسىيولار بىرلىكتە ھۇنلارغا قارشى ئېسىيان كۆتۈرگەن. بۇنىڭ بىلەن ھۇن قوشۇنلىرى ئېغىر تالاپەتكە ئۇچراپ، شىمالىي چۆللۈككە چېكىنىشكە مەجبۇر بولغان ھەمدە خېلى بىر مەزگىلگىچە خەن سۇلالىسىنىڭ شىمالىي چېگرىلىرىغا تېگىش قىلالىمىغان. مىلادىيىدىن بۇرۇنقى 68 - يىلى قوياندى تەڭرىقۇت ۋاپات بولغان.

12. شۇرۇچانچۇ تەڭرىقۇت

شۇرۇچانچۇ تەڭرىقۇت — قوياندى تەڭرىقۇتنىڭ ئىنىسى، مىلادىيىدىن بۇرۇنقى 68 - يىلىدىن مىلادىيىدىن بۇرۇنقى 60 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە چىققان. ئۇ تەختكە چىققان دەسلەپكى مەزگىلدە، خەن سۇلالىسى ھۇنلارنىڭ چېگرا - قورۇللىرىغا بېسىپ كىرگۈدەك كۈچى قالغىنىدەك قاراپ، چېگرا سىرتىدىكى شەھەر مۇداپىئەسىنى ئەمەلدىن قالدۇرۇپ، پۇقرالارغا بىر مەزگىل ئارام ئېلىۋېلىش

پۇرسىتى بەرگەن. لېكىن، شۇرۇچانچۇ تەڭرىقۇت بۇ پۇرسەتتىن پايدىلىنىپ نۇرغۇن قوشۇن تەشكىللەپ، خەن سۇلالىسىنىڭ چېگرا - قورۇللىرىغا ھۇجۇم قىلغان. بۇنداق ئەھۋالدا، خەن سۇلالىسى پادىشاھى خەن شۈەندى كەسكىن تەدبىر قوللىنىپ، نۇرغۇن قوشۇننى ھۇنلارنىڭ تاجاۋۇزىنى توسۇشقا ئەۋەتكەن ھەمدە ھۇنلارنى قاتتىق مەغلۇب قىلىپ، شىمالىي چېگرا - قورۇللىرىنىڭ مۇداپىئەسىنى قايتىدىن كۈچەيتكەن. نەتىجىدە ھۇنلار چوڭ كۆلەملىك ھەربىي ھەرىكەت قوللىنىشقا ئامالسىز قېلىپ، خەن سۇلالىسىدىن مۇداپىئەلىنىشكە باشلىغان. بۇنىڭدىن سىرت، ئەينى ۋاقىتتا ھۇنلارنىڭ ھۆكۈمرانلىقى ئاستىدا تۇرىۋاتقان رۇلار (ھۇنلارنىڭ بىر تارمىقى) ۋە تۇرالار ھۇنلارغا قارشى ئىسيان كۆتۈرۈپ، ھۇن خانىدانلىقىنىڭ چېگرا - قورۇللىرىنى قاتتىق ۋەيران قىلغان ھەمدە نۇرغۇن پۇقرا، چارۋا ۋە باشقا مال - دۇنيالارنى بۇلاپ كەتكەن. ئۇنىڭ ئۈستىگە، شۇ يىللاردا ھۇنلاردا ئاچارچىلىق يۈز بېرىپ، ئادەم ۋە مال - چارۋىلارنىڭ ئۇندىن يەتتە قىسمى قىرىلىپ كەتكەن. بۇنداق ئەھۋالدا، شۇرۇچانچۇ تەڭرىقۇت خەن سۇلالىسىدىن يارىشىشنى تەلەپ قىلغان بولسىمۇ، لېكىن كېسەل سەۋەبىدىن ۋاقىتسىز ئۆلۈپ كەتكەچكە (مىلادىيىدىن بۇرۇنقى 60 - يىلى) يارىشىش ئىشى نەتىجىسىز قالغان.

13. ئۇيانجۇت تەڭرىقۇت

ئۇيانجۇت تەڭرىقۇت — ئۇۋى تەڭرىقۇتنىڭ بەشىنچى ئەۋلاد نەۋرىسى، مىلادىيىدىن بۇرۇنقى 60 - يىلىدىن مىلادىيىدىن بۇرۇنقى 58 - يىلىغىچە تەختتە ئولتۇرغان. ئۇ شۇرۇچانچۇ تەڭرىقۇتنىڭ ۋاپاتىدىن كېيىن، قوياندى تەڭرىقۇتنىڭ ئالچىسى جۈەنچۇنىڭ قوللىشى بىلەن ھۇن تەختىگە چىققان. ئۇ تەختكە چىقىشى بىلەنلا

خەن سۇلالىسى بىلەن دوستانە ئۆتۈش مەقسىتىدە ئىنىسى شىنزىرنى خەن ئوردىسىغا سوۋغا - سالاملار بىلەن ئەلچىلىككە ئەۋەتكەن. خەن سۇلالىسىمۇ بۇنىڭغا جاۋابەن ھۇن ئوردىسىغا ئەلچى ئەۋەتىپ ئۆزئارا ئىناق ئۆتىدىغانلىقىنى بىلدۈرگەن. لېكىن، ئۇيانجۇت تەڭرىقۇت ئىچكى جەھەتتە قول ئاستىدىكىلىرىگە شەپقەتسىزلىك قىلىپ، ئۆزىنى تەختكە چىقارغان جۈەنجۈ ئالچى ۋە ئۇنىڭ ئىنىسى دۇرۇنچىنى ناھايىتى ئەتىۋارلاپ ئىشلىتىپ، شۇرۇچانچۇ تەڭرىقۇتنىڭ پەرزەنتلىرى ۋە يېقىنلىرىنى مەرتىۋىسىدىن بوشاتقان ھەمدە ئۆزىنىڭ پەرزەنت ۋە ئىنىلىرىنى مۇھىم ۋەزىپىلەرگە قويغان. بۇ ھال ئاۋام ۋە ئەمەلدارلارنىڭ نارازىلىقىنى قوزغاپ، ئەل - يۇرت ئۇنىڭغا بويسۇنمىغان. بۇنىڭ بىلەن ئوردىدىكى شاھزادىلەر ۋە باشقا سانغۇنلارمۇ ئۇيانجۇتقا قارشى چىقىپ، ئۆزئارا جەڭگە - جىدەل قىلىشقان. دەرۋەقە، ۋەزىيەتنى كونترۇل قىلىشقا ئامالسىز قالغان ئۇيانجۇت تەڭرىقۇت مىلادىيىدىن بۇرۇنقى 58 - يىلى ئۆزىنى ئۆلتۈرۈۋالغان.

14. قوغشار تەڭرىقۇت

قوغشار تەڭرىقۇت — شۇرۇچانچۇ تەڭرىقۇتنىڭ ئوغلى، مىلادىيىدىن بۇرۇنقى 58 - يىلىدىن مىلادىيىدىن بۇرۇنقى 31 - يىلىغىچە تەختتە ئولتۇرغان. ئۇ ئۇيانجۇت تەڭرىقۇتنىڭ ۋاپاتىدىن كېيىن، ھۇنلارنىڭ شەرقىي خانلىرىدىن بولغان گۇشخان ۋە باشقا ئەمەلدارلارنىڭ قوللىشى بىلەن ھۇن تەختىگە چىققان. قوغشار تەڭرىقۇت يەنە «جىخسان» دېگەن نام بىلەن ئاتالغان. ئۇ تەختكە چىققاندىن كېيىن، ئاۋۋال خەلق ئارىسىدا يۈرگەن ئاكىسى قۇتۇسنى تاپتۇرۇپ كېلىپ، سول قول بىلىكخان قىلغان ھەمدە ئوڭ قول بىلىكخاننى ئۆلتۈرۈشكە ئادەم ئەۋەتكەن، لېكىن ئوڭ قول

بىلىكخان دۇرۇنچى بىلەن بىرلىشىپ باتىسقان بوشتاننى تۇغ تەڭرىقۇت نامى بىلەن تەڭرىقۇتلۇققا كۆتۈرگەن ۋە زور قوشۇن بىلەن قوغشار تەڭرىقۇتقا ھۇجۇم قىلغان. بۇنىڭ بىلەن قوغشار تەڭرىقۇت قاتتىق مەغلۇب بولۇپ، تۇغ تەڭرىقۇتتىن مۇداپىئەلىنىشكە باشلىغان. نەتىجىدە ھۇن ئېلىدە بۆلۈنۈش يۈز بېرىپ، قوغشار تەڭرىقۇت، تۇغ تەڭرىقۇت، ئوغۇز تەڭرىقۇت، چەلى تەڭرىقۇت، ئۈجە تەڭرىقۇت قاتارلىق بەش تەڭرىقۇت بارلىققا كەلگەن.

مىلادىيىدىن بۇرۇنقى 56 - يىلى قوغشار تەڭرىقۇت نۇرغۇن قوشۇن بىلەن تۇغ تەڭرىقۇتقا ھۇجۇم قىلىپ، ئۇنىڭ 10 مىڭدىن ئارتۇق ئادىمىنى ئۆلتۈرگەن ۋە ئەسىر ئالغان. ئۇرۇشتا يىڭىلىگەن تۇغ تەڭرىقۇت ئۆزىنى ئۆلتۈرۈۋالغان، تۇغ تەڭرىقۇتنىڭ كىچىك ئوغلى قوملۇت بىلەن دۇرۇنچى قېچىپ خەن سۇلالىسىگە تەسلىم بولغان. ئۇزاق ئۆتمەي شەرقتىكى چەلى تەڭرىقۇت قوغشار تەڭرىقۇتقا ئەل بولغان. دەرۋەقە، قوغشار تەڭرىقۇت ھۇن ئوردىسىغا قايتىپ كېلىپ ۋەزىيەتنى ۋاقىتتىنچە كونترۇل قىلغان. لېكىن، بۇ خىل ھالەت ئۇزاق داۋاملاشمايلا، ھۇن ئېلىدە يەنە بۆلۈنۈش يۈز بېرىپ، تۇغ تەڭرىقۇتنىڭ بىر نەۋرە ئىنىسى شۇشۇنخان ئۆزىنى رۇنچىن تەڭرىقۇت دەپ ئاتاپ، قوغشار تەڭرىقۇتقا قارشى ئىسيان كۆتۈرگەن. ئارقىدىنلا قوغشار تەڭرىقۇتنىڭ ئاكىسى سول قول بىلىكخان قۇتۇس ئۆزىنى چىچى قۇتبەگ تەڭرىقۇت دەپ ئاتاپ، قوغشار تەڭرىقۇتتىن بۆلۈنگەنلىكىنى جاكارلىغان. كېيىن رۇنچىن تەڭرىقۇت زور قوشۇننى باشلاپ شەرققە يۈرۈش قىلىپ چىچى تەڭرىقۇتقا ھۇجۇم قىلغان. بىراق، ئۇرۇشتا چىچى تەڭرىقۇت غالىب كېلىپ، رۇنچىن تەڭرىقۇتنى ئۆلتۈرگەن. ئۇزاق ئۆتمەي چىچى تەڭرىقۇت نۇرغۇن قوشۇن بىلەن قوغشار تەڭرىقۇتقا ھۇجۇم قوزغاپ، ھۇن ئوردىسىنى ئىشخال قىلغان. قوغشار تەڭرىقۇت

ئۇرۇشتا مەغلۇب بولغاندىن كېيىن، قول ئاستىدىكى ئەمەلدار ئىجىزقاننىڭ مەسلىھىتى بىلەن خەن سۇلالىسى بىلەن يارىشىپ ۋەزىيەتنى كونترۇل قىلماقچى بولغان ھەمدە خەن سۇلالىسى ئوردىسىغا تەشەببۇسكارلىق بىلەن ئەلچى ئەۋەتىپ، ئۆزئارا قوشنىدارچىلىق مۇناسىۋىتى ئورناتقان. مىلادىيىدىن بۇرۇنقى 52 - يىلى قوغشار تەڭرىقۇت جەنۇبقا كېلىپ گەنچۈەن ئوردىسىدا خەن سۇلالىسى پادىشاھى خەن شۈەندى بىلەن تەنتەنىلىك كۆرۈشكەن. خەن شۈەندىدىن كېيىن تەختكە چىققان خەن يۈەندىمۇ قوغشار تەڭرىقۇت بىلەن بىر بىرىگە ھۇجۇم قىلماسلىق، بىر - بىرىنى ئالدىماسلىق، ئۆزئارا ياردەم قىلىشىش توغرىسىدىكى كېلىشىم تۈزگەن. مىلادىيىدىن بۇرۇنقى 36 - يىلى خەن سۇلالىسى يەنە قوغشار تەڭرىقۇتقا ياردەم بېرىپ، ئۇنىڭ رەقىبى بولغان چىچى تەڭرىقۇتنى ئۆلتۈرگەن. شۇنىڭ بىلەن ئىككى تەرەپ ئوتتۇرىسىدا خېلى بىر مەزگىلگىچە تىنچلىق ھۆكۈم سۈرگەن. بۇ ھال ئىككى تەرەپ ئۈچۈن ئۆزىنى ئوڭشاش پۇرسىتىنى يارىتىپ بەرگەن. مىلادىيىدىن بۇرۇنقى 31 - يىلى قوغشار تەڭرىقۇت ۋاپات بولغان.

15. پۇجۇلجۇت تەڭرىقۇت

پۇجۇلجۇت تەڭرىقۇت — قوغشار تەڭرىقۇتنىڭ ئوغلى، مىلادىيىدىن بۇرۇنقى 31 - يىلىدىن مىلادىيىدىن بۇرۇنقى 21 - يىلىغىچە تەختتە ئولتۇرغان. ئۇ ئاتىسىنىڭ ۋاپاتىدىن كېيىن ھۇن تەختىگە ۋارىسلىق قىلغان. ئۇ بەزى مەنبەلەردە يەنە «دېۋتاۋبۇقا» دېگەن نام بىلەنمۇ تىلغا ئېلىنغان. پۇجۇلجۇت تەختكە چىقىشى بىلەنلا، ئاتىسىنىڭ يولىدا مېڭىپ، خەن سۇلالىسى بىلەن ئىناق ئۆتكەن ھەمدە ئوغلى شىشتۇنۇقنى خەن ئوردىسىغا تۇرغاقلىققا

ئەۋەتكەن. يېڭىلا تەختكە چىققان پادىشاھ خەن چېڭدىمۇ خەن سۇلالىسىنىڭ شىمالىي چېگرا رايونلىرىنىڭ ئەمىنلىكىنى كۆزدە تۇتۇپ، پۇجۇلجۇت تەڭرىقۇتقا سوۋغا - سالام، ئاشلىق ۋە تاۋار - دۇردۇنلارنى بېرىپ تۇرغان. نەتىجىدە، پۇجۇلجۇت تەڭرىقۇت ھۆكۈم سۈرگەن 10 يىل ئىچىدە ئىككى ئەل ئوتتۇرىسىدا ئاساسەن جەڭگى - جىدەل بولمىغان. مىلادىيىدىن بۇرۇنقى 21 - يىلى پۇجۇلجۇت تەڭرىقۇت ۋاپات بولغان.

16. سۇشجۇت تەڭرىقۇت

سۇشجۇت تەڭرىقۇت — پۇجۇلجۇت تەڭرىقۇتنىڭ ئىنىسى، مىلادىيىدىن بۇرۇنقى 20 - يىلىدىن مىلادىيىدىن بۇرۇنقى 12 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە چىققان. ئۇ بەزى مەنبەلەردە «جۈمىش» دېگەن نام بىلەنمۇ ئاتالغان. سۇشجۇت تەڭرىقۇت تەختكە چىققاندىن كېيىن، خەن سۇلالىسى بىلەن بولغان مۇناسىۋەتنى ياخشىلاش ئۈچۈن، ئوغلى چولۇسقۇنى خەن ئوردىسىغا تۇرغاقلىققا ئەۋەتكەن. بىراق، ئۇ تەختكە چىقىپ سەككىز يىلدىن كېيىن، يەنى مىلادىيىدىن بۇرۇنقى 12 - يىلى كېسەل سەۋەبىدىن تۇيۇقسىز ۋاپات بولغان.

17. چەياجۇت تەڭرىقۇت

چەياجۇت تەڭرىقۇت — سۇشجۇت تەڭرىقۇتنىڭ ئىنىسى، مىلادىيىدىن بۇرۇنقى 12 - يىلىدىن مىلادىيىدىن بۇرۇنقى 8 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە ۋارىسلىق قىلغان. ئۇ بەزى مەنبەلەردە يەنە «جۈمۈچ» دېگەن نام بىلەنمۇ تىلغا ئېلىنغان. چەياجۇت تەڭرىقۇت تەختكە چىققاندىن كېيىن، ئوغلى ئۇيتاننى خەن سۇلالىسى ئوردىسىغا

تۇرغاقلىققا ئەۋەتىپ، خەن سۇلالىسى بىلەن ئىناق قوشنىدارچىلىق مۇناسىۋىتى ئورناتقان. مىلادىيىدىن بۇرۇنقى 8 - يىلى ئۇ ئۆز ئەجىلى بىلەن ۋاپات بولغان.

18. ئۇجۇلجۇت تەڭرىقۇت

ئۇجۇلجۇت تەڭرىقۇت — چەياجۇت تەڭرىقۇتنىڭ ئىنىسى، مىلادىيىدىن بۇرۇنقى 8 - يىلىدىن مىلادىيە 13 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە ۋارىسلىق قىلغان. ئۇ ئايرىم مەنبەلەردە «ئانكىياس» دېگەن نام بىلەنمۇ ئاتالغان. ئۇجۇلجۇت تەڭرىقۇت تەختكە چىققاندىن كېيىن، ئوغلى ئوقىياس بىلەن جىلقۇننى ئىلگىرى - ئاخىر بولۇپ خەن ئوردىسىغا تۇرغاقلىققا ئەۋەتكەن. بۇنىڭغا جاۋابەن خەن سۇلالىسىمۇ شياخوۋفەن، خەن رۇڭ قاتارلىقلارنى ھۇنلارغا ئەلچى قىلىپ ئەۋەتىپ، ئۇجۇلجۇت تەڭرىقۇتقا بولغان دوستلىقىنى بىلدۈرگەن. نەتىجىدە ئىككى تەرەپ ئوتتۇرىسىدا يەنىلا نىسبىي تىنچلىق ھۆكۈم سۈرگەن. مىلادىيىدىن بۇرۇنقى 5 - يىلىغا كەلگەندە، ھۇنلارنىڭ غەربىي قىسمىدىكى ئاسىيۇ كۈنپېيىنىڭ كىچىك ئالچىسىدىن بولغان بالىسى يابغۇ بىيانجىنىڭ ئادەملىرى ھۇنلارنىڭ غەربىي تەرىپىگە باستۇرۇپ كىرىپ، نۇرغۇن ئادەم ۋە مال - چارۋىلارنى بۇلاڭ - تالاڭ قىلغان. بۇنىڭدىن قاتتىق غەزەپلەنگەن ئۇجۇلجۇت تەڭرىقۇت بەش مىڭ چەۋەنداز ئەۋەتىپ ئاسىيۇغا ھۇجۇم قىلىپ كىرگەن ھەمدە ئۇلارنىڭ نۇرغۇن مال - چارۋىلىرىنى بۇلاپ كەتكەن. بۇنىڭدىن قورققان بىيانج ئوغلى چولۇنى ئائىلاج ھۇنلارغا تۇرغاق قىلىپ ئەۋەتكەن. شۇنىڭ بىلەن ھۇنلارنىڭ غەربىي چېگرىسى ناھايىتى تېزلا تىنچلانغان.

مىلادىيىدىن بۇرۇنقى 3 - يىلى ئۇجۇلجۇت تەڭرىقۇت خەن

سۇلالىسى پادىشاھى خەن ئەيدىگە مەكتۇپ يوللاپ، كېلەر يىلى زىيارەتكە بارىدىغانلىقىنى بىلدۈرگەن. بىراق، خەن ئوردىسىدىكى بىر قىسىم ۋەزىرلەر «ھۇنلار يۇقىرىدىن كەلسە ئاپەت ئېلىپ كېلىدۇ» دەپ قۇتراتقۇلۇق قىلىپ، خەن ئەيدىگە تەڭرىقۇتنىڭ زىيارىتىنى توسۇش ھەققىدە نەسىھەت قىلغان. بۇ چاغدا ئىشكىئاغىسى ياكى شىۋىڭ خەن ئەيدىگە جىددىي مەكتۇپ سۈنۈپ، ھۇنلار بىلەن چىن، خەن سۇلالىلىرىنىڭ قەدىمكى مۇناسىۋەت تارىخىنى ئالاھىدە تىلغا ئېلىش ئارقىلىق، ئىككى تەرەپنىڭ دوستانە مۇناسىۋىتىنى ساقلاپ قېلىش ئۈچۈن ھۇن تەڭرىقۇتنىڭ زىيارىتىنى توسۇشقا قەتئىي بولمايدىغانلىقىنى ئوتتۇرىغا قويغان. خەن ئەيدى ياكى شىۋىڭنىڭ مەكتۇپىنى ئوقۇغاندىن كېيىن، ئۇنىڭغا ئىچ - ئىچىدىن قايىل بولۇپ، ھۇن ئەلچىسىنى دەرھال چاقىرىتقان ھەمدە ئۈجۈلجۈت تەڭرىقۇتقا جاۋاب مەكتۇپ يېزىپ، ئۇنىڭ زىيارەتكە كېلىشىنى قىزغىن قارشى ئالىدىغانلىقىنى بىلدۈرگەن. دەرۋەقە، مىلادىيىدىن بۇرۇنقى 1 - يىلى ئۈجۈلجۈت تەڭرىقۇت خەن سۇلالىسىگە زىيارەتكە كەلگەن. خەن ئەيدى تەڭرىقۇتنى ناھايىتى ئىززەت - ئېكراملار بىلەن كۈتۈۋالغان ھەمدە ئۇنىڭغا يەنە 370 قۇر كىيىم - كېچەك، 30 مىڭ توپ كىمخاب ۋە تاۋار - دۇردۇن، 30 مىڭ جىڭ سەرنەخ تەقدىم قىلغان. بۇ ئىشتىن كېيىن ئىككى تەرەپ ئوتتۇرىسىدىكى مۇناسىۋەت تېخىمۇ قۇيۇقلاشقان. لېكىن، ۋاڭ ماڭ خەن سۇلالىسىنىڭ تەختىنى تارتىۋالغان (مىلادىيە 8 - يىلى) دىن كېيىن، ھۇنلارغا قارىتا مىللىي كەمسىتىش سىياسىتى يولغا قويغاچقا، ھۇنلار بىلەن خەن سۇلالىسى ئوتتۇرىسىدىكى خېلى بىر مەزگىل داۋاملاشقان ئىناق قوشنىدارچىلىق مۇناسىۋەتكە دەز كەتكەن. بۇنىڭ بىلەن ۋاڭ ماڭنىڭ پوزىتسىيىسىدىن ئۈمىتسىزلەنگەن ئۈجۈلجۈت تەڭرىقۇت سول ۋە ئوڭ قىسمىدىكى

كاھبەگىلەر ھەم چېگرىدىكى خانلارغا خەن سۇلالىسىنىڭ چېگرا - قورۇللىرىغا كىرىپ بۇلاڭ - تالاڭ قىلىش توغرىسىدا ئۇقتۇرۇش چىقارغان. شۇنىڭدىن ئېتىبارەن ھۇنلار خەن سۇلالىسىنىڭ شىمالىي چېگرا رايونلىرىغا ئۈزۈلدۈرمەي تاجاۋۇز قىلىپ كىرىپ، نۇرغۇن ئادەملەرنى ئۆلتۈرگەن، ئەسىر ئالغان ۋە ھەددى - ھېسابسىز مال - دۇنيانى بۇلاپ كەتكەن. مىلادىيە 13 - يىلى ئۇجۇلجۇت تەڭرىقۇت ۋاپات بولغان.

19. ئۇجۇت تەڭرىقۇت

ئۇجۇت تەڭرىقۇت — ئۇجۇلجۇت تەڭرىقۇتنىڭ ئىنىسى، مىلادىيە 13 - يىلىدىن مىلادىيە 18 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە چىققان. ئۇ تەختكە چىققاندىن كېيىن، يۈن، شۇبۇتان قاتارلىق ئەمەلدارلىرىنى خەن ئوردىسىغا ئەلچىلىككە ئەۋەتىپ، ۋاڭ ماڭ بىلەن يارىشىپ قېلىشنى ئوتتۇرىغا قويغان. بۇنىڭدىن ناھايىتى خۇشال بولغان ۋاڭ ماڭ ئۆزىنىڭ مەخسۇس ئەلچىلىرىنى ئەۋەتىپ، ئۇجۇت تەڭرىقۇتنىڭ تەختكە چىققانلىقىنى ئالاھىدە تەبرىكلىگەن ھەمدە ئۇنىڭغا ئالتۇن، كىيىم - كېچەك، يوتقان - كۆرپە، تاۋار - دۇردۇن قاتارلىق نەرسىلەرنى ئىنتايىن قىلغان. لېكىن، ۋاڭ ماڭ ئۇجۇت تەڭرىقۇتنىڭ خەن ئوردىسىغا ئەۋەتكەن تۇرغاق ئوغلى دېڭىنى تېخى ھايات دەپ ئالداپ، دېڭىنى قايتۇرۇپ بېرىش بەدىلىگە ھۇنلارغا تەسلىم بولغان چېن لياڭ، جۇڭ دەي قاتارلىق كىشىلەرنى سېتىۋالماقچى بولغان. دەرۋەقە، ئۇجۇت تەڭرىقۇت چېن لياڭ، جۇڭ دەي قاتارلىق 27 كىشىنى ۋاڭ ماڭنىڭ ئەلچىلىرىگە تاپشۇرۇپ بەرگەن. بىراق، ئۇزاق ئۆتمەيلا خەن ئوردىسىدىن قايتقان ھۇن ئەلچىلىرى تەڭرىقۇتقا دېڭىنىڭ ئاللىبۇرۇن

ئۆلتۈرۈلگەنلىكىنى ئېيتقان. ۋاڭ ماڭنىڭ ئالدامچىلىقىدىن قاتتىق غەزەبلەنگەن ئۇلجۇت تەڭرىقۇت خەن سۇلالىسىنىڭ شىمالىي چېگرىلىرىغا كەڭ - كۆلەمدە تاجاۋۇز قىلىپ كىرگەن. نەتىجىدە مىلادىيە 15 - يىلى 5 - ئايدا، ۋاڭ ماڭ ۋاڭ شې، ۋاڭ شيەن قاتارلىق ئەمەلدارلارنى مەخسۇس ئەلچىلىككە تەيىنلەپ، ئۇلجۇت تەڭرىقۇتنىڭ تۇرغاق ئوغلى دېڭىنىڭ جەستىنى ھۈن ئوردىسىغا ئەۋەتىپ بەرگەن. بۇ قېتىم ۋاڭ ماڭ يەنە ئەلچىلەر ئارقىلىق ئۇلجۇت تەڭرىقۇتقا نۇرغۇن ئالتۇن - كۈمۈش ۋە باشقا بۇيۇملارنى تەقدىم قىلغان. شۇنىڭ بىلەن ئىككى ئەل ئوتتۇرىسىدىكى جىددىي مۇناسىۋەت ئاستا - ئاستا يۇمشاشقا باشلىغان. مىلادىيە 18 - يىلى ئۇلجۇت تەڭرىقۇت ۋاپات بولغان.

20. قۇتئەرىش تالانوتى تەڭرىقۇت

قۇتئەرىش تالانوتى تەڭرىقۇت — ئۇلجۇت تەڭرىقۇتنىڭ ئىنىسى، مىلادىيە 18 - يىلىدىن مىلادىيە 46 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۈن تەختىگە ۋارىسلىق قىلغان. ئۇ بەزى مەنبەلەردە يەنە «سول قول بىلىكخان يۈ» دېگەن نام بىلەنمۇ ئاتالغان. قۇتئەرىش تالانوتى تەڭرىقۇت تەختكە چىقىشى بىلەنلا چاڭئەنگە ئەلچى ئەۋەتىپ، ۋاڭ ماڭدىن مال - دۇنيا تەلەپ قىلغان. لېكىن، ۋاڭ ماڭ ھۇنلارغا بۆلگۈنچىلىك سېلىش ئۈچۈن، ھۈن ئەلچىسى شۇبۇتاننى تەرىقۇتلۇققا تەيىنلەپ، ئۇنى پۈتۈن كۈچى بىلەن قوللايدىغانلىقىنى بىلدۈرگەن. بۇنىڭدىن خەۋەر تاپقان تەڭرىقۇت قاتتىق دەرغەزەپ بولۇپ زور قوشۇن بىلەن خەن سۇلالىسىنىڭ شىمالىي چېگرا - قورۇللىرىنى دەھشەتلىك تۈردە تالان - تاراج قىلغان. دەل شۇ پەيتتە، خەن سۇلالىسى خان جەمەتىنىڭ ئەزالىرى قوزغىلىپ ۋاڭ

ياڭنى ئۆلتۈرگەن. مىلادىيە 24 - يىلى قىشتا خەن سۇلالىسى ھۆكۈمىتى ھۇنلارغا يېڭىدىن بىر ئەلچىلەر ئۆمىكى ئەۋەتىپ، ئۆزئارا يارىشىپ قېلىشنى تەلپ قىلغان ھەمدە تەڭرىقۇتقا نۇرغۇن سوۋغا - سالاملارنى تارتۇق قىلغان. بۇنىڭ بىلەن ئىككى تەرەپ ئوتتۇرىسىدىكى مۇناسىۋەت يېڭىۋاشتىن ياخشىلىنىشقا باشلىغان. مىلادىيە 30 - يىلىغا كەلگەندە، شەرقىي خەن سۇلالىسىنىڭ تۇنجى پادىشاھ گۇاڭ ۋۇدى ھۇنلارغا ئەلچى ئەۋەتىپ، قۇتئەرش تالانوتى تەڭرىقۇتقا ئالتۇن، يىپەك - تاۋار تەقدىم قىلىپ ئىلگىرىكى دوستانە مۇناسىۋەتنى ئەسلىگە كەلتۈرگەن. بىراق، قۇتئەرش تالانوتى تەڭرىقۇت ئۆزىنى باتۇر تەڭرىقۇتقا سېلىشتۇرۇپ، شەرقىي خەن ئەلچىلىرىگە تەكەببۇرلۇق قىلغان ھەمدە ئۇزاق ئۆتمەيلا يېڭى قۇرۇلغان شەرقىي خەن سۇلالىسىنىڭ شىمالىي چېگرا - قورۇللىرىغا قارىتا كەڭ - كۆلەملىك تاجاۋۇزچىلىق ئۇرۇشىنى قوزغاپ، ھەددى - ھېسابسىز مال - دۇنيانى بۇلاپ كەتكەن. شەرقىي خەن سۇلالىسى نەچچە رەت ئەسكەر چىقارغان بولسىمۇ، ئۆزىنى تېخى ئوڭشىۋالالمىغاچقا ناھايىتى زور ئوڭۇشسىزلىققا ئۇچراپ، ھۇنلاردىن مۇداپىئەلىنىشكە مەجبۇر بولغان. مىلادىيە 46 - يىلى قۇتئەرش تالانوتى تەڭرىقۇت ۋاپات بولغان.

21. ئوتاتخۇ تەڭرىقۇت

ئوتاتخۇ تەڭرىقۇت — قۇتئەرش تالانوتى تەڭرىقۇتنىڭ ئوغلى، مىلادىيە 46 - يىلى تەختتە ئولتۇرغان. ئۇ ئاتىسىنىڭ ۋاپاتىدىن كېيىن ھۇن تەختىگە چىققان. ئۇ بەزى مەنبەلەردە «سول قول بىلىكخان ئوتاتخۇ تەڭرىقۇت» دېگەن نام بىلەنمۇ ئاتالغان. لېكىن، ئوتاتخۇ تەڭرىقۇت تەختكە چىقىپ بىر يىل ئۆتە - ئۆتمەيلا ۋاپات بولغان.

22. پانۇ تەڭرىقۇت

پانۇ تەڭرىقۇت — ئوتاتخۇ تەڭرىقۇتنىڭ ئىنىسى، مىلادىيە 46 - يىلىدىن مىلادىيە 86 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە ۋارىسلىق قىلغان. ئۇ ئايرىم مەنبەلەردە « چەپ قول بىلىكخان پانۇ تەڭرىقۇت » دېگەن نام بىلەنمۇ ئاتالغان. پانۇ تەڭرىقۇت تەختكە چىققان مەزگىلدە، ھۇنلار ئېلىدە ئۇدا بىر نەچچە يىل قۇرغاقچىلىق ۋە چېكەتكە ئاپىتى يۈز بېرىپ، نەچچە مىڭ چاقىرىم يەردە بىر تالمۇ گىياھ ئۈنمىگەن، دەل - دەرەخ، ئوت - چۆپلەر قۇرۇپ كەتكەن. ئادەم ۋە چارۋىلار ئاچ قېلىپ ۋە كېسەل بولۇپ تەڭدىن تولىسى ئۆلۈپ كەتكەن. بۇنداق ئەھۋالدا، پانۇ تەڭرىقۇت خەن سۇلالىسىنىڭ ھۇنلارنىڭ قىيىنچىلىقتا قالغان پەيتىدىن پايدىلىنىپ ھۇجۇم قىلىشىدىن ئەنسىرەپ، شەرقىي خەن سۇلالىسىگە ئەلچى ئەۋەتكەن. شەرقىي خەن سۇلالىسىمۇ جاۋابەن ئەلچى ئەۋەتىپ، تىنچ - ئىتتىپاق ئۆتىدىغانلىقىنى بىلدۈرگەن. لېكىن، ئەينى چاغدا ھۇن ئېلىدە يەنە قالايىمقان تەخت تالىشىش كۈرىشى ئارقا - ئارقىدىن يۈز بېرىپ، ھۇنلار ئېغىر زىددىيەت پاتىقىغا پېتىپ قالغان. بۇ قېتىملىق ھوقۇق تالىشىش كۈرىشىدە ھۇنلارنىڭ جەنۇبىي قىسمىدا تۇرۇشلۇق باتىسقان بېي مىلادىيە 48 - يىلى باھاردا، باشقا سەككىز قەبىلىنىڭ ئاقساقاللىرى بىلەن كېڭىشىپ ئۆزىنى بوۋىسىنىڭ نامى بىلەن «قوغشار تەڭرىقۇت» دەپ ئاتىغان ھەمدە بوۋىسى قوغشار تەڭرىقۇتنىڭ يولىدا مېڭىپ خەن سۇلالىسى بىلەن ئىناق - ئىتتىپاق ئۆتىدىغانلىقىنى بىلدۈرگەن. شۇنىڭ بىلەن بىر ۋاقىتتا، ئۇ يەنە شەرقىي خەن سۇلالىسىنىڭ پادىشاھى گۇاڭ ۋۇدىغا مەڭگۈ خەن سۇلالىسىنىڭ قالقىنى بولۇپ، شىمالىي ھۇنلاردىن مۇداپىئە كۆرىدىغانلىقىنى بىلدۈرگەن. گۇاڭ ۋۇدىمۇ مەخسۇس ئەلچى

ئەۋەتىپ، ئۇنىڭغا ئالاھىدە ياردەمدە بولىدىغانلىقىنى بىلدۈرگەن. شۇنىڭ بىلەن بىر پۈتۈن ھۇن خانىدانلىقى شىمالىي ھۇن خانىدانلىقى ۋە جەنۇبىي ھۇن خانىدانلىقى دەپ ئىككىگە بۆلۈنگەن.

2. شىمالىي ھۇن خانىدانلىقىنىڭ خاقانلىرى

1. پانۇ تەڭرىقۇت

خانلىق پارچىلانغاندىن كېيىن، پانۇ تەڭرىقۇت ناھايىتى قىيىن ئەھۋالغا دۇچ كېلىپ، جەنۇبىي ھۇن خانىدانلىقىنىڭ تەڭرىقۇتى قوغشار بىلەن شەرقىي خەن سۇلالىسىنىڭ ئاساسلىق ھۇجۇم نىشانى بولۇپ قالغان. مىلادىيە 49 - يىلى قوغشار تەڭرىقۇت ئىنىسى سول قول بىلىكخان مورنى 10 نەچچە مىڭ كىشىلىك قوشۇن بىلەن ئەۋەتىپ، پانۇ تەڭرىقۇتنىڭ ئىنىسى ئۈكەن سول قول بىلىكخاننى تىرىك قولغا چۈشۈرگەن. بۇنىڭغا ئۇلاپلا يەنە پانۇ تەڭرىقۇتقا بىۋاسىتە قاراشلىق قوشۇنلارنىمۇ مەغلۇپ قىلىپ، شىمالىي ھۇن خانىدانلىقىنىڭ تەڭرىقۇتى پانۇنى مىڭ چاقىرىملاپ يەرنى تاشلاپ شىمالغا چېكىنىشكە مەجبۇر قىلغان. بۇنداق ئەھۋالدا شىمالىي ھۇن خانىدانلىقىدا پارچىلىنىش يۈز بېرىپ، پانۇ تەڭرىقۇتنىڭ قول ئاستىدىكى ئۈكەن قۇتبېگى ۋە ئوڭ قۇتبېگى 30 مىڭدىن ئارتۇق ئاھالىنى باشلاپ كېلىپ جەنۇبىي ھۇن خانىدانلىقىنىڭ تەڭرىقۇتى قوغشارغا تەسلىم بولغان. نەتىجىدە شىمالىي ھۇن خانىدانلىقىنىڭ تەڭرىقۇتى پايدىسىز ۋەزىيەتنى ئوڭشاش ئۈچۈن، مىلادىيە 51 - يىلى شەرقىي خەن سۇلالىسى ئوردىسىغا ئەلچى ئەۋەتىپ ئۆزئارا يارىشىشنى تەلەپ قىلغان. خەن سۇلالىسى پادىشاھى گۇاڭ ۋۇدى

جەنۇبىي ھۇن خانىدانلىقىدىن ئەنسىرەپ، پانۇ تەڭرىقۇتقا ئېنىق جاۋاب قايتۇرمىغان. مىلادىيە 52 - يىلى پانۇ تەڭرىقۇت يەنە ئىلچى ئەۋەتىپ، شەرقىي خەن سۇلالىسى بىلەن يارىشىپ قېلىشنى تەشەببۇس قىلغان. بۇ قېتىم گۇاڭ ۋۇدى ناھايىتى كۆپ تالاش - تارتىشلار ھەم بەس - مۇنازىرە ئارقىلىق، شىمالىي ھۇن خانىدانلىقىنىڭ تەكلىپىنى قوبۇل قىلىپ، ئۇلار بىلەن يارىشىدىغانلىقىنى بىلدۈرگەن. بىراق، جەنۇبىي ھۇن خانىدانلىقىنىڭ تەڭرىقۇتى خەن سۇلالىسىنىڭ شىمالىي ھۇنلارغا تۇتقان پوزىتسىيىسىدىن نارازى بولۇپ، شىمالىي تەڭرىقۇت ئېلىگە داۋاملىق تۈردە تېگىش قىلىپ تۇرغان. مىلادىيە 84 - يىلىغا كەلگەندە، پانۇ تەڭرىقۇت شەرقىي خەن ئوردىسىغا ئىلچى ئەۋەتىپ ئۆزئارا سودا قىلىشنى ئوتتۇرىغا قويغان. خەن سۇلالىسى پادىشاھ خەن جاڭدى بۇ تەكلىپنى قوبۇل قىلىپ، شىمالىي ھۇنلار بىلەن يېقىن سودا مۇناسىۋىتىنى ئورناتقان. لېكىن، بۇنىڭدىن خەۋىرسىرگەن جەنۇبىي ھۇن خانىدانلىقىنىڭ تەڭرىقۇتى شىمالىي ھۇنلار بىلەن شەرقىي خەن ئوتتۇرىسىدىكى مۇناسىۋەتكە ھەرخىل ئۇسۇللار ئارقىلىق توسقۇنلۇق قىلغان، ھەتتا شىمالىي ھۇن سودىگەرلىرىنى بۇلاڭ - تالاڭ قىلغان. تەخمىنەن مىلادىيە 86 - يىلى پانۇ تەڭرىقۇت ۋاپات بولغان.

2. ئۇلۇغ تەڭرىقۇت

ئۇلۇغ تەڭرىقۇت پانۇ تەڭرىقۇتتىن كېيىن شىمالىي ھۇن تەختىگە ۋارىسلىق قىلغان. نۆۋەتتە، ئۇلۇغ تەڭرىقۇت بىلەن پانۇ تەڭرىقۇت ئوتتۇرىسىدىكى نەسەبىي مۇناسىۋەت ئېنىق ئەمەس. ئۇلۇغ تەڭرىقۇت تەختكە چىقىشى بىلەنلا جەنۇبىي ھۇن خانىدانلىق تەڭرىقۇتىنىڭ تەكرار ھۇجۇملىرىغا دۇچ كېلىپ، ئېغىر دەرىجىدە

ھالسىرىغان. ئۇنىڭ ئۈستىگە بىر قىسىم شىمالىي ھۇن ئاقسۆڭەكلىرى ئۈزۈلدۈرمەي جەنۇبىي ھۇنلار تەرەپكە ئۆتۈپ تۇرغان. دەل شۇ پەيتتە، يەنى مىلادىيە 87 - يىلى سىيانپىيلار شەرق تەرەپتىن بېسىپ كىرىپ، شىمالىي ھۇنلارغا تېگىش قىلغان ھەمدە ئۇلارنى قاتتىق مەغلۇب قىلىپ، ئۇلۇغ تەڭرىقۇتنى ئۆلتۈرگەن ۋە ئۇنىڭ تېرىسىنى شىلىۋېلىپ قايتىپ كەتكەن.

3. شىمالىي تەڭرىقۇت

شىمالىي تەڭرىقۇت — ئۇلۇغ تەڭرىقۇتنىڭ ئانا باشقا ئاكىسى. ئۇ ئۇلۇغ تەڭرىقۇتنىڭ ۋاپاتىدىن كېيىن، قۇتبەگلىرىنىڭ كۆرسىتىشى بىلەن شىمالىي ھۇن تەختىگە چىققان. ئۇ بەزى مەنبەلەردە « ئوڭ قول بىلىكخان » دېگەن نام بىلەنمۇ تىلغا ئېلىنغان. شىمالىي تەڭرىقۇت تەختكە چىققان مەزگىلدە، شىمالىي ھۇنلارنىڭ ئىچكى قىسمىدا قالايىمقانچىلىق يۈز بېرىپ، ۋەزىيەت ناھايىتى كەسكىنلىشىپ كەتكەن. ئۇنىڭ ئۈستىگە قەھەتچىلىك، چېكەتكە ئاپىتى يۈز بېرىپ، جەنۇبىي ھۇن تەڭرىقۇتى قاتارلىق خەن سۇلالىسىغا ئىل بولغۇچىلار كۈندىن - كۈنگە كۆپىيىپ بارغان. بۇنداق ئەھۋالدا جەنۇبىي ھۇن خانىدانلىقىنىڭ تەڭرىقۇتى شولان شىسۇقوتى تۇندۇق شەرقىي خەن سۇلالىسىغا شىمالىي ھۇنلارنىڭ قىيىنچىلىقتا قالغان ۋاقتىدىن پايدىلىنىپ، شىمالىي تەڭرىقۇتقا بىرلىشىپ ھۇجۇم قىلىش توغرىسىدا مەكتۇب يوللىغان. بۇنىڭدىن خۇشال بولغان شەرقىي خەن سۇلالىسى مىلادىيە 89 - يىلى گېڭ بىڭ، دېڭ خۇڭ باشچىلىقىدىكى زور قوشۇننى ئەۋەتىپ، جەنۇبىي ھۇن قوشۇنلىرى بىلەن بىرلىكتە شىمالىي ھۇنلارغا ھۇجۇم قىلغان. بۇ ئۇرۇشتا شىمالىي تەڭرىقۇت قاتتىق مەغلۇب بولۇپ، 20 مىڭدىن ئارتۇق ئادەمنى تاشلاپ شىمالغا قېچىپ كەتكەن.

مىلادىيە 90 - يىلى شەرقىي خەن سۇلالىسى شىمالىي ھۇنلارغا قارشى يەنە بىر قېتىم چوڭ كۆلەملىك ھۇجۇم قوزغاپ، جەنۇبىي ھۇن تەڭرىقۇتى شولان شىسۇقوتنىڭ يېقىندىن ماسلىشىشى ئارقىسىدا شىمالدا تا ھۇن دەرياسى (ھازىرقى موڭغۇلىيە جۇمھۇرىيىتىنىڭ غەربىي جەنۇبىدا)، خېيۈەن (ھۇن ئېلىدىكى بىر جاي، ئورنى نامەلۇم) ۋە تەڭرىتاغ (بۇ يەردىكى «تەڭرىتاغ» ھازىرقى موڭغۇلىيە خەلق جۇمھۇرىيىتىدىكى خاڭخاي تاغلىرىنى كۆرسىتىدۇ) لىرىغىچە بېسىپ كەلگەن. بۇ قېتىمقى ئۇرۇشتا شىمالىي تەڭرىقۇت قاتتىق مەغلۇب بولۇپ قېچىپ كەتكەن. نەتىجىدە شەرقىي خەن سۇلالىسى ۋە جەنۇبىي ھۇن قوشۇنلىرى شىمالىي تەڭرىقۇتنىڭ ئانىسى ۋە بەش قېرىندىشىنى ئەسىر ئېلىپ، سەككىز مىڭ ئادەمنىڭ كالىسىنى ئالغان ۋە نۇرغۇن مال - دۇنيانى قولغا چۈشۈرۈپ غەلىبە بىلەن قايتىپ كەلگەن. مىلادىيە 91 - يىلى شەرقىي خەن سۇلالىسى يەنە ئەسكەر چىقىرىپ، شىمالىي تەڭرىقۇتنى قاتتىق تارمار قىلغان. شۇنىڭ بىلەن يېڭىلىگەن شىمالىي تەڭرىقۇت قاپاقلارغىدۇر قېچىپ كەتكەن.

4. يۇرتجان تەڭرىقۇت

يۇرتجان تەڭرىقۇت — شىمالىي تەڭرىقۇتنىڭ ئىنىسى، مىلادىيە 91 - يىلىدىن مىلادىيە 93 - يىلىغىچە تەختتە ئولتۇرغان. ئۇ ئاكىسى غايىپ بولغاندىن كېيىن ھۇن تەختىگە ۋارىسلىق قىلغان. يۇرتجان تەڭرىقۇت تەختكە چىقىشى بىلەنلا شەرقىي خەن سۇلالىسىغا ئەلچى ئەۋەتىپ ئۆزئارا يارىشىپ قېلىش ئارزۇسىنى بىلدۈرگەن ھەمدە ئۆز ئاھالىلىرىنى باشلاپ باركۆلگىچە يېتىپ كەلگەن. خەن سۇلالىسى پادىشاھى خەن خېدى مىلادىيە 92 - يىلى گېڭ كۇي قاتارلىقلارنى ئەلچى قىلىپ ئەۋەتىپ، شىمالىي ھۇنلار

بىلەن يارىشىپ قالدىغانلىقىنى بىلدۈرگەن ۋە يۇرتجان تەڭرىقۇتقا قاشتېشى بىلەن بىزەلگەن تۆت دانە خەنجەر ۋە پەي قادالغان تۆت ئاتلىق مەپە تەقدىم قىلغان. لېكىن، مىلادىيە 93 - يىلى يۇرتجان تەڭرىقۇت ئىسيان كۆتۈرۈپ، شەرقىي خەن سۇلالىسى سەركەردىسى دۈشيەننى ئۆلتۈرگەن ھەمدە قوشۇنلىرىنى باشلاپ شىمالىي ھۇن ئوردىسىغا قايتىپ كەتكەن. بۇنىڭ بىلەن پادىشاھ خەن خېدى ۋاڭ فۇ، رېن شاڭ قاتارلىق داڭلىق سانغۇنلىرىنى ئەۋەتىپ، يۇرتجان تەڭرىقۇتنى ئالداپ قايتۇرۇپ كېلىپ ئۆلتۈرگەن.

5. فېڭخۇ تەڭرىقۇت

فېڭخۇ تەڭرىقۇت — شولان شىسۇقوتى تەڭرىقۇت تۇندۇقىنىڭ ئوغلى، مىلادىيە 94 - يىلىدىن مىلادىيە 118 - يىلىغىچە تەختتە ئولتۇرغان. ئۇ مىلادىيە 94 - يىلى جەنۇبىي ھۇنلارغا ئەل بولغان شىمالىي ھۇن ئاقسۆڭەكلىرى تەرىپىدىن ھۇن تەختىگە چىقىرىلغان. ئۇ ئايرىم مەنبەلەردە «ئۈكەن باتىسقان» دېگەن نام بىلەنمۇ ئاتالغان. فېڭخۇنى تەختكە چىقارغان شىمالىي ھۇنلارنىڭ 15 قەبىلىسىدىن 200 مىڭدىن ئارتۇق ئادەم يېڭىدىن جەنۇبىي ھۇن تەختىگە چىققان تەيىندۈرشۇتى تەڭرىقۇت شىرغا قارشى ئىسيان كۆتۈرۈپ، ئەمەلدار - پۇقرالارنى بۇلاپ ۋە ئۆلتۈرۈپ، چېگرا - قورۇللارغا ئوت قويۇۋەتكەن ھەمدە قۇملۇقنىڭ شىمالىغا ئۆتۈپ كەتمەكچى بولغان. بۇ ئەھۋالدا شەرقىي خەن سۇلالىسى نۇرغۇن قوشۇن ئەۋەتىپ، تەيىندۈرشۇتى تەڭرىقۇت شىرنىڭ قوشۇنلىرى بىلەن بىرلىكتە فېڭخۇ تەڭرىقۇتقا قوغلاپ زەربە بەرگەن. ئىككى تەرەپ ئوتتۇرىسىدا ناھايىتى كۆپ ئۇرۇشلار بولۇپ، ئاخىرقى ھېسابتا فېڭخۇ تەڭرىقۇت چېگرا - قورۇلدىن ساق - سالامەت چىقىپ كەتكەن. مىلادىيە 95 - يىلى شەرقىي خەن سۇلالىسى

ۋە جەنۇبىي ھۇن قوشۇنلىرى قوغلاشنى توختىتىپ پۈتۈنلەي قايتىپ كەلگەن.

فېڭخۇ تەڭرىقۇت شىمالغا چېكىنگەندىن كېيىن، ئىچكى - تاشقى جەھەتتە ناھايىتى مۈشكۈل ئەھۋالغا دۇچ كەلگەن. ئىچكى جەھەتتە بىر قىسىم ئەمەلدارلار ئۇنىڭ بىلەن چىقىشالماي ئىسيان كۆتۈرۈپ، جەنۇبقا قايتىپ خەن سۇلالىسىگە ئەل بولغان. ئۇنىڭ ئۈستىگە شىمالىي ھۇن ئەللىدە ھەر خىل تەبىئىي ئاپەتلەر تۈپەيلىدىن ئېغىر ئاچارچىلىق يۈز بەرگەچكە، خەلقنىڭ تۇرمۇشى ئىنتايىن قىيىن ئەھۋالدا قالغان. تاشقى جەھەتتە بولسا، سىيانپىيلار ۋە جەنۇبىي ھۇن تەڭرىقۇتى شىمالىي ھۇن ئەللىگە تەكرار - تەكرار ھۇجۇم قىلىپ كىرىپ، شىمالىي ھۇنلارنىڭ ئەھۋالىنى تېخىمۇ خارابلاشتۇرۇۋەتكەن. بۇ خىل ئەھۋالدا، فېڭخۇ تەڭرىقۇت ۋەزىيەتنى ياخشىلاش ئۈچۈن شەرقىي خەن سۇلالىسىگە نەچچە رەت ئەلچى ئەۋەتىپ ئۆزئارا يارىشىپ قېلىشنى تەلپ قىلغان. شەرقىي خەن سۇلالىسى فېڭخۇ تەڭرىقۇتقا ئاشكارە ئىپادە بىلدۈرمىگەن بولسىمۇ، بىراق شىمالىي ھۇن ئەلچىلىرىنى ئۆز لايىقىدا يولغا سېلىپ تۇرغان. مىلادىيە 117 - يىلىغا كەلگەندە فېڭخۇ تەڭرىقۇت سىيانپىيلارنىڭ قاتتىق زەربىسىگە ئۇچراپ، ئۇنىڭ قوۋمى ئىنتايىن مۈشكۈل ئەھۋالدا قالغان. بۇنىڭ بىلەن مىلادىيە 118 - يىلى باھاردا، فېڭخۇ تەڭرىقۇت يۈزدىن ئارتۇق چەۋەنداز بىلەن قايتىپ كېلىپ، شۇفاڭ قورۇلىدا شەرقىي خەن سۇلالىسىگە ئەل بولغان.

فېڭخۇ تەڭرىقۇت شەرقىي خەن سۇلالىسىغا ئەل بولغاندىن كېيىن، شىمالىي چۆللۈكتە قېپقالغان ھۇن ئاھالىلىرى ئىچكى - تاشقى بېسىملار تۈپەيلىدىن، ئۆز زېمىنىنى تاشلاپ ئوتتۇرا ئاسىيادىكى قاڭلى (قاڭقىل) رايونىغا كۆچكەن. نەتىجىدە شىمالىي

ھۇنلارنىڭ ھۆكۈمرانلىقىمۇ ئاخىرلاشقان. قاڭقىل رايونىغا كۆچكەن ھۇنلار كېيىنكى چاغلاردا ئوتتۇرا ئاسىيادىكى سىر دەريا ۋادىلىرىنى ئاساس قىلىپ، بۇ جايدا «غەربىي ھۇن دۆلىتى» نى قۇرۇپ چىققان. مىلادىيە 375 - يىلى غەربىي ھۇنلار بالامىر دېگەن كىشىنىڭ يېتەكچىلىكىدە غەربىگە يۈرۈش قىلىپ، شەرقىي ياۋروپاغا باستۇرۇپ كىرگەن. بۇ قېتىم ھۇن قوشۇنلىرى تا ئىسپانىيىگىچە ھۇجۇم قىلىپ كىرگەن. مىلادىيە 400 - يىلى ھۇنلار مەشھۇر سەركەردە ئاتىلانىڭ باشچىلىقىدا ياۋروپادىكى كۈچلۈك ئىمپېرىيە — رىم ئىمپېرىيىسىگە ھۇجۇم قىلىپ، مىلادىيە 405 - يىلى رىم ئىمپېرىيىسىنى تولۇق مۇنقەرز قىلغان ھەمدە شەرقتە ھازىرقى ئورال تاغلىرىنىڭ غەربىدىن تاكى ياۋروپانىڭ غەربىي جەنۇبىگىچە سوزۇلغان زور ئىمپېرىيە — ياۋروپا ھۇن ئىمپېرىيىسىنى قۇرۇپ چىققان. لېكىن، مىلادىيە 453 - يىلى ئاتىلانىڭ ۋاپات بولۇشى بىلەن، ياۋروپا ھۇن ئىمپېرىيىسى پارچىلىنىشقا يۈزلىنىپ، كۆپچىلىك ھۇن ئاھالىلىرى ھازىرقى ۋېنگرىيە زېمىنىدا ئولتۇراقلىشىپ قالغان ھەمدە يەرلىك مىللەتلەر بىلەن ئۆزئارا سىڭىشىپ ھازىرقى ۋېنگىر (ھۇنگار) مىللىتىنى شەكىللەندۈرگەن.

3. جەنۇبىي ھۇن خانىدانلىقىنىڭ خاقانلىرى

1. قوغشار تەڭرىقۇت

قوغشار تەڭرىقۇتنىڭ ئەسلى ئىسمى باتىسقان بېي بولۇپ، ئۇ ھۇن خانىدانلىقىنىڭ 14 - خاقانى قوغشار تەڭرىقۇتنىڭ نەۋرىسى، پۇجۇلجۇت تەڭرىقۇتنىڭ ئوغلى، مىلادىيە 48 - يىلىدىن مىلادىيە 56 - يىلىغىچە تەختتە ئولتۇرغان. ئۇ مىلادىيە 48 - يىلى ھۇنلارنىڭ جەنۇبىي قىسمىدا تۇرۇشلۇق سەككىز قەبىلىنىڭ ئاقساقاللىرى بىلەن مەسلىھەتلىشىپ، ئۆزىنى بوۋىسىنىڭ نامى بىلەن «قوغشار تەڭرىقۇت» دەپ ئاتىغان ھەمدە پانۇ تەڭرىقۇتتىن رەسمىي ئايرىلغانلىقىنى جاكارلىغان. شۇنىڭ بىلەن ھۇن خانىدانلىقى شىمال ۋە جەنۇب دەپ ئىككىگە بۆلۈنگەن. قوغشار تەڭرىقۇت بەزى ماتېرىياللاردا «شىلوشجۇت تەڭرىقۇت»، «بېي»، «بى» دېگەندەك ناملار بىلەنمۇ ئاتالغان. ئۇ جەنۇبىي ھۇن تەختىنى بەرپا قىلغاندىن كېيىن، ئاۋۋال شەرقىي خەن سۇلالىسى ئوردىسىغا ئەلچى ئەۋەتىپ، بوۋىسى قوغشار تەڭرىقۇت تۇتقان يولنى تۇتىدىغانلىقىنى، مەڭگۈ خەن سۇلالىسىنىڭ قالقىنى بولۇپ، شىمالىي ھۇنلاردىن مۇداپىئە كۆرىدىغانلىقىنى بىلدۈرگەن. خەن سۇلالىسى پادىشاھ گۇاڭ ۋۇدىمۇ ۋۇگۈەن ئەمىر نۆكىرى گېڭ گونىڭ مەسلىھىتى بويىچە قوغشارنى «تەڭرىقۇت» دەپ ئېتىراپ قىلىپ، ئۇنى پۈتۈن كۈچى بىلەن قوللايدىغانلىقىنى بىلدۈرگەن. شۇنىڭدىن كېتىبارەن قوغشار تەڭرىقۇت خەن سۇلالىسىنىڭ شىمالىي

چېگرا رايونلىرىدا تۇرۇپ، شىمالىي ھۇنلارنىڭ ھۇجۇمىدىن مۇداپىئەلەنگەن. ئارقىدىنلا يەنە شىمالىي ھۇن خاقانى پانۇ تەڭرىقۇتقا ھۇجۇم قوزغاپ، ئۇنى چۆللۈكنىڭ شىمالىغا چېكىنىشكە مەجبۇر قىلغان. كېيىنكى چاغلاردا قوغشار تەڭرىقۇت شىمالىي ھۇنلارغا يەنە داۋاملىق تۈردە تېگىش قىلىپ تۇرۇپ، بىر تەرەپتىن خەن سۇلالىسىنىڭ شىمالىي چېگرا - قورۇللىرىنى مۇھاپىزەت قىلسا، يەنە بىر تەرەپتىن ئۇزاققا سوزۇلغان ئۇرۇشلار ئارقىلىق، شىمالىي ھۇنلارنىڭ نۇرغۇن مال - چارۋا ۋە باشقا بايلىقلىرىنى بۇلاڭ - تالاڭ قىلغان. لېكىن، شەرقىي خەن سۇلالىسى قوغشار تەڭرىقۇتنىڭ ئاسىيلىق قىلىشىدىن ئەنسىرەپ، پانۇ تەڭرىقۇت بىلەن بولغان ئالاقىنى پۈتۈنلەي ئۈزۈۋەتمەي، شىمالىي ھۇنلار بىلەنمۇ مۇئەييەن مۇناسىۋەتنى ساقلاپ كەلگەن. مىلادىيە 56 - يىلى قوغشار تەڭرىقۇت ۋاپات بولغان.

2. كىئۇفۇيۇتى تەڭرىقۇت

كىئۇفۇيۇتى تەڭرىقۇت — قوغشار تەڭرىقۇت بېيىنىڭ ئىنىسى، مىلادىيە 56 - يىلىدىن مىلادىيە 57 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن جەنۇبىي ھۇن تەختىگە ۋارىسلىق قىلغان. ئۇ بەزى مەنبەلەردە «سول قول بىلىكخان مور» دېگەن نام بىلەنمۇ ئاتالغان. لېكىن، مەزكۇر خاقان تەختكە چىقىپ بىر يىلدىن كېيىنلا ۋاپات بولغان.

3. ئىفائىلۇت تەڭرىقۇت

ئىفائىلۇت تەڭرىقۇت — كىئۇفۇيۇتى تەڭرىقۇتنىڭ ئىنىسى، مىلادىيە 57 - يىلىدىن مىلادىيە 59 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن ھۇن تەختىگە ۋارىسلىق قىلغان.

ئۇ ئايرىم مەنبەلەردە «قان»، «ئىفالىۇت تەڭرىقۇت قان» دېگەندەك ناملار بىلەنمۇ ئاتالغان. ئىفالىۇت تەڭرىقۇت تەختكە چىققان مەزگىلدە، شىمالىي ھۇنلاردىن قويچۇ ئۆز قوۋمىدىن مىڭدىن ئارتۇق ئادەمنى باشلاپ كېلىپ، جەنۇبىي ھۇنلارغا ئەل بولغان. مىلادىيە 59 - يىلى ئىفالىۇت تەڭرىقۇت ۋاپات بولغان.

4. شىتۇڭشىجۇ قۇت تەڭرىقۇت

شىتۇڭشىجۇ قۇت تەڭرىقۇت — قوغشار تەڭرىقۇتنىڭ ئوغلى، مىلادىيە 59 - يىلىدىن مىلادىيە 63 - يىلىغىچە تەختتە ئولتۇرغان. ئۇ ئىفالىۇت تەڭرىقۇتنىڭ ۋاپاتىدىن كېيىن ھۇن تەختىگە چىققان. ئۇ بەزى مەنبەلەردە «شى»، «شىتۇڭشىجۇ قۇت تەڭرىقۇت شى» دېگەن ناملار بىلەنمۇ ئاتالغان. شىتۇڭشىجۇ قۇت تەڭرىقۇت تەختكە چىقىپ ئۇزاق ئۆتمەيلا شىمالىي ھۇنلار ئالتە - يەتتە مىڭ كىشىلىك قوشۇن بىلەن ۋۇيۈەن قورۇلىغا تاجاۋۇز قىلىپ كىرگەن. بۇ قېتىم شىمالىي ھۇنلار تاكى يۈەنياڭ (ھازىرقى خوخت شەھىرىنىڭ شەرقىي جەنۇبىدا) ناھىيىسىگىچە بېسىپ كىرگەن. بۇنىڭ بىلەن شىتۇڭشىجۇ قۇت تەڭرىقۇت قوشۇن چىقىرىپ ئۇلارنى چېكىندۈرگەن. شەرقىي خەن سۇلالىسىمۇ ئەسكەر چىقىرىپ شىتۇڭشىجۇ قۇت تەڭرىقۇتقا يېقىندىن ماسلاشقان. مىلادىيە 63 - يىلى شىتۇڭشىجۇ قۇت تەڭرىقۇت ۋاپات بولغان.

5. كىئۇچۇ گۇيلىنىت تەڭرىقۇت

كىئۇچۇ گۇيلىنىت تەڭرىقۇت — كىئۇفۇيۇتى تەڭرىقۇتنىڭ ئوغلى، مىلادىيە 63 - يىلى تەختتە ئولتۇرغان. ئۇ شىتۇڭشىجۇ قۇت تەڭرىقۇتتىن كېيىن ھۇن تەختىگە ۋارىسلىق قىلغان. ئۇ بەزى مەنبەلەردە «سۇ» دېگەن نام بىلەنمۇ ئاتالغان. لېكىن، كىئۇچۇ

گۈيلىنت تەڭرىقۇت تەختكە چىقىپ بىر نەچچە ئايدىن كېيىنلا ئۆلۈپ كەتكەن.

6. غۇيەشى سۇقۇتى تەڭرىقۇت

غۇيەشى سۇقۇتى تەڭرىقۇت — شىتۇڭشىجۇ قۇت تەڭرىقۇتنىڭ ئىنىسى، مىلادىيە 63 - يىلىدىن مىلادىيە 85 - يىلىغىچە تەختتە ئولتۇرغان. ئۇ كىنۇچۇ گۈيلىنت تەڭرىقۇتتىن كېيىن ھۇن تەختىگە چىققان. ئۇ ئايرىم مەنبەلەردە «چان»، «غۇيەشى سۇقۇتى تەڭرىقۇت چان» دېگەندەك ناملار بىلەنمۇ ئاتالغان. غۇيەشى سۇقۇتى تەڭرىقۇت تەختكە چىققان چاغدا شىمالىي ھۇنلار خېلى كۈچەيگەن بولۇپ، شىمالىي چېگرا - قورۇللارغا داۋاملىق تۈردە تېگىش قىلىپ تۇرغان ھەمدە ئەلچى ئەۋەتىپ خەن سۇلالىسى بىلەن سودا - ئالاقە قىلىشنى تەلەپ قىلغان. پادىشاھ خەن مىڭدىمۇ شەرقىي خەن سۇلالىسىنىڭ ئامانلىقى ئۈچۈن ئۇلارغا يول قويغان. لېكىن، غۇيەشى سۇقۇتى تەڭرىقۇت پادىشاھ خەن مىڭدىنىڭ بۇ خىل پوزىتسىيىسىدىن نارازى بولۇپ، شىمالىي ھۇنلارغا نىسبەتەن قاتتىق بولۇشنى تەلەپ قىلغان. ئارىدىن ئۇزاق ئۆتمەي شىمالىي ھۇنلار يەنە تولۇم قېيىق ياساپ، خۇاڭخې دەرياسىدىن ئۆتۈپ، خەن سۇلالىسىگە قارشى چىققان جەنۇبىي ھۇن ئىسيانچىلىرىنى قارشى ئالماقچى بولغان، لېكىن خەن سۇلالىسىنىڭ ئالدىن تەييارلىق كۆرۈپ قويغانلىقىنى سېزىپ قېلىپ دەرھال چېكىنىپ كەتكەن. بۇنىڭغا ئۇلاپلا خەن سۇلالىسىنىڭ شىمالىي ۋە غەربىي شىمالىي چېگرىلىرىغا كەڭ - كۆلەمدە باستۇرۇپ كىرىپ، شەھەرلەرنى كۆيدۈرۈپ، نۇرغۇن ئادەملەرنى ئۆلتۈرگەن ۋە بۇلاپ كەتكەن. خېشى رايونىنىڭ شەھەر قوۋۇقلىرى كۈندۈزىمۇ ئېتىك تۇرىدىغان بولغان. بۇنىڭدىن قاتتىق تەشۋىشلەنگەن خەن مىڭدى جىددىي

قوشۇن يۆتكەپ، مىلادىيە 73 - يىلى غۇيەشى سۇقۇتى تەڭرىقۇتنىڭ قوشۇنلىرى بىلەن بىرلىكتە شىمالىي ھۇنلارغا قارشى ئومۇميۈزلۈك قايتۇرما ھۇجۇمغا ئۆتكەن. ئۇرۇشتا شىمالىي ھۇن قوشۇنلىرى قاتتىق مەغلۇب بولۇپ، قۇملۇقتىن ئۆتۈپ قېچىپ كەتكەن. بۇ ۋاقىتتا شىمالىي ھۇنلار خېلىلا ھالسىرىغان بولۇپ، ئالدى تەرەپتە جەنۇبىي ھۇنلارنىڭ، ئارقا تەرەپتە تۇرالارنىڭ، سول تەرەپتە سىيانپىيلارنىڭ، ئوڭ تەرەپتە غەربىي يۇرتنىڭ ھۇجۇمىغا ئۇچراپ، خەلقى تېرىقتەك چېچىلىپ كەتكەن. مىلادىيە 85 - يىلى غۇيەشى سۇقۇتى تەڭرىقۇت كېسەل سەۋەبىدىن ۋاپات بولغان.

7. ئىلىتونوغال تەڭرىقۇت

ئىلىتونوغال تەڭرىقۇت — ئىفايلۇت تەڭرىقۇت قانىنىڭ ئوغلى، مىلادىيە 85 - يىلىدىن مىلادىيە 88 - يىلىغىچە تەختتە ئولتۇرغان. ئۇ غۇيەشى سۇقۇتى تەڭرىقۇتتىن كېيىن ھۇن تەختىگە ۋارىسلىق قىلغان. ئۇ ئايرىم مەنبەلەردە «شۈەن»، «ئىلىتونوغال تەڭرىقۇت شۈەن» دېگەن ناملار بىلەنمۇ ئاتالغان. ئىلىتونوغال تەڭرىقۇت تەختكە چىققاندىن كېيىن، شىمالىي ھۇنلارغا قارشى ئۇرۇش قوزغاپ ئۇلارنىڭ نۇرغۇن ئادەملىرىنى ئۆلتۈرگەن ۋە بۇلىغان. بۇ خىل ئەھۋالدا، شەرقىي خەن سۇلالىسى ۋۇۋېي ۋالىيسى مىڭ يۈننىڭ تەكلىپىگە بىنائەن شىمالىي ھۇنلارنىڭ چېگرىلارغا يەنە تېگىش قىلىشىدىن ئەنسىرەپ، جەنۇبىي ھۇنلار بۇلاپ كەتكەن ئادەملەرنى ھەسسىلەپ پۇل بېرىپ سېتىۋېلىپ شىمالىي ھۇنلارغا قايتۇرۇپ بەرگەن. جەنۇبىي ھۇنلارنىڭ جەڭدە شىمالىي ھۇنلارنى ئۆلتۈرگىنى ۋە ئەسەر ئالغىنىنى ئۇلارنىڭ تۆھپىسى ھېسابلاپ مۇكاپاتلىغان. لېكىن، ئىلىتونوغال تەڭرىقۇت ئەسكەر چىقىرىپ شىمالىي ھۇنلارغا داۋاملىق تۈردە ھۇجۇم قىلىپ تۇرغان. دەل

مۇشۇ ۋاقىتتا، يەنى مىلادىيە 87 - يىلى سىيانپىيلار ھۇجۇم قوزغاپ، ئۇلۇغ تەڭرىقۇتنى ئۆلتۈرگەن. مىلادىيە 88 - يىلى ئىلىتونوغال تەڭرىقۇت ۋاپات بولغان.

8. شولان شىسۇقوتى تەڭرىقۇت

شولان شىسۇقوتى تەڭرىقۇت — غۇيەشى سۇقوتى تەڭرىقۇت چاننىڭ ئىنىسى، مىلادىيە 88 - يىلىدىن مىلادىيە 93 - يىلىغىچە تەختتە ئولتۇرغان. ئۇ ئىلىتونوغال تەڭرىقۇتتىن كېيىن ھۇن تەختىگە ۋارىسلىق قىلغان. ئۇ ئايرىم مەنبەلەردە «تۇندۇق»، «شولان شىسۇقوتى تەڭرىقۇت تۇندۇق» دېگەن ناملار بىلەنمۇ تىلغا ئېلىنغان. شولان شىسۇقوتى تەڭرىقۇت تەختكە چىققان مەزگىلدە، شىمالىي ھۇنلارنىڭ ئىچكى قىسمىدا چوڭ قالايمىقانچىلىق يۈز بېرىپ، قەھەتچىلىك ۋە چېكەتكە ئاپىتى بولۇپ، نۇرغۇن مال - چارۋا ۋە ئادەملەر قىرىلىپ كەتكەن. بۇنىڭدىن تەشۋىشلەنگەن بىر قىسىم ئەمەلدارلار ئۆز قوۋمىنى باشلاپ جەنۇبىي ھۇنلارغا قوشۇلۇپ كەتكەن. بۇنداق ئەھۋالدا شولان شىسۇقوتى تەڭرىقۇت شەرقىي خەن سۇلالىسى ئوردىسىغا مەكتۈپ يوللاپ، شىمالىي ھۇنلارنىڭ ئىچكى قىسمىدا بۆلگۈنچىلىك يۈز بېرىۋاتقان مۇشۇ پۇرسەتتىن پايدىلىنىپ ئۇلارغا ھۇجۇم قىلىشنى تەلپ قىلغان. بۇ مەكتۈپتىن خۇشال بولغان شەرقىي خەن سۇلالىسى مىلادىيە 89 - يىلى شولان شىسۇقوتى تەڭرىقۇت بىلەن 30 مىڭ كىشىلىك بىرلەشمە قوشۇن تەشكىللەپ، شىمالىي ھۇنلارغا قارشى ئومۇميۈزلۈك ھۇجۇمغا ئۆتكەن. مىلادىيە 90 - يىلى شەرقىي خەن سۇلالىسى يەنە ئەسكەر چىقىرىپ جەنۇبىي ھۇن قوشۇنلىرى بىلەن بىللە شىمالىي ھۇن ئېلىگە ئىچكىرىلپ كىرگەن ھەمدە شىمالىي تەڭرىقۇتنى قاتتىق تارمار قىلغان. ئۇزاق ئۆتمەي شىمالىي ھۇن تەڭرىقۇتى ئىز -

دېرەكسىز يوقاپ كەتكەن. جەنۇبىي ھۇنلار بۇ قېتىملىق ئۇرۇش ئارقىلىق تېزلا قۇدرەت تېپىپ، ئاھالىسى 34 مىڭ تۈتۈن، 237 مىڭ 300 نوپۇسقا يەتكەن. ئۇلارنىڭ ئىچىدە ئەسكەرلىككە يارايدىغىنى 50 مىڭ 170 كىشى بولغان. مىلادىيە 93 - يىلى شولان شىسۇقوتى تەڭرىقۇت ۋاپات بولغان.

9. ئەنگور تەڭرىقۇت

ئەنگو تەڭرىقۇت — ئىلىتونوغال تەڭرىقۇتنىڭ ئىنىسى، مىلادىيە 93 - يىلىدىن مىلادىيە 94 - يىلىغىچە تەختتە ئولتۇرغان. ئۇ شولان شىسۇقوتى تەڭرىقۇتتىن كېيىن جەنۇبىي ھۇن تەختىگە چىققان. ئۇ تەختكە چىققاندىن كېيىن، بۇرۇنقى خاقانلاردىن ئىلىتونوغال تەڭرىقۇت شۈەن ۋە تۇندۇقلار تەرىپىدىن ئالاھىدە ئەتىۋارلانغان ھەم ئەل ئارىسىدا زور شان - شۆھرەتكە ئىگە بولغان سول قول قان شىرغا ھەسەتخورلۇق قىلىپ ئۇنى ئۆلتۈرۈۋېتىشنى ئويلىغان ھەمدە ھەر ۋاقىت پۇرسەت كۈتۈپ، ئۇنى قەستلەش كويىدا بولغان. بۇنىڭدىن خەۋەر تاپقان سول قول قان شىر مۇ دائىم ھوشيار تۇرغان. كېيىن زىددىيەت ئاستا - ئاستا ئاشكارلىنىپ، ئەنگور تەڭرىقۇت شىرغا ئالدى بىلەن ھۇجۇم قوزغىغان. بىراق، شىر پۈتۈن قوۋمىنى باشلاپ ئۆزىنى دالدىغا ئالغان. خەن سۇلالىسى بۇ ئىككىسىنى ياراشتۇرۇشنى ئويلىغان بولسىمۇ، ئەنگور بۇنى رەت قىلغان. نەتىجىدە خەن سۇلالىسى ئەنگورغا جازا يۈرۈش قىلىپ ئۇنى قوغلىغاندا، ئۇ ئانا تەرەپ تاغىسى قۇتبەگ شىۋىر قاتارلىقلار تەرىپىدىن ئۆلتۈرۈلگەن.

10. تىيىندورىشۇتى تەڭرىقۇت

تىيىندورىشۇتى تەڭرىقۇت — شىتۇڭشىجۇ قۇت تەڭرىقۇتنىڭ

ئوغلى، مىلادىيە 94 - يىلىدىن مىلادىيە 98 - يىلىغىچە تەختتە ئولتۇرغان. ئۇ ئەنگور تەڭرىقۇتتىن كېيىن جەنۇبىي ھۇن تەختىگە چىققان. ئۇ بەزى مەنبەلەردە «شىر»، «تىيىندورىشۇتى تەڭرىقۇت شىر» دېگەن ناملار بىلەنمۇ ئاتالغان. تىيىندورىشۇتى تەڭرىقۇت تەختكە چىقىشى بىلەنلا جەنۇبىي ھۇنلارغا ئەل بولغان شىمالىي ھۇنلاردىن بەش - ئالتە يۈز ئادەم شىرغا تۇيۇقسىز ھۇجۇم قىلغان. بىراق، شەرقىي خەن سۇلالىسى ئەسكەر چىقىرىپ ئىسيانچىلارنى تىنچىتقان. نەتىجىدە يېڭى ئەل بولغان شىمالىي ھۇنلارنىڭ 15 قەبىلىسىدىن 200 مىڭدىن ئارتۇق ئادەم دەرھال قوزغىلىپ، مەرھۇم شولان شىسۇقۇتى تەڭرىقۇت تۇندۇقىنىڭ ئوغلى ئۈكەن باتىسقان فېڭخۇنى ئۆزلىرىگە تەڭرىقۇت قىلغان ھەمدە قۇملۇقنىڭ شىمالىغا كۆچۈپ كەتمەكچى بولغان. بۇنىڭ بىلەن تىيىندورىشۇتى تەڭرىقۇت شەرقىي خەن سۇلالىسى بىلەن بىرلىكتە قوشۇن چىقىرىپ، فېڭخۇغا قارشى ئۇرۇش قىلغان ۋە ئۇنىڭ چېكىنىش يولىنى ئۈزۈۋەتمەكچى بولغان. لېكىن، فېڭخۇ تەڭرىقۇت خەن سۇلالىسىنىڭ شىمالىي چېگرا - قورۇللىرىنى قاتتىق ۋەيران قىلىپ، ئۆز ئاھالىلىرى بىلەن ساق - سالامەت قورۇلدىن چىقىپ كەتكەن. تىيىندورىشۇتى تەڭرىقۇت بولسا شىمالىي ھۇنلارنىڭ قالدۇق ئاھالىلىرىنى ئۆزىگە قوشۇۋالغان ھەمدە شىمالىي تەڭرىقۇتنىڭ تەھدىتىدىن قۇتۇلۇپ، ئۆز ھۆكۈمرانلىقىنى تېخىمۇ مۇستەھكەملىگەن. مىلادىيە 98 - يىلى تىيىندورىشۇتى تەڭرىقۇت شىر كېسەل سەۋەبىدىن ۋاپات بولغان.

11. ۋەنسى شىسۇتى تەڭرىقۇت

ۋەنسى شىسۇتى تەڭرىقۇت — غۇيەشى سۇقۇتى تەڭرىقۇت چاننىڭ ئوغلى، مىلادىيە 98 - يىلىدىن مىلادىيە 124 - يىلىغىچە

تەختتە ئولتۇرغان. ئۇ تېيىندورېشۇتى تەڭرىقۇتتىن كېيىن ھۇن تەختىگە چىققان. ئۇ ئايرىم مەنبەلەردە «تەن»، «ۋەنسى شىسۇتى تەڭرىقۇت تەن» دېگەندەك ناملار بىلەنمۇ ئاتالغان. ۋەنسى شىسۇتى تەڭرىقۇت تەختكە چىققاندىن كېيىن، ھەر يىلى دېگۈدەك ئەسكەر چىقىرىپ، فىڭخۇ تەڭرىقۇتقا ھۇجۇم قىلىپ تۇرغان ۋە ئىلگىرى - ئاخىرى بولۇپ شىمالىي ھۇنلارنىڭ نەچچە مىڭ ئادىمىنى ئۆزىگە ئەل قىلغان. بۇ ھال شىمالىي ھۇنلارنى ناھايىتى كېيىن ئەھۋالغا چۈشۈرۈپ قويغان.

مىلادىيە 109 - يىلى يازدا، ۋەنشى شىسۇتى تەڭرىقۇت خەن سۇلالىسىدىن كەلگەن خەنزۇڭ بىلەن بىرلىكتە پايتەختكە بېرىپ خەن سۇلالىسى خانىنى زىيارەت قىلغان. زىيارەت تۈگىگەندىن كېيىن، خەنزۇڭ ۋەنسى شىسۇتى تەڭرىقۇتقا: «گۈەندۇڭ رايونى سۇ ئاپىتىگە ئۇچراپ، پۇقرالار ئاچلىقتىن ئۆلۈۋاتقان مۇشۇ پۇرسەتتە خەن سۇلالىسىگە تېگىش قىلساقمىكىن» دەپ مەسلىھەت بەرگەن. ۋەنسى شىسۇتى تەڭرىقۇت ئۇنىڭ مەسلىھىتى بويىچە جىددىي قوزغىلىپ شەرقىي خەن سۇلالىسىغا قارشى ئىسيان كۆتۈرگەن ھەمدە خەن سۇلالىسىنىڭ شىمالىي چېگرىلىرىغا كەڭ - كۆلەمدە ھۇجۇم قىلغان. مىلادىيە 110 - يىلى خەن ئەندى زور قوشۇن چىقىرىپ، ۋەنسى شىسۇتى تەڭرىقۇت قوشۇنلىرىنى قاتتىق مەغلۇب قىلغان. ۋەنشى شىسۇتى تەڭرىقۇت ئائىلاج شەرقىي خەن سۇلالىسى قوشۇنلىرىغا تەسلىم بولغان ھەمدە بۇ ئىشنى خەنزۇڭنىڭ مەسلىھىتى بويىچە قىلغانلىقىنى ئېيتقان. خەن ئەندىمۇ تەڭرىقۇتقا كەڭچىللىك قىلىپ، ئۇنى كەچۈرۈم قىلغان. ۋەنسى شىسۇتى تەڭرىقۇت بۇلاپ كەتكەن ۋە چياڭلار بۇلاپ ھۇنلارغا ساتقان خەن سۇلالىسىنىڭ جەمئىي بىر تۈمەندىن ئارتۇق ئادىمىنى خەن سۇلالىسىگە قايتۇرۇپ بەرگەن. مىلادىيە 124 - يىلى ۋەنسى

شىسۋى تەڭرىقۇت كېسەل سەۋەبىدىن ۋاپات بولغان.

12. ئۇجىغۇ شىسۋى تەڭرىقۇت

ئۇجىغۇ شىسۋى تەڭرىقۇت — ۋەنسى شىسۋى تەڭرىقۇتنىڭ ئىنىسى، مىلادىيە 124 - يىلىدىن مىلادىيە 128 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن جەنۇبىي ھۇن تەختىگە چىققان. ئۇ ئايرىم مەنبەلەردە «با»، «ئۇجىغۇ شىسۋى تەڭرىقۇت با» دېگەندەك ناملار بىلەنمۇ ئاتالغان. ئۇجىغۇ شىسۋى تەڭرىقۇت تەختكە چىققان يىلى باھاردا، يېڭى ئەل بولغان بىر قەبىلىنىڭ ئاقساقىلى ئاسۇر قاتارلىقلار جەنۇبىي ھۇنلارغا قارشى ئىسيان كۆتۈرگەن ھەمدە ئۆز قوۋمىنى باشلاپ قېچىپ كەتكەن. بۇنىڭ بىلەن ئۇجىغۇ شىسۋى تەڭرىقۇت ئەسكەر ئەۋەتىپ شەرقىي خەن سۇلالىسىنىڭ ئەمىر نۆكىرى مايى بىلەن بىرلىكتە ئۇلارغا قوغلاپ زەربە بېرىپ يەڭگەن. ئۇرۇشتا ئۇجىغۇ شىسۋى تەڭرىقۇت بىر تۈمەندىن ئارتۇق چارۋا مال ئولجا ئالغان. ئۇجىغۇ شىسۋى تەڭرىقۇت ئۆز ھۆكۈمرانلىقىنىڭ ئاخىرقى دەۋرلىرىگە كەلگەندە سىيانپىيلارنىڭ تەكرار تاجاۋۇزىغا ئۇچراپ خېلىلا ھالسىرىغان. سىيانپىيلار جەنۇبىي ھۇنلار ۋە خەن سۇلالىسىنىڭ چېگرا - قورۇللىرىغا دائىم دېگۈدەك تېگىش قىلىپ تۇرغان. ئۇجىغۇ شىسۋى تەڭرىقۇت بۇنىڭدىن ۋەھىمىگە چۈشۈپ، شەرقىي خەن سۇلالىسى بىلەن بىرلىكتە شىمالىي چېگرا - قورۇللىرىنىڭ مۇداپىئەسىنى قايتىدىن كۈچەيتىشكە باشلىغان. مىلادىيە 128 - يىلى ئۇجىغۇ شىسۋى تەڭرىقۇت كېسەل سەۋەبىدىن ۋاپات بولغان.

13. چۈتروشىجۇت تەڭرىقۇت

چۈتروشىجۇت تەڭرىقۇت — ئۇجىغۇ شىسۋى تەڭرىقۇتنىڭ

ئىنىسى، مىلادىيە 128 - يىلىدىن مىلادىيە 140 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن جەنۇبىي ھۇن تەختىگە چىققان. ئۇ ئايرىم مەنبەلەردە «شۇرى»، «چۇتروشىجۇت تەڭرىقۇت شۇرى» دېگەندەك ناملار بىلەنمۇ ئاتالغان. چۇتروشىجۇت تەڭرىقۇت تەختكە چىققاندىن كېيىن، شەرقىي خەن سۇلالىسى بىلەن ئىناق - ئىتتىپاق ئۆتكەن. لېكىن، مىلادىيە 140 - يىلىغا كەلگەندە، ئۇنىڭ قول ئاستىدىكى ئەمەلدارلاردىن سول ئوق قۇلۇن قانى ئۇس، جۇنيۇ قاتارلىقلار شەرقىي خەن سۇلالىسىغا قارشى ئىسيان كۆتۈرۈپ، نۇرغۇن قوشۇن بىلەن خەن سۇلالىسىنىڭ شىمالىي ۋىلايەتلىرىگە بېسىپ كىرگەن ھەمدە بۇ جايلاردا قىرغىنچىلىق ۋە بۇلاڭ - تالاڭ ئېلىپ بارغان. خەن سۇلالىسى پادىشاھى شۇندى بۇنى چۇتروشىجۇت ھۇن تەڭرىقۇتىدىن كۆرۈپ، ئىلچى ئەۋەتىپ چۇتروشىجۇت تەڭرىقۇتنى ئەيىبلىگەن ۋە ئىلتىپات، قائىدە - يوسۇنلار بىلەن ئىسيانچى قوشۇنلارنى ئەيۋەشكە كەلتۈرۈشكە بۇيرىغان. خەن سۇلالىسى سانغۇنى چېنگۇيۇمۇ چۇتروشىجۇت تەڭرىقۇتنى قول ئاستىدىكىلەرنى باشقۇرالمىدى دەپ ئاغرىنغان. شۇنىڭ بىلەن چۇتروشىجۇت تەڭرىقۇت ئىنىسى سول قول بىلىكخان بىلەن بىللە ئۆزىنى ئۆلتۈرۈۋالغان.

14. جۇنيۇ تەڭرىقۇت

جۇنيۇ تەڭرىقۇت چۇتروشىجۇت تەڭرىقۇتىدىن كېيىن قۇلۇن خان ئۇس قاتارلىقلارنىڭ قوللىشى بىلەن جەنۇبىي ھۇن تەختىگە چىققان، مىلادىيە 140 - يىلىدىن مىلادىيە 143 - يىلىغىچە تەختتە ئولتۇرغان. ئۇنىڭ چۇتروشىجۇت تەڭرىقۇت بىلەن بولغان نەسەبىي مۇناسىۋىتى ئېنىق ئەمەس. جۇنيۇ تەڭرىقۇت تەختكە چىققاندىن كېيىن، شەرقتىكى ئوغانلارغا باش بولۇپ، غەربتىكى چياڭ، رۇڭ

ۋە ھەرقايسى غۇزلاردىن نەچچە تۈمەن ئەسكەر توپلاپ، شەرقىي خەننىڭ شىمالىدىكى ۋىلايەت - ئايماقلىرىغا كەڭ - كۆلەمدە ھۇجۇم قىلغان ھەمدە بۇ جايلاردا قىرغىنچىلىق ۋە بۇلاڭ - تالاڭ ئېلىپ بارغان. مىلادىيە 140 - يىلى قىشتا، خەن شۇندى زور قوشۇن ئەۋەتىپ جۇنيۇ تەڭرىقۇتقا قارشى قايتۇرما ھۇجۇم قوزغىغان ھەمدە ماىي دېگەن جايدا ئېلىپ بېرىلغان ئۇرۇشتا ئۇنى قاتتىق مەغلۇب قىلغان. شۇنىڭ بىلەن جۇنيۇ تەڭرىقۇت بىر قىسىم سەركەردە ۋە قۇتبەگلىرى بىلەن خەن سۇلالىسىغا تەسلىم بولغان. لېكىن، جۇنيۇنى تەختكە چىقارغان قۇلۇن خان ئۇس ئوغلانلار بىلەن بىرلىشىپ خەن سۇلالىسىگە داۋاملىق ھۇجۇم قوزغاپ تۇرغان.

15. قۇلاننۇش سۇجۇپ تەڭرىقۇت

قۇلاننۇش سۇجۇپ تەڭرىقۇت جۇنيۇ تەڭرىقۇتتىن كېيىن جەنۇبىي ھۇن تەختىگە چىققان، مىلادىيە 143 - يىلىدىن مىلادىيە 147 - يىلىغىچە تەختتە ئولتۇرغان. ئۇنىڭ جۇنيۇ تەڭرىقۇت بىلەن بولغان نەسەبىي مۇناسىۋىتى ئېنىق ئەمەس. ئۇ تەختكە چىقىشى بىلەنلا شەرقىي خەن سۇلالىسىنىڭ پادىشاھى خەن شۇندىنىڭ قىزىغىن قوللىشىغا ئېرىشكەن. خەن شۇندى ئۇنى ئوردىغا باشلاپ ئالاھىدە مۇبارەكلىگەن ھەمدە ئۇنىڭغا تۆت ئاتلىق كۆك سايىۋەنلىك مەپە، دۇمباقلىق ھارۋا، زىننەتلىك ھارۋا، زاپاس ھارۋا ئاتلىرى، مىنىك ئات، قاشتېشىدا بېزەلگەن خەنجەر ۋە باشقا كۈندىلىك لازىمەتلىكلەر، شۇنداقلا ئىككى مىڭ توپ رەڭدار رەخت تارتۇق قىلغان. كېيىن خەن شۇندى يەنە قۇلاننۇش سۇجۇپ تەڭرىقۇتنى جەنۇبىي ھۇن ئوردىسىغا قوغداپ ئاپىرىپ قويغان. قۇلاننۇش سۇجۇپ تەڭرىقۇت دەۋرىدە شەرقىي خەن سۇلالىسى ئەسكەر چىقىرىپ قۇلۇن قان ئۇسنى ئۆلتۈرگەن ۋە ئۇنىڭغا

ئەگەشكەن نۇرغۇن ئوغانلارنى ئۆزىگە ئەل قىلغان. مىلادىيە 147 - يىلى قۇلانئۇش سۇجۇپ تەڭرىقۇت ۋاپات بولغان.

16. ئىلىڭشى سۇجۇپ تەڭرىقۇت

ئىلىڭشى سۇجۇپ تەڭرىقۇت قۇلانئۇش سۇجۇپ تەڭرىقۇتتىن كېيىن ھۇن تەختىگە ۋارىسلىق قىلغان، مىلادىيە 147 - يىلىدىن مىلادىيە 172 - يىلىغىچە تەختتە ئولتۇرغان. ئۇنىڭ قۇلانئۇش سۇجۇپ بىلەن بولغان مۇناسىۋىتى ئېنىق ئەمەس. ئىلىڭشى سۇجۇپ تەڭرىقۇت تەختكە چىققاندىن كېيىن، ئۇنىڭ قول ئاستىدىكى قوۋملار ئارقا - ئارقىدىن قوزغىلىپ شەرقىي خەنگە قارشى ئىسيان كۆتۈرگەن. مىلادىيە 155 - يىلى سول قول ئۈكەن خان تەيجى، قۇتقۇبەگ بود قاتارلىقلار ئالدى بىلەن قوزغىلىپ، خەن سۇلالىسىنىڭ مېيجى ناھىيىسى ۋە ئەندىڭ ۋىلايىتىگە تاجاۋۇز قىلىپ كىرگەن. مىلادىيە 158 - يىلى ئىلىڭشى سۇجۇپ تەڭرىقۇتنىڭ قول ئاستىدىكى بارلىق قەبىلىلەر تەڭلا ئىسيان كۆتۈرۈپ، ئوغان ۋە سىيانپىيلار بىلەن بىرلىشىپ شەرقىي خەننىڭ شىمالىي چېگرا ياقىسىدىكى توققۇز ۋىلايەتكە تاجاۋۇز قىلىپ كىرگەن. خەن سۇلالىسى پادىشاھى خەن خۇەندى سانغۇن جاڭ خۇەن باشچىلىقىدىكى زور قوشۇننى ئەۋەتىپ، ئىسيانچىلارنى ئۈزۈل - كېسىل تارمار قىلغان. ئۇرۇشتىن كېيىن، جاڭ خۇەن ئىلىڭشى سۇجۇپ تەڭرىقۇتنى ئىقتىدارسىز دەپ قاراپ، ئۇنى نەزەربەند ئاستىغا ئالغان. بىراق، خەن خۇەندى ئۇنىڭغا بۇيرۇق چۈشۈرۈپ، ئىلىڭشى سۇجۇپ تەڭرىقۇتنى ھۇن ئوردىسىغا قايتۇرغان ۋە ئۇنىڭغا كەڭچىللىك قىلغان. مىلادىيە 172 - يىلى ئىلىڭشى سۇجۇپ تەڭرىقۇت كېسەل سەۋەبىدىن ۋاپات بولغان.

17. تۇتروش سۇجۇپ تەڭرىقۇت

تۇتروش سۇجۇپ تەڭرىقۇت — ئىلىشى سۇجۇپ تەڭرىقۇتنىڭ ئوغلى، مىلادىيە 172 - يىلىدىن مىلادىيە 178 - يىلىغىچە تەختتە ئولتۇرغان. ئۇ ئاتىسىنىڭ ۋاپاتىدىن كېيىن جەنۇبىي ھۇن تەختىگە چىققان. ئۇ تەختكە چىقىپ مىلادىيە 177 - يىلىغا كەلگەندە، شەرقىي خەن سۇلالىسىدىن جەنۇبىي ھۇن ئېلىگە ئەلچىلىككە كەلگەن ئەمىر نۆكەر زاڭمىن بىلەن بىللە سىيانپىيلارنىڭ ئاقساقىلى تانئىخۇەيگە ھۇجۇم قوزغاپ يېڭىلىپ قالغان. تۇتروش سۇجۇپ تەڭرىقۇت مىلادىيە 178 - يىلى كېسەل بىلەن ئۆلگەن.

18. غوجىن تەڭرىقۇت

غوجىن تەڭرىقۇت — تۇتروش سۇجۇپ تەڭرىقۇتنىڭ ئوغلى، مىلادىيە 178 - يىلىدىن مىلادىيە 179 - يىلىغىچە تەختتە ئولتۇرغان. ئۇ ئاتىسىنىڭ ۋاپاتىدىن كېيىن ھۇن تەختىگە چىققان. ئۇ تەختكە چىقىپ بىر يىلدىن كېيىن شەرقىي خەن سۇلالىسىدىن جەنۇبىي ھۇن ئېلىگە ئەلچى سۈپىتىدە كەلگەن ئەمىر نۆكەر جاڭ شيۇ تەرىپىدىن ئۆلتۈرۈلگەن. جاڭ شيۇ خاننىڭ رۇخسىتىسىز ئۆز بېشىمچىلىق بىلەن غوجىن تەڭرىقۇتنى ئۆلتۈرگەنلىكى ئۈچۈن، شەرقىي خەن سۇلالىسى تەرىپىدىن سوراققا تارتىلغان.

19. قانقۇي تەڭرىقۇت

قانقۇي تەڭرىقۇت — غوجىن تەڭرىقۇتتىن كېيىن جەنۇبىي ھۇن تەختىگە چىققان، مىلادىيە 179 - يىلىدىن مىلادىيە 188 - يىلىغىچە تەختتە ئولتۇرغان. ئۇنىڭ غوجىن تەڭرىقۇت بىلەن بولغان نەسەبىي مۇناسىۋىتى ئېنىق ئەمەس. ئۇ تەختكە چىققاندىن كېيىن شەرقىي خەن سۇلالىسى بىلەن ناھايىتى ئىناق ئۆتكەن. مىلادىيە

187 - يىلى جۇڭشەن ۋالىيسى ئىسيان كۆتۈرۈپ، سىيانپىلار بىلەن بىرلىكتە شىمالىي چېگرىلارغا تاجاۋۇز قىلىپ كىرگەن. بۇ قېتىم قانقۇي تەڭرىقۇت شەرقىي خەن سۇلالىسى پادىشاھى خەن لىڭدىنىڭ كۆرسەتمىسىگە بىنائەن ئىسيانچىلارغا قارشى ئەسكەر چىقارغان. بىراق، جەنۇبىي ھۇن پۇقرالىرى تەڭرىقۇتنىڭ ئۆزلۈكسىز ئەسكەر چىقىرىشىدىن ئەنسىرەپ، مىلادىيە 188 - يىلى ئوڭ ئوقتىكى شىلو قەبىلىسى ۋە بەيماتۇڭ قەبىلىسى بىلەن بىرلىشىپ ئىسيان كۆتۈرۈپ قانقۇي تەڭرىقۇتنى ئۆلتۈرگەن.

20. چىجىشجۇخۇ تەڭرىقۇت

چىجىشجۇخۇ تەڭرىقۇت — قانقۇي تەڭرىقۇتنىڭ ئوغلى، مىلادىيە 188 - يىلىدىن مىلادىيە 195 - يىلىغىچە تەختتە ئولتۇرغان. ئۇ ئاتىسىنىڭ ۋاپاتىدىن كېيىن ھۇن تەختىگە چىققان. ئۇ ئايرىم مەنبەلەردە «يۇفۇلو»، «چىجىشجۇ قۇت تەڭرىقۇت يۇفۇلو» دېگەن ناملار بىلەنمۇ ئاتالغان. چىجىشجۇخۇ تەڭرىقۇت تەختكە چىققاندىن كېيىن، ئىلگىرى ئۇنىڭ ئاتىسىنى ئۆلتۈرگەنلەر قايتا ئىسيان كۆتۈرۈپ، شۇبۇ قۇتبەگىنى تەڭرىقۇتقا كۆتۈرگەن. بۇ دەل خەن لىڭدى ئۆلگەن ۋاقىت بولغاچقا، شەرقىي خەن سۇلالىسى چىجىشجۇخۇ تەڭرىقۇتقا ياردەم بېرەلمىگەن. چىجىشجۇخۇ تەڭرىقۇت نەچچە مىڭ چەۋەندازنى باشلاپ، شەرقىي خەننىڭ خېنى قاتارلىق ۋىلايەتلىرىگە تېگىش قىلغان. لېكىن، خەلقنىڭ قارشىلىقى تۈپەيلىدىن بۇلاڭ - تالاڭدا كۆپ نەپكە ئېرىشەلمىگەن. كېيىن، ئۇ ئۆز ئوردىسىغا قايتىشنى ئويلىغان بولسىمۇ، خەلق ئۇنى قارشى ئالمىغان. شۇڭا، ئۇ خېدۇڭ ۋىلايىتى پىڭشياڭ ناھىيىسىدە تۇرۇپ قېلىشقا مەجبۇر بولغان. مىلادىيە 195 - يىلى چىجىشجۇخۇ تەڭرىقۇت ۋاپات بولغان.

21. خوجۇچىئان تەڭرىقۇت

خوجۇچىئان تەڭرىقۇت — چىجىش-جۇخۇ تەڭرىقۇتىنىڭ ئىنىسى، مىلادىيە 195 - يىلىدىن مىلادىيە 216 - يىلىغىچە تەختتە ئولتۇرغان. ئۇ ئاكىسىنىڭ ۋاپاتىدىن كېيىن جەنۇبىي ھۇن تەختىگە چىققان. ئۇ تەختكە چىققان مەزگىلدە، خۇددى ئاكىسىغا ئوخشاشلا ئۆز ئېلىگە قايتالماي، خېدۇڭ ۋىلايىتىنىڭ پىڭياڭ ناھىيىسىدە تۇرۇپ قالغان ھەمدە بۇ جايدا سىيانپىيلارنىڭ دائىم بۇلاڭ - تالاڭ قىلىشىغا ئۇچراپ تۇرغان. مىلادىيە 196 - يىلى خوجۇچىئان تەڭرىقۇتنىڭ قول ئاستىدىكى ئوڭ سول بىلىكخان چۆپ شەرقىي خەن قوشۇنلىرىغا ماسلىشىپ، شەرقىي خەن سۇلالىسى خانى خەن شيەندىنى لى جۇ، گوسىلارنىڭ توپىلاڭچى قوشۇنلىرىدىن مۇداپىئە قىلىپ لوياڭغا ئاپىرىپ قويغان ھەمدە كېيىن يەنە ئۇنى شۇچاڭغا يۆتكەپ قويۇپ، خېدۇڭ ۋىلايىتىنىڭ پىڭياڭ ناھىيىسىگە قايتىپ كەتكەن. مىلادىيە 216 - يىلى خوجۇچىئان تەڭرىقۇت خەن شيەندىنى زىيارەت قىلىشقا كەلگەندە، ساۋساۋ ئۇنى يېشىەن (ھازىرقى خېبېي ئۆلكىسىنىڭ لىنجاڭ ناھىيىسى تەۋەسىدە) ناھىيىسىدە تۇرغۇزۇپ قېلىپ، ئوڭ - سول بىلىكخان چۆپنى پىڭياڭغا قايتىپ ئۇنىڭ بەش قەبىلىسى (خوجۇچىئان تەڭرىقۇت يېشىەن ناھىيىسىدە قالغاندىن كېيىن، ئۇنىڭ ئاھالىسى بەش چوڭ قەبىلىگە بۆلۈنۈپ كەتكەن) نى نازارەت قىلىشقا ئەۋەتكەن. شۇنىڭدىن ئىتبارەن جەنۇبىي ھۇن خانىدانلىقىنىڭ ھۆكۈمرانلىقىغا خاتىمە بېرىلگەن.

جەنۇبىي ھۇن خانىدانلىقى يېمىرىلگەندىن كېيىن، جەنۇبىي ھۇن ئاھالىلىرى شەرقىي خەن سۇلالىسىدىن كېيىن ئوتتۇرا تۈزلەڭلىكتە شەكىللەنگەن تەپرىقچىلىق ۋەزىيىتىدىن پايدىلىنىپ ئۆزلىرىنى يېڭىۋاشتىن ئوڭشاشقا باشلىغان ھەمدە كېيىنكى چاغلاردا

ئىلگىرى - ئاخىر بولۇپ ئالدىنقى جاۋ (مىلادىيە 304 — 329 - يىللار)، شىمالىي لياڭ (مىلادىيە 397 — 460 - يىللار)، شيا (مىلادىيە 407 - 431 - يىللار) قاتارلىق خانىدانلىقلارنى قۇرۇپ چىققان. بۇ جەرياندا ئۇلار ئاساسەن تۈرك، سىيانپىي، جۇجان ۋە خەنزۇ قاتارلىق مىللەتلەرگە سىغىشىپ كەتكەن.

مۇھىم مەنبەلەر:

1. ئەنۋەر بايئۇر، خەيرىنسا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى نەشرى.
2. «ئۈچ پادىشاھلىق ھەققىدە قىسسە» (جېننامە. سۇڭنامە)، شىنجاڭ خەلق نەشرىياتى، 2001 - يىلى نەشرى.
3. «ھۇنلارنىڭ ئومۇمىي تارىخى»، شىنجاڭ خەلق نەشرىياتى، 2004 - يىلى نەشرى.
4. «شىنجاڭنىڭ يەرلىك تارىخى»، شىنجاڭ ئۇنىۋېرسىتېتى نەشرىياتى، 2001 - يىلى نەشرى.
5. «ئۇيغۇرلار ۋە غەربىي يۇرتتىكى باشقا تۈركىي خەلقلەرنىڭ قىسقىچە تارىخى»، شىنجاڭ خەلق نەشرىياتى، 2000 - يىلى نەشرى.
6. «شىنجاڭنىڭ قىسقىچە تارىخى» (1 - قىسىم)، شىنجاڭ خەلق نەشرىياتى، 1984 - يىلى نەشرى.
7. شياڭ يىڭچې: «ئوتتۇرا ئاسىيا: ئات ئۈستىدىكى مەدەنىيەت»، جېجياڭ خەلق نەشرىياتى، 1994 - يىلى نەشرى.
8. «خەننامە»، شىنجاڭ خەلق نەشرىياتى، 1994 - يىلى نەشرى.
9. «كېيىنكى خەننامە»، شىنجاڭ خەلق نەشرىياتى، 1996 - يىلى نەشرى.
10. «شىنجاڭدىكى مىللەتلەر لۇغىتى»، شىنجاڭ خەلق نەشرىياتى، 1995 - يىلى نەشرى.

II قاڭقىل خانلىقىنىڭ خاقانلىرى

قاڭقىلار ئۇيغۇرلارنىڭ بىۋاستە ئەجدادى بولۇپ، ئۇلار ئەڭ دەسلەپ بايقال كۆلى ئەتراپىدىن ھازىرقى موڭغۇلىيە خەلق جۇمھۇرىيىتىنىڭ تۇغلا، سېلىنگا، ئورخۇن دەريا ۋادىلىرى ھەمدە ئالتاي، تارباغاتاي ۋە تەڭرىتاغلىرى ئەتراپىغىچە بولغان كەڭ رايونلاردا ياشىغان. مىلادىيە 4 - ئەسىرگە كەلگەندە، ئۇلار ناھايىتى كۈچىيىپ، ئورخۇن، سېلىنگا دەريا ۋادىلىرىنى مەركەز قىلغان ھالدا «تۆلەس قەبىلە ئىتتىپاقى»^① نى تەشكىل قىلغان ھەمدە ئۆز تەسىرىنى شەرقتە ھىنگان تاغلىرىدىن غەربتە كاسپىي دېڭىزىغىچە، شىمالدا سىبىرىيە تاغلىرىدىن جەنۇبتا سەددىچىنگىچە يەتكۈزگەن. مىلادىيە 4 - ئەسىرنىڭ ئاخىرى ۋە مىلادىيە 5 - ئەسىرنىڭ باشلىرىدا قاڭقىلار يېڭىدىن باش كۆتۈرۈپ چىققان سىيانپىيلار، جۇجىلار ۋە ئوتتۇرا ئاسىيادىكى ئېفىتالىتلارنىڭ تەھدىتىگە ئۇچراشقا باشلاپ، ئۇلارغا قارشى كۈرەش قىلىشقا باشلىغان. مىلادىيە 402 - يىلىغا كەلگەندە، قاڭقىلار جۇجىلار تەرىپىدىن بويسۇندۇرۇلغان. بىراق، مىلادىيە 487 - يىلى قاڭقىلارنىڭ پۇۋۇرغۇر قەبىلىسى جۇجىلارغا قارشى ئىسيان كۆتۈرۈپ، تۇرپان ئويمانلىقىنى ئاساس قىلغان ھالدا قاڭقىل خانلىقىنى قۇرۇپ چىققان.

1. ئاپۇرغۇر

ئاپۇرغۇر قاڭقىللارنىڭ پۇۋۇرغۇر قەبىلىسىنىڭ ئاقساقىلى، شۇنداقلا قاڭقىل خانلىقىنىڭ قۇرغۇچىسى، ⑤ مىلادىيە 487 - يىلىدىن مىلادىيە 507 - يىلىغىچە تەختتە ئولتۇرغان. مىلادىيە 487 - يىلى جۇجان خاقانى دولۇن (تولۇن) قاڭقىللارنى شىمالىي ۋېي خانلىقى (386 - 534) غا قارشى ئۇرۇش قىلىشقا مەجبۇرلىغاندا كۆكرەك كېرىپ ئوتتۇرىغا چىقىپ، خاقان دولۇنغا سەمىمىي نەسىھەت قىلغان. بىراق، دولۇن نەسىھەتكە قۇلاق سالماي قاڭقىللارغا بولغان بېسىمنى تېخىمۇ كۈچەيتكەن. نەتىجىدە، شۇ يىلى ئاپۇرغۇر ئۆز خەلقىنى بىر مەيدان ئۇرۇشتىن ساقلاپ قېلىش ۋە جۇجانلارنىڭ شەپقەتسىز ھۆكۈمرانلىقىغا قارشى تۇرۇش ئۈچۈن، بىر نەۋرە ئىنىسى چوڭچى بىلەن بىرلىشىپ جۇجانلارغا قارشى ئىسيان كۆتۈرگەن ھەمدە 100 نەچچە مىڭ تۇتۇنلۇك قاڭقىل ئاھالىسىنى باشلاپ ئىككى يۆنىلىش بويىچە غەربكە قاراپ كۆچكەن. بىر يۆنىلىشتىكىلەرگە ئاپۇرغۇر باشچىلىق قىلغان بولۇپ، ئۇ موڭغۇل ئېگىزلىكىنىڭ غەربىي جەنۇبىدىكى جۇنجى تېغىدىن ئۆتۈپ غەربكە قاراپ يول ئالغان ھەمدە ئۆزىنىڭ يۈكسەك ئەقىل - پاراسىتى بىلەن جۇجان خاقانى دولۇننىڭ ئىز بېسىپ قوغلاپ كەلگەن قوشۇنلىرىنى قاتتىق تارمار قىلىپ، تۇرپان ئويمانلىقىغا ساق - سالامەت يېتىپ كەلگەن. يەنە بىر يۆنىلىشتىكىلەرگە چوڭچى قوماندانلىق قىلغان بولۇپ، ئۇ موڭغۇل ئېگىزلىكىنىڭ غەربىدىكى ئالتاي تېغىدىن كېسىپ ئۆتۈپ غەربكە يۈرۈش قىلغان. بۇ يۆنىلىشتىكى قاڭقىل ئاھالىلىرى دولۇننىڭ تاغىسى ناغايىنىڭ ئېغىر زەربىسىگە ئۇچرىغان بولسىمۇ، لېكىن نۇرغۇن جاپا - مۇشەققەتلەرگە بەرداشلىق بېرىپ ئاخىر تۇرپان ئويمانلىقىغا يېتىپ

كەلگەن. قاڭقىللار تۇرپان ئويمانلىقىغا كېلىشى بىلەنلا، ئاپۇرغۇر جامبالىق (ھازىرقى سانجى) قەلئەسىنى قۇرۇپ، ئۇنى ئاستانە قىلغان ھەمدە قاڭقىل خانلىقىنىڭ قۇرۇلغانلىقىنى جاكارلىغان. ⑤ ئاپۇرغۇر تارىختا «كۆل بىلىگە» (ئۇلۇغ تەڭرىقۇت)، «كۆل بويلا» دېگەن ناملار بىلەن، ئۇنىڭ ئىسمى چۇڭچى «بەگلەر بېگى»، «كۆل بېي» دېگەندەك ناملار بىلەن ئاتالغان.

ئاپۇرغۇر قاڭقىل خانلىقىنى قۇرۇپ چىققاندىن كېيىن، خانلىقىنى قۇدرەت تاپقۇزۇپ ئۆز ھۆكۈمرانلىقىنى مۇستەھكەملەش ئۈچۈن، ئاۋۋال نۇرغۇن قوشۇن تەشكىللەپ جۇجىنلار كونتروللۇقىدىكى كىنگىت، كۈسەن، ئۇدۇن قاتارلىق شەھەرلەرنى ئىشغال قىلغان ھەمدە سۇلىدا ئېقتالىت خانلىقى (484 - 563) بىلەن ئۆزئارا تىرىكشىش ۋەزىيىتىنى شەكىللەندۈرگەن. بۇ ھال جۇجىن خاقانى دولۇننى ناھايىتى قىيىن ئەھۋالغا چۈشۈرۈپ قويغان. دەرۋەقە، دولۇن ھېچقانداق قوللاشقا ئېرىشەلمەي، خانلىقتىكى ئاقسۆڭەكلەر تەرىپىدىن ئۆلتۈرۈلگەن.

يەنە بىر تەرەپتىن، ئاپۇرغۇر جۇجىنلارغا ئۈنۈملۈك تاقابىل تۇرۇش ئۈچۈن، جۇجىنلارنىڭ كۈشلۈك رەقىبى بولغان شىمالىي ۋېي سۇلالىسىگە يېقىنلىشىپ، مىلادىيە 490 - يىلى ئۆز ئەلچىلىرىنى شىمالىي ۋېي سۇلالىسىغا ئەۋەتكەن ھەمدە ئۆزئارا ئىتتىپاقلىشىپ جۇجىنلارغا بىرلىكتە تاقابىل تۇرۇشنى تەلپ قىلغان. شىمالىي ۋېي سۇلالىسى پادىشاھى ۋېنچېڭ دەسلەپتە قاڭقىللارنىڭ ئەمەلىي كۈچىگە ئانچە ئىشەنمەي بىر مەھەل ئېسەنگىرەپ قالغان بولسىمۇ، لېكىن كېيىن ئۆز ئەلچىسىنى قاڭقىل خانلىقىغا ئەھۋال ئىگىلەشكە ئەۋەتىش ئارقىلىق قاڭقىللارنىڭ زور كۈچ - قۇدرىتىگە قايىل بولغان. شۇنىڭ بىلەن

ئىككى تەرەپ ئەلچىلەر ئارقىلىق ئۆزئارا سوۋغا - سالاملارنى تارتۇق قىلىشىپ، جۇجىلارغا ئورتاق تاقابىل تۇرۇش مەسلىھىتىدە چۈشىنىش ھاسىل قىلىشقان. بۇ ھال ئاپۇرغۇردا زور ئىشەنچ پەيدا قىلىپ، ئۇنىڭ جۇجىلارغا داۋاملىق تۈردە زەربە بېرىش ئىرادىسىنى كۈچەيتكەن. نەتىجىدە ئۇ مىلادىيە 491 - يىلى چۇڭچىنى جۇجىلار كونتروللۇقىدىكى قوچۇ شەھىرىگە ھۇجۇم قىلىشقا ئەۋەتىپ، قوچۇنىڭ ھۆكۈمرانى كەنشۇگۈينى ئۆلتۈرۈپ، دۇنخۇاڭلىق جاڭ مېڭمىڭنى قوچۇغا خاقان قىلىپ تىكلىگەن. ئۇزاق ئۆتمەي جاڭ مېڭمىڭ قوچۇدىكى جۇجىلارغا ئاقسۆڭەكلەر تەرىپىدىن ئۆلتۈرۈلگەچكە، ئاپۇرغۇر يەنە مارۇنى قوچۇ خانى قىلىپ تەيىنلىگەن ھەمدە بۇنىڭغا ئۇلاپلا پىشامشاننىمۇ ئۆز ھۆكۈمرانلىقى ئاستىغا ئالغان. ④

دېمەك، ئاپۇرغۇر ئۆزىنىڭ ئەقىللىقلىقى، باتۇرلىقى ۋە ھەربىي ئىشلاردىكى ئالاھىدە تالانتى بىلەن جۇجىلارغا قارشى غەلبىلىك جەڭلەرنى ئېلىپ بېرىپ، قىسقىغىنە ۋاقىت ئىچىدىلا زېمىنىنى شەرقتە قۇمۇلنىڭ بارسكۆلدىن غەربتە تا كۈسەنگىچە؛ شىمالدا ئالتاي، تەڭرىتاغلىرىدىن جەنۇبتا چەرچەن، چارقىلىق ۋە لوپنۇر رايونلىرىغىچە يەتكۈزگەن ھەمدە ئۆز تېررىتورىيىسىدە قوش خانلىق تۈزۈمىنى يولغا قويۇپ، ئۆزى چوڭ خان نامىدا تەڭرىتېغىنىڭ شەرقىي شىمالىدىكى رايونلارنى كىنگىتنى مەركەز قىلغان تەڭرىتېغىنىڭ جەنۇبىدىكى رايونلارنى باشقۇرۇشقا قويغان. ⑤ بۇنىڭ بىلەن قاڭقىل خانلىقى غەربىي يۇرتتىكى قۇدرەتلىك بىر سىياسىي كۈچكە ئايلانغان.

لېكىن، مىلادىيە 507 - يىلىغا كەلگەندە قاڭقىل خانلىقى تاشقى جەھەتتە ئېغىر خەۋپكە دۇچ كېلىپ، غەربتە ئېفىتالىتلار، شەرقتە جۇجىلار، جەنۇبتا تۇيغۇنلارنىڭ بىرلىشىپ ھۇجۇم

قىلىشىغا ئۇچرىغان. كۈچلۈك دۈشمەن ئۈچ تەرەپتىن بىرلا ۋاقىتتا قىستاپ كەلگەن بۇنداق ئەھۋالدا، خاقان ئاپۇرغۇر ئەسكىرىي كۈچىنى ئۈچ سەپكە بۆلۈپ تاقابىل تۇرۇشقا مەجبۇر بولغان. ئۇ ئۆزى سەرخىل قوشۇنلارنى باشلاپ بارسكۆل ئەتراپىدا جۇجان قوشۇنلىرىنىڭ ھۇجۇمىنى توسقان. بىراق، جەنۇبىي سەپتىكى قاڭقىل قوشۇنلىرى مەغلۇب بولۇپ، پىشامشاننى تۇيغۇنلارغا تارتقۇزۇپ قويغان. غەربىي سەپتىمۇ چۇڭچى ئېفتالىت قوشۇنلىرى تەرىپىدىن قاتتىق مەغلۇب قىلىنىپ، كۈسەن ۋە ئۇدۇن شەھەرلىرىنى قولىدىن بېرىپ قويغان. ئارقىدىنلا يەنە ئېفتالىتلار كىنگىتكىمۇ باستۇرۇپ كىرىپ، چۇڭچىنى ئۆلتۈرگەن ھەمدە ئۇنىڭ چوڭ - كىچىك ئوغلى مىئوتو بىلەن ئېلبەگىنى ئەسىرگە ئالغان. ئاپۇرغۇر تەڭرىتېغىنىڭ جەنۇبىدىكى كۆپ قىسىم زېمىنلىرىنىڭ قولىدىن كەتكەنلىكىنى كۆرۈپ، قول ئاستىدىكىلەرگە شەپقەتسىزلىك قىلغان. نەتىجىدە ئۇ خەلقنىڭ نەزىرىدىن چۈشۈپ كېتىپ، قول ئاستىدىكىلىرى تەرىپىدىن ئۆلتۈرۈلگەن. ②

2. بالىنيان

بالىنيان ئاپۇرغۇرنىڭ تۇغقىنى. ئۇ ئاپۇرغۇر ئۆلگەندىن كېيىن خەلقنىڭ قوللىشى بىلەن قاڭقىل تەختىگە ۋارىسلىق قىلغان، مىلادىيە 507 - يىلىدىن مىلادىيە 508 - يىلىغىچە تەختتە ئولتۇرغان. بالىنيان تەختكە چىقىشى بىلەنلا خانلىقنىڭ ۋەزىيىتىنى ۋاقىتلىق تىزگىنلەپ تۇرغان. بىراق، بىر يىل ئۆتە - ئۆتمەيلا ئېفتالىتلار قاڭقىل خانلىقىنى ئۆز بېقىندىسىغا ئايلاندۇرۇۋېلىش مەقسىتىدە قايتىدىن ھۇجۇم باشلاپ، بالىنياننى تەختتىن چۈشۈرۈشكە مەجبۇر قىلغان. قاڭقىل خەلقى ئېفتالىتلارنىڭ قاتمۇ - قات بېسىمى تۈپەيلىدىن، ئاملاچ ئۆز خاقانى بالىنياننى

ئۆلتۈرۈپ، ئېفتالېتلار كۆرسەتكەن مىئوتونى خانلىق تەختىگە چىقارغان. ئېفتالېتلار بۇ قېتىمقى ھۇجۇمنى : « بالىيانى تەختىن چۈشۈرۈپ چۇڭچىنىڭ ئوغلى مىئوتونى دۆلىتىگە قايتىپ تەختكە ۋارىسلىق قىلىشقا ئۆزىتىش ئۈچۈن ئېلىپ بېرىلغان» دەپ پەردازلىغان. ⑦

3. مىئوتو

مىئوتو (باغاتۇر شات) ئاپۇرغۇرنىڭ بىر نەۋرە ئىنىسى چۇڭچىنىڭ چوڭ ئوغلى. ئۇ بالىيان ئۆلتۈرۈلگەندىن كېيىن ئېفتالېتلارنىڭ قولىشى بىلەن قاڭقىل تەختىگە چىققان، مىلادىيە 508 - يىلىدىن مىلادىيە 516 - يىلىغىچە تەختتە ئولتۇرغان. ئالاقىدار مەنبەلەرگە ئاساسلانغاندا، مىئوتو ناھايىتى يىراقنى كۆرەر ۋە تەدبىرلىك خاقان بولۇپ، تەختكە چىقىشى بىلەنلا جانلىق دىپلوماتىيە سىياسىتىنى يولغا قويۇش ئارقىلىق قاڭقىل خانلىقىنىڭ بۇرۇنقى سەلتەنىتىنى قايتىدىن ئەسلىگە كەلتۈرگەن. ⑧ ئۇ ئاۋۋال ھەرخىل چارە - تەدبىرلەر ئارقىلىق ئېفتالېتلار بىلەن بولغان مۇناسىۋەتنى ياخشىلاپ، كىنگىت بىلەن كۈسەننى قايتۇرۇۋالغان. ئارقىدىنلا يەنە جەنۇبتىن كېلىدىغان تەھدىتتىن ساقلىنىش ئۈچۈن، تۇيغۇنلارغا قارىتا ئاكتىپ دىپلوماتىيە سىياسىتىنى يولغا قويۇپ، ئۇلارنىڭ پىشامشاننى بازارغا قىلغان ھالدا پەيدىنپەي تەڭرىتېغىنىڭ جەنۇبىدىكى شەرقىي يولغا قاراپ داۋاملىق كېڭىيىشىنىڭ ئالدىنى ئالغان. شۇنىڭ بىلەن بىر ۋاقىتتا، ئۇ يەنە شىمالىي ۋېي سۇلالىسى بىلەن بولغان مۇناسىۋەتكە ئالاھىدە ئەھمىيەت بېرىپ، شىمالىي ۋېي ئوردىسىغا ئۆزۈڭلۈمەي ئەلچى ئەۋەتىش ئارقىلىق ئۆزىنىڭ داۋاملىق دوستانە ئۆتۈش ئارزۇسىنىڭ بارلىقىنى بىلدۈرگەن ھەمدە شىمالىي ۋېي سۇلالىسى پادىشاھ شۈەن ۋۇدىغا ئالتۇن - كۈمۈش، ئات، تۆگە

قاتارلىقلارنى تارتۇق قىلغان. شۇەن ۋۇدىمۇ بۇنىڭغا مۇناسىپ ئۆز ئەلچىسى ئارقىلىق خاقان مىئوتوغا سوۋغاتلارنى بەرگەن.

مىئوتو يۇقىرىقى تەدبىرلىرى ئارقىلىق، بىر تەرەپتىن قاڭقىللار بىلەن ئېفتاليت، تۇيغۇنلارنىڭ بىر مەزگىل ئىنتايىن جىددىيلىشىپ كەتكەن مۇناسىۋىتىنى تەڭشەپ، خانلىقنى كۈچلۈك دۆلەتلەرنىڭ مۇھاسىرىسىدە قېلىشتەك قىيىن ئەھۋالدىن قۇتقۇزۇپ قالغان، يەنە بىر تەرەپتىن قوشنا خانلىقلار بىلەن ئۆزئارا نورمال مۇناسىۋەتنى بارلىققا كەلتۈرۈپ، كۈچلۈك رەقەبىسى بولغان جۇجانلارنىڭ تەھدىتىگە تاقابىل تۇرۇشنىڭ زۆرۈر تەييارلىقىنى ئىشلىۋالغان. نەتىجىدە، ئۇ مىلادىيە 508 - يىلى نۇرغۇن قاڭقىل قوشۇنلىرىنى باشلاپ، بېشبالىق ۋە بارسكۆل ئەتراپىدا جۇجان قوغۇنلىرىغا قارشى كەڭ كۆلەمدە ھۇجۇم قوزغىغان. بۇ قېتىملىق ئۇرۇشتا جۇجانلار قاتتىق مەغلۇب بولۇپ، جۇجان خاقانى فۇتۇ (پۇد) ئۆلتۈرۈلگەن. ① فۇتۇنىڭ ئۆلتۈرۈلۈشى بىلەن جۇجانلارغا قارام بولغان قوچۇ خانى كۇجيا قايتىدىن قاڭقىل خانلىقىغا بەيئەت قىلغان. بۇ ئىشتىن كېيىن جۇجانلار تەدرىجىي زاۋاللىققا يۈزلىنىپ، خېلى بىر مەزگىلگىچە ئەسلىگە كېلەلمىگەن. قاڭقىل خانلىقى بولسا كۈندىن - كۈنگە روناق تېپىپ، تەڭرىتېغىنىڭ جەنۇبىدىكى بارلىق رايونلارنى كونترول قىلىشقا باشلىغان ھەمدە بىر ئاز ئارام ئېلىۋېلىش پۇرسىتىگە ئىگە بولغان. بىراق، مىلادىيە 516 - يىلىغا كەلگەندە جۇجان خاقانى چۇنۇ (فۇتۇنىڭ ئوغلى) قايتىدىن كۈچ توپلاپ، تۇرپان ئويمانلىقىدىكى قاڭقىل قەبىلىلىرىگە قارشى ئومۇميۈزلۈك ھۇجۇم قوزغىغان. ئۇرۇشتا مىئوتو قەيسەرلىك بىلەن قارشىلىق كۆرسەتكەن بولسىمۇ، لېكىن ئاخىرقى ھېسابتا قاتتىق مەغلۇب بولۇپ ئۆلتۈرۈلگەن.

4. ئېلبەگى

ئېلبەگ مىئوتونىڭ ئىنىسى. ئۇ مىئوتو ئۆلتۈرۈلگەندىن كېيىن ئېفتالىتلارنىڭ قوللىشى بىلەن قاڭقىل تەختىگە ۋارىسلىق قىلغان، مىلادىيە 516 - يىلىدىن مىلادىيە 530 - يىلىغىچە تەختتە ئولتۇرغان. ئۇ بەزى مەنبەلەردە «يىپۇ»، «ئېيىك»، «يىفۇ» دېگەندەك ناملار بىلەن ئاتالغان. ^⑩ ئېلبەگ تەختكە چىققاندىن كېيىن، قاڭقىل خانلىقىنى قۇدرەت تاپقۇزۇش ئۈچۈن تۆۋەندىكىدەك چارە - تەدبىرلەرنى يولغا قويغان:

بىرىنچى، ئۇ ئالدى بىلەن ئېفتالىتلارغا قارىتا ئىسناق قوشنىدارچىلىق مۇناسىۋىتىنى يولغا قويۇپ، ئېفتالىت خانلىقىنىڭ زور ھىمايىسىگە ئېرىشكەن. ئارقىدىنلا يەنە شىمالىي ۋېي سۇلالىسىمۇ بۇنى ئالاھىدە قوللاپ، ئۇنىڭغا ئىلگىرى - ئاخىر بولۇپ «غەربى تىنچلاندۇرغۇچى سانغۇن»، «قاڭقىل خانى» ^⑪ دېگەندەك ناملارنى بەرگەن. بۇنىڭ بىلەن ئىككى تەرەپ ئوتتۇرىسىدا دوستانە ئالاقە ئورنىتىلىپ، ئۆزئارا ئەلچى ئەۋەتىش ئارقىلىق ھەرخىل سوۋغا - سالاملارنى تارتۇق قىلىشىپ تۇرغان. بۇ ھال قاڭقىل خانلىقىنىڭ تېزلا ئەسلىگە كېلىشى ئۈچۈن زۆرۈر بولغان شەرت - شارائىتلارنى ھازىرلاپ بەرگەن.

ئىككىنچى، ئېلبەگ جۇجىلارنىڭ ئىچكى قىسمىدا يۈز بەرگەن قالايمىقانچىلىقلاردىن پايدىلىنىپ، بۇرۇنقى زېمىنلىرىنى قايتۇرۇۋېلىش ئۈچۈن جۇجىلارغا قارشى بىر قاتار جەڭلەرنى ئېلىپ بارغان. مىلادىيە 520 - يىلى ئۇ نۇرغۇن قاڭقىل قوشۇنلىرىنى باشلاپ، جۇجىلارغا قارشى ئومۇميۈزلۈك ھۇجۇم قوزغىغان ھەمدە جۇجىان قوشۇنلىرىنى قاتتىق مەغلۇب قىلىپ، بۇرۇن قولدىن بېرىپ قويغان زېمىنلىرىنى قايتۇرۇۋالغان. بۇ قېتىملىق ئۇرۇشتا

ئېغىر مەغلۇبىيەتكە ئۇچرىغان جۇجان خاقانى چۇنۇ ئوردىغا بارغاندىن كېيىن، ئانىسى ۋە ۋەزىرلىرى تەرىپىدىن ئۆلتۈرۈلگەن. ⑤ مىلادىيە 521 - يىلى ئېلبەگ يەنە قاڭقىللارنىڭ زور قوشۇنىغا باشچىلىق قىلىپ، جۇجانلارنىڭ زېمىنىغا ئىچكىرىلەپ كىرىپ ھۇجۇم باشلىغان. بۇ ئۇرۇشتا جۇجان قوشۇنلىرىنىڭ سەركەردىسى بىراھمان قاتتىق مەغلۇب بولۇپ، ئائىلاج لياڭجۇ (ھازىرقى ۋۇۋېي) غا چېكىنىپ شىمالىي ۋېي سۇلالىسىغا تەسلىم بولغان. شۇنىڭدىن ئېتىبارەن قاڭقىللارنىڭ كۈچى پۈتكۈل غەربىي يۇرت ۋە سەددىچىننىڭ شىمالىنى زىل - زىلىگە كەلتۈرگەن.

ئېلبەگنىڭ يۇقىرىقى تەدبىرلىرى قاڭقىل خانلىقىنىڭ بۇرۇنقى سەلتەنىتىنى پۈتۈنلەي ئەسلىگە كەلتۈرۈپ، قاڭقىللارنى جۇڭگونىڭ غەربىي شىمالىدىكى ئەڭ قۇدرەتلىك دۆلەتكە ئايلاندۇرغان. بىراق، كېيىنكى چاغلاردا ئېلبەگ جۇجانلار ئۈستىدىن قازانغان بىر قاتار غەلىبىلىرىدىن مەست بولۇپ كېتىپ، يۈز بېرىش ئېھتىمالىقى بولغان خەتەرلىك ئەھۋاللارغا قارىتا سەل قاراش پوزىتسىيىسىدە بولغان. ئۇنىڭ ئۈستىگە، ئۇ شىمالىي ۋېي سۇلالىسى ئوردىسىغا بېسىم ئىشلىتىپ: «بىر توپ تاۋار - دۈردۈن، بىر دانە ئۈستى يىپىقلىق ھارۋا، كۈنلۈك بىلەن يەلپۈگۈچتىن ھەر بىرىدىن بىر دانە، يۇمىلاق كۆك چېدىردىن بەشنى، قىزىل يەلپۈگۈچتىن بەش دانە، ئون دانە بۇرغا» بېرىشنى تەلەپ قىلغان. ⑥ نەتىجىدە قاڭقىل خانلىقى بىلەن شىمالىي ۋېي سۇلالىسى ئوتتۇرىسىدىكى مۇناسىۋەت يامانلىشىشقا باشلاپ، شىمالىي ۋېي سۇلالىسى جۇجانلارنى قوللاش يولىغا ماڭغان ھەمدە جۇجانلارغا ئەمەلىي ياردەم بېرىپ، ئۇلارنىڭ سەردارلىرىنى مۇھىم ئۆتكەللەرنى مۇھاپىزەت قىلىشقا قويغان. لېكىن، شىمالىي ۋېي سۇلالىسىنىڭ ئارزۇسىنىڭ ئەكسىچە،

شىمالىي ۋېي سۇلالىسىگە ئەل بولغان جۇجان ئاقسۆڭەكلىرىدىن ئاناغاي ئىسيان كۆتۈرۈپ، سەددىچىننىڭ شىمالىغا قايتىپ كەتكەن. بۇنىڭ بىلەن جۇجانلار چۆللۈكنىڭ شىمالىدا قايتىدىن قۇدرەت تېپىشقا باشلاپ، ئىلگىرى چېچىلىپ كەتكەن 300 مىڭغا يېقىن ئاھالە ئاناغايىنىڭ ئەتراپىغا توپلانغان. ئاناغاي ئۆزىنى دەرھال خاقان دەپ جاكارلاپ، جۇجانلارنى تىزلىكتە قۇدرەت تاپقۇزۇش ئۈچۈن بەزى سىياسەتلەرنى تۈزۈپ چىققان ھەمدە قاڭقىللاردىن ئۆچ ئېلىش ئۈچۈن زور قوشۇن تەشكىللەپ، مىلادىيە 530 - يىلىنىڭ ئالدى - كەينىدە قاڭقىل خانلىقىغا قارشى تۇرۇش قوزغىغان. بۇ تۇرۇشتا خاقان ئېلبەگ قاتتىق مەغلۇب بولۇپ، ئاخىرى ئىنىسى يۆجۈ تەرىپىدىن ئۆلتۈرۈلگەن.

5. يۆجۈ

يۆجۈ ئېلبەگدىن كېيىن قاڭقىل خانلىقىنىڭ تەختىگە چىققان، مىلادىيە 530 - يىلىدىن مىلادىيە 536 - يىلىغىچە تەختتە ئولتۇرغان. ئۇ تەختكە چىقىشى بىلەنلا ئېغىر كىرىزىسقا دۇچ كېلىپ، بىر تەرەپتىن زەئىپلىشىشكە باشلىغان ئېفتالىت خانلىقىنىڭ قوللىشىدىن ئايرىلىپ قالغان، چۈنكى ئەينى چاغدا ئېفتالىتلار ئۆز مەنپەئەتىنى قوغداش نۇقتىسىدىن جۇجانلار بىلەن تىل بېرىكتۈرۈشكە باشلىغانىدى. يەنە بىر تەرەپتىن مىلادىيە 534 - يىلى شىمالىي ۋېي سۇلالىسى تۈرلۈك ئىچكى يىغىلىقلار سەۋەبىدىن يوقىلىپ، شىمالىي ۋېي سۇلالىسى شەرقىي ۋېي (535 - 550) ۋە غەربىي ۋېي (535 - 557) دىن ئىبارەت ئىككى سۇلالىگە بۆلۈنۈپ كەتكەچكە، قاڭقىل خانلىقىنىڭ جۇجانلارغا قارشى ئىتتىپاقچى ئىزدەش مۇمكىنچىلىكى قالمايغان. ئۇنىڭ ئۈستىگە جۇجانلار يېڭىدىن بارلىققا كەلگەن شەرقىي ۋە

غەربىي ۋېي سۇلالىلىرى ئۈستىدىن زورلۇق - زۇمبۇلۇق قىلىپ، ئۇلارنى ناھايىتى قىيىن ئەھۋالغا چۈشۈرۈپ قويغان. بۇنداق ئەھۋالدا، خاقان يۈجۇ قاينۇنى كۈچكە ئايلاندۇرۇپ مىلادىيە 535—536 - يىللىرى جۇجانلار بىلەن كەسكىن ئۇرۇشلارنى ئېلىپ بارغان. بىراق، ئىككى تەرەپنىڭ كۈچ سېلىشتۇرمىسىدا غايەت زور پەرق بولغاچقا، يۈجۇ ئۇرۇشتا مەغلۇب بولغان ھەمدە ئوغلى بىشى تەرىپىدىن ئۆلتۈرۈلگەن.

6. بىشى

بىشى يۈجۇدىن كېيىن قاڭقىل تەختىگە ۋارىسلىق قىلغان، مىلادىيە 536 - يىلىدىن مىلادىيە 541 - يىلىغىچە تەختتە ئولتۇرغان. ئۇ بەزى مەنبەلەردە ئېلبەگىنىڭ ئوغلى دەپمۇ تىلغا ئېلىنغان.^⑩ بىشى تەختكە چىققاندىن كېيىن، خانلىقنى قۇدرەت تاپقۇزۇش مەقسىتىدە قوشۇنلارنى قايتىدىن تەرتىپكە سېلىپ، جۇجانلارنىڭ ھۇجۇمىغا تاقابىل تۇرغان ھەمدە يېڭى قۇرۇلغان شەرقىي ۋېي ۋە غەربىي ۋېي سۇلالىلىرىنىڭ ئۆزئارا تەپرىقچىلىك ئۇرۇشلىرىغا بىۋاسىتە ئارىلىشىپ، قاڭقىل قوشۇنلىرىنىڭ ھەيۋىسىنى نامايەن قىلغان. بىراق، بۇ مەزگىل قاڭقىل خانلىقىنىڭ زەئىپلىشىشىگە يۈزلەنگەن ۋاقتى بولغاچقا، ئازدۇر - كۆپتۇر جەڭ مۇۋەپپەقىيەتلىرى قاڭقىل خانلىقىنىڭ ئەھۋالىنى تۈپتىن ياخشىلاپ كېتەلمىگەن. شۇ ۋەجىدىن مىلادىيە 541 - يىلىدىكى جۇجانلارنىڭ زور ھۇجۇمىدا خاقان بىشى ئوخشاشلا قاتتىق مەغلۇب بولۇپ، جۇجانلار تەرىپىدىن ئەسىرگە ئېلىنىپ ئۆلتۈرۈلگەن.

7. چۈبىن

چۈبىن يۈجۇنىڭ ئوغلى. ئۇ بىشىدىن كېيىن قاڭقىل تەختىگە

چىققان، مىلادىيە 541 - يىلىدىن مىلادىيە 546 - يىلىغىچە تەختتە ئولتۇرغان. چۈپىن تەختكە چىقىشى بىلەنلا بىر قاتار چارە - تەدبىرلەرنى يولغا قويۇپ، قاڭقىل خانلىقىنىڭ ۋەزىيىتىنى تۇراقلاشتۇرغان ھەمدە جۇجىنلارنىڭ تەكرار ھۇجۇملىرىنى ۋاقتىدا چېكىندۈرۈپ تۇرغان. بۇ ۋاقىتتا ئالتاي تاغلىرىدا يېڭىدىن باش كۆتۈرۈپ چىققان تۈركلەر جۇجىنلارغا قارشى ئوتتۇرىغا چىققاچقا، قاڭقىللار جۇجىنلارنىڭ زور كۆلەملىك ھۇجۇمىدىن ۋاقىتتىنچە مۇستەسنا بولغان. مىلادىيە 546 - يىلى خاقان چۈپىن نۇرغۇن قوشۇننى باشلاپ شەرققە ھەربىي يۈرۈش قىلىپ جۇجىنلارغا ھۇجۇم قىلغاندا، تۈركلەرنىڭ ئاتامانى تۈمەن قاڭقىل قوشۇنلىرىغا يوشۇرۇن زەربە بېرىپ، چۈپىننى قاتتىق مەغلۇب قىلغان ھەمدە 50 مىڭ ئۆيلۈكتىن ئارتۇق قاڭقىل ئاھالىسىنى ئۆتكۈزۈۋالغان. شۇنىڭ بىلەن مىلادىيە 487 - يىلى قۇرۇلغان قاڭقىل خانلىقى جەمئىي 59 يىل ھۆكۈم سۈرۈپ، ئاخىر مىلادىيە 546 - يىلىغا كەلگەندە تۈركلەر تەرىپىدىن يوقىتىلغان.

ئىزاھاتلار:

① «تۆلىس قەبىلە ئىتتىپاقى» — «قاڭقىل قەبىلە ئىتتىپاقى» دېگەن مەنىنى بېرىدۇ. كۆك تۈرك خانلىقى دەۋرىدىكى مەڭگۈ تاشلاردا «قاڭقىل» نامى «تۆلىس» دېگەن نام بىلەن ئاتالغان بولۇپ، بۇ قاڭقىللارنىڭ ئىسلى ئانىلىشى ئىدى. ئالاقىدار مەنبەلەرگە ئاساسلانغاندا، قەدىمدە قاڭقىللار ئۆز ئىچىدە ئالتە قەبىلە، 12 ئۇرۇققا بۆلۈنگەن بولۇپ، ئۇلارنىڭ تارقالغان جايلىرى ناھايىتى كەڭ بولغان.

② ئاپۇرغۇر بەزى مەنبەلەردە «ئاۋۇزلۇ» دەپمۇ ئاتالغان.

③ قاڭقىل خانلىقى بەزى ماتېرىياللاردا «ئاپۇرغۇر ئېلى»، «ئاۋۇزلۇ دۆلىتى» دېگەندەك ناملار بىلەن ئاتالغان.

④⑤ شىنجاڭ تارىخ ئىلمىي جەمئىيىتى تۈزگەن «شىنجاڭدا ئۆتكەن تارىخىي شەخسلەر» (1)، شىنجاڭ خەلىق نەشرىياتى، 1997 - يىلى نەشرى، 130 ~ 132 - بەتلەر.

- ⑤ ئەنۋەر بايتۇر، خەيرىنىسا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1996 - يىلى نەشرى، 270 - بەت.
- ⑦⑧⑩ دۈەن لىنچىن: «دىڭلىقلار، قاڭقىللار ۋە تۇرالار» (1)، شىنجاڭ خەلق نەشرىياتى، 1996 - يىلى نەشرى (ئۇيغۇرچە)، 494 ~ 510 - بەتلەر.
- ⑨ ليۇزىشياۋ: «ئۇيغۇر تارىخى» (بىرىنچى قىسىم)، مىللەتلەر نەشرىياتى، 1987 - يىلى نەشرى، 16 - بەت.
- ⑩ «ئۇيغۇرلار ۋە غەربىي يۇرتتىكى باشقا تۈركىي خەلقلەرنىڭ قىسقىچە تارىخى»، شىنجاڭ خەلق نەشرىياتى، 2000 - يىلى نەشرى، 113 - بەت؛ «شىنجاڭنىڭ يەرلىك تارىخى»، شىنجاڭ ئونۋېرسىتېتى نەشرىياتى، 1992 - يىلى نەشرى، 115 - بەت.
- ⑪⑭ «شىنجاڭنىڭ يەرلىك تارىخى»، شىنجاڭ ئونۋېرسىتېتى نەشرىياتى، 1992 - يىلى نەشرى، 116 - بەت.

Ⅲ كۆكتۈرك خانلىقىنىڭ خاقانلىرى

كۆكتۈرك خانلىقى — تۈركلەرنىڭ «ئاشىنا» ئۇرۇقى تەرىپىدىن قۇرۇلغان بولۇپ، شەرقتە لياۋخې دەرياسىدىن غەربتە كاسپىي دېڭىزىغىچە، شىمالدا بايقال كۆلىدىن جەنۇبتا سەددىچىنگىچە بولغان كەڭ تېررىتورىيىدە ئىككى ئەسىرگە يېقىن ۋاقىت ھۆكۈم سۈرگەن. بۇ خانلىق مىلادىيە 3 - ئەسىرنىڭ ئوتتۇرىلىرىدىن بۇيان جۇڭگونىڭ شىمالىي قىسمى بىلەن غەربىي قىسمىدا داۋام قىلىپ كەلگەن ئۇزاق مۇددەتلىك تارقاقچىلىق - بۆلۈنمىچىلىك ۋەزىيىتىگە خاتىمە بېرىپ، ئاسىيا قىتئەسىنىڭ قاپ ئوتتۇرىسىدىن كېسىپ ئۆتكەن 10 مىڭ چاقىرىملىق مۇساپىدە بىرلىككە كەلگەن كۆپ مىللەتلىك رايون گەۋدىسىنى ھاسىل قىلغان. بۇ دەۋردە شىمالىي ئاسىيا يايلاقلىرىدىكى نۇرغۇن قەبىلە ۋە مىللەتلەر مەزكۇر خانلىق ئەتراپىغا زىچ ئۇيۇشۇپ، ئىككىنچى قېتىملىق تۈركلىشىش دەۋرىگە، شۇنداقلا يېڭىچە «كۆكتۈرك مەدەنىيىتى» دەۋرىگە قەدەم قويغان.^①

1. خانلىق پارچىلىنىشتىن بۇرۇنقى خاقانلار

1. ئاشىنا تۈمەن

ئاشىنا تۈمەن كۆكتۈرك خانلىقىنىڭ قۇرغۇچىسى، 551 - يىلىدىن 552 - يىلىغىچە تەختتە ئولتۇرغان. ئۇ ئايرىم مەنبەلەردە «بۇمىن قاغان»، «ئىلىگ قاغان»، «ئېل قاغان»، «تۈمەن قاغان» دېگەندەك ناملار بىلەنمۇ ئاتالغان. ئاشىنا تۈمەن خانلىقىنى قۇرۇپ چىقىشتىن بۇرۇن، تۈركلەر يېنسەي دەرياسى ۋادىسىدىن تەڭرىتېغى ئەتراپىغا كۆچۈپ كېلىپ (5 - ئەسىرنىڭ باشلىرى)، بۇ جايدا چارۋىچىلىق، كۆمۈرچىلىك، تۆمۈرچىلىك ۋە باشقا ھەر خىل قول ھۈنەرۋەنچىلىك كەسىپلىرى بىلەن شۇغۇللانغان. بىراق، 5 - ئەسىرنىڭ ئوتتۇرىلىرىغا كەلگەندە، گوبى چۆللۈكىنىڭ شىمالىي قىسمىدا قەد كۆتۈرگەن جۇجان خانلىقى ئۆز تەسىر دائىرىسىنى تەڭرىتېغىنىڭ شەرقى ۋە جۇڭغار ئويمانلىقىغىچە يەتكۈزۈپ، تۈرك ئاھالىلىرىنى ئالتاي تاغلىرىنىڭ جەنۇبىي ئېتەكلىرىگە كۆچۈشكە مەجبۇرلىغان ھەمدە ئۇلارنى ئۆزلىرى ئۈچۈن تۆمۈر قوراللارنى ياسايدىغان «بازغانچى قۇللار»^① غا ئايلاندۇرغان. 5 - ئەسىرنىڭ ئاخىرلىرى، جۇجان خانلىقىغا قارام بولغان قاڭقىللارنىڭ پۇۋۇرغۇر قەبىلىسىنىڭ باشلىقى ئاپۇرغۇرنىڭ جۇجانلارغا قارشى ئىسيان كۆتۈرۈشى ۋە 487 - يىلى تۇرپان ئويمانلىقىنى مەركەز قىلغان ھالدا مۇستەقىل خانلىق قۇرۇپ چىقىشى بىلەن، ئاشىنا ئۇرۇقى باشچىلىقىدىكى تۈرك ئاھالىلىرى بىر مەزگىل جۇجان ئاقسۆڭەكلىرىنىڭ

زۇلۇمىدىن قۇتۇلغان. لېكىن، ئۇزاق ئۆتمەيلا جۇجىلار تۈركلەرنى يەنە بىر قېتىم ئۆز ھۆكۈمرانلىقى ئاستىغا ئېلىپ، ئۇلارغا بولغان زۇلۇمنى يىلمۇ - يىل كۈچەيتىپ بارغان. بۇنداق ئەھۋالدا، ئاشىنا ئۇرۇقىنىڭ ئاقساقىلى ئاشىنا تۈمەن جۇجىلارنىڭ ھۆكۈمرانلىقىدىن ئۈزۈل - كېسىل قۇتۇلۇش ئۈچۈن، غەربىي ۋېي سۇلالىسى (535 - 556) بىلەن دوستلۇق مۇناسىۋىتى ئورنىتىپ، ئۆز ئورنىنى دەسلەپكى قەدەمدە مۇستەھكەملىگەن ھەمدە تېلى قەبىلىلىرىنىڭ جۇجىلار بىلەن بولغان ئۇرۇشىغا ئارىلىشىپ، ئۇرۇشتا مەغلۇپ بولغان قەبىلىلەرنى ئۆز ئەتراپىغا ئويۇشتۇرغان.

546 - يىلىغا كەلگەندە، قاڭقىل خانلىقىنىڭ جۇجىلارغا قارىتا ئۇرۇش قوزغىغان پۇرسىتىدىن پايدىلىنىپ، قاڭقىللارنىڭ ئارقا تەرىپىدىن تۇيۇقسىز ھۇجۇم قىلىپ قاڭقىل خانلىقىنى يوقاتقان ۋە خانلىقىنىڭ 50 نەچچە مىڭ ئۆيلۈك ئاھالىسىنى ئۆزىگە قوشۇۋالغان. ⑤ 551 - يىلى غەربىي ۋېي سۇلالىسى ئۇنىڭغا چاڭ لى مەلىكىنى ياتلىق قىلغان. شۇنىڭدىن ئېتىۋارەن ئاشىنا تۈمەن ھۇجۇم تىغ ئۈچىنى جۇجىلارغا قارىتىپ، ئاۋۋال جۇجان خاقانى ئاناغاغا قۇدىلىشىش مەقسىتىدە ئەلچى ئەۋەتكەن. ئاناغاغا ناھايىتى دەرغەزەپ بولۇپ: «سەن مېنىڭ تۆمۈرچى قۇلۇم تۇرۇقلۇق شۇ گەپنى قىلىشقا نېمە ھەددىڭ!» دەپ ئەلچى ئارقىلىق ئۇنى ھاقارەتلىگەن. ⑥ قۇدىلىشىش تەلىپى ھۆرمەتسىزلىك بىلەن رەت قىلىنغاندىن كېيىن، ئاشىنا تۈمەن رەسمىي ھەربىي ھەرىكەت قوللىنىپ، 551 - يىلى باھاردا خۇەيخۇاڭ (ھازىرقى خېبىي ئۆلكىسىنىڭ جاڭبېي ناھىيىسى) نىڭ شىمالىي قىسمىدا جۇجان قوشۇنلىرىنى قاتتىق مەغلۇپ قىلغان. ئاناغاغا مەغلۇبىيەت ئىزاسىدىن ئائىلاچ ئۆزىنى ئۆلتۈرۈۋالغان. شۇ يىلى ئاشىنا تۈمەن ئۆتۈكەن تېغى (ھازىرقى ھانگاي تاغلىرىنىڭ شەرقىي تارمىقى) دا ئۆزىنى «ئېل قاغان» دەپ ئاتاپ، كۆكتۈرك خانلىقىنىڭ

قۇرۇلغانلىقىنى جاكارلىغان. ⑤ ياندۇرقى يىلى ئۇ ۋاپات بولغان. ئاشىنا تۈمەن رەقىبلىرىنى بىر - بىرلەپ يېڭىپ، بارلىق تۈرك قەبىلىلىرىنى مۇۋەپپەقىيەتلىك ھالدا بىر تۇغ ئاستىغا يىغقان ھەمدە تۈرك خەلقلەرى تارىخىدا شانلىق سەھىپە قالدۇرغان. شۇڭا، ئۇ كېيىنكى تۈرك خاقانلىرى تەرىپىدىن ھۆرمەت بىلەن تىلغا ئېلىنغان. مەسىلەن، 1889 - يىلى ھازىرقى موڭغۇلىيە خەلق جۇمھۇرىيىتىنىڭ خۇشۇ - سايىدامىدىن تېپىلغان «كۆلتېگىن مەڭگۈ تېشى» دا بۇ ھەقتە: «ئۈستىمىزدىكى كۆك ئاسمان بىلەن ئاستىمىزدىكى قوڭۇر تۇپراق يارىتىلغاندا، ئىككىسىنىڭ ئارىسىدا ئىنسان بالىسى يارىتىلىپتۇ. ئىنسان بالىسى ئۈستىدە ئاتا - بوۋام بۇمىن خاقان، ئۈستىمى خاقان ئولتۇرۇپتۇ. ئۇلار تەختتە ئولتۇرۇپ، تۈرك خەلقىنىڭ ئېلىنى قۇرۇپتۇ ۋە ئۇنىڭ قانۇن - تۈزۈمىنى تۈزۈپ بېرىپتۇ. بۇ چاغدا تۆت ئەتراپتىكىلەرنىڭ ھەممىسى ئۇلارنىڭ دۈشمىنى ئىكەن. قوشۇن چىقىرىپ، تۆت ئەتراپتىكى خەلقنىڭ ھەممىسىنى قولغا كەلتۈرۈپتۇ، ئۆزىگە بويسۇندۇرۇپتۇ. بېشى بارلىرىنى باش ئۈردۈرۈپتۇ، تىزى بارلىرىنى تىزلاندۇرۇپتۇ. ئۇلارنى شەرقتىن تاكى قادىرقان تاغلىرى، غەربتىن تا تۆمۈر قاپقىغىچە بولغان جايلارغا ئولتۇراقلاشتۇرۇپتۇ. ئۇلار دانا خاقان ئىكەن، باتۇر خاقان ئىكەن. بەگلىرى ۋە خەلقىمۇ سادىق ئىكەن...» ⑥ دېگەن خاتىرىلەر قالدۇرۇلغان.

2. قارا قاغان

قارا قاغان ئاشىنا تۈمەننىڭ ئوغلى. ئۇ ئاتىسىنىڭ ۋاپاتىدىن كېيىن كۆكتۈرك خانلىقى تەختىگە چىققان، 552 - يىلىدىن 553 - يىلىغىچە تەختتە ئولتۇرغان. قارا قاغان بەزى مەنبەلەردە «قالا»، «ئەل ئىشىگ قاغان» دېگەندەك ناملار بىلەن ئاتالغان. ئۇ

تەختكە چىققاندىن كېيىن ئاتىسىنىڭ ئىش - ئىزلىرىغا ۋارىسلىق قىلىپ، جۇجىنلارنىڭ قالدۇق كۈچلىرى بىلەن بولغان كۈرەشنى داۋاملاشتۇرغان ھەمدە جۇجىن قوشۇنلىرىنى ئارقا - ئارقىدىن مەغلۇپ قىلىپ، ئۆزىنىڭ تەسىر كۈچىنى زور دەرىجىدە كېڭەيتكەن. بىراق، ئۇ تەختكە چىقىپ بىر يىلدىن كېيىن (553 - يىلى) كېسەل سەۋەبىدىن ۋاپات بولغان.

3. ياندۇ ئېركىن

ياندۇ ئېركىن ئاشىنا تۈمەننىڭ يەنە بىر ئوغلى. ئۇ ئاكىسى قارا قاغاننىڭ ۋاپاتىدىن كېيىن خاقانلىق تەختىگە چىققان، 553 - يىلىدىن 572 - يىلىغىچە تەختتە ئولتۇرغان. ئۇ تارىختا «مۇقان قاغان» دېگەن نام بىلەن ئاتالغان. ياندۇ ئېركىن ناھايىتى باتۇر ھەم ئىستىداتلىق كىشى بولۇپ، تۈرك خانلىقىنى قۇدرەت تاپقۇزۇش ئۈچۈن تۆۋەندىكىدەك پائالىيەتلەر بىلەن شۇغۇللانغان:

1. ئۇ خانلىققا كېلىدىغان يوشۇرۇن تەھدىتنى يوقىتىش ئۈچۈن، جۇجىن خانلىقىنىڭ قالدۇق كۈچلىرىگە قارىتا جازا ئۇرۇشى ئېلىپ بېرىپ، 555 - يىلى جۇجىنلارنى ئۈزۈل - كېسىل يوقاتقان ھەمدە قۇملۇقنىڭ شىمالىنى بىرلىككە كەلتۈرگەن. شۇنىڭدىن ئېتىۋارەن، نۇرغۇن تۈرك ئاھالىلىرى پايناسىز موڭغۇل يايلاقلىرىغا قاراپ كۆچۈشكە باشلىغان. ⑦

2. بىر قاتار كېڭەيمىچىلىك ئۇرۇشلىرىنى ئېلىپ بېرىش ئارقىلىق، ئىلگىرى - كېيىن بولۇپ موڭغۇل قەبىلىلىرىنى ۋە مانجۇرىيىنىڭ غەربىي جەنۇبىدىكى قىتانلارنى، يېنسەي دەرياسى بويىدىكى قىرغىزلارنى، گەنسۇنىڭ غەربىي شىمالى ۋە چىڭخەي ئۆلكىسى ئەتراپىدىكى تۇيغۇن قەبىلىلىرىنى بويسۇندۇرۇپ، بۇ رايونلارنى ئۆز ھۆكۈمرانلىقى ئاستىغا ئالغان.

3. ئوتتۇرا تۈزلەڭلىكتىكى شىمالىي جۇ (557 — 581) ۋە شىمالىي چى (550 — 577) سۇلالىلىرىگە قارىتا ھەربىي ھۇجۇم

سىياسىتىنى قوللىنىپ، ئۇلار بىلەن بەزى جەڭلەرنى ئېلىپ بارغان، لېكىن ئۇلارنىڭ قاتتىق قارشىلىقىغا ئۇچراپ، داۋاملىق ھەربىي ھەرىكەت قوللىنىشقا مۇمكىن بولمىغان. شۇڭا، ئۇ جانلىق تەدبىر تۈزۈپ، ئۆز قىزىنى شىمالىي جۇ خاقانى ۋۇدىغا ياتلىق قىلىش ئارقىلىق، شىمالىي جۇ سۇلالىسىنى ئۆزىگە تارتىپ، شىمالىي چى سۇلالىسىنى يالغۇز قالدۇرغان.®

4. تاغىسى ئىستەمى قاغاننى 100 مىڭ كىشىلىك قوشۇنغا قوماندان قىلىپ، خانلىقنىڭ غەربىي قىسمىغا ھەربىي يۈرۈش قىلىشقا ئەۋەتكەن. ئىستەمى قاغان ناھايىتى دەبدەبە بىلەن يولغا چىقىپ، ئالدى بىلەن ئىلى ۋە تالاس دەرياسى ۋادىلىرىدىكى بۇرۇنقى ئۇيسۇنلار زېمىنىنى ئۆز ئىلكىگە ئالغان. ئاندىن ئوتتۇرا ئاسىيادىكى سىر دەريا ۋادىسى ۋە پامىر تاغلىرى ئەتراپىنى ئىگىلەپ، ئۆزىنىڭ ھۇجۇم تىغ ئۈچىنى بەدەخشاننى مەركەز قىلىپ قۇرۇلغان (484 - يىلى) ئېفتالىت خانلىقىغا قاراتقان. ئەينى چاغدا ئېفتالىتلار ئىراندىكى ساسانىيلار سۇلالىسى (224 — 642) بىلەن دۈشمەنلىك ھالىتىدە بولغاچقا، ئىستەمى ئۆزگىچە دىپلوماتىيە سىياسىتىنى يولغا قويۇپ، ئۆز قىزىنى ساسانىيلار سۇلالىسىنىڭ خاقانى خۇسراۋ ئانوشىرۋانغا ياتلىق قىلىش ئارقىلىق، ئۇنىڭ بىلەن دوستلۇق مۇناسىۋىتى ئورناتقان.® بۇنىڭ بىلەن ئۇ خۇسراۋ ئانوشىرۋان بىلەن بىرلىكتە ئېفتالىتلارغا قارشى ھۇجۇم قوزغاپ، 567 - يىلى ئېفتالىت خانلىقىنى ئۈزۈل - كېسىل يوقاتقان ھەمدە ئۇلارغا قاراشلىق ئامو دەرياسى ۋادىلىرىدىكى كەڭ زېمىنلارنى تۈرك خانلىقىنىڭ باشقۇرۇشىغا ئۆتكۈزگەن. كېيىنكى دەۋرلەردە، ئىستەمى قاغان ساسانىيلار سۇلالىسى بىلەن شەرقىي رىم ئىمپېرىيىسى (395 — 453) ئوتتۇرىسىدىكى ئۆتكۈر ئىختىلاپلاردىن پايدىلىنىپ، شەرقىي رىم ئىمپېرىيىسىنىڭ خاقانى جۇستىنىۇس II گە ئەسەرگە چۈشكەن بىر قىرغىز مەلىكىسىنى

ياتلىق قىلىش ئارقىلىق، ئۇنىڭ بىلەن ئۆزئارا دوستلۇق ئالاقىسى ئورناتقان ④ ھەمدە 571 - يىلى ئىككى تەرەپ تەڭ قوشۇن چىقىرىپ ساسانىيلار سۇلالىسىنىڭ بىر قىسىم رايونلىرىنى بېسىۋالغان. نەتىجىدە، كۆكتۈرك خانلىقىنىڭ زېمىنى مىسلىسىز دەرىجىدە كېڭىيىپ، خانلىق ئۆزىنىڭ دەسلەپكى مەزگىلىدىكى ئالتۇن دەۋرىگە قەدەر قويۇشقا باشلىغان. 572 - يىلى خاقان ياندۇ ئېركىن ئۆز ئەجلى بىلەن ئۆلگەن.

4. تابار قاغان

تابار قاغان ياندۇ ئېركىننىڭ ئىنىسى. ئۇ ئاكىسىنىڭ ۋاپاتىدىن كېيىن كۆكتۈرك خانلىقى تەختىگە چىققان، 572 - يىلىدىن 581 - يىلىغىچە تەختتە ئولتۇرغان. ئۇ ئايرىم مەنبەلەردە «تاسپار قاغان»، «تابا قاغان»، «تابامى قاغان» دېگەندەك ناملار بىلەن تىلغا ئېلىنغان. تابار قاغان دەۋرىدە تۈرك خانلىقى تېخىمۇ قۇدرەت تېپىپ، شىمالىي ئاسىيا يايلىقىدىكى ئەڭ قۇدرەتلىك دۆلەتكە ئايلانغان.

5. ئىشبارا قاغان

ئىشبارا قاغان ئاشىنا تۈمەننىڭ ئوغلى. ⑤ ئۇ تارىختا «ئېل كۈلۈگ باغا ئىشبارا قاغان»، «ئېل كۈلۈگ شاد باغا ئىشبارا قاغان» دېگەن ناملار بىلەن ئاتالغان. ئىشبارا قاغان تابار قاغاننىڭ ۋاپاتىدىن كېيىن كۆكتۈرك خانلىقىدا پەيدا بولغان كەسكىن تەخت تالىشىش كۈرىشى جەريانىدا، ئوغلى ياللۇغ تېكىننىڭ قوللىشى بىلەن خاقانلىق تەختىگە چىققان، 581 - يىلىدىن 583 - يىلىغىچە تەختتە ئولتۇرغان. ئۇ تەختكە چىققاندىن كېيىن، سۇيۇرغاللىق تۈزۈمنى يولغا قويۇپ، ياللۇغ تېكىنگە تۇغلا دەرياسى ۋادىلىرىنى، ياندۇ ئېركىننىڭ ئوغلى تارمانغۇ قاغانغا ئۆتۈكەن تېغىنىڭ غەربىي

شىمالىنى، ئىستەمى قاغاننىڭ ئوغلى تاردۇش قاغانغا ئىلى دەرياسى ۋادىلىرىنى، ئىنىسى چۆرۈكۈلگە تاتار رايونلىرىنى بۆلۈپ بەرگەن. بۇنىڭ بىلەن خانلىقنىڭ ئاساسىغا خەۋپ يەتكۈزىدىغان يېڭى مەمۇرىيەت تۈزۈمى — «سۇيۇرغاللىق سىستېمىسى» بارلىققا كېلىپ، مەركەزنىڭ ھوقۇقى ئاستا - ئاستا ئاجىزلىشىشقا باشلىغان. كېيىنكى ئەمەلىيەت بۇ نۇقتىنى تولۇق ئىسپاتلىغان. ئىشبارا قاغان خانلىقنىڭ ئىچكى قىسمىدا باش كۆتۈرۈۋاتقان ھەر خىل زىددىيەتلەرنى پەسەيتىش ۋە خەلقنىڭ دىققەت - ئېتىبارىنى سىرتقا بۇراش ئۈچۈن، 582 - يىلى 400 مىڭ كىشىلىك قوشۇن بىلەن سۈي سۇلالىسى (581 - 618) گە ھۇجۇم قوزغاپ، شىمالىي چېگرا رايونلارنى ئېغىر دەرىجىدە بۇلاڭ - تالاڭ قىلغان. ④ ئۇرۇشتا ئىشبارا قاغان گەرچە زور غەلىبىلەرنى قولغا كەلتۈرگەن بولسىمۇ، بىراق خانلىقنىڭ ئىچكى قىسمىدىكى ئۆتكۈر ئىختىلاپلارنى ھەل قىلىشقا قادىر بولالمىغان. ئۇنىڭ ئۈستىگە، بۇ دەۋردە خانلىقتا قاتتىق ئاچارچىلىق يۈز بەرگەن. ⑤ شۇنىڭ بىلەن بىللە، تۈرك دالاسىدا يەنە ئېغىر جۇت بولۇپ، نۇرغۇن مال - ۋاراملار يەم - خەشەكنىڭ قىسلىقىدىن قىرىلىپ كەتكەن. خەلقنىڭ تۇرمۇش بۇيۇملىرىمۇ تۈگەپ، «ئاچلىق سۆڭەككە يېتىش» ⑥ تەك قورقۇنچلۇق ۋەزىيەت شەكىللەنگەن. بۇ ھال خانلىقتىكى ھەرقايسى سۇيۇرغاللىقلارنىڭ پارچىلىنىشىنى كەلتۈرۈپ چىقىرىپ، 583 - يىلى 32 يىل ھۆكۈم سۈرگەن بىر پۈتۈن كۆكتۈرك خانلىقى ئاخىرى ئىككىگە بۆلۈنۈپ كەتكەن. شۇنىڭدىن ئېتىبارەن ئىشبارا قاغان ۋە ئۇنىڭ ئوغلى ياللۇغ تېكىن ھۆكۈمرانلىقىدىكى رايونلار «شەرقىي تۈرك خانلىقى»، تاردۇش قاغان ۋە تارمانغۇ قاغان باشقۇرۇشىدىكى رايونلار «غەربىي تۈرك خانلىقى» دەپ ئاتالغان. ئالتاي تاغلىرى ئىككى خانلىقنىڭ چېگرا پاسىلى قىلىنغان. ⑦

2. شەرقىي تۈرك خانلىقىنىڭ خاقانلىرى

1. ئىشبارا قاغان

ئىشبارا قاغان كۆكتۈرك خانلىقىنىڭ ئەڭ ئاخىرقى خاقانى، شۇنداقلا شەرقىي تۈرك خانلىقىنىڭ تۇنجى خاقانى، 583 - يىلىدىن 587 - يىلىغىچە تەختتە ئولتۇرغان. كۆكتۈرك خانلىقى تەبىئىي ئاپەت ۋە ئۇرۇق - تۇغقانلار ئارىسىدىكى نىزالار تۈپەيلىدىن ئىككى خانلىققا بۆلۈنگەندىن كېيىن، ئىشبارا قاغان تۈرلۈك زىددىيەتلەر قاينىمىغا چۆكۈپ، ئۆز قېرىنداشلىرى بىلەن قانلىق ئۇرۇشلارنى ئېلىپ بارغان. 583 - يىلى ئۇ زور قوشۇن بىلەن تارمانغۇ قاغانغا ھۇجۇم قىلىپ، ئۇنىڭ ئانىسىنى ئۆلتۈرگەن. بۇ ھال ئىشبارا قاغاننىڭ ئىنىسى تېكىن شادنى قاتتىق نارازى قىلىپ، ئۇنىڭ تارمانغۇ قاغان تەرەپكە ئۆتۈپ كېتىشىنى كەلتۈرۈپ چىقارغان. بۇنداق ئەھۋالدا، تارمانغۇ قاغان تاردۇش قاغان بىلەن بىرلىشىپ، ئىشبارا قاغانغا ھۇجۇم قىلغان. 584 - يىلى ئىشبارا قاغان ئىلگىرى - ئاخىر بولۇپ تاردۇش قاغان ۋە تارمانغۇ قاغانلارنىڭ ھۇجۇمىنى چېكىندۈرۈپ، شەرقىي تۈرك خانلىقىنىڭ دەسلەپكى ئاساسىنى تۇرغۇزغان. 587 - يىلى ئىشبارا قاغان ئوۋ ئوۋلىغىلى سىرتقا چىقىپ قايتىپ كەلگەندە، بارگاھتىكى چېدىرلارنىڭ كۆيدۈرۈۋېتىلگەنلىكىنى كۆرۈپ، ئاچچىق دەرت - ئەلەم ئىچىدە ۋاپات بولغان.^⑩

2. چۆرۈكۆل

چۆرۈكۆل ئىشبارا قاغاننىڭ ئىنىسى. ئۇ ئاكىسىنىڭ

ۋاپاتىدىن كېيىن شەرقىي تۈرك خانلىقى تەختىگە چىققان، 587 - يىلىدىن 588 - يىلىغىچە تەختتە ئولتۇرغان. ئۇ بەزى ماتېرىياللاردا «چۇلۇق»، «ياغۇ چۇلۇق»، «تۆلىش قاغان»، «باغا قاغان»^⑧ دېگەندەك ناملار بىلەن ئاتالغان. خانلىقنىڭ ئەسلى قائىدىسى بويىچە، ئىشبارا قاغاندىن كېيىن ئۇنىڭ ئوغلى يارلۇقنىڭ تەخت ۋارىسى بولۇشى لازىم ئىدى. بىراق، يارلۇقنىڭ تېنى ئاجىز بولغاچقا، ئىشبارا قاغان كۆڭلىدە ئىنىسى چۆرۈكۈلنى تەخت ۋارىسى قىلىشنى ئويلىغان. ئويلىمىغان يەردىن ئىش ئوڭىغا تارتىپ، يارلۇقمۇ تاغىسى چۆرۈكۈلنىڭ خاقانلىق تەختىگە چىقىشىنى توغرا تاپقان. ئىشبارا قاغان ئۆلگەندىن كېيىن يارلۇق تاغىسى چۆرۈكۈلنىڭ يېنىغا نەچچە قېتىم ئادەم ئەۋەتىپ، ئۇنىڭ خاقانلىق تەختىگە ۋارىسلىق قىلىشىنى تەلەپ قىلغان. لېكىن، چۆرۈكۈل جىيەنىنىڭ تەلىپىنى سىپايلىق بىلەن رەت قىلىپ: «مۇقان قاغاندىن تارتىپ باشلانغان ئىنىنىڭ ئاكىسىنىڭ تەختىگە ۋارىسلىق قىلىش تۈزۈمى ئەجدادلارنىڭ قائىدىسىگە خىلاپلىق قىلغانلىقتۇر»^⑨ دېگەن. شۇنداقتىمۇ نەچچە قېتىملىق ئۆتۈنۈشلەردىن كېيىن، چۆرۈكۈل جىيەنىنىڭ تەلىپىنى رەت قىلالماي، ئاخىر خاقانلىق تەختىگە چىققان ۋە ئۇزاق ئۆتمەيلا تارمانغۇ قاغانغا ھۇجۇم قىلىپ، ئۇنى تۇتقۇن قىلغان ھەمدە ئۇنىڭغا تەۋە زېمىنلارنى شەرقىي تۈرك خانلىقىغا قاراتقان. 588 - يىلى ئۇ كۆكتۈرك خانلىقىنى قايتىدىن بىرلىككە كەلتۈرۈش ئۈچۈن، ناھايىتى نۇرغۇن قوشۇن بىلەن تاردۇش قاغان باشقۇرۇشىدىكى غەربىي تۈرك خانلىقى تېررىتورىيىسىگە كىرگەن. ئۇ بۇ جايلاردا ھېچقانداق قارشىلىققا ئۇچرىمىغاچقا، غەلىبىسىرى ئىلگىرىلەپ، ئىران چېگرىسىغا بېسىپ كىرگەن. بىراق، ئىران قوشۇنلىرىنىڭ پىستىرمىسىغا ئۇچراپ، جەڭدە ئوق تېگىپ ۋاپات بولغان.

3. يارلۇق

يارلۇق ئىشبارا قاغاننىڭ ئوغلى. ئۇ تاغىسىنىڭ ۋاپاتىدىن كېيىن خاقانلىق تەختىگە چىققان، 588 - يىلىدىن 599 - يىلىغىچە تەختتە ئولتۇرغان. ئۇ ئايرىم مەنبەلەردە «دۇلان قاغان»، «ئۆرۈڭكۆل»، «تۇران قاغان» دېگەندەك ناملار بىلەن ئاتالغان. يارلۇق تەختكە چىققاندىن كېيىن، ئۆز ھاكىمىيىتىنى مۇستەھكەملەش مەقسىتىدە شەرققە يۈرۈش قىلىپ، تۇران قىيان (چۆرۈڭكۆلنىڭ ئوغلى) غا قارشى ھۇجۇم قوزغىغان. ⑩ تۇران قىيان جەڭدە مەغلۇپ بولۇپ، سۈي سۇلالىسىگە بېقىنغان. سۈي سۇلالىسى پادىشاھى ۋېندى ئۇنى ئالاھىدە قوبۇل قىلىپ، ئۆزىگە كۈيئوغۇل قىلىۋالغان ھەمدە ئۇنىڭغا يەنە «تىمەن ئىلىنچىن بۇمىن قاغان» (كۈچلۈك، جاسارەتلىك قاغان) ⑪ دېگەن ھۆرمەت نامىنى بەرگەن. كېيىنچە يارلۇق داۋاملىق ھۇجۇم قىلغاچقا، تۇران قىيان ئۆز ئاھالىلىرىنى باشلاپ، خۇاڭخې دەرياسىنىڭ جەنۇبىغا كۆچكەن. سۈي سۇلالىسى ئۇنى شياجو ۋە شېنجۇدىن ئىبارەت ئىككى ئايماق (ھازىرقى شەنشىنىڭ جېنجيەن ناھىيىسى ۋە ئىچكى موڭغۇلنىڭ جۇڭغار سۇمۇنى ئەتراپىدىكى جايلارنى كۆرسىتىدۇ) ئارىلىقىدىكى جايلاردا چارۋىچىلىق قىلىشقا ئورۇنلاشتۇرغان. 599 - يىلىنىڭ ئاخىرى يارلۇق قول ئاستىدىكىلىرى تەرىپىدىن ئۆلتۈرۈلگەن.

4. تىمەن قاغان

تىمەن قاغان يارلۇقنىڭ ۋاپاتىدىن كېيىن شەرقىي تۈرك خانلىقى تەختىگە چىققان، 599 - يىلىدىن 608 - يىلىغىچە تەختتە ئولتۇرغان. ئۇ ھۆكۈمرانلىق قىلغان مەزگىللەردە خانلىق ئېغىر داۋالغۇشلارغا دۇچ كەلگەن. ئاۋۋال ئەينى چاغدىكى غەربىي تۈرك خانلىقىنىڭ خاقانى تاردۇش كۆكتۈرك خانلىقىنىڭ سەلتەنىتىنى

ئەسلىگە كەلتۈرۈش ئۈچۈن، نەۋرىسى ئىلتەبىرنى زور قوشۇنغا قوماندان قىلىپ، شەرقىي تۈرك خانلىقىغا قارشى ئومۇميۈزلۈك ھۇجۇم قوزغىغان. بۇنىڭ بىلەن تىمەن قاغان مەغلۇپ بولۇپ، سۈي سۇلالىسىنىڭ شىمالىي چېگرىسىغا چېكىنگەن. تاردۇش بولسا ئۆزىنى «بىلگە قاغان» دەپ ئاتاپ، شەرقىي ۋە غەربىي تۈرك خانلىقلىرىنى قايتىدىن بىرلىككە كەلتۈرگەن. * ئۇزاق ئۆتمەي تاردۇش قاغان ئىلگىرى - ئاخىر بولۇپ جەنۇبقا ئۈچ قېتىم قوشۇن ئەۋەتىپ، سۈي سۇلالىسىنىڭ شىمالىي چېگرا رايونلىرىنى قاتتىق بۇلاڭ - تالاڭ قىلغان. بىراق، كېيىن سۈي سۇلالىسى قوشۇنلىرىنىڭ ھۇجۇم قىلىشى بىلەن چېكىنىشكە مەجبۇر بولغان. شۇنىڭدىن ئېتىبارەن تىمەن قاغان سۈي سۇلالىسىنىڭ زور كۈچ بىلەن قوللىنىشى ۋە تاردۇش قاغانغا قارشى ئىسيان كۆتۈرگەن تۆلىس قاتارلىق ئون قەبىلىنىڭ ئۆزىگە قوشۇلۇشى ئارقىسىدا، تاردۇش قاغانغا قوغلاپ زەربە بېرىپ، شەرقىي تۈرك خانلىقىنى يېڭىۋاشتىن ئەسلىگە كەلتۈرگەن. بۇ ھال سۈي سۇلالىسىنىڭ ئىرادىسىگە ئۇيغۇن بولغاچقا، پادىشاھ سۈي ياڭدى چاڭئەن شەھىرىدە تىمەن قاغاننى ئالاھىدە قوبۇل قىلىپ، داستىخان ئۈستىدە ئۇنى تۈرگە چىقىرىپ ئىززەتلىگەن. * ھەمدە جېنخې (كۆكخوت شەھىرىنىڭ جەنۇبى)، دىڭشياڭ (داتۇڭ شەھىرىنىڭ جەنۇبى) شەھەرلىرىنى ئۇنىڭ ئىدارە قىلىشىغا بەرگەن. 608 - يىلى تىمەن قاغان ۋاپات بولغان.

5. شىبىي قاغان

شىبىي قاغان تىمەن قاغاننىڭ ئوغلى. ئۇ ئاتىسىنىڭ ۋاپاتىدىن كېيىن شەرقىي تۈرك خانلىقى تەختىگە ۋارىسلىق قىلغان، 608 - يىلىدىن 619 - يىلىغىچە تەختتە ئولتۇرغان. ئۇ ئايرىم مەنبەلەردە «ئىككىنچى ئىشبارا قاغان» دېگەن نام بىلەنمۇ ئاتالغان.

شېبى قاغان تەختكە چىققان دەسلەپكى مەزگىلدە، سۈي سۇلالىسى بىلەن ئىنتايىن قويۇق مۇناسىۋەتتە بولغان. لېكىن، پادىشاھ سۈي ياڭدى شەرقىي تۈرك خانلىقىنى پارچىلاش مەقسىتىدە، شېبى قاغاننىڭ ئىنىسى چېچەننى قوللاپ، ئۇنىڭغا خاقانلىق ئۇنۋانىنى بەرگەن ھەمدە ئۇنى شەرقىي تۈرك خانلىقىنىڭ جەنۇبىي رايونلىرىنى ئۆز ئالدىغا باشقۇرۇشقا كۈشكۈرتكەن. بۇ ھال شېبى قاغاننىڭ قاتتىق غەزىپىنى قوزغاپ، ئاخىر ئىككى تەرەپ ئوتتۇرىسىدىكى مۇناسىۋەتنىڭ بۇزۇلۇشىنى كەلتۈرۈپ چىقارغان. 617 - يىلى جىنياڭ (تەييۈەن) نىڭ باقاۋۇلى لى يۈەن سۈي سۇلالىسىنىڭ زاۋاللىققا يۈز تۇتقانلىقىنى كۆرۈپ يېتىپ، شەرقىي تۈرك خانلىقىنىڭ ياردىمى بىلەن سۈي سۇلالىسىنى ئاغدۇرۇپ تاشلىماقچى بولغان. مۇشۇ مەقسەتتە، ئۇ شەرقىي تۈرك خانلىقىغا ئالاھىدە ئەلچى ئەۋەتىپ، شېبى قاغان بىلەن ئۆزئارا كېلىشىم ئىمزالىغان. كېلىشىم بويىچە، شەرقىي تۈرك خانلىقى لى يۈەننىڭ ئىسيانىنى قوللاپ، ئۇنىڭغا ھەربىي ياردەم بېرىدىغان؛ ئىش ئاخىرلاشقاندىن كېيىن، زېمىن ۋە پۇقرا قۇرۇلماقچى بولغان تاڭ سۇلالىسىگە تەۋە بولىدىغان؛ ھەربىي ياردەم بەدىلىگە شەرقىي تۈرك خانلىقى بارلىق ئالتۇن - كۈمۈش، تاۋار - دۇردۇن ۋە ئولجىغا چۈشكەنلەرگە ئىگە بولىدىغان بولغان. * كېلىشىم ئىمزالانغاندىن كېيىن لى يۈەن دەرھال قوزغىلاڭ كۆتۈرۈپ (617 - 6 - ئاي)، نۇرغۇن ئۇرۇش غەنىمەتلىرىگە ئېرىشكەن ھەمدە قوزغىلاڭچى قوشۇننى باشلاپ جەنۇبقا يۈرۈش قىلغان. شېبى قاغانمۇ كېلىشىم بويىچە لى يۈەنگە مىڭدىن ئارتۇق جەڭ ئېتى بېرىشتىن سىرت، يەنە ئىككى مىڭ كىشىلىك سەرخىل ئاتلىق قوشۇننى ئەۋەتىپ، ئۇنىڭ ھەربىي يۈرۈشىنى زور كۈچ بىلەن قوللىغان. 617 - يىلى 11 - ئايدا، لى يۈەن قوشۇنلىرىنى باشلاپ چاڭئەن شەھىرىگە بېسىپ كىرگەن ھەمدە سۈي ياڭدىنىڭ ئوغلى ياكى يۈنى خان قىلىپ تىكلەپ، ئۆزىنى باش ۋەزىر دەپ ئېلان قىلغان.

لېكىن، 618 - يىلى 3 - ئايغا كەلگەندە، جياڭدۇدا زىيارەت قىلىۋاتقان سۈي ياڭدى قول ئاستىدىكىلىرى تەرىپىدىن ئۆلتۈرۈلگەن. بۇنىڭ بىلەن لى يۈەن شۇ يىلى 5 - ئايدا قورچاق خان ياكى يۈنى تەختتىن چۈشۈرۈپ، ئۆزىنى پادىشاھ دەپ جاكارلىغان ھەمدە چاڭئەن شەھىرىنى پايتەخت قىلىپ، تاڭ سۇلالىسىنى قۇرۇپ چىققان. تاڭ سۇلالىسىنىڭ قۇرۇلۇشى بىلەن شەرقىي تۈرك خانلىقىمۇ كېلىشىمنىڭ روھىغا ئاساسەن ھەددى - ھېسابسىز مال - دۇنياغا ئېرىشكەن. 619 - يىلى شىبى قاغان ۋاپات بولغان.

6. ئېلتەبىر

ئېلتەبىر تىمەن قاغاننىڭ ئوغلى، شىبى قاغاننىڭ ئىنىسى. ئۇ ئاكىسىنىڭ ۋاپاتىدىن كېيىن شەرقىي تۈرك خانلىقى تەختىگە چىققان، 619 - يىلىدىن 620 - يىلىغىچە تەختتە ئولتۇرغان. ئۇ بەزى مەنبەلەردە «قارا قاغان»، «چۇلۇق خاقان»، «چۆرە قاغان» دېگەندەك ناملار بىلەن ئاتالغان. ئېلتەبىر تەختكە چىققاندىن كېيىن، تاڭ سۇلالىسى پادىشاھى لى يۈەن (تاڭ گاۋزۇ) كاتتا مۇراسىم ئۆتكۈزۈپ، ئۇنى ئالاھىدە قۇتلۇقلىغان ھەمدە ئوردا ئەمەلدارى جېڭدې ئارقىلىق ئۇنىڭغا 30 مىڭ توپ تاۋار - دۇردۇن سوۋغا قىلغان. خاقان ئېلتەبىر دەۋرىدە شەرقىي تۈرك خانلىقىنىڭ ئىجتىمائىي ئىگىلىكى زور دەرىجىدە يۈكسىلىپ، سودا - سېتىق، چارۋىچىلىق، قول - ھۈنەرۋەنچىلىك ئىشلىرى ناھايىتى تەرەققىي قىلغان. ئۆتۈكەن تاغلىرى ئەتراپىدىن چىقىدىغان ئات، كالا، قوي، تۆگە قاتارلىق چارۋىلار؛ يۇڭ، تېرە قاتارلىق چارۋىچىلىق مەھسۇلاتلىرى؛ ھەر خىل ئوۋچىلىق مەھسۇلاتلىرى ۋە ئالتۇن، كۈمۈش، تۆمۈر قاتارلىق كان مەھسۇلاتلىرى ئوتتۇرا تۈزلەڭلىك بازىلىرىدا ئەتىۋارلىق بۇيۇمغا ئايلانغان. كۆپلىگەن تۈرك سودىگەرلىرى چاڭئەن شەھىرىگە كېلىپ ئۆز مەھسۇلاتلىرىنى تۆكمە

قىلىپ ساتقان. ئەينى دەۋردە، يالغۇز چاڭئەن شەھىرىدىكى تۈرك سودىگەرلىرىنىڭ سانىلا ئون نەچچە مىڭغا يەتكەن. ئۇلار تاڭ سۇلالىسىدىن ئالغان ھەر خىل يىپەك رەختلەرنى ئۆز دۆلىتىگە توشۇپلا قالماستىن، بەلكى يەنە ئوتتۇرا ئاسىيا، غەربىي ئاسىيا، ھەتتا شەرقىي ياۋروپا بازارلىرىغىچە توشۇپ سېتىپ، ئارىلىقتا غايەت زور پايدىغا ئېرىشكەن. بۇ ھال شەرقىي تۈرك خانلىقىنىڭ ماددىي تۇرمۇشىنى مۇئەييەن دەرىجىدە بېيىتقان. بىراق، ماددىي جەھەتتىكى تويۇنۇش بىر قىسىم تۈرك ئاقسۆڭەكلىرىنىڭ نەپسىنى تېخىمۇ يوغىنىتىپ، ئۇلاردا تاڭ سۇلالىسىگە قارىتا بۇلاڭچىلىق ئۇرۇشى ئېلىپ بېرىش ئىستىكىنى پەيدا قىلغان. بۇنىڭ تۈرتكىسى ئاستىدا، خاقان ئېلتەبىر ئۆز ئۆمرىنىڭ ئاخىرقى دەۋرلىرىدە تاڭ سۇلالىسىنىڭ شىمالىي چېگرا رايونلىرىغا تېگىش قىلغان.

620 - يىلى خاقان ئېلتەبىر ۋاپات بولغان.

7. ئېل قاغان

ئېل قاغان تىمەن قاغاننىڭ ئوغلى، ئېلتەبىرنىڭ ئىنىسى. ئۇ ئاكىسىنىڭ ۋاپاتىدىن كېيىن شەرقىي تۈرك خانلىقى تەختىگە ۋارىسلىق قىلغان، 620 - يىلىدىن 630 - يىلىغىچە تەختتە ئولتۇرغان. ئۇ ئايرىم مەنبەلەردە «ئالىپ ئېلتەبىر»، «ئېلىك قاغان» دېگەندەك ناملار بىلەن ئاتالغان. ئېل قاغان شەرقىي تۈرك خانلىقىنىڭ ئەڭ ئاخىرقى خاقانى بولۇپ، ئۇ تەختكە چىققان دەسلەپكى مەزگىلدە تاڭ سۇلالىسى بىلەن ئىناق قوشنىدارچىلىق مۇناسىۋىتىدە بولغان. پادىشاھ لى يۈەن شېبى قاغان بىلەن تۈزگەن كېلىشىمنىڭ روھىغا ئاساسەن، شەرقىي تۈرك خانلىقىغا ھەر يىلى نۇرغۇن تاۋار - دۇرۇنلارنى ئىنئام قىلىپ تۇرغان. بىراق، 627 - يىلىغا كەلگەندە ئۇيغۇر، سىر تاردۇش، بايرىقۇ قاتارلىق ئون نەچچە قەبىلىنىڭ چوڭ قوزغىلىڭى يۈز بېرىپ، شەرقىي تۈرك خانلىقى ئېغىر كىرىزىسقا دۇچ كەلگەن. بۇنداق ئەھۋالدا ئېل قاغان

ئوغلى يۇقۇق شادنى 100 مىڭ كىشىلىك قوشۇنغا قوماندان قىلىپ، قوزغىلاڭنى تىنچىتىشقا ئەۋەتكەن. نەتىجىدە مالپېشەن (مازۇڭسەن) تېغى، يايلى تاغ دېگەندەك ناملار بىلەنمۇ تىلغا ئېلىنىدۇ - ئا) تېغىدا كەسكىن جەڭ بولۇپ، بۇسات تېكىن باشچىلىقىدىكى 5000 كىشىلىك ئۇيغۇر قوشۇنى تۈركلەرنىڭ 100 مىڭ كىشىلىك قوشۇنىنى پۈتۈنلەي تارمار قىلغان. * بۇ چاغدا خانلىقنىڭ شەرقىي تېررىتورىيىسىدىكى تاتابى، شى، قىتان قاتارلىق قەبىلىلەرمۇ ئارقا - ئارقىدىن قوزغىلىپ، ئېل قاغانغا قارشى تۇرغان. ئېل قاغان ئىنىسى تۆلىش شادنى نۇرغۇن قوشۇن بىلەن قوزغىلاڭنى باستۇرۇشقا ئەۋەتكەن. لېكىن، تاڭ سۇلالىسىنىڭ كۈچلۈك ياردىمى ئاستىدا كۆتۈرۈلگەن بۇ قوزغىلاڭنى تىنچىتالمىغان. تۆلىش شاد مەغلۇبىيەت ئىزاسىدىن ئاكىسىغا يۈز كېلەلمەي، ئاخىر 629 - يىلى تاڭ سۇلالىسىگە ئېل بولغان. بۇ ئىش ئېل قاغانغا قاتتىق ھار كەلگەچكە، ئۇ مۇشۇ ئىش سەۋەبىدىن تاڭ سۇلالىسىنىڭ شىمالىي چېگرا رايونلىرىغا قارىتا ئۆچ ئېلىش خاراكتېرلىك ھۇجۇم باشلىغان. تاڭ سۇلالىسىمۇ زۆرۈر تەييارلىقلارنى ئېلىپ بېرىپ، ئېل قاغاننىڭ ھۇجۇمىنى ئۆز ۋاقتىدا چېكىندۈرۈپ تۇرغان. 630 - يىلىغا كەلگەندە، تاڭ سۇلالىسى لى شىجى قوماندانلىقىدىكى 100 نەچچە مىڭ كىشىلىك زور قوشۇننى ئېل قاغانغا قارشى ھۇجۇم قىلىشقا ئەۋەتىپ، ئۇيغۇر قەبىلىلىرىنىڭ بىۋاسىتە ھەربىي ياردىمى بىلەن شەرقىي تۈرك خانلىقى قوشۇنلىرىنى قاتتىق مەغلۇپ قىلغان. ئېل قاغان ئامالسىزلىقتىن تۇيغۇنلارنىڭ ئارىسىغا قاچماقچى بولغاندا قول ئاستىدىكىلىرى تەرىپىدىن تۇتقۇن قىلىنىپ، * پايتەخت چاڭئەنگە ئەۋەتىلگەن. بۇنىڭ بىلەن 47 يىل ھۆكۈم سۈرگەن شەرقىي تۈرك خانلىقى ئاخىر تاڭ سۇلالىسى تەرىپىدىن يوقىتىلغان. 634 - يىلى ئېل قاغان چاڭئەن شەھىرىدە كېسەل سەۋەبىدىن ۋاپات بولغان.

3. غەربىي تۈرك خانلىقىنىڭ خاقانلىرى

1. تاردۇش قاغان

تاردۇش قاغان ئاشىنا تۈمەننىڭ ئىنىسى ئىستەمى قاغان (باغاتۇر يابغۇ) نىڭ ئوغلى. ئۇ ئاتىسىنىڭ ۋاپاتى (576 - يىلى) دىن كېيىن كۆكتۈرك خانلىقىنىڭ غەربىي قىسىم زېمىنلىرىغا ئىگىدارچىلىق قىلغان، 576 - يىلىدىن 603 - يىلىغىچە تەختتە ئولتۇرغان. ئۇ بەزى ماتېرىياللاردا «چيەنكۆل»، «بىلگە قاغان» دېگەندەك ناملار بىلەنمۇ ئاتالغان. كۆكتۈرك خانلىقىنىڭ ئەڭ ئاخىرقى خاقانى ئىشبارا قاغان دەۋرىدە، بۇرۇنقى ئۇيسۇنلار رايونى ئۇنىڭغا سۇيۇرغال قىلىپ بېرىلگەن. كۆكتۈرك خانلىقى پارچىلانغان (583 - يىلى) دىن كېيىن بولسا، ئۇ غەربىي تۈرك خانلىقىنىڭ تۇنجى خاقانى سۈپىتىدە ئوتتۇرىغا چىقىپ، ھازىرقى قاراشەھەرنىڭ غەربىي شىمالىدىكى يۇلتۇز دەرياسى ۋادىسىنى مەركەز قىلغان ھالدا شەرقتە ئالتاي تاغلىرىدىن غەربتە كاسپىي دېڭىزىغىچە بولغان جايلارنى باشقۇرغان.

تاردۇش قاغاننىڭ خاقانلىق تەختىگە چىقىشى بىلەن غەربىي تۈرك خانلىقى زېمىنى گويا بىر جەڭگاھقا ئايلىنىپ، شەرقىي تۈرك خاقانلىرىنىڭ ئۈزلۈكسىز تۈردە تاجاۋۇز قىلىشىغا ئۇچراپ تۇرغان. 584 - يىلى شەرقىي تۈرك خانلىقىنىڭ تۇنجى خاقانى ئىشبارا قاغان نۇرغۇن قوشۇن بىلەن تاردۇش قاغانغا ھۇجۇم باشلىغان. تاردۇش قاغان ئىشبارا قاغاننىڭ زەربىسىگە ئۇچراپ، غەربىي تۈرك خانلىقىغا يېڭىلا قېچىپ كەلگەن ياندۇ ئېركىنىنىڭ ئوغلى ئاپا قاغان (تارمانغۇ قاغان) نى 100 نەچچە مىڭ كىشىلىك قوشۇن بىلەن

ئىشبارا قاغانغا قارشى جەڭگە ئاتلاندۇرغان بولسىمۇ، لېكىن ئۇرۇشتا ئېغىر مەغلۇبىيەتكە ئۇچرىغان. 587 - يىلى شەرقىي تۈرك خانلىقىنىڭ ئىككىنچى خاقانى چۆرۈكۈل (تۆلىش قاغان) ئاپا قاغانغا قارشى ئومۇميۈزلۈك ھۇجۇم قوزغاپ، ئۇنى تۇتقۇن قىلغان ھەمدە ئۇنىڭغا قاراشلىق ئۆتۈكەن تاغلىرىنىڭ غەربىي شىمالىي قىسمىدىكى كەڭ رايونلارنى ئىگىلىۋالغان. 588 - يىلى چۆرۈكۈل تاردۇش قاغانغا قارشى ئۇرۇش باشلىغان، بىراق ئۇرۇشتا ئوق تېگىپ ۋاپات بولغان. چۆرۈكۈلدىن كېيىن خاقان بولغان يارلۇقمۇ تاردۇش قاغان بىلەن تەكرار - تەكرار ئۇرۇش قىلغان. لېكىن، 599 - يىلى يارلۇقنىڭ ئۆز ئادىمى تەرىپىدىن ئۆلتۈرۈلۈشى بىلەن شەرقىي تۈرك خانلىقىدا زور قالايمىقانچىلىق يۈز بېرىپ، خانلىق بىر قاتار كىرىزىسلارغا دۇچ كەلگەن. بۇنداق ئەھۋالدا، تاردۇش قاغان كۆكتۈرك خانلىقىنىڭ سەلتەنىتىنى قايتىدىن ئەسلىگە كەلتۈرۈش ئۈچۈن، نۇرغۇن قوشۇننى سەپەرۋەرلىككە كەلتۈرۈپ شەرقىي تۈرك خانلىقىغا قاراشلىق شىمالىي چۆللۈكنى پۈتۈنلەي ئىشغال قىلغان. بۇنىڭ بىلەن شەرقىي ۋە غەربىي تۈرك خانلىقلىرى ۋاقىتنىچە بىر تۇغ ئاستىغا يىغىلىپ، تاردۇش قاغان تۈركلەرنىڭ ئۇلۇغ خاقانىغا ئايلانغان. ئۇ بۈيۈك بىرلىكنى ئىشقا ئاشۇرغاندىن كېيىن جەنۇبقا يۈرۈش قىلىپ، سۈي سۇلالىسىنىڭ شىمالىي چېگرا رايونلىرىغا نەچچە رەت تېگىش قىلغان. بىراق، خانلىقنىڭ ئىچكى قىسمىدا يېڭى زىددىيەتلەر پەيدا بولۇپ، تۆلەس، ئىزگىل، ئاپا، خۇن، بارغۇت، قوغۇرسۇ قاتارلىق ئون قەبىلە تاردۇش قاغانغا قارشى ئىسيان كۆتۈرگەن ھەمدە سۈي سۇلالىسىنىڭ كۈچلۈك ياردىمىگە ئېرىشكەن شەرقىي تۈرك خاقانى تىمەن قاغاننىڭ سېپىگە كېلىپ قوشۇلغان. نەتىجىدە، تاردۇش قاغاننىڭ سۈي سۇلالىسىگە قارشى ئېلىپ بارغان تاجاۋۇزچىلىق ئۇرۇشلىرى ئوڭۇشسىزلىققا ئۇچرىغان. ئۇزاق ئۆتمەي تىمەن قاغان سۈي سۇلالىسىنىڭ قوللىشى ۋە تاردۇش قاغانغا قارشى قوزغىلاڭ كۆتۈرگەن

قەبىلىلەرنىڭ يېقىنىدىن ماسلىشىشى ئارقىسىدا قايتۇرما ھۇجۇمغا ئۆتۈپ، تاردۇش قاغانى قاتتىق مەغلۇپ قىلغان. تاردۇش قاغان ئامالسىزلىقتىن چىڭخەي تەۋەسىدىكى تۇيغۇنلارنىڭ ئارىسىغا قېچىپ (603 - يىلى) كەتكەن. ئۇنىڭ كېيىنكى ئىش - پائالىيەتلىرى توغرىسىدا يېتەرلىك مەلۇماتقا ئىگە ئەمەسمىز.

2. نىزۇك قارا قاغان

نىزۇك قارا قاغان تاردۇش قاغاننىڭ نەۋرىسى. ① ئۇ تاردۇش قاغان تۇيغۇنلارنىڭ ئىچىگە قېچىپ ئىزسىز يوقالغاندىن كېيىن، بىر قاتار سۈرۈقچىلىقلار ئارقىلىق غەربىي تۈرك خانلىقى تەختىگە چىققان، 603 - يىلىدىن 611 - يىلىغىچە تەختتە ئولتۇرغان. ئۇ ئايرىم مەنبەلەردە «چۆرۈ قاغان»، «چۇلۇق خاقان»، «قارا قاغان»، «كۇناشلا قاغان»، «نىزۇك چۇلۇ قاغان» دېگەندەك ناملار بىلەن تىلغا ئېلىنغان. نىزۇك قارا قاغان ھۆكۈمرانلىق قىلغان مەزگىلدە قول ئاستىدىكى قەبىلىلەرگە قارىتا ناھايىتى قاتتىق پوزىتسىيىدە بولۇپ، ئۇلارنى مۇستەبىتلىك بىلەن باشقۇرغان. تېلى ۋە سىر تاردۇش قەبىلىلىرى غەربىي تۈرك خانلىقىنىڭ زۇلۇمى ھەم ئېغىر باج - سېلىق سىياسىتى تۈپەيلىدىن قوزغىلىپ قارشىلىق كۆرسىتىشكە مەجبۇر بولغان. بۇنداق ۋەزىيەتتە، نىزۇك قارا قاغان قوزغىلاڭنى تىنچىتىش ئۈچۈن، تېلى ۋە سىر تاردۇش قەبىلىلىرىنىڭ 600 دىن ئارتۇق يولباشچىسىنى يىغىپ تىرىك كۆمۈۋەتكەن. ② بۇ ھال دوستىنى ئازايتىپ دۈشمەننى كۆپەيتىش رولىنى ئويناپ، كۆپلىگەن تېلى قەبىلىلىرىنىڭ، ھەتتا بىر قىسىم تۈرك قەبىلىلىرىنىڭمۇ قاتتىق غەزىپىنى قوزغىغان. نەتىجىدە تېلىلار (ئۇيغۇرلار) بارغۇت، توڭرا، بايرىقۇ قاتارلىق قەبىلىلەر بىلەن ئىتتىپاق تۈزۈپ، غەربىي تۈرك خانلىقىدىن ئايرىلغانلىقىنى جاكارلىغان ھەمدە ئۆزلىرىنى «ئېركىن» دەپ ئاتاپ، سۈكۈن

ئېركىنى يېڭى ئىتتىپاقنىڭ ئاقساقاللىقىغا تەيىنلىگەن. شۇنىڭدىن ئېتىبارەن غەربىي تۈرك خانلىقى پەيدىنپەي ئاجىزلىشىشقا باشلىغان.

نەزۇك قارا قاغاننىڭ تېللىلار قوزغىلىڭى سەۋەبىدىن زاۋاللىققا يۈز تۇتۇپ سۈي سۇلالىسىگە ئەل بولغان ۋە 611 - يىلى چاڭئەن شەھىرىگە كېلىپ ئورۇنلاشقان. سۈي ياڭدى ئۇنى ناھايىتى داغدۇغىلىق قارشى ئېلىپ، ھەشەمەتلىك زىياپەتلەر بىلەن كۈتۈۋالغان ھەمدە خۇيىنىڭ (ھازىرقى شەنشىنىڭ جىڭجىيەن ناھىيىسى)، لۇفەن (شەنشىدىكى يەنمېنگۈەن ناھىيىسىنىڭ شىمالى) قاتارلىق جايلارنى ئۇنىڭ قەبىلىسىنىڭ ئولتۇراقلىشىشىغا بەرگەن. كېيىنچە سۈي ياڭدى مەلىكە شىڭيىنى ئۇنىڭغا ياتلىق قىلىپ، ئۇنىڭ ئوتتۇرا تۈزلەڭلىكتە ئولتۇراقلىشىپ قېلىشىغا شارائىت ھازىرلىغان. نەزۇك قارا قاغانمۇ سۈي سۇلالىسىنىڭ ئىتتىپاقىغا رازى بولۇپ، سۈي ياڭدىنىڭ كورىيىگە قىلغان ھەربىي يۈرۈشلىرىدە ناھايىتى زور خىزمەت كۆرسەتكەن. شۇنىڭ بىلەن بىر ۋاقىتتا، ئۇ يەنە سۈي سۇلالىسىنىڭ ياردىمى ئاستىدا شېكۈيگە قارشى نەچچە رەت ئۇرۇش ئېلىپ بارغان. لېكىن، بۇ مەزگىلدە سۈي سۇلالىسى ئاجىزلىشىشقا يۈزلەنگەچكە، ئۇنىڭ قولىدىن كەتكەن تەختىنى قايتۇرۇۋېلىش مەقسىتى ئەمەلگە ئاشمىغان. كېيىنكى مەزگىللەردە، نەزۇك قارا قاغان ئوتتۇرا تۈزلەڭلىكتە مۇقىم ئولتۇراقلىشىپ قېلىپ، ئۆمرىنىڭ ئاخىرقى مەزگىللىرىنى شۇ يەردە ئۆتكۈزگەن.

3. شېكۈي قاغان

شېكۈي قاغان تاردۇش قاغاننىڭ نەۋرىسى. ئۇ 611 - يىلى نەزۇك قارا قاغاننى مەغلۇپ قىلىپ، غەربىي تۈرك خانلىقىنىڭ تەختىنى تارتىۋالغان، 611 - يىلىدىن 618 - يىلىغىچە تەختتە ئولتۇرغان. ئۇ تەختكە چىققاندىن كېيىن، خانلىقنىڭ سەلتەنىتىنى

قايتىدىن تىكلەش ئۈچۈن بىر قاتار ھەربىي پائالىيەتلەر بىلەن شۇغۇللانغان. ئۇ ئالدى بىلەن غەربىي يۇرتتىكى جەنۇبىي تەڭرىتاغ رايونلىرىنى بىر تۇغ ئاستىغا يىغقان. ئارقىدىنلا يۈمېنگۈەن قوۋۇقىنىڭ غەربىي قىسمىدىكى بارلىق جايلارنى (جۈملىسىدىن ئىمۋېرغول رايونىنى) ئۆز قولىغا ئېلىپ، سۈي سۇلالىسىنىڭ بۇ جايلاردا تەسىس قىلغان ھەربىي مەمۇرىي مۇئەسسەسەلىرىنى ئەمەلدىن قالدۇرغان. كېيىنكى چاغلاردا سېكۋى قاغان يەنە نەچچە تۈمەن ئوقياچى لەشكەرگە ئىگە بولۇپ، غەربىي تۈرك خانلىقىنى ئەڭ گۈللەنگەن دەۋرىگە ئېلىپ كىرگەن. بۇنىڭ بىلەن غەربىي تۈرك خانلىقىنىڭ ئىستېمى ۋە تارەۋش قاغان دەۋرىدىكى شان - شۆھرىتى قايتىدىن ئەسلىگە كەلگەن. 618 - يىلى شېكۋى قاغان ۋاپات بولغان.

4. تۇن يابغۇ قاغان
تۇن يابغۇ قاغان شېكۋى قاغاننىڭ ئىنىسى. ئۇ ئاكىسىنىڭ ۋاپاتىدىن كېيىن غەربىي تۈرك خانلىقى تەختىگە ۋارىسلىق قىلغان، 618 - يىلىدىن 628 - يىلىغىچە تەختتە ئولتۇرغان. ئۇ تەختكە چىققاندىن كېيىن شېكۋى قاغاننىڭ ئىشلىرىغا ۋارىسلىق قىلىپ، شەرقىي ۋە جەنۇبىي تەڭرىتاغ رايونلىرىغا بولغان باشقۇرۇشنى كۈچەيتكەن ھەمدە ئوردىسىنى تاشكەنتنىڭ شىمالىدىكى مىڭبۇلاق دېگەن جايغا كۆچۈرۈپ، خانلىقنىڭ غەربىي قىسمى رايونلىرىغا بولغان ھۆكۈمرانلىقىنىمۇ مۇستەھكەملىگەن. بىراق، ئۇزۇن ئۆتمەي خانلىقتا ئېغىر مالىمانچىلىق يۈز بېرىپ، قارلۇق قەبىلىلىرى غەربىي تۈرك خانلىقىغا قارشى قوزغىلاڭ كۆتۈرگەن. بۇنداق ئەھۋالدا، تۇن يابغۇ قاغان ۋەزىيەتنى ئوڭشاشقا قادىر بولالماي، ئاخىر 628 - يىلى ئىنىسى باغادۇر تەرىپىدىن ئۆلتۈرۈلگەن. *

5. باغادۇر قاغان

باغادۇر قاغان تۇن يابغۇ قاغاننىڭ ئىنىسى. ئۇ ئاكىسىنى ئۆلتۈرگەندىن كېيىن ئۆزىنى كۆل ئېل بىلگە خاقان دەپ ئېلان قىلىپ، غەربىي تۈرك خانلىقى تەختىنى تارتىۋالغان، 628 - يىلىدىن 630 - يىلىغىچە تەختتە ئولتۇرغان. باغادۇر قاغاننىڭ تەختكە چىقىشى ئەينى چاغدىكى بىر قىسىم تۈرك قەبىلىلىرىنىڭ نارازىلىقىنى قوزغىغان. ساداق قەبىلىسى ئالدى بىلەن قوزغىلىپ، تۇن يابغۇ قاغاننىڭ ئوغلى ئىس يابغۇنى قاغان قىلىپ تىكلەپ، باغادۇر قاغاننىڭ ھۆكۈمرانلىقىغا قارشى تۇرغان. بۇنىڭ بىلەن ئىككى خان ئوتتۇرىسىدا كەسكىن كۈرەشلەر يۈز بېرىپ، باغادۇر قاغان مەغلۇپ بولغان ۋە ئائىلاچ ئالتاي تاغلىرىغا قېچىپ كەتكەن ۋە ئۇزاق ئۆتمەي بۇ جايدىكى نىشۇر خاقان تەرىپىدىن ئۆلتۈرۈلگەن.®

6. ئىس يابغۇ قاغان

ئىس يابغۇ قاغان باغادۇر قاغاندىن كېيىن غەربىي تۈرك خانلىقى تەختىگە چىققان، 630 - يىلىدىن 632 - يىلىغىچە تەختتە ئولتۇرغان. ئۇ بەزى مەنبەلەردە «دىللى قاغان»، «ئىشبارا ئىس يابغۇ قاغان»، «سىل يابغۇ قاغان»، «ئىشبارا سىل يابغۇ قاغان» دېگەندەك ناملار بىلەن ئاتالغان. ئۇ زالىم كىشى بولۇپ، قول ئاستىدىكى قەبىلىلەرگە ناھايىتى قاتتىق قولىۇق قىلغان. شۇ ۋەجىدىن نۇرغۇن قەبىلىلەر ئۇنىڭغا قارشى ئىسيان كۆتۈرگەن. 632 - يىلى ئۇ ئامالسىزلىقتىن كانگىيگە قېچىپ كەتكەن ۋە شۇ جايدا ۋاپات بولغان.

7. نىشۇر قاغان

نىشۇر قاغان باغادۇر قاغاننىڭ ئوغلى. ئۇ ئىس يابغۇ قاغاندىن كېيىن غەربىي تۈرك خانلىقى تەختىگە چىققان، 632 - يىلىدىن

634 - يىلىغىچە تەختتە ئولتۇرغان. ئايرىم مەنبەلەردە «تۇغلۇق خاقان»، «ئالىپ ئېل بىلگە قۇتلۇق خاقان» دېگەندەك ناملار بىلەن ئاتالغان. نىشۇر خاقان ھۆكۈمرانلىق قىلغان دەۋرلەردە، غەربىي تۈرك خانلىقى تاڭ سۇلالىسى بىلەن ئىناق قوشنىدارچىلىق مۇناسىۋەتتە بولغان. تاڭ سۇلالىسى پادىشاھى تاڭ تەيزۇڭ نىشۇر خاقاننىڭ خاقانلىق تەختىگە چىققانلىقىنى ئالاھىدە قۇتلۇقلىغان. 634 - يىلى نىشۇر خاقان كېسەل سەۋەبىدىن ۋاپات بولغان.

8. ئىشبارا ئېلتىرىش خاقان

ئىشبارا ئېلتىرىش خاقان (تۇڭا شاد) نىشۇر خاقاننىڭ ئوغلى. ئۇ ئاتىسىنىڭ ۋاپاتىدىن كېيىن غەربىي تۈرك خانلىقى تەختىگە ۋارىسلىق قىلغان، 634 - يىلىدىن 639 - يىلىغىچە تەختتە ئولتۇرغان. تەختكە چىقىپ ئۇزاق ئۆتمەيلا ئۆز ھۆكۈمرانلىقىنى مۇستەھكەملەش ئۈچۈن، بارلىق غەربىي تۈرك قەبىلىلىرىنى ئونغا ئايرىپ، ھەر بىر قەبىلىگە بىردىن قەبىلە ئاقساقىلى قويغان. قەبىلە ئاقساقاللىرى «ئون شاد» دېگەن نام بىلەن ئاتىلىپ، ھەر بىر شادقا بىردىن ئوق بېرىلگەن. شۇڭا، ئون قەبىلە «ئون ئوق» دەپمۇ ئاتالغان. «ئون ئوق» ئۆز نۆۋىتىدە يەنە ئوڭ - سول قاناتقا ئايرىلغان بولۇپ، ئىككى قاناتتا بەشتىن ئوق بولغان. بۇنىڭ ئىچىدىكى سول قانات «بەش تۇغلۇقلار قەبىلىسى» (تۇغلۇق)، ئوڭ قانات «ساداقلقلار قەبىلىسى» (نۇشبى) دېگەن نام بىلەن ئاتالغان. ⑤ ئوڭ - سول قاناتتىكى قەبىلىلەر بىرلەشتۈرۈلۈپ، «ئون ئوق» ياكى «ئون جەمەت قەبىلە» دەپ ئاتالغان. «بەش تۇغلۇقلار» سۇياب دەرياسىنىڭ شەرقىي قىسمىغا، «ساداقلقلار» غەربىي قىسمىغا ئولتۇراقلاشقان.

ئىشبارا ئېلتىرىش خاقاننىڭ دۆلەتنى بۆلۈپ باشقۇرۇش دەدىرى خانلىقىنى مۇستەھكەملەش ئەمەس، بەلكى پارچىلاش رولىنى ئويناپ، غەربىي تۈركلەرگە، جۈملىدىن پۈتكۈل غەربىي رايون

خەلقىگە ئېغىر بالايى - ئايەتلەرنى ئېلىپ كەلگەن. مۇشۇ ئىشتىن كېيىن غەربىي تۈرك خانلىقى رەسمىي تۈردە پارچىلىنىپ، قالايمىقان ئۇرۇش پاتىقىغا پېتىپ قالغان. بىر قىسىم تۈرك قەبىلىلىرى باش تۇتۇقنىڭ رەھبەرلىكىدە ئىسيان كۆتۈرۈپ، ئىشبارا ئېلىتىرش قاغانغا ئاشكارە ھالدا قارشى چىققان. ئۇ ئامالسىزلىقتىن ئۆز ئادەملىرىنى باشلاپ قاراشەھەرگە چېكىنگەن. كېيىنچە باش تۇتۇق ئاسكىل ئېركىن بىلەن بىرلىشىپ، يۇقۇق شادنى چوڭ خاقان، ئىشبارا ئېلىتىرش قاغاننى كىچىك خاقان قىلىپ تىكلەنگەن. بىراق، ئۇزاق ئۆتمەيلا باش تۇتۇقنىڭ قەستلەپ ئۆلتۈرۈلۈشى ۋە يۇقۇق شادنىڭ «ساداقلقلار قەبىلىسى» نىڭ زەربىسىگە ئۇچرىشى بىلەن، ئىشبارا ئېلىتىرش قاغان بۇرۇنقى زېمىنلىرىنى قايتىدىن ئۆز قولىغا ئالغان. بۇ ھال غەربىي تۈركلەرنىڭ قاتتىق نارازىلىقىنى قوزغىغان. 638 - يىلى غەربىي تۈركلەر يۇقۇق شادنى قاغان قىلىپ تىكلەپ، ئىشبارا ئېلىتىرش قاغانغا قارشى بىر قاتار جەڭلەرنى ئېلىپ بارغان. نەتىجىدە كېلىشىم ئىمزالىنىپ، ئىلى دەرياسىنىڭ غەربىي قىسمى يۇقۇق شادقا، شەرقىي قىسمى ئىشبارا ئېلىتىرش قاغانغا تەۋە بولغان. 639 - يىلىغا كەلگەندە، يۇقۇق شاد «ساداقلقلار قەبىلىسى» ئىچىدىكى تۇتۇق ئېلتەبىر بىلەن بىرلىشىپ، ئىشبارا ئېلىتىرش قاغانغا قارشى ئىسيان كۆتۈرگەن. ئىشبارا ئېلىتىرش قاغان ئىسياننى تىنچىتىشقا ئامالسىز قېلىپ، فەرغانىگە قاچقان ھەمدە شۇ يەردە ۋاپات بولغان.

9. ئېلىبەگى ئىشبارا يابغۇ قاغان

ئېلىبەگى ئىشبارا يابغۇ قاغان ئىشبارا ئېلىتىرش قاغاننىڭ جىيەنى، قۇتلۇق بىلگە كۆل قاغاننىڭ ئوغلى. ئۇ تاغىسىنىڭ ۋاپاتىدىن كېيىن «ساداقلقلار قەبىلىسى» دىكى ھەرقايسى ئاقساقاللارنىڭ قولىشى بىلەن غەربىي تۈرك خانلىقى تەختىگە

چىققان، 639 - يىلىدىن 641 - يىلىغىچە تەختتە ئولتۇرغان. ئۇ تەختكە چىقىپ ئاۋۋال تاڭ سۇلالىسى بىلەن ئۆزئارا دوستلۇق مۇناسىۋىتى ئورناتقان، تاڭ تەيزۇڭ لى شىمىن ياردەمچى ئەمىر جالڭ داشىنى ئالاھىدە ئەلچى قىلىپ ئەۋەتىپ، ئۇنىڭغا مەنسەپ - ئۇنۋان ھەم دۇمباق، تۇغلارنى ئىنتام قىلغان. ⑤ ئېلىگ ئىشبارا يابغۇ قاغان ئۆز ھۆكۈمرانلىقىنى مۇستەھكەملەش ئۈچۈن زور تىرىشچانلىقلارنى كۆرسەتكەن بولسىمۇ، بىراق يۇقۇق شادنىڭ ئۈزلۈكسىز تۈردە ھۇجۇم قىلىشىغا ئۇچرىغاچقا، خانلىقىنىڭ ۋەزىيىتىنى ھېچبىر ئوڭشىيالمىغان. 641 - يىلىغا كەلگەندە، يۇقۇق شاد شاشتا تۇرۇشلۇق تۇتۇققا بۇيرۇق چۈشۈرۈپ، ئېلىگ ئىشبارا يابغۇ قاغانغا تۇيۇقسىز ھۇجۇم قىلغان ھەمدە ئۇنى ئەسىرگە ئېلىپ ئۆلتۈرگەن.

10. ئېل بىلگە شېكۈي قاغان
ئېل بىلگە شېكۈي قاغان ئىشبارا ئېلىتىرىش قاغاننىڭ نەۋرىسى، ئېل كۈچلۈش ئىلىگ بەگ قاغاننىڭ ئوغلى. ئۇ ئېلىگ ئىشبارا يابغۇ قاغاندىن كېيىن غەربىي تۈرك خانلىقى تەختىگە ۋارىسلىق قىلغان، 641 - يىلىدىن 650 - يىلىغىچە تەختتە ئولتۇرغان. ئۇ تەختكە چىقىپ ئالدى بىلەن يۇقۇق شاد تەرىپىدىن قامالغان تاڭ سۇلالىسى ئەمەلدارلىرىنى قۇتۇلدۇرۇپ، چاڭئەن شەھىرىگە يولغا سالغان ھەمدە بۇ تۆھپىسى ھېسابىغا تاڭ سۇلالىسىنىڭ زور كۈچ بىلەن قوللىشىغا ئېرىشكەن. ئۇزاق ئۆتمەي، ئۇ يۇقۇق شادقا قارشى قوشۇن ئەۋەتكەن بولسىمۇ، كۆزلىگەن مەقسىتىگە يېتەلمىگەن. بىراق، يۇقۇق شاد ئۆز قەبىلىسىنىڭ قوللىشىدىن مەھرۇم بولۇپ پۈتۈنلەي يېتىم قالغاچقا، غەربىي تۈرك خانلىقىنى بىر مەھەل قايتىدىن بىر تۇغ ئاستىغا يىغقان. بۇ مەزگىلدە، يۇقۇق شاد تەرىپىدىن يابغۇلۇققا تەيىنلەنگەن ئاشىنا قۇلى (ئاسنا ئالىپ) مۇ ئۆز قەبىلىلىرىنى باشلاپ تاڭ

سۇلالىسىگە ئەل بولغاچقا، ئەل بىلگە شېكۈي قاغان خېلىلا مۇقىم ئاساسقا ئىگە بولۇۋالغان. لېكىن، 650 - يىلىغا كەلگەندە، تاڭ سۇلالىسىغا شەكلىن قارام بولغان ئاشىنا قۇلى قوشۇنلىرىنى سەپەرۋەرلىككە كەلتۈرۈپ، ئەل بىلگە شېكۈي قاغانغا ھۇجۇم قىلغان ھەمدە ئۇنى قاتتىق مەغلۇپ قىلىپ، ئۇنىڭغا قاراشلىق بارلىق زېمىن ۋە قەبىلىلەرنى ئۆز ھۆكۈمرانلىقى ئاستىغا ئالغان. شۇنىڭ بىلەن بىر ۋاقىتتا، ئۇ يەنە بىر قاتار ھەربىي ھەرىكەتلەر ئارقىلىق قاش دەرياسى بىلەن مىڭبۇلاق دېگەن جايىنى مەركەز قىلغان ھالدا غەربىي تۈركلەرنى قايتىدىن بىرلىككە كەلتۈرگەن ھەمدە ئۆزىنى ئىشبارا قاغان دەپ ئاتىغان. نەتىجىدە، ئەل بىلگە شېكۈي قاغان خاقانلىق تەختىدىن مەھرۇم بولغان.

11. ئىشبارا قاغان

ئىشبارا قاغان ئىشبارا ئەللىرىنىڭ قاغانى، 650 - يىلىدىن 657 - يىلىغىچە تەختتە ئولتۇرغان. ئۇ خاقانلىق تەختىگە چىققاندىن كېيىن ئۆزىنىڭ ھۇجۇم تىخ ئۈچىنى تاڭ سۇلالىسىغا قارىتىپ، تاڭ سۇلالىسىنىڭ بېشبالىغ، ئۈرۈمچى، بارىكۆل قاتارلىق جايلاردا تەسىس قىلغان ھەربىي، مەمۇرىي مۇئەسسەسەلىرىنى ئېغىر دەرىجىدە ۋەيران قىلغان. بۇنىڭ بىلەن تاڭ سۇلالىسى ئىشبارا قاغانغا جازا يۈرۈشى قىلىشنى قارار قىلىپ، ناھايىتى نۇرغۇن قوشۇننى غەربىي تۈرك خانلىقى زېمىنىغا ئەۋەتكەن. تاڭ سۇلالىسى قوشۇنلىرى غەلىبىسىرى ئىلگىرىلەپ، 651 - يىلى «ساداقلار قەبىلىسى» نى، 652 - 656 - يىللىرى قارلۇق، چىگىل، تۈركەش قەبىلىلىرىنى بويسۇندۇرغان. 657 - يىلىغا كەلگەندە، تاڭ سۇلالىسىنىڭ سۇدېڭفاڭ، رېن ياشياڭ، بايان (ئۇيغۇر) قاتارلىق داڭلىق سەركەردىلىرى ئېرتىش دەرياسى ۋادىسىغا يۈرۈش قىلىپ، ئىشبارا قاغاننىڭ بۇ جايىدىكى 100 مىڭ كىشىلىك قوشۇنىنى تارمار قىلغان. ئىشبارا قاغان قالدۇق

قوشۇنلىرىنى باشلاپ سۇياب دەرياسى بويىغا چېكىنگەن. تاڭ سۇلالىسى قوشۇنلىرى داۋاملىق قوغلاپ زەربە بېرىپ، ئىشبارا قاغاننى يەنە بىر قېتىم مەغلۇپ قىلغان. نەتىجىدە ئىشبارا قاغان ئامالسىزلىقتىن تاشكەنتكە قېچىپ بارغاندا شۇ جايدىكى كىشىلەر تەرىپىدىن تۇتقۇن قىلىنىپ، تاڭ سۇلالىسى قوشۇنلىرىغا تاپشۇرۇپ بېرىلگەن. ⑤ شۇنىڭ بىلەن 74 يىل ھۆكۈم سۈرگەن غەربىي تۈرك خانلىقى ئاخىر تاڭ سۇلالىسى تەرىپىدىن ئاغدۇرۇلغان.

4. كېيىنكى تۈرك خانلىقىنىڭ خاقانلىرى

كېيىنكى تۈرك خانلىقى (شېمالىي تۈرك خانلىقى دەپمۇ ئاتىلىدۇ - ئا) كۆكتۈرك خانلىقىنىڭ داۋامى. مەزكۇر خانلىق شەرقىي تۈرك خانلىقى تاڭ سۇلالىسى تەرىپىدىن يوقىتىلىپ 49 يىل ئۆتكەندىن كېيىن قۇرۇلغان بولۇپ، ئۆتۈكەن تېغىنى مەركەز قىلغان ھالدا شەرقتە ھىنگان تاغلىرىدىن غەربتە كانگىيىگىچە، شىمالدا بايقال كۆلىدىن جەنۇبتا سەددىچىنگىچە بولغان كەڭ رايونلارغا ھۆكۈمرانلىق قىلغان. بۇ دەۋردە، تۈرك خەلقىنىڭ ئىجتىمائىي تۇرمۇشى، سىياسىي تۈزۈمى ۋە مەدەنىي ھاياتىدا غايەت زور ئۆزگىرىشلەر بولغان. شۇڭا، بۇ دەۋردىكى تۈرك خاقانلىرى ئۈستىدە توختىلىش ئوخشاشلا ئىنتايىن مۇھىم ئەھمىيەتكە ئىگە.

1. قۇتلۇق قاغان

قۇتلۇق قاغان كېيىنكى تۈرك خانلىقىنىڭ تۇنجى خاقانى، 679 - يىلىدىن 691 - يىلىغىچە تەختتە ئولتۇرغان. ئۇ شەرقىي تۈرك خاقانلىرىنىڭ ئەۋلادى بولۇپ، 679 - يىلى چوغاي تېغى (ھازىرقى يېنشەن تېغى) دا 100 چە كىشى بىلەن تاڭ سۇلالىسىگە قارشى قوزغىلاڭ كۆتۈرگەن ھەمدە قاراقۇم شەھىرىنى ئىشغال قىلىپ، ئەتراپىغا 5 مىڭ كىشىلىك قوشۇن توپلىغان. ئۇزاق ئۆتمەي ئۇ شىمالغا يۈرۈش قىلىپ، ئۇيغۇرلارنىڭ ئىلكىدىكى ئۆتۈكەن تېغىنى ئىگىلەپ، تۈرك خانلىقىنى قايتىدىن تىكلىگەن ھەمدە ئۆزىنى «ئېلىتىرش قاغان» (ئىلتەرس قاغان) دەپ

ئاتىغان. ئۇ قۇرغان خانلىق تارىختا «كېيىنكى تۈرك خانلىقى» ياكى «قۇتلۇق تۈرك خانلىقى» دېگەن نام بىلەن ئاتالغان.

كېيىنكى تۈرك خانلىقى قۇرۇلغاندىن كېيىن، قۇتلۇق قاغان خانلىقىنىڭ ئاساسىنى مۇستەھكەملەش ئۈچۈن تۆۋەندىكىدەك پائالىيەتلەر بىلەن شۇغۇللانغان:

1. كۆكتۈرك خانلىقىنىڭ بۇرۇنقى ئەنئەنىسى بويىچە قوش خانلىق تۈزۈمىنى يولغا قويۇپ، خانلىقنى «تۆلىش شاد» ۋە «تاردۇش شاد» دەپ ئىككىگە ئايرىپ باشقۇرغان. شۇنىڭ بىلەن بىر ۋاقىتتا، ئۇ يەنە كۆكتۈرك خانلىقىنىڭ بارلىق ھەربىي، مەمۇرىي، سىياسىي، ئىقتىسادىي تۈزۈملىرىنى ئەسلىگە كەلتۈرۈپ، دۆلەتنى بىرلىككە كەلگەن سىستېمىلىق قانۇن بويىچە ئىدارە قىلغان. بۇ ھال خانلىقنىڭ ھەربىي جەھەتتە قۇدرەت تېپىشى ئۈچۈن زۆرۈر شارائىتلارنى ھازىرلاپ بەرگەن.

2. قۇتلۇق قاغان خانلىققا كېلىدىغان تاشقى تەھدىتنى يوقىتىش ئۈچۈن، دانىشمەن مەسلىھەتچىسى ۋە ئەڭ يېقىن ياردەمچىسى تۇنيۇقۇقنىڭ ياردىمى ئاستىدا، ئاۋۋال ئۆتۈكەن تاغلىرىدىكى ئۇيغۇرلار ئۈستىگە قوشۇن تارتىپ، ئۇلارنى تۇغلا دەرياسى ۋادىسىغا كۆچۈشكە مەجبۇر قىلغان. 682 - يىلى شەرقتىكى قىتان ۋە تاتابى قەبىلىلىرى، غەربتىكى تۈرك قەبىلىلىرى، شىمالدىكى ئۇيغۇر ۋە قىرغىز قەبىلىلىرىنى بويسۇندۇرۇپ، ئۇلارنى ئۆز تۇغى ئاستىغا يىققان. شۇ يىلى يەنە «تەڭرىقۇت قۇرۇقچىبەگ مەھكىمىسى»^① گە ھۇجۇم قىلىپ، قۇرۇقچىبەگ تۇرۇشلۇق جايىنى مۇھاسىرىگە ئالغان ھەمدە تاڭ سۇلالىسى قوشۇنلىرىنى ئېغىر تالاپەتكە ئۇچراتقان.

دېمەك، قۇتلۇق قاغان يۇقىرىقىدەك پائالىيەتلىرى ئارقىلىق خانلىقنى دەسلەپكى قەدەمدە مۇستەھكەملىگەن. بۇ جەرياندا، ئۇ ئىلگىرى - ئاخىر بولۇپ جەمئىي 47 قېتىم چوڭ جەڭ قىلغان. بۇنىڭ ئىچىدە 20 قېتىملىق جەڭگە ئۆزى بىۋاسىتە قوماندانلىق

قىلغان. مەسىلەن، بۇ ھەقتە «كۆلتېگىن مەڭگۈ تېشى» دا: «... ئاتام ئېلىتىرىش خاقان 17 ئەر بىلەن سىرتقا چىقىپتۇ. ئۇلارنىڭ سىرتتا يۈرگەنلىك خەۋىرىنى ئاڭلىغاندىن كېيىن، شەھەردىكىلەر تاغقا چىقىپتۇ، تاغدىكىلەر تۆۋەنگە چۈشۈپتۇ. بۇلار يىغىلىپ 70 ئەر بوپتۇ؛ تەڭرى كۈچ - قۇۋۋەت بەرگەنلىكى ئۈچۈن، ئاتام خاقاننىڭ ئەسكەرلىرى بۆرىدەك، ئۇنىڭ دۈشمەنلىرى قويدەك ئىكەن. شەرقتىن غەربكىچە يۈرۈش قىلىپ توپلىغان كىشى 700 بوپتۇ. 700 كىشى بولغاندىن كېيىن، ئاتام خاقان ئاتا - بوۋامنىڭ قانۇن - تۈزۈملىرى بويىچە، دۆلىتىدىن، خاقاندىن ئايرىلغان خەلقلەرنى، دېدەككە ئايلانغان، قۇل بولغان خەلقلەرنى تەشكىللەپتۇ ۋە تەربىيىلەپتۇ. ئۇ يەردە تۇلىش ۋە تاردۇش خەلقىنى تەشكىللەپتۇ ھەمدە ئۇلارنىڭ باشلىقلىرىغا يابغۇ ۋە شاد ئۇنۋانىنى بېرىپتۇ. ئوڭ تەرەپ (جەنۇب) تە تابغاچلار دۈشمىنى ئىكەن، سول تەرەپ (شىمال) تە باز خاقانى ۋە توققۇز ئوغۇزلار دۈشمىنى ئىكەن. قىرغىزلار، قۇرىقانلار، ئوتتۇز تاتارلار، قىتانلار، تاتابىلارنىڭ ھەممىسى دۈشمىنى ئىكەن. ئاتام خاقان 47 قېتىم ئەسكەر چىقىرىپتۇ، 20 قېتىم جەڭ قىپتۇ. تەڭرى مەدەت بەرگەنلىكى ئۈچۈن، دۆلىتى بارلارنى دۆلىتىدىن مەھرۇم قىپتۇ، خاقانلىرى بارلارنى خاقاندىن مەھرۇم قىپتۇ، تىزى بارلىرىنى تىزلاندۇرۇپتۇ، بېشى بارلارنى باش ئۇردۇرۇپتۇ...» *

دېگەندەك قۇرلار خاتىرىلەنگەن. 691 - يىلى قۇتلۇق قاغان ۋاپات بولغان.

2. مويۇنچۇر

مويۇنچۇر قۇتلۇق قاغاننىڭ ئىنىسى. ئۇ ئاكىسىنىڭ ۋاپاتىدىن كېيىن خاقانلىق تەختىگە چىققان، 691 - يىلىغىچە 716 - يىلىغىچە تەختتە ئولتۇرغان. ئۇ بەزى مەنبەلەردە «قاپاغان قاغان»، «بەگچۇر» دېگەندەك ناملار بىلەن ئاتالغان. مويۇنچۇر

دەۋرىدە، كېيىنكى تۈرك خانلىقى قۇدرەت تېپىپ ئوتتۇرا ئاسىيادىكى قۇدرەتلىك كۈچكە ئايلانغان. مويۇنچۇر خانلىقى قۇدرەت تاپقۇزۇش ئۈچۈن بىر قاتار ھەربىي پائالىيەتلەر بىلەن شۇغۇللىنىپ، ئاۋۋال 693 - يىلى تاڭ سۇلالىسىنىڭ شىمالىي چېگرا رايونلىرىغا كەڭ كۆلەمدە ھۇجۇم قوزغىغان. 695 - يىلى تاڭ سۇلالىسى پادىشاھى ۋۇزېتيەن ئۇنىڭغا «ئىناق كۆچمەن قاغان» ئۇنۋانىنى بەرگەن. 698 - يىلى مويۇنچۇر تاڭ سۇلالىسىنىڭ شىمالىي چېگرا رايونلىرىغا باستۇرۇپ كىرىپ، نۇرغۇن مال - مۈلۈك ۋە ئادەملەرنى قولغا چۈشۈرگەن. بۇ ھال كېيىنكى تۈرك خانلىقىنىڭ داۋاملىق كېڭەيمىچىلىك قىلىشى ئۈچۈن زۆرۈر ماددىي ئاساس ھازىرلاپ بەرگەن. 706 - 707 - يىللىرى مويۇنچۇر شىمالغا قوشۇن تارتىپ، بايقال كۆلى ئەتراپىدا چارۋىچىلىق قىلىدىغان توققۇز ئوغۇزلارنىڭ بايىرقۇ قەبىلىسىنى بويسۇندۇرغان. 709 - يىلى شىمالدىكى چىكلار، ئاز، خاككاس قەبىلىلىرىنى ئارقا - ئارقىدىن تىزپۈكتۈرگەن. 711 - 712 - يىللىرى ئالتاي تاغلىرىدىن ئۆتۈپ، يەتتە سۇ رايونىغا ھۇجۇم قىلغان ھەمدە بۇ جايدىكى «ئون ئوق» قوشۇنلىرىنى مەغلۇپ قىلغان. 712 - 713 - يىللىرى سىر دەرياسىدىن ئىككى قېتىم ئۆتۈپ، توغرىلارنىڭ چېگرىسى - تۆمۈر قاپقىغا يېتىپ بارغان. *

ئومۇمەن، مويۇنچۇر يۇقىرىقى ھەربىي پائالىيەتلىرى ئارقىلىق، كېيىنكى تۈرك خانلىقىنى زور شان - شۆھرەتكە ئىگە قىلغان. ئۇنىڭ نامى ئەتراپقا پۈركەتكەن. بۇ ھەقتە «كۆلتېگىن مەڭگۈ تېشى»دىكى بىلگە خاقاننىڭ مويۇنچۇرغا بېغىشلىغان بايانلىرىدا مۇنداق خاتىرىلەر قالدۇرۇلغان: «... كېيىن قانۇن - تۈزۈمگە ئاساسەن، تاغام (مويۇنچۇر) خاقان بولۇپ ئولتۇرۇپتۇ. تاغام خاقان بولغاندىن كېيىن، تۈرك خەلقىنى قايتىدىن تەشكىللىدى ۋە بېقىپ تەربىيىلىدى. يوقسۇللارنى باي

قىلدى، ئازنى كۆپ قىلدى. تاغام خاقانلىققا ئولتۇرغاندا، مەن تاردۇش خەلق ئۈستىدىكى شاد ئىدىم. مەن تاغام خاقان بىلەن بىللە، ئالدى تەرەپ (شەرق) تىن تا تۆمۈر قاپقىغىچە قوشۇن تارتتۇق ھەمدە كوگمەن تېغىدىن ئېشىپ، قىرغىزلار زېمىنىگە قوشۇن تارتىپ باردۇق. جەمئىي 25 قېتىم قوشۇن چىقاردۇق، 13 قېتىم ئۇرۇشتۇق. دۆلىتى بارلارنى دۆلىتىدىن مەرھۇم قىلدۇق. تۈركەش خاقان تۈركلىرىمىزدىن ئىدى، ئۆز خەلقىمىز ئىكەنلىكىنى بىلىمىگەنلىكى ۋە بىزنىڭ ئالدىمىزدا خاتا ئىش قىلغانلىقى ئۈچۈن، ئۇلارنىڭ خاقانى، بەگلىرىمۇ ئۆلدى. كوگمەن تېغى ئىگىسىز قالمىسۇن ئۈچۈن ۋە ئاز ساندىكى قىرغىز خەلقىنى تەرتىپكە سېلىش ئۈچۈن باردۇق، ئۇرۇش قىلدۇق، شۇنداقلا دۆلىتىنى يەنە ئۆزىگە بەردۇق. شەرقتە قادىرقان تېغىدىن ئېشىپ، خەلقلەرنى ئاشۇنداق ئورۇنلاشتۇردۇق، ئاشۇنداق تەشكىللەندۇق. غەربتە تا كەنگۈ تارمانغىچە بېرىپ، تۈرك خەلقىنى ئاشۇنداق ئورۇنلاشتۇردۇق...»^⑩

لېكىن، مويۇنچۇر تەرىپىدىن ئېلىپ بېرىلغان توختاۋسىز ئۇرۇشلار تۈرك خەلقى ۋە باشقا قەبىلىلەرنى ئىقتىسادىي جەھەتتە ناھايىتى قىيىن ئەھۋالغا چۈشۈرۈپ قويغان. شۇڭا، بىر قىسىم قەبىلىلەر قوزغىلىپ مويۇنچۇرغا قارشى تۇرغان. 714 - يىلى قارلۇق قەبىلىسىنىڭ 12 ئاقساقىلى تاڭ سۇلالىسىگە ئەل بولغان. شۇ يىلى غەربىي تۈرك قەبىلىلىرىنىڭ بىرقانچە ئۇرۇقلىرىمۇ تاڭ سۇلالىسىگە بەيئەت قىلغان. 716 - يىلى ئۇيغۇرلارنىڭ يولباشچىسى ئۈگتېبېر (تومېدنىڭ 4 - ئەۋلادى) قوزغىلاڭ كۆتۈرۈپ مويۇنچۇرنى ئۆلتۈرگەن.^⑪ شۇنىڭ بىلەن كېيىنكى تۈرك خانلىقى بىر مەھەل ئېغىر كىرىزىسقا دۇچ كەلگەن.

3. بىلگە قاغان

بىلگە قاغان قۇتلۇق قاغاننىڭ ئوغلى. ئۇ تاغنىسى ئۆلتۈرۈلگەندىن كېيىن بىر قاتار ئوردا كۈرەشلىرى ئارقىلىق كېيىنكى تۈرك خانلىقى تەختىگە ۋارىسلىق قىلغان، 716 - يىلىدىن 734 - يىلىغىچە تەختتە ئولتۇرغان. ئۇ ئايرىم مەنبەلەردە «بۆگۈ»، «موچىلان»، «موگىليان»^① دېگەندەك ناملار بىلەن ئاتالغان. بىلگە قاغان تەختكە چىققان دەسلەپكى مەزگىلدە، كېيىنكى تۈرك خانلىقى ئىچكى ۋە تاشقى جەھەتتە نۇرغۇن قىيىنچىلىقلارغا دۇچ كەلگەن. شۇڭا، بىلگە قاغان تەختكە چىقىپ ئۇزاق ئۆتمەيلا دانىشمەن مەسلىھەتچىسى تۇنيۇقۇق ۋە باتۇر ئىنىسى كۆلتېكىننىڭ ياردىمى ئاستىدا تۆۋەندىكىدەك پائالىيەتلەر بىلەن شۇغۇللانغان:

1. ئۇيغۇر قەبىلىلىرى ئۈستىگە باستۇرۇپ كېلىپ، ئۇلارنى زور چىقىمغا ئۇچراتقان. بۇنىڭ بىلەن كۆپلىگەن ئۇيغۇر ئاھالىلىرى جەنۇبقا كۆچۈپ، تاڭ سۇلالىسىغا بەيئەت قىلغان.
2. تاڭ سۇلالىسىغا ئەل بولغان تۈرك قەبىلىلىرىنى ئۆز ئەتراپىغا ئۇيۇشتۇرۇش ئۈچۈن، نۇرغۇن تىرىشچانلىقلارنى كۆرسەتكەن ھەمدە تاڭ سۇلالىسىغا قارشى ئىسيان كۆتۈرۈپ، كېيىن ئۇلارنىڭ قوشۇنلىرى تەرىپىدىن شىمالغا قوغلانغان تۈرك ئاھالىلىرىنى ئۆتۈكەن تېغىدا داغدۇغىلىق قارشى ئالغان.
3. 718 - يىلى قۇمۇقلارغا زەربە بېرىپ، ھىنگان تاغلىرىغىچە يېتىپ بارغان. 718 — 719 - يىللىرى ئالتاي تېغىغا يۈرۈش قىلىپ، بۇ تاغنىڭ غەربىدىكى قارلۇقلار قوزغىلىڭىنى بېسىقتۇرغان. 720 - يىلى بېشبالىقتىكى باسمىل قەبىلىسىنى بويسۇندۇرغان. شۇ يىلى يەنە تاڭ سۇلالىسىنىڭ ۋاڭ جۈن باشچىلىقىدىكى 300 مىڭ كىشىلىك بىرلەشمە قوشۇننى تارمار قىلىپ، تاگەنسۇغىچە يېتىپ كەلگەن. 722 - يىلى تاتابىلارنىڭ ئىسيانىنى تىنچىتقان.

دېمەك، بىلگە قاغان يۇقىرىقى پائالىيەتلىرى ئارقىلىق، پارچىلىنىش خەۋىپىگە دۇچ كەلگەن كېيىنكى تۈرك خانلىقىنى قۇتقۇزۇپ قالغان. شۇڭا، ئەينى دەۋردىكى تۈرك خەلقى ئۇنى ھەر دائىم ھۆرمەت بىلەن تىلغا ئالغان. مەسىلەن، بۇ ھەقتە «بىلگە خاقان مەڭگۈ تېشى» دا: «تەڭرىدەك تەڭرى ياراتقان تۈرك بىلگە خاقان مېنىڭ سۆزۈم. مەن تەختكە ئولتۇرغىنىمدا، ئۆلگەندەك ھەسرەتتە قالغان تۈرك بەگلىرى ۋە خەلقى ئىنتايىن سۆيۈنۈپ ئۇلارنىڭ جانىسىز كۆزلىرىگە جان كىردى. ئۆزۈم تەختكە ئولتۇرۇپ، تۆت ئەتراپتىكى خەلقلەر ئۈچۈن نۇرغۇن مۇھىم قانۇنىي تۈزۈملەرنى ئورنىتىپ بەردىم. ئاز خەلقنى كۆپ قىلدىم. ئۇلارنى قۇدرەتلىك دۆلىتى بار، كۈچلۈك خاقانلىقى بارلاردىن ياخشى ياشايدىغان قىلدىم. تۆت ئەتراپتىكى خەلقلەرنىڭ ھەممىسىنى بويسۇندۇردۇم. ئۇلارنى دۈشمەنسز قىلدىم، ئۇلارنىڭ ھەممىسى ماڭا قارىدى، 17 يېشىدا تاڭغۇتلارغا قوشۇن ئەۋەتتىم، تاڭغۇت خەلقىنى تارمار قىلدىم. ئۇلارنىڭ ئوغۇل - قىزلىرى ۋە مال - مۈلكىنى قولغا چۈشۈردۈم. 18 يېشىدا ئالتە چۈپ سوغداققا قوشۇن ئەۋەتتىم، سوغداق خەلقىنى تارمار قىلدىم. تابغاچتىن ۋاڭ تۇتۇق بەش تۈمەن ئەسكەر باشلاپ كەلدى. مەن تاماغ ئىدۇق دېگەن بۇلاق بېشىدا سوقۇشتۇم. ئۇنىڭ قوشۇنىنى شۇ يەردە يوقاتتىم. 20 يېشىدا باسمىل ئىدىقۇت ئۆز ئۇرۇقىمىزدىكى خەلق ئىدى. ئۇلار تارتۇقچىلارنى ئەۋەتمىدى دەپ ئۇلارغا يۈرۈش قىلدىم، ئۇلارنى بويسۇندۇردۇم، نۇرغۇنلىغان ئولجىلارنى ئۆيىگە كەلتۈردۈم. 22 يېشىدا تابغاچقا يۈرۈش قىلدىم. چاچا جياڭجۈننىڭ سەككىز تۈمەن لەشكىرى بىلەن سوقۇشتۇم، قوشۇنىنى شۇ يەردە ئۆلتۈردۈم. 26 ياش ۋاقتىمدا چىڭ خەلقى قىرغىزلار بىلەن بىرلىكتە بىزگە دۈشمەن بولدى. كەم دەرياسىدىن كېچىپ ئۆتۈپ چىكلارغا يۈرۈش قىلدىم، ئورپەندە سوقۇشتۇم، قوشۇنىنى نەپىزلىدىم. ئاز خەلقىنى قولغا چۈشۈردۈم. 27 يېشىدا قىرغىزلارغا يۈرۈش قىلدىم. نەيزە

بويى قارنى بۆسۈپ كۆگمەن تېغىدىن ھالقىپ ئۆتۈپ، قىرغىزلارنى ئۇيقۇدا باستىم. خاقانى بىلەن سوڭا تېغىدا سوقۇشتۇم، خاقانىنى ئۆلتۈردۈم. ئېلىنى ئالدىم...» ② دېگەندەك خاتىرىلەر قالدۇرۇلغان. 734 - يىلى بىلگە قاغان قول ئاستىدىكى ۋەزىرى بۇيرۇق چۈر تەرىپىدىن زەھەرلەپ ئۆلتۈرۈلگەن.

4. ئېرەن قاغان

ئېرەن قاغان بىلگە قاغاننىڭ ئوغلى. ئۇ ئاتىسىنىڭ ۋاپاتىدىن كېيىن كېيىنكى تۈرك خانلىقى تەختىگە چىققان، 734 - يىلىدىن 742 - يىلىغىچە تەختتە ئولتۇرغان. تاڭ سۇلالىسى پادىشاھى تاڭ شۈەنزۇڭ ئوردا ئىشلىرى بېگى لى چۈەننى ئەۋەتىپ، ئۇنىڭغا ئالاھىدە ئوتۇغات نامى بەرگەن. ئېرەن قاغان سەككىز يىل تەختتە ئولتۇرۇپ، 742 - يىلى ۋاپات بولغان. ئۇنىڭ كوناكرېت ئىش - پائالىيەتلىرى توغرىلىق يېتەرلىك مەلۇمات يوق.

5. تەڭرى قاغان

تەڭرى قاغان ئېرەن قاغاننىڭ ئىنىسى. ئۇ ئاكىسىنىڭ ۋاپاتىدىن كېيىن كېيىنكى تۈرك خانلىقى تەختىگە ۋارىسلىق قىلغان، 742 - يىلى تەختتە ئولتۇرغان. ئۇ ئاتىسى ھايات ۋاقتىدا خانلىقنىڭ ئەمەلىي ھوقۇقىنى تۇتقان. بىراق، تەختكە چىقىپلا ئانىسى سۈبېيى قاتۇن (بىكە) نىڭ قارشىلىقىغا ئۇچراپ، خانلىقنىڭ ئومۇمىي ۋەزىيىتىنى كونترول قىلىشقا ئامالسىز قالغان. ئۇزاق ئۆتمەي، ئۇ سۈبېيى قاتۇن بىلەن ئوردىدىكى قارا نىيەت ۋەزىرلەرنىڭ بىرلىشىپ سۈيقەست قىلىشى ئارقىسىدا ئۆلتۈرۈلگەن.

6. قۇتلۇق يابغۇ

قۇتلۇق يابغۇ بىلگە قاغاننىڭ يەنە بىر ئوغلى. ئۇ تەڭرى

قاغاننىڭ ۋاپاتىدىن كېيىن كېيىنكى تۈرك خانلىقى تەختىگە چىققان، 742 - يىلى تەختتە ئولتۇرغان. 742 - يىلى ئۇيغۇرلار باسمىل ۋە قارلۇقلار بىلەن بىرلىشىپ، كېيىنكى تۈرك خانلىقىغا قارشى قوزغىلاڭ كۆتۈرگەن ھەمدە قۇتلۇق يابغۇنى ئۆلتۈرگەن.

7. ئۆزۈمىش قاغان

ئۆزۈمىش قاغان كۆل تېكىننىڭ ئوغلى. ئۇ قۇتلۇق يابغۇ ئۆلتۈرۈلگەندىن كېيىن كېيىنكى تۈرك ئاقسۆڭەكلىرىنىڭ قولىشى ئارقىسىدا خاقانلىق تەختىگە چىققان، 742 - يىلىدىن 744 - يىلىغىچە تەختتە ئولتۇرغان. ئارقىدىنلا ئۇيغۇر، باسمىل ۋە قارلۇقلارغا قارشى كەڭ كۆلەمدە ھۇجۇم قوزغىغان. لېكىن، 744 - يىلىغا كەلگەندە، ئاڭ سۇلالىسىنىڭ قولىشىغا ئېرىشكەن باسمىل قەبىلىسىنىڭ تۇيۇقسىز ھۇجۇم قىلىشى بىلەن ئۆلتۈرۈلگەن.

8. بەيمېي قاغان

بەيمېي قاغان ئۆزۈمىش قاغاننىڭ ئىنىسى. ئۇ ئاكىسىنىڭ ۋاپاتىدىن كېيىن تۈرك ئاقسۆڭەكلىرى تەرىپىدىن خاقانلىق تەختىگە چىقىرىلغان، 744 - يىلىدىن 745 - يىلىغىچە تەختتە ئولتۇرغان. 745 - يىلى ئۇيغۇرلارنىڭ يولباشچىسى كۆل بىلگە (قۇتلۇق بىلگە كۆل قاغان) تەرىپىدىن ئۆلتۈرۈلگەن. شۇنىڭ بىلەن 66 يىل ھۆكۈم سۈرگەن كېيىنكى تۈرك خانلىقى ئاخىر ئۇيغۇرلار تەرىپىدىن يوقىتىلغان.

ئىزاھاتلار:

① قۇربان نىياز: «شىمالىي ئاسىيا تۈركىي خەلقلەر مەدەنىيىتىنىڭ ئوتتۇرا تۈزلەڭلىككە تارقىلىشى ھەققىدە مۇھاكىمە»، «قەشقەر پېداگوگىكا ئىنستىتۇتى ئىلمىي ژۇرنىلى»، 1997 - يىلى 3 - سان.

- ② ② «شىنجاڭنىڭ يەرلىك تارىخى»، شىنجاڭ ئۇنىۋېرسىتېتى نەشرىياتى، 1992 - يىلى نەشرى، 126 -، 150 - بىت.
- ③ ② «شىنجاڭنىڭ قىسقىچە تارىخى» (1 - قىسىم)، شىنجاڭ خەلق نەشرىياتى، 1982 - يىلى نەشرى، 146 - بىت، 170 - بىت.
- ④ چېين بوچۈن، ۋاڭ بىڭفۇ: «ئاممىباب شىنجاڭ تارىخى»، شىنجاڭ خەلق نەشرىياتى، 1984 - يىلى نەشرى، 56 - بىت.
- ⑤ «كۆكتۈرك» ئاتالمىسىدىكى «كۆك» نامى تۈركلەرنىڭ كۆك تەڭرىگە ئېتىقاد قىلىدىغانلىقى، كۆك بۇرىنى ئۇلۇغلايدىغانلىقى ۋە ئاسىيا تۈركىي قەبىلىلىرىنىڭ شەرقىدە ياشىغانلىقى بىلەن مۇناسىۋەتلىك.
- ⑥ ③ ② ② ئابدۇقەييۇم خوجا، تۇرسۇن ئەييۇب، ئىسرائىل يۈسۈپ قاتارلىقلار تۈزگەن: «قەدىمكى ئۇيغۇر يازما يادىكارلىقلىرىدىن تاللانما»، شىنجاڭ خەلق نەشرىياتى، 1984 - يىلى نەشرى، 80 -، 82 -، 83 -، 84 -، 100 -، 101 - بىتلەر.
- ⑦ شياڭ يىڭجې قاتارلىقلار يازغان «ئوتتۇرا ئاسىيا: ئات ئۈستىدىكى مەدەنىيەت»، جېجياڭ خەلق نەشرىياتى، 1994 - يىلى نەشرى، 124 - بىت.
- ⑧ ⑭ ئۇيغۇر سايرانى رۇسچىدىن تەرجىمە قىلغان «ئۇيغۇرلار ۋە غەربىي يۇرتتىكى باشقا تۈركىي خەلقلەرنىڭ قىسقىچە تارىخى» (مەركىزىي ئاسىيا تارىخىغا دائىر ماتېرىياللار)، شىنجاڭ خەلق نەشرىياتى، 2000 - يىلى نەشرى، 143 -، 460 - بىت.
- ⑨ ⑬ ⑭ ⑮ ⑯ ⑰ ⑱ ⑲ ⑳ ㉑ ㉒ ㉓ ㉔ ㉕ ㉖ ㉗ ㉘ ㉙ ㉚ ㉛ ㉜ ㉝ ㉞ ㉟ ㊱ ㊲ ㊳ ㊴ ㊵ ㊶ ㊷ ㊸ ㊹ ㊺ ㊻ ㊼ ㊽ ㊾ ㊿ ㏀ ㏁ ㏂ ㏃ ㏄ ㏅ ㏆ ㏇ ㏈ ㏉ ㏊ ㏋ ㏌ ㏍ ㏎ ㏏ ㏐ ㏑ ㏒ ㏓ ㏔ ㏕ ㏖ ㏗ ㏘ ㏙ ㏚ ㏛ ㏜ ㏝ ㏞ ㏟ ㏠ ㏡ ㏢ ㏣ ㏤ ㏦ ㏧ ㏨ ㏩ ㏪ ㏫ ㏬ ㏭ ㏮ ㏯ ㏰ ㏱ ㏲ ㏳ ㏴ ㏵ ㏶ ㏷ ㏸ ㏹ ㏺ ㏻ ㏼ ㏽ ㏾ ㏿ 㐀 㐁 㐂 㐃 㐄 㐅 㐆 㐇 㐈 㐉 㐊 㐋 㐌 㐍 㐎 㐏 㐐 㐑 㐒 㐓 㐔 㐕 㐖 㐗 㐘 㐙 㐚 㐛 㐜 㐝 㐞 㐟 㐠 㐡 㐢 㐣 㐤 㐥 㐦 㐧 㐨 㐩 㐪 㐫 㐬 㐭 㐮 㐯 㐰 㐱 㐲 㐳 㐴 㐵 㐶 㐷 㐸 㐹 㐺 㐻 㐼 㐽 㐾 㐿 㑀 㑁 㑂 㑃 㑄 㑅 㑆 㑇 㑈 㑉 㑊 㑋 㑌 㑍 㑎 㑏 㑐 㑑 㑒 㑓 㑔 㑕 㑖 㑗 㑘 㑙 㑚 㑛 㑜 㑝 㑞 㑟 㑠 㑡 㑢 㑣 㑤 㑥 㑦 㑧 㑨 㑩 㑪 㑫 㑬 㑭 㑮 㑯 㑰 㑱 㑲 㑳 㑴 㑵 㑶 㑷 㑸 㑹 㑺 㑻 㑼 㑽 㑾 㑿 㒀 㒁 㒂 㒃 㒄 㒅 㒆 㒇 㒈 㒉 㒊 㒋 㒌 㒍 㒎 㒏 㒐 㒑 㒒 㒓 㒔 㒕 㒖 㒗 㒘 㒙 㒚 㒛 㒜 㒝 㒞 㒟 㒠 㒡 㒢 㒣 㒤 㒥 㒦 㒧 㒨 㒩 㒪 㒫 㒬 㒭 㒮 㒯 㒰 㒱 㒲 㒳 㒴 㒵 㒶 㒷 㒸 㒹 㒺 㒻 㒼 㒽 㒾 㒿 㓀 㓁 㓂 㓃 㓄 㓅 㓆 㓇 㓈 㓉 㓊 㓋 㓌 㓍 㓎 㓏 㓐 㓑 㓒 㓓 㓔 㓕 㓖 㓗 㓘 㓙 㓚 㓛 㓜 㓝 㓞 㓟 㓠 㓡 㓢 㓣 㓤 㓥 㓦 㓧 㓨 㓩 㓪 㓫 㓬 㓭 㓮 㓯 㓰 㓱 㓲 㓳 㓴 㓵 㓶 㓷 㓸 㓹 㓺 㓻 㓼 㓽 㓾 㓿 㔀 㔁 㔂 㔃 㔄 㔅 㔆 㔇 㔈 㔉 㔊 㔋 㔌 㔍 㔎 㔏 㔐 㔑 㔒 㔓 㔔 㔕 㔖 㔗 㔘 㔙 㔚 㔛 㔜 㔝 㔞 㔟 㔠 㔡 㔢 㔣 㔤 㔥 㔦 㔧 㔨 㔩 㔪 㔫 㔬 㔭 㔮 㔯 㔰 㔱 㔲 㔳 㔴 㔵 㔶 㔷 㔸 㔹 㔺 㔻 㔼 㔽 㔾 㔿 㕀 㕁 㕂 㕃 㕄 㕅 㕆 㕇 㕈 㕉 㕊 㕋 㕌 㕍 㕎 㕏 㕐 㕑 㕒 㕓 㕔 㕕 㕖 㕗 㕘 㕙 㕚 㕛 㕜 㕝 㕞 㕟 㕠 㕡 㕢 㕣 㕤 㕥 㕦 㕧 㕨 㕩 㕪 㕫 㕬 㕭 㕮 㕯 㕰 㕱 㕲 㕳 㕴 㕵 㕶 㕷 㕸 㕹 㕺 㕻 㕼 㕽 㕾 㕿 㖀 㖁 㖂 㖃 㖄 㖅 㖆 㖇 㖈 㖉 㖊 㖋 㖌 㖍 㖎 㖏 㖐 㖑 㖒 㖓 㖔 㖕 㖖 㖗 㖘 㖙 㖚 㖛 㖜 㖝 㖞 㖟 㖠 㖡 㖢 㖣 㖤 㖥 㖦 㖧 㖨 㖩 㖪 㖫 㖬 㖭 㖮 㖯 㖰 㖱 㖲 㖳 㖴 㖵 㖶 㖷 㖸 㖹 㖺 㖻 㖼 㖽 㖾 㖿 㗀 㗁 㗂 㗃 㗄 㗅 㗆 㗇 㗈 㗉 㗊 㗋 㗌 㗍 㗎 㗏 㗐 㗑 㗒 㗓 㗔 㗕 㗖 㗗 㗘 㗙 㗚 㗛 㗜 㗝 㗞 㗟 㗠 㗡 㗢 㗣 㗤 㗥 㗦 㗧 㗨 㗩 㗪 㗫 㗬 㗭 㗮 㗯 㗰 㗱 㗲 㗳 㗴 㗵 㗶 㗷 㗸 㗹 㗺 㗻 㗼 㗽 㗾 㗿 㘀 㘁 㘂 㘃 㘄 㘅 㘆 㘇 㘈 㘉 㘊 㘋 㘌 㘍 㘎 㘏 㘐 㘑 㘒 㘓 㘔 㘕 㘖 㘗 㘘 㘙 㘚 㘛 㘜 㘝 㘞 㘟 㘠 㘡 㘢 㘣 㘤 㘥 㘦 㘧 㘨 㘩 㘪 㘫 㘬 㘭 㘮 㘯 㘰 㘱 㘲 㘳 㘴 㘵 㘶 㘷 㘸 㘹 㘺 㘻 㘼 㘽 㘾 㘿 㙀 㙁 㙂 㙃 㙄 㙅 㙆 㙇 㙈 㙉 㙊 㙋 㙌 㙍 㙎 㙏 㙐 㙑 㙒 㙓 㙔 㙕 㙖 㙗 㙘 㙙 㙚 㙛 㙜 㙝 㙞 㙟 㙠 㙡 㙢 㙣 㙤 㙥 㙦 㙧 㙨 㙩 㙪 㙫 㙬 㙭 㙮 㙯 㙰 㙱 㙲 㙳 㙴 㙵 㙶 㙷 㙸 㙹 㙺 㙻 㙼 㙽 㙾 㙿 㚀 㚁 㚂 㚃 㚄 㚅 㚆 㚇 㚈 㚉 㚊 㚋 㚌 㚍 㚎 㚏 㚐 㚑 㚒 㚓 㚔 㚕 㚖 㚗 㚘 㚙 㚚 㚛 㚜 㚝 㚞 㚟 㚠 㚡 㚢 㚣 㚤 㚥 㚦 㚧 㚨 㚩 㚪 㚫 㚬 㚭 㚮 㚯 㚰 㚱 㚲 㚳 㚴 㚵 㚶 㚷 㚸 㚹 㚺 㚻 㚼 㚽 㚾 㚿 㜀 㜁 㜂 㜃 㜄 㜅 㜆 㜇 㜈 㜉 㜊 㜋 㜌 㜍 㜎 㜏 㜐 㜑 㜒 㜓 㜔 㜕 㜖 㜗 㜘 㜙 㜚 㜛 㜜 㜝 㜞 㜟 㜠 㜡 㜢 㜣 㜤 㜥 㜦 㜧 㜨 㜩 㜪 㜫 㜬 㜭 㜮 㜯 㜰 㜱 㜲 㜳 㜴 㜵 㜶 㜷 㜸 㜹 㜺 㜻 㜼 㜽 㜾 㜿 㝀 㝁 㝂 㝃 㝄 㝅 㝆 㝇 㝈 㝉 㝊 㝋 㝌 㝍 㝎 㝏 㝐 㝑 㝒 㝓 㝔 㝕 㝖 㝗 㝘 㝙 㝚 㝛 㝜 㝝 㝞 㝟 㝠 㝡 㝢 㝣 㝤 㝥 㝦 㝧 㝨 㝩 㝪 㝫 㝬 㝭 㝮 㝯 㝰 㝱 㝲 㝳 㝴 㝵 㝶 㝷 㝸 㝹 㝺 㝻 㝼 㝽 㝾 㝿 㞀 㞁 㞂 㞃 㞄 㞅 㞆 㞇 㞈 㞉 㞊 㞋 㞌 㞍 㞎 㞏 㞐 㞑 㞒 㞓 㞔 㞕 㞖 㞗 㞘 㞙 㞚 㞛 㞜 㞝 㞞 㞟 㞠 㞡 㞢 㞣 㞤 㞥 㞦 㞧 㞨 㞩 㞪 㞫 㞬 㞭 㞮 㞯 㞰 㞱 㞲 㞳 㞴 㞵 㞶 㞷 㞸 㞹 㞺 㞻 㞼 㞽 㞾 㞿 㟀 㟁 㟂 㟃 㟄 㟅 㟆 㟇 㟈 㟉 㟊 㟋 㟌 㟍 㟎 㟏 㟐 㟑 㟒 㟓 㟔 㟕 㟖 㟗 㟘 㟙 㟚 㟛 㟜 㟝 㟞 㟟 㟠 㟡 㟢 㟣 㟤 㟥 㟦 㟧 㟨 㟩 㟪 㟫 㟬 㟭 㟮 㟯 㟰 㟱 㟲 㟳 㟴 㟵 㟶 㟷 㟸 㟹 㟺 㟻 㟼 㟽 㟾 㟿 㠀 㠁 㠂 㠃 㠄 㠅 㠆 㠇 㠈 㠉 㠊 㠋 㠌 㠍 㠎 㠏 㠐 㠑 㠒 㠓 㠔 㠕 㠖 㠗 㠘 㠙 㠚 㠛 㠜 㠝 㠞 㠟 㠠 㠡 㠢 㠣 㠤 㠥 㠦 㠧 㠨 㠩 㠪 㠫 㠬 㠭 㠮 㠯 㠰 㠱 㠲 㠳 㠴 㠵 㠶 㠷 㠸 㠹 㠺 㠻 㠼 㠽 㠾 㠿 㡀 㡁 㡂 㡃 㡄 㡅 㡆 㡇 㡈 㡉 㡊 㡋 㡌 㡍 㡎 㡏 㡐 㡑 㡒 㡓 㡔 㡕 㡖 㡗 㡘 㡙 㡚 㡛 㡜 㡝 㡞 㡟 㡠 㡡 㡢 㡣 㡤 㡥 㡦 㡧 㡨 㡩 㡪 㡫 㡬 㡭 㡮 㡯 㡰 㡱 㡲 㡳 㡴 㡵 㡶 㡷 㡸 㡹 㡺 㡻 㡼 㡽 㡾 㡿 㢀 㢁 㢂 㢃 㢄 㢅 㢆 㢇 㢈 㢉 㢊 㢋 㢌 㢍 㢎 㢏 㢐 㢑 㢒 㢓 㢔 㢕 㢖 㢗 㢘 㢙 㢚 㢛 㢜 㢝 㢞 㢟 㢠 㢡 㢢 㢣 㢤 㢥 㢦 㢧 㢨 㢩 㢪 㢫 㢬 㢭 㢮 㢯 㢰 㢱 㢲 㢳 㢴 㢵 㢶 㢷 㢸 㢹 㢺 㢻 㢼 㢽 㢾 㢿 㣀 㣁 㣂 㣃 㣄 㣅 㣆 㣇 㣈 㣉 㣊 㣋 㣌 㣍 㣎 㣏 㣐 㣑 㣒 㣓 㣔 㣕 㣖 㣗 㣘 㣙 㣚 㣛 㣜 㣝 㣞 㣟 㣠 㣡 㣢 㣣 㣤 㣥 㣦 㣧 㣨 㣩 㣪 㣫 㣬 㣭 㣮 㣯 㣰 㣱 㣲 㣳 㣴 㣵 㣶 㣷 㣸 㣹 㣺 㣻 㣼 㣽 㣾 㣿 㤀 㤁 㤂 㤃 㤄 㤅 㤆 㤇 㤈 㤉 㤊 㤋 㤌 㤍 㤎 㤏 㤐 㤑 㤒 㤓 㤔 㤕 㤖 㤗 㤘 㤙 㤚 㤛 㤜 㤝 㤞 㤟 㤠 㤡 㤢 㤣 㤤 㤥 㤦 㤧 㤨 㤩 㤪 㤫 㤬 㤭 㤮 㤯 㤰 㤱 㤲 㤳 㤴 㤵 㤶 㤷 㤸 㤹 㤺 㤻 㤼 㤽 㤾 㤿 㥀 㥁 㥂 㥃 㥄 㥅 㥆 㥇 㥈 㥉 㥊 㥋 㥌 㥍 㥎 㥏 㥐 㥑 㥒 㥓 㥔 㥕 㥖 㥗 㥘 㥙 㥚 㥛 㥜 㥝 㥞 㥟 㥠 㥡 㥢 㥣 㥤 㥥 㥦 㥧 㥨 㥩 㥪 㥫 㥬 㥭 㥮 㥯 㥰 㥱 㥲 㥳 㥴 㥵 㥶 㥷 㥸 㥹 㥺 㥻 㥼 㥽 㥾 㥿 㦀 㦁 㦂 㦃 㦄 㦅 㦆 㦇 㦈 㦉 㦊 㦋 㦌 㦍 㦎 㦏 㦐 㦑 㦒 㦓 㦔 㦕 㦖 㦗 㦘 㦙 㦚 㦛 㦜 㦝 㦞 㦟 㦠 㦡 㦢 㦣 㦤 㦥 㦦 㦧 㦨 㦩 㦪 㦫 㦬 㦭 㦮 㦯 㦰 㦱 㦲 㦳 㦴 㦵 㦶 㦷 㦸 㦹 㦺 㦻 㦼 㦽 㦾 㦿 㧀 㧁 㧂 㧃 㧄 㧅 㧆 㧇 㧈 㧉 㧊 㧋 㧌 㧍 㧎 㧏 㧐 㧑 㧒 㧓 㧔 㧕 㧖 㧗 㧘 㧙 㧚 㧛 㧜 㧝 㧞 㧟 㧠 㧡 㧢 㧣 㧤 㧥 㧦 㧧 㧨 㧩 㧪 㧫 㧬 㧭 㧮 㧯 㧰 㧱 㧲 㧳 㧴 㧵 㧶 㧷 㧸 㧹 㧺 㧻 㧼 㧽 㧾 㧿 㨀 㨁 㨂 㨃 㨄 㨅 㨆 㨇 㨈 㨉 㨊 㨋 㨌 㨍 㨎 㨏 㨐 㨑 㨒 㨓 㨔 㨕 㨖 㨗 㨘 㨙 㨚 㨛 㨜 㨝 㨞 㨟 㨠 㨡 㨢 㨣 㨤 㨥 㨦 㨧 㨨 㨩 㨪 㨫 㨬 㨭 㨮 㨯 㨰 㨱 㨲 㨳 㨴 㨵 㨶 㨷 㨸 㨹 㨺 㨻 㨼 㨽 㨾 㨿 㩀 㩁 㩂 㩃 㩄 㩅 㩆 㩇 㩈 㩉 㩊 㩋 㩌 㩍 㩎 㩏 㩐 㩑 㩒 㩓 㩔 㩕 㩖 㩗 㩘 㩙 㩚 㩛 㩜 㩝 㩞 㩟 㩠 㩡 㩢 㩣 㩤 㩥 㩦 㩧 㩨 㩩 㩪 㩫 㩬 㩭 㩮 㩯 㩰 㩱 㩲 㩳 㩴 㩵 㩶 㩷 㩸 㩹 㩺 㩻 㩼 㩽 㩾 㩿 㪀 㪁 㪂 㪃 㪄 㪅 㪆 㪇 㪈 㪉 㪊 㪋 㪌 㪍 㪎 㪏 㪐 㪑 㪒 㪓 㪔 㪕 㪖 㪗 㪘 㪙 㪚 㪛 㪜 㪝 㪞 㪟 㪠 㪡 㪢 㪣 㪤 㪥 㪦 㪧 㪨 㪩 㪪 㪫 㪬 㪭 㪮 㪯 㪰 㪱 㪲 㪳 㪴 㪵 㪶 㪷 㪸 㪹 㪺 㪻 㪼 㪽 㪾 㪿 㫀 㫁 㫂 㫃 㫄 㫅 㫆 㫇 㫈 㫉 㫊 㫋 㫌 㫍 㫎 㫏 㫐 㫑 㫒 㫓 㫔 㫕 㫖 㫗 㫘 㫙 㫚 㫛 㫜 㫝 㫞 㫟 㫠 㫡 㫢 㫣 㫤 㫥 㫦 㫧 㫨 㫩 㫪 㫫 㫬 㫭 㫮 㫯 㫰 㫱 㫲 㫳 㫴 㫵 㫶 㫷 㫸 㫹 㫺 㫻 㫼 㫽 㫾 㫿 㬀 㬁 㬂 㬃 㬄 㬅 㬆 㬇 㬈 㬉 㬊 㬋 㬌 㬍 㬎 㬏 㬐 㬑 㬒 㬓 㬔 㬕 㬖 㬗 㬘 㬙 㬚 㬛 㬜 㬝 㬞 㬟 㬠 㬡 㬢 㬣 㬤 㬥 㬦 㬧 㬨 㬩 㬪 㬫 㬬 㬭 㬮 㬯 㬰 㬱 㬲 㬳 㬴 㬵 㬶 㬷 㬸 㬹 㬺 㬻 㬼 㬽 㬾 㬿 㭀 㭁 㭂 㭃 㭄 㭅 㭆 㭇 㭈 㭉 㭊 㭋 㭌 㭍 㭎 㭏 㭐 㭑 㭒 㭓 㭔 㭕 㭖 㭗 㭘 㭙 㭚 㭛 㭜 㭝 㭞 㭟 㭠 㭡 㭢 㭣 㭤 㭥 㭦 㭧 㭨 㭩 㭪 㭫 㭬 㭭 㭮 㭯 㭰 㭱 㭲 㭳 㭴 㭵 㭶 㭷 㭸 㭹 㭺 㭻 㭼 㭽 㭾 㭿 㮀 㮁 㮂 㮃 㮄 㮅 㮆 㮇 㮈 㮉 㮊 㮋 㮌 㮍 㮎 㮏 㮐 㮑 㮒 㮓 㮔 㮕 㮖 㮗 㮘 㮙 㮚 㮛 㮜 㮝 㮞 㮟 㮠 㮡 㮢 㮣 㮤 㮥 㮦 㮧 㮨 㮩 㮪 㮫 㮬 㮭 㮮 㮯 㮰 㮱 㮲 㮳 㮴 㮵 㮶 㮷 㮸 㮹 㮺 㮻 㮼 㮽 㮾 㮿 㯀 㯁 㯂 㯃 㯄 㯅 㯆 㯇 㯈 㯉 㯊 㯋 㯌 㯍 㯎 㯏 㯐 㯑 㯒 㯓 㯔 㯕 㯖 㯗 㯘 㯙 㯚 㯛 㯜 㯝 㯞 㯟 㯠 㯡 㯢 㯣 㯤 㯥 㯦 㯧 㯨 㯩 㯪 㯫 㯬 㯭 㯮 㯯 㯰 㯱 㯲 㯳 㯴 㯵 㯶 㯷 㯸 㯹 㯺 㯻 㯼 㯽 㯾 㯿 㰀 㰁 㰂 㰃 㰄 㰅 㰆 㰇 㰈 㰉 㰊 㰋 㰌 㰍 㰎 㰏 㰐 㰑 㰒 㰓 㰔 㰕 㰖 㰗 㰘 㰙 㰚 㰛 㰜 㰝 㰞 㰟 㰠 㰡 㰢 㰣 㰤 㰥 㰦 㰧 㰨 㰩 㰪 㰫 㰬 㰭 㰮 㰯 㰰 㰱 㰲 㰳 㰴 㰵 㰶 㰷 㰸 㰹 㰺 㰻 㰼 㰽 㰾 㰿 㱀 㱁 㱂 㱃 㱄 㱅 㱆 㱇 㱈 㱉 㱊 㱋 㱌 㱍 㱎 㱏 㱐 㱑 㱒 㱓 㱔 㱕 㱖 㱗 㱘 㱙 㱚 㱛 㱜 㱝 㱞 㱟 㱠 㱡 㱢 㱣 㱤 㱥 㱦 㱧 㱨 㱩 㱪 㱫 㱬 㱭 㱮 㱯 㱰 㱱 㱲 㱳 㱴 㱵 㱶 㱷 㱸 㱹 㱺 㱻 㱼 㱽 㱾 㱿 㲀 㲁 㲂 㲃 㲄 㲅 㲆 㲇 㲈 㲉 㲊 㲋 㲌 㲍 㲎 㲏 㲐 㲑 㲒 㲓 㲔 㲕 㲖 㲗 㲘 㲙 㲚 㲛 㲜 㲝 㲞 㲟 㲠 㲡 㲢 㲣 㲤 㲥 㲦 㲧 㲨 㲩 㲪 㲫 㲬 㲭 㲮 㲯 㲰 㲱 㲲 㲳 㲴 㲵 㲶 㲷 㲸 㲹 㲺 㲻 㲼 㲽 㲾 㲿 㳀 㳁 㳂 㳃 㳄 㳅 㳆 㳇 㳈 㳉 㳊 㳋 㳌 㳍 㳎 㳏 㳐 㳑 㳒 㳓 㳔 㳕 㳖 㳗 㳘 㳙 㳚 㳛 㳜 㳝 㳞 㳟 㳠 㳡 㳢 㳣 㳤 㳥 㳦 㳧 㳨 㳩 㳪 㳫 㳬 㳭 㳮 㳯 㳰 㳱 㳲 㳳 㳴 㳵 㳶 㳷 㳸 㳹 㳺 㳻 㳼 㳽 㳾 㳿 㴀 㴁 㴂 㴃 㴄 㴅 㴆 㴇 㴈 㴉 㴊 㴋 㴌 㴍 㴎 㴏 㴐 㴑 㴒 㴓 㴔 㴕 㴖 㴗 㴘 㴙 㴚 㴛 㴜 㴝 㴞 㴟 㴠 㴡 㴢 㴣 㴤 㴥 㴦 㴧 㴨 㴩 㴪 㴫 㴬 㴭 㴮 㴯 㴰 㴱 㴲 㴳 㴴 㴵 㴶 㴷 㴸 㴹 㴺 㴻 㴼 㴽 㴾 㴿 㵀 㵁 㵂 㵃 㵄 㵅 㵆 㵇 㵈 㵉 㵊 㵋 㵌 㵍 㵎 㵏 㵐 㵑 㵒 㵓 㵔 㵕 㵖 㵗 㵘 㵙 㵚 㵛 㵜 㵝 㵞 㵟 㵠 㵡 㵢 㵣 㵤 㵥 㵦 㵧 㵨 㵩 㵪 㵫 㵬 㵭 㵮 㵯 㵰 㵱 㵲 㵳 㵴 㵵 㵶 㵷 㵸 㵹 㵺 㵻 㵼 㵽 㵾 㵿 㶀 㶁 㶂 㶃 㶄 㶅 㶆 㶇 㶈 㶉 㶊 㶋 㶌 㶍 㶎 㶏 㶐 㶑 㶒 㶓 㶔 㶕 㶖 㶗 㶘 㶙 㶚 㶛 㶜 㶝 㶞 㶟 㶠 㶡 㶢 㶣 㶤 㶥 㶦 㶧 㶨 㶩 㶪 㶫 㶬 㶭 㶮 㶯 㶰 㶱 㶲 㶳 㶴 㶵 㶶 㶷 㶸 㶹 㶺 㶻 㶼 㶽 㶾 㶿 㷀 㷁 㷂 㷃 㷄 㷅 㷆 㷇 㷈 㷉 㷊 㷋 㷌 㷍 㷎 㷏 㷐 㷑 㷒 㷓 㷔 㷕 㷖 㷗 㷘 㷙 㷚 㷛 㷜 㷝 㷞 㷟 㷠 㷡 㷢 㷣 㷤 㷥 㷦 㷧 㷨 㷩 㷪 㷫 㷬 㷭 㷮 㷯 㷰 㷱 㷲 㷳 㷴 㷵 㷶 㷷 㷸 㷹 㷺 㷻 㷼 㷽 㷾 㷿 㸀 㸁 㸂 㸃 㸄 㸅 㸆 㸇 㸈 㸉 㸊 㸋 㸌 㸍 㸎 㸏 㸐 㸑 㸒 㸓 㸔 㸕 㸖 㸗 㸘 㸙 㸚 㸛 㸜 㸝 㸞 㸟 㸠 㸡 㸢 㸣 㸤 㸥 㸦 㸧 㸨 㸩 㸪 㸫 㸬 㸭 㸮 㸯 㸰 㸱 㸲 㸳 㸴 㸵 㸶 㸷 㸸 㸹 㸺 㸻 㸼 㸽 㸾 㸿 㹀 㹁 㹂 㹃 㹄 㹅 㹆 㹇 㹈 㹉 㹊 㹋 㹌 㹍 㹎 㹏 㹐 㹑 㹒 㹓 㹔 㹕 㹖 㹗 㹘 㹙 㹚 㹛 㹜 㹝 㹞 㹟 㹠 㹡 㹢 㹣 㹤 㹥 㹦 㹧 㹨 㹩 㹪 㹫 㹬 㹭 㹮 㹯 㹰 㹱 㹲 㹳 㹴 㹵 㹶 㹷 㹸 㹹 㹺 㹻 㹼 㹽 㹾 㹿 㺀 㺁 㺂 㺃 㺄 㺅 㺆 㺇 㺈 㺉 㺊 㺋 㺌 㺍 㺎 㺏 㺐 㺑 㺒 㺓 㺔 㺕 㺖 㺗 㺘 㺙 㺚 㺛 㺜 㺝 㺞 㺟 㺠 㺡 㺢 㺣 㺤 㺥 㺦 㺧 㺨 㺩 㺪 㺫 㺬 㺭 㺮 㺯 㺰 㺱 㺲 㺳 㺴 㺵 㺶 㺷 㺸 㺹 㺺 㺻 㺼 㺽 㺾 㺿 㻀 㻁 㻂 㻃 㻄 㻅 㻆 㻇 㻈 㻉 㻊 㻋 㻌 㻍 㻎 㻏 㻐 㻑 㻒 㻓 㻔 㻕 㻖 㻗 㻘 㻙 㻚 㻛 㻜 㻝 㻞 㻟 㻠 㻡 㻢 㻣 㻤 㻥 㻦 㻧 㻨 㻩 㻪 㻫 㻬 㻭 㻮 㻯 㻰 㻱 㻲 㻳 㻴 㻵 㻶 㻷 㻸 㻹 㻺 㻻 㻼 㻽 㻾 㻿 㼀 㼁 㼂 㼃 㼄 㼅 㼆 㼇 㼈 㼉 㼊 㼋 㼌 㼍 㼎 㼏 㼐 㼑 㼒 㼓 㼔 㼕 㼖 㼗 㼘 㼙 㼚

بىرلىككە كەلتۈرۈپ، كۆكتۈرك خانلىقىنى ئەسلىگە كەلتۈرگەن. لېكىن، بۇ خىل بىرلىك ئاران تۆت يىللا داۋاملىشىپ، 603 - يىلى يەنە پارچىلانغان.

② «ئۇيغۇرلارنىڭ قىسقىچە تارىخى»، شىنجاڭ خەلق نەشرىياتى، 1989 - يىلى نەشرى، 70 - بەت.

③ ئېل قاغان قول ئاستىدىكى سۈنش خان ناملىق بىر كىچىك خان تەرىپىدىن تۇتۇن قىلىنىپ، ئاڭ سۇلالىسىغا تاپشۇرۇپ بېرىلگەن. بۇ يەردىكى سۈنش خان شىبى قاغاننىڭ ئوغلى سۈببە (تولشاڭ قاغان) نى كۆرسىتىدۇ.

④ تاردۇش قاغان ۋاپات بولغاندىن كېيىن، غەربىي تۈرك تەختىگە ئۇنىڭ ئوغلى تۇغلۇق خاقان چىققان. بىراق، تۇغلۇق خاقان ئۇزاق ئۆتمەيلا ۋاپات بولۇپ، ئۇنىڭ ئورنىغا ئوغلى نىلى خاقان تەخت ۋارىسى بولغان. نىلى خاقانمۇ كېسەل بىلەن تېزلا ۋاپات بولغاچقا، ئۇنىڭ ئورنىغا ئوغلى تارمان چىققان. بۇ يەردىكى تارمان نىزۇڭ قارا قاغاننى كۆرسىتىدۇ.

⑤ ⑥ ⑦ ⑧ ⑨ ⑩ ⑪ ⑫ ⑬ ⑭ ⑮ ⑯ ⑰ ⑱ ⑲ ⑳ ㉑ ㉒ ㉓ ㉔ ㉕ ㉖ ㉗ ㉘ ㉙ ㉚ ㉛ ㉜ ㉝ ㉞ ㉟ ㊱ ㊲ ㊳ ㊴ ㊵ ㊶ ㊷ ㊸ ㊹ ㊺ ㊻ ㊼ ㊽ ㊾ ㊿ ㏀ ㏁ ㏂ ㏃ ㏄ ㏅ ㏆ ㏇ ㏈ ㏉ ㏊ ㏋ ㏌ ㏍ ㏎ ㏏ ㏐ ㏑ ㏒ ㏓ ㏔ ㏕ ㏖ ㏗ ㏘ ㏙ ㏚ ㏛ ㏜ ㏝ ㏞ ㏟ ㏠ ㏡ ㏢ ㏣ ㏤ ㏥ ㏦ ㏧ ㏨ ㏩ ㏪ ㏫ ㏬ ㏭ ㏮ ㏯ ㏰ ㏱ ㏲ ㏳ ㏴ ㏵ ㏶ ㏷ ㏸ ㏹ ㏺ ㏻ ㏼ ㏽ ㏾ ㏿ 㐀 㐁 㐂 㐃 㐄 㐅 㐆 㐇 㐈 㐉 㐊 㐋 㐌 㐍 㐎 㐏 㐐 㐑 㐒 㐓 㐔 㐕 㐖 㐗 㐘 㐙 㐚 㐛 㐜 㐝 㐞 㐟 㐠 㐡 㐢 㐣 㐤 㐥 㐦 㐧 㐨 㐩 㐪 㐫 㐬 㐭 㐮 㐯 㐰 㐱 㐲 㐳 㐴 㐵 㐶 㐷 㐸 㐹 㐺 㐻 㐼 㐽 㐾 㐿 㑀 㑁 㑂 㑃 㑄 㑅 㑆 㑇 㑈 㑉 㑊 㑋 㑌 㑍 㑎 㑏 㑐 㑑 㑒 㑓 㑔 㑕 㑖 㑗 㑘 㑙 㑚 㑛 㑜 㑝 㑞 㑟 㑠 㑡 㑢 㑣 㑤 㑥 㑦 㑧 㑨 㑩 㑪 㑫 㑬 㑭 㑮 㑯 㑰 㑱 㑲 㑳 㑴 㑵 㑶 㑷 㑸 㑹 㑺 㑻 㑼 㑽 㑾 㑿 㒀 㒁 㒂 㒃 㒄 㒅 㒆 㒇 㒈 㒉 㒊 㒋 㒌 㒍 㒎 㒏 㒐 㒑 㒒 㒓 㒔 㒕 㒖 㒗 㒘 㒙 㒚 㒛 㒜 㒝 㒞 㒟 㒠 㒡 㒢 㒣 㒤 㒥 㒦 㒧 㒨 㒩 㒪 㒫 㒬 㒭 㒮 㒯 㒰 㒱 㒲 㒳 㒴 㒵 㒶 㒷 㒸 㒹 㒺 㒻 㒼 㒽 㒾 㒿 㓀 㓁 㓂 㓃 㓄 㓅 㓆 㓇 㓈 㓉 㓊 㓋 㓌 㓍 㓎 㓏 㓐 㓑 㓒 㓓 㓔 㓕 㓖 㓗 㓘 㓙 㓚 㓛 㓜 㓝 㓞 㓟 㓠 㓡 㓢 㓣 㓤 㓥 㓦 㓧 㓨 㓩 㓪 㓫 㓬 㓭 㓮 㓯 㓰 㓱 㓲 㓳 㓴 㓵 㓶 㓷 㓸 㓹 㓺 㓻 㓼 㓽 㓾 㓿 㔀 㔁 㔂 㔃 㔄 㔅 㔆 㔇 㔈 㔉 㔊 㔋 㔌 㔍 㔎 㔏 㔐 㔑 㔒 㔓 㔔 㔕 㔖 㔗 㔘 㔙 㔚 㔛 㔜 㔝 㔞 㔟 㔠 㔡 㔢 㔣 㔤 㔥 㔦 㔧 㔨 㔩 㔪 㔫 㔬 㔭 㔮 㔯 㔰 㔱 㔲 㔳 㔴 㔵 㔶 㔷 㔸 㔹 㔺 㔻 㔼 㔽 㔾 㔿 㕀 㕁 㕂 㕃 㕄 㕅 㕆 㕇 㕈 㕉 㕊 㕋 㕌 㕍 㕎 㕏 㕐 㕑 㕒 㕓 㕔 㕕 㕖 㕗 㕘 㕙 㕚 㕛 㕜 㕝 㕞 㕟 㕠 㕡 㕢 㕣 㕤 㕥 㕦 㕧 㕨 㕩 㕪 㕫 㕬 㕭 㕮 㕯 㕰 㕱 㕲 㕳 㕴 㕵 㕶 㕷 㕸 㕹 㕺 㕻 㕼 㕽 㕾 㕿 㖀 㖁 㖂 㖃 㖄 㖅 㖆 㖇 㖈 㖉 㖊 㖋 㖌 㖍 㖎 㖏 㖐 㖑 㖒 㖓 㖔 㖕 㖖 㖗 㖘 㖙 㖚 㖛 㖜 㖝 㖞 㖟 㖠 㖡 㖢 㖣 㖤 㖥 㖦 㖧 㖨 㖩 㖪 㖫 㖬 㖭 㖮 㖯 㖰 㖱 㖲 㖳 㖴 㖵 㖶 㖷 㖸 㖹 㖺 㖻 㖼 㖽 㖾 㖿 㗀 㗁 㗂 㗃 㗄 㗅 㗆 㗇 㗈 㗉 㗊 㗋 㗌 㗍 㗎 㗏 㗐 㗑 㗒 㗓 㗔 㗕 㗖 㗗 㗘 㗙 㗚 㗛 㗜 㗝 㗞 㗟 㗠 㗡 㗢 㗣 㗤 㗥 㗦 㗧 㗨 㗩 㗪 㗫 㗬 㗭 㗮 㗯 㗰 㗱 㗲 㗳 㗴 㗵 㗶 㗷 㗸 㗹 㗺 㗻 㗼 㗽 㗾 㗿 㘀 㘁 㘂 㘃 㘄 㘅 㘆 㘇 㘈 㘉 㘊 㘋 㘌 㘍 㘎 㘏 㘐 㘑 㘒 㘓 㘔 㘕 㘖 㘗 㘘 㘙 㘚 㘛 㘜 㘝 㘞 㘟 㘠 㘡 㘢 㘣 㘤 㘥 㘦 㘧 㘨 㘩 㘪 㘫 㘬 㘭 㘮 㘯 㘰 㘱 㘲 㘳 㘴 㘵 㘶 㘷 㘸 㘹 㘺 㘻 㘼 㘽 㘾 㘿 㙀 㙁 㙂 㙃 㙄 㙅 㙆 㙇 㙈 㙉 㙊 㙋 㙌 㙍 㙎 㙏 㙐 㙑 㙒 㙓 㙔 㙕 㙖 㙗 㙘 㙙 㙚 㙛 㙜 㙝 㙞 㙟 㙠 㙡 㙢 㙣 㙤 㙥 㙦 㙧 㙨 㙩 㙪 㙫 㙬 㙭 㙮 㙯 㙰 㙱 㙲 㙳 㙴 㙵 㙶 㙷 㙸 㙹 㙺 㙻 㙼 㙽 㙾 㙿 㚀 㚁 㚂 㚃 㚄 㚅 㚆 㚇 㚈 㚉 㚊 㚋 㚌 㚍 㚎 㚏 㚐 㚑 㚒 㚓 㚔 㚕 㚖 㚗 㚘 㚙 㚚 㚛 㚜 㚝 㚞 㚟 㚠 㚡 㚢 㚣 㚤 㚥 㚦 㚧 㚨 㚩 㚪 㚫 㚬 㚭 㚮 㚯 㚰 㚱 㚲 㚳 㚴 㚵 㚶 㚷 㚸 㚹 㚺 㚻 㚼 㚽 㚾 㚿 㜀 㜁 㜂 㜃 㜄 㜅 㜆 㜇 㜈 㜉 㜊 㜋 㜌 㜍 㜎 㜏 㜐 㜑 㜒 㜓 㜔 㜕 㜖 㜗 㜘 㜙 㜚 㜛 㜜 㜝 㜞 㜟 㜠 㜡 㜢 㜣 㜤 㜥 㜦 㜧 㜨 㜩 㜪 㜫 㜬 㜭 㜮 㜯 㜰 㜱 㜲 㜳 㜴 㜵 㜶 㜷 㜸 㜹 㜺 㜻 㜼 㜽 㜾 㜿 㝀 㝁 㝂 㝃 㝄 㝅 㝆 㝇 㝈 㝉 㝊 㝋 㝌 㝍 㝎 㝏 㝐 㝑 㝒 㝓 㝔 㝕 㝖 㝗 㝘 㝙 㝚 㝛 㝜 㝝 㝞 㝟 㝠 㝡 㝢 㝣 㝤 㝥 㝦 㝧 㝨 㝩 㝪 㝫 㝬 㝭 㝮 㝯 㝰 㝱 㝲 㝳 㝴 㝵 㝶 㝷 㝸 㝹 㝺 㝻 㝼 㝽 㝾 㝿 㞀 㞁 㞂 㞃 㞄 㞅 㞆 㞇 㞈 㞉 㞊 㞋 㞌 㞍 㞎 㞏 㞐 㞑 㞒 㞓 㞔 㞕 㞖 㞗 㞘 㞙 㞚 㞛 㞜 㞝 㞞 㞟 㞠 㞡 㞢 㞣 㞤 㞥 㞦 㞧 㞨 㞩 㞪 㞫 㞬 㞭 㞮 㞯 㞰 㞱 㞲 㞳 㞴 㞵 㞶 㞷 㞸 㞹 㞺 㞻 㞼 㞽 㞾 㞿 㟀 㟁 㟂 㟃 㟄 㟅 㟆 㟇 㟈 㟉 㟊 㟋 㟌 㟍 㟎 㟏 㟐 㟑 㟒 㟓 㟔 㟕 㟖 㟗 㟘 㟙 㟚 㟛 㟜 㟝 㟞 㟟 㟠 㟡 㟢 㟣 㟤 㟥 㟦 㟧 㟨 㟩 㟪 㟫 㟬 㟭 㟮 㟯 㟰 㟱 㟲 㟳 㟴 㟵 㟶 㟷 㟸 㟹 㟺 㟻 㟼 㟽 㟾 㟿 㠀 㠁 㠂 㠃 㠄 㠅 㠆 㠇 㠈 㠉 㠊 㠋 㠌 㠍 㠎 㠏 㠐 㠑 㠒 㠓 㠔 㠕 㠖 㠗 㠘 㠙 㠚 㠛 㠜 㠝 㠞 㠟 㠠 㠡 㠢 㠣 㠤 㠥 㠦 㠧 㠨 㠩 㠪 㠫 㠬 㠭 㠮 㠯 㠰 㠱 㠲 㠳 㠴 㠵 㠶 㠷 㠸 㠹 㠺 㠻 㠼 㠽 㠾 㠿 㡀 㡁 㡂 㡃 㡄 㡅 㡆 㡇 㡈 㡉 㡊 㡋 㡌 㡍 㡎 㡏 㡐 㡑 㡒 㡓 㡔 㡕 㡖 㡗 㡘 㡙 㡚 㡛 㡜 㡝 㡞 㡟 㡠 㡡 㡢 㡣 㡤 㡥 㡦 㡧 㡨 㡩 㡪 㡫 㡬 㡭 㡮 㡯 㡰 㡱 㡲 㡳 㡴 㡵 㡶 㡷 㡸 㡹 㡺 㡻 㡼 㡽 㡾 㡿 㢀 㢁 㢂 㢃 㢄 㢅 㢆 㢇 㢈 㢉 㢊 㢋 㢌 㢍 㢎 㢏 㢐 㢑 㢒 㢓 㢔 㢕 㢖 㢗 㢘 㢙 㢚 㢛 㢜 㢝 㢞 㢟 㢠 㢡 㢢 㢣 㢤 㢥 㢦 㢧 㢨 㢩 㢪 㢫 㢬 㢭 㢮 㢯 㢰 㢱 㢲 㢳 㢴 㢵 㢶 㢷 㢸 㢹 㢺 㢻 㢼 㢽 㢾 㢿 㣀 㣁 㣂 㣃 㣄 㣅 㣆 㣇 㣈 㣉 㣊 㣋 㣌 㣍 㣎 㣏 㣐 㣑 㣒 㣓 㣔 㣕 㣖 㣗 㣘 㣙 㣚 㣛 㣜 㣝 㣞 㣟 㣠 㣡 㣢 㣣 㣤 㣥 㣦 㣧 㣨 㣩 㣪 㣫 㣬 㣭 㣮 㣯 㣰 㣱 㣲 㣳 㣴 㣵 㣶 㣷 㣸 㣹 㣺 㣻 㣼 㣽 㣾 㣿 㤀 㤁 㤂 㤃 㤄 㤅 㤆 㤇 㤈 㤉 㤊 㤋 㤌 㤍 㤎 㤏 㤐 㤑 㤒 㤓 㤔 㤕 㤖 㤗 㤘 㤙 㤚 㤛 㤜 㤝 㤞 㤟 㤠 㤡 㤢 㤣 㤤 㤥 㤦 㤧 㤨 㤩 㤪 㤫 㤬 㤭 㤮 㤯 㤰 㤱 㤲 㤳 㤴 㤵 㤶 㤷 㤸 㤹 㤺 㤻 㤼 㤽 㤾 㤿 㥀 㥁 㥂 㥃 㥄 㥅 㥆 㥇 㥈 㥉 㥊 㥋 㥌 㥍 㥎 㥏 㥐 㥑 㥒 㥓 㥔 㥕 㥖 㥗 㥘 㥙 㥚 㥛 㥜 㥝 㥞 㥟 㥠 㥡 㥢 㥣 㥤 㥥 㥦 㥧 㥨 㥩 㥪 㥫 㥬 㥭 㥮 㥯 㥰 㥱 㥲 㥳 㥴 㥵 㥶 㥷 㥸 㥹 㥺 㥻 㥼 㥽 㥾 㥿 㦀 㦁 㦂 㦃 㦄 㦅 㦆 㦇 㦈 㦉 㦊 㦋 㦌 㦍 㦎 㦏 㦐 㦑 㦒 㦓 㦔 㦕 㦖 㦗 㦘 㦙 㦚 㦛 㦜 㦝 㦞 㦟 㦠 㦡 㦢 㦣 㦤 㦥 㦦 㦧 㦨 㦩 㦪 㦫 㦬 㦭 㦮 㦯 㦰 㦱 㦲 㦳 㦴 㦵 㦶 㦷 㦸 㦹 㦺 㦻 㦼 㦽 㦾 㦿 㧀 㧁 㧂 㧃 㧄 㧅 㧆 㧇 㧈 㧉 㧊 㧋 㧌 㧍 㧎 㧏 㧐 㧑 㧒 㧓 㧔 㧕 㧖 㧗 㧘 㧙 㧚 㧛 㧜 㧝 㧞 㧟 㧠 㧡 㧢 㧣 㧤 㧥 㧦 㧧 㧨 㧩 㧪 㧫 㧬 㧭 㧮 㧯 㧰 㧱 㧲 㧳 㧴 㧵 㧶 㧷 㧸 㧹 㧺 㧻 㧼 㧽 㧾 㧿 㨀 㨁 㨂 㨃 㨄 㨅 㨆 㨇 㨈 㨉 㨊 㨋 㨌 㨍 㨎 㨏 㨐 㨑 㨒 㨓 㨔 㨕 㨖 㨗 㨘 㨙 㨚 㨛 㨜 㨝 㨞 㨟 㨠 㨡 㨢 㨣 㨤 㨥 㨦 㨧 㨨 㨩 㨪 㨫 㨬 㨭 㨮 㨯 㨰 㨱 㨲 㨳 㨴 㨵 㨶 㨷 㨸 㨹 㨺 㨻 㨼 㨽 㨾 㨿 㩀 㩁 㩂 㩃 㩄 㩅 㩆 㩇 㩈 㩉 㩊 㩋 㩌 㩍 㩎 㩏 㩐 㩑 㩒 㩓 㩔 㩕 㩖 㩗 㩘 㩙 㩚 㩛 㩜 㩝 㩞 㩟 㩠 㩡 㩢 㩣 㩤 㩥 㩦 㩧 㩨 㩩 㩪 㩫 㩬 㩭 㩮 㩯 㩰 㩱 㩲 㩳 㩴 㩵 㩶 㩷 㩸 㩹 㩺 㩻 㩼 㩽 㩾 㩿 㪀 㪁 㪂 㪃 㪄 㪅 㪆 㪇 㪈 㪉 㪊 㪋 㪌 㪍 㪎 㪏 㪐 㪑 㪒 㪓 㪔 㪕 㪖 㪗 㪘 㪙 㪚 㪛 㪜 㪝 㪞 㪟 㪠 㪡 㪢 㪣 㪤 㪥 㪦 㪧 㪨 㪩 㪪 㪫 㪬 㪭 㪮 㪯 㪰 㪱 㪲 㪳 㪴 㪵 㪶 㪷 㪸 㪹 㪺 㪻 㪼 㪽 㪾 㪿 㫀 㫁 㫂 㫃 㫄 㫅 㫆 㫇 㫈 㫉 㫊 㫋 㫌 㫍 㫎 㫏 㫐 㫑 㫒 㫓 㫔 㫕 㫖 㫗 㫘 㫙 㫚 㫛 㫜 㫝 㫞 㫟 㫠 㫡 㫢 㫣 㫤 㫥 㫦 㫧 㫨 㫩 㫪 㫫 㫬 㫭 㫮 㫯 㫰 㫱 㫲 㫳 㫴 㫵 㫶 㫷 㫸 㫹 㫺 㫻 㫼 㫽 㫾 㫿 㬀 㬁 㬂 㬃 㬄 㬅 㬆 㬇 㬈 㬉 㬊 㬋 㬌 㬍 㬎 㬏 㬐 㬑 㬒 㬓 㬔 㬕 㬖 㬗 㬘 㬙 㬚 㬛 㬜 㬝 㬞 㬟 㬠 㬡 㬢 㬣 㬤 㬥 㬦 㬧 㬨 㬩 㬪 㬫 㬬 㬭 㬮 㬯 㬰 㬱 㬲 㬳 㬴 㬵 㬶 㬷 㬸 㬹 㬺 㬻 㬼 㬽 㬾 㬿 㭀 㭁 㭂 㭃 㭄 㭅 㭆 㭇 㭈 㭉 㭊 㭋 㭌 㭍 㭎 㭏 㭐 㭑 㭒 㭓 㭔 㭕 㭖 㭗 㭘 㭙 㭚 㭛 㭜 㭝 㭞 㭟 㭠 㭡 㭢 㭣 㭤 㭥 㭦 㭧 㭨 㭩 㭪 㭫 㭬 㭭 㭮 㭯 㭰 㭱 㭲 㭳 㭴 㭵 㭶 㭷 㭸 㭹 㭺 㭻 㭼 㭽 㭾 㭿 㮀 㮁 㮂 㮃 㮄 㮅 㮆 㮇 㮈 㮉 㮊 㮋 㮌 㮍 㮎 㮏 㮐 㮑 㮒 㮓 㮔 㮕 㮖 㮗 㮘 㮙 㮚 㮛 㮜 㮝 㮞 㮟 㮠 㮡 㮢 㮣 㮤 㮥 㮦 㮧 㮨 㮩 㮪 㮫 㮬 㮭 㮮 㮯 㮰 㮱 㮲 㮳 㮴 㮵 㮶 㮷 㮸 㮹 㮺 㮻 㮼 㮽 㮾 㮿 㯀 㯁 㯂 㯃 㯄 㯅 㯆 㯇 㯈 㯉 㯊 㯋 㯌 㯍 㯎 㯏 㯐 㯑 㯒 㯓 㯔 㯕 㯖 㯗 㯘 㯙 㯚 㯛 㯜 㯝 㯞 㯟 㯠 㯡 㯢 㯣 㯤 㯥 㯦 㯧 㯨 㯩 㯪 㯫 㯬 㯭 㯮 㯯 㯰 㯱 㯲 㯳 㯴 㯵 㯶 㯷 㯸 㯹 㯺 㯻 㯼 㯽 㯾 㯿 㰀 㰁 㰂 㰃 㰄 㰅 㰆 㰇 㰈 㰉 㰊 㰋 㰌 㰍 㰎 㰏 㰐 㰑 㰒 㰓 㰔 㰕 㰖 㰗 㰘 㰙 㰚 㰛 㰜 㰝 㰞 㰟 㰠 㰡 㰢 㰣 㰤 㰥 㰦 㰧 㰨 㰩 㰪 㰫 㰬 㰭 㰮 㰯 㰰 㰱 㰲 㰳 㰴 㰵 㰶 㰷 㰸 㰹 㰺 㰻 㰼 㰽 㰾 㰿 㱀 㱁 㱂 㱃 㱄 㱅 㱆 㱇 㱈 㱉 㱊 㱋 㱌 㱍 㱎 㱏 㱐 㱑 㱒 㱓 㱔 㱕 㱖 㱗 㱘 㱙 㱚 㱛 㱜 㱝 㱞 㱟 㱠 㱡 㱢 㱣 㱤 㱥 㱦 㱧 㱨 㱩 㱪 㱫 㱬 㱭 㱮 㱯 㱰 㱱 㱲 㱳 㱴 㱵 㱶 㱷 㱸 㱹 㱺 㱻 㱼 㱽 㱾 㱿 㲀 㲁 㲂 㲃 㲄 㲅 㲆 㲇 㲈 㲉 㲊 㲋 㲌 㲍 㲎 㲏 㲐 㲑 㲒 㲓 㲔 㲕 㲖 㲗 㲘 㲙 㲚 㲛 㲜 㲝 㲞 㲟 㲠 㲡 㲢 㲣 㲤 㲥 㲦 㲧 㲨 㲩 㲪 㲫 㲬 㲭 㲮 㲯 㲰 㲱 㲲 㲳 㲴 㲵 㲶 㲷 㲸 㲹 㲺 㲻 㲼 㲽 㲾 㲿 㳀 㳁 㳂 㳃 㳄 㳅 㳆 㳇 㳈 㳉 㳊 㳋 㳌 㳍 㳎 㳏 㳐 㳑 㳒 㳓 㳔 㳕 㳖 㳗 㳘 㳙 㳚 㳛 㳜 㳝 㳞 㳟 㳠 㳡 㳢 㳣 㳤 㳥 㳦 㳧 㳨 㳩 㳪 㳫 㳬 㳭 㳮 㳯 㳰 㳱 㳲 㳳 㳴 㳵 㳶 㳷 㳸 㳹 㳺 㳻 㳼 㳽 㳾 㳿 㴀 㴁 㴂 㴃 㴄 㴅 㴆 㴇 㴈 㴉 㴊 㴋 㴌 㴍 㴎 㴏 㴐 㴑 㴒 㴓 㴔 㴕 㴖 㴗 㴘 㴙 㴚 㴛 㴜 㴝 㴞 㴟 㴠 㴡 㴢 㴣 㴤 㴥 㴦 㴧 㴨 㴩 㴪 㴫 㴬 㴭 㴮 㴯 㴰 㴱 㴲 㴳 㴴 㴵 㴶 㴷 㴸 㴹 㴺 㴻 㴼 㴽 㴾 㴿 㵀 㵁 㵂 㵃 㵄 㵅 㵆 㵇 㵈 㵉 㵊 㵋 㵌 㵍 㵎 㵏 㵐 㵑 㵒 㵓 㵔 㵕 㵖 㵗 㵘 㵙 㵚 㵛 㵜 㵝 㵞 㵟 㵠 㵡 㵢 㵣 㵤 㵥 㵦 㵧 㵨 㵩 㵪 㵫 㵬 㵭 㵮 㵯 㵰 㵱 㵲 㵳 㵴 㵵 㵶 㵷 㵸 㵹 㵺 㵻 㵼 㵽 㵾 㵿 㶀 㶁 㶂 㶃 㶄 㶅 㶆 㶇 㶈 㶉 㶊 㶋 㶌 㶍 㶎 㶏 㶐 㶑 㶒 㶓 㶔 㶕 㶖 㶗 㶘 㶙 㶚 㶛 㶜 㶝 㶞 㶟 㶠 㶡 㶢 㶣 㶤 㶥 㶦 㶧 㶨 㶩 㶪 㶫 㶬 㶭 㶮 㶯 㶰 㶱 㶲 㶳 㶴 㶵 㶶 㶷 㶸 㶹 㶺 㶻 㶼 㶽 㶾 㶿 㷀 㷁 㷂 㷃 㷄 㷅 㷆 㷇 㷈 㷉 㷊 㷋 㷌 㷍 㷎 㷏 㷐 㷑 㷒 㷓 㷔 㷕 㷖 㷗 㷘 㷙 㷚 㷛 㷜 㷝 㷞 㷟 㷠 㷡 㷢 㷣 㷤 㷥 㷦 㷧 㷨 㷩 㷪 㷫 㷬 㷭 㷮 㷯 㷰 㷱 㷲 㷳 㷴 㷵 㷶 㷷 㷸 㷹 㷺 㷻 㷼 㷽 㷾 㷿 㸀 㸁 㸂 㸃 㸄 㸅 㸆 㸇 㸈 㸉 㸊 㸋 㸌 㸍 㸎 㸏 㸐 㸑 㸒 㸓 㸔 㸕 㸖 㸗 㸘 㸙 㸚 㸛 㸜 㸝 㸞 㸟 㸠 㸡 㸢 㸣 㸤 㸥 㸦 㸧 㸨 㸩 㸪 㸫 㸬 㸭 㸮 㸯 㸰 㸱 㸲 㸳 㸴 㸵 㸶 㸷 㸸 㸹 㸺 㸻 㸼 㸽 㸾 㸿 㹀 㹁 㹂 㹃 㹄 㹅 㹆 㹇 㹈 㹉 㹊 㹋 㹌 㹍 㹎 㹏 㹐 㹑 㹒 㹓 㹔 㹕 㹖 㹗 㹘 㹙 㹚 㹛 㹜 㹝 㹞 㹟 㹠 㹡 㹢 㹣 㹤 㹥 㹦 㹧 㹨 㹩 㹪 㹫 㹬 㹭 㹮 㹯 㹰 㹱 㹲 㹳 㹴 㹵 㹶 㹷 㹸 㹹 㹺 㹻 㹼 㹽 㹾 㹿 㺀 㺁 㺂 㺃 㺄 㺅 㺆 㺇 㺈 㺉 㺊 㺋 㺌 㺍 㺎 㺏 㺐 㺑 㺒 㺓 㺔 㺕 㺖 㺗 㺘 㺙 㺚 㺛 㺜 㺝 㺞 㺟 㺠 㺡 㺢 㺣 㺤 㺥 㺦 㺧 㺨 㺩 㺪 㺫 㺬 㺭 㺮 㺯 㺰 㺱 㺲 㺳 㺴 㺵 㺶 㺷 㺸 㺹 㺺 㺻 㺼 㺽 㺾 㺿 㻀 㻁 㻂 㻃 㻄 㻅 㻆 㻇 㻈 㻉 㻊 㻋 㻌 㻍 㻎 㻏 㻐 㻑 㻒 㻓 㻔 㻕 㻖 㻗 㻘 㻙 㻚 㻛 㻜 㻝 㻞 㻟 㻠 㻡 㻢 㻣 㻤 㻥 㻦 㻧 㻨 㻩 㻪 㻫 㻬 㻭 㻮 㻯 㻰 㻱 㻲 㻳 㻴 㻵 㻶 㻷 㻸 㻹 㻺 㻻 㻼 㻽 㻾 㻿 㼀 㼁 㼂 㼃 㼄 㼅 㼆 㼇 㼈 㼉 㼊 㼋 㼌 㼍 㼎 㼏 㼐 㼑 㼒 㼓 㼔 㼕 㼖 㼗 㼘 㼙 㼚 㼛 㼜 㼝 㼞 㼟 㼠 㼡 㼢 㼣 㼤 㼥 㼦 㼧 㼨 㼩 㼪 㼫 㼬 㼭 㼮 㼯 㼰 㼱 㼲 㼳 㼴 㼵 㼶 㼷 㼸 㼹 㼺 㼻 㼼 㼽 㼾 㼿 㽀 㽁 㽂 㽃 㽄 㽅 㽆 㽇 㽈 㽉 㽊 㽋 㽌 㽍 㽎 㽏 㽐

IV ئۇيغۇر خانلىقىنىڭ خاقانلىرى

ئۇيغۇرلار مەركىزىي ئاسىيادىكى ئۇزاق تارىخ، شانلىق مەدەنىيەتكە ئىگە قەدىمىي مىللەت. ئۇلار ئاسىيانىڭ شەرقىدىكى ھىنگان تاغلىرىدىن غەربتە ئارال دېڭىزىغىچە، شىمالدا بايقال كۆلىدىن جەنۇبتا سەددىچىنغىچە بولغان كەڭ تېررىتورىيىدە ياشىغان ھۇنلار، توغرلار، ئۇيسۇنلار، جۇجىنلار، سىيانپىيلار، تۈركلەر ۋە باشقا چوڭ - كىچىك قەبىلىلەرگە ئوخشاشلا، تارىخ سەھنىسىدە پارلاق سەھىپىلەرنى قالدۇرغان. ئۇلار مۇستەقىل خانلىق قۇرۇپ چىقىشتىن بۇرۇن گەرچە «چىدى»، «دىڭلىڭ»، «غۇز»، «ئوغۇز»، «ۋۇجىي»، «ۋۇخۇ»، «يۈۋۇ»، «يۈۋۇلۇ»، «گاۋچى». «يۈەنخې»، «ۋېيخې»، «تېلى»، «سېلى» دېگەندەك ناملار بىلەن ئاتالغان^① بولسىمۇ، لېكىن بۇ خىل ئاتاشلارنىڭ ھەممىسى «ئۇيغۇر» سۆزىنىڭ تارىختىكى ھەر خىل ئاھاڭ تەرجىمىلىرى ئىدى. ئۇيغۇرلار خەنزۇچە تارىخىي ماتېرىياللاردا زىكرى قىلىنغانىدەك، ھونلار دەۋرىدىن باشلاپلا سۈيى مول، ئوت - چۆپى ياخشى موڭغۇل دالاسى، جۇڭغار ئويمانلىقى، ئالتاي تاغلىرى، تەڭرىتاغ ئېتەكلىرى ۋە ئوتتۇرا ئاسىيا يايلاقلىرىدا چارۋىچىلىق، ئوۋچىلىق، دېھقانچىلىق ئىگىلىكلىرى بىلەن شۇغۇللىنىپ كەلگەن^② بولۇپ، بۇ رايونلار ئۇلارنى ئۆستۈرگەن، زورايتقان ۋە قۇدرەت تاپقۇزغانىدى. ئۇلار مانا مۇشۇ زېمىنلاردا ئايرىدە بولۇپ، ھۇن خانىدانلىقى دەۋرى (مىلادىيەدىن بۇرۇنقى 209 - يىلىدىن 376 - يىلىغىچە) دە ھۇنلارنىڭ، جۇجىن خانلىقى دەۋرى (402 - 552) دە جۇجىنلارنىڭ، كۆكتۈرك خانلىقى دەۋرى (552 - 745) دە تۈركلەرنىڭ پۇقراسى بولۇپ، مىلادىيە 605 -

يىلىغا كەلگەندە مۇستەقىل سىياسىي كۈچ سۈپىتىدە تارىخ
سەھنىسىگە چىققاندى.

1. سۈكۈن ئېركىن

سۈكۈن ئېركىن ئۇيغۇر خانلىقىنىڭ ئاساسچىسى. ئۇ ياغلاقار قەبىلىسىدىن بولۇپ،^① بەزى مەنبەلەردە «تېركىن ئېركىن»، «تېكىن ئېركىن»^② دېگەندەك ناملار بىلەن ئاتالغان. مىلادىيە 605 - يىلى غەربىي تۈرك خانلىقى (583 - 657) نىڭ ئىككىنچى خاقانى نىزۇك قارا قاغان تېلى قەبىلىلىرى (ئۇيغۇرلار، سىر - تاردۇشلار، بارغۇتلار، توغرالار ۋە باشقىلار) نىڭ ئىسيانىنى رەھبەرلىك بىلەن باستۇرغاندا، ئۇ غەربىي تۈرك خانلىقىغا قارشى يېڭىدىن تەشكىللەنگەن «تېلى قەبىلىلىرى ئىتتىپاقى» نىڭ ئاقساقىلى سۈپىتىدە ئوتتۇرىغا چىقىپ، ئۇيغۇرلارنى تۇنجى بولۇپ بىر تۇغ ئاستىغا ئويۇشتۇرغان ھەمدە غەربىي تۈرك خانلىقىدىن ئايرىلىپ چىقىپ مۇستەقىل بولغانلىقىنى جاكارلىغان. سۈكۈن ئېركىن ئۇيغۇرلارنى بىرلىككە كەلتۈرگەندىن كېيىن، غەربىي تۈرك خانلىقىغا قارشى داۋاملىق تۈردە ئۇرۇش ئېلىپ بېرىپ، ئۆز تەسىر دائىرىسىنى جەنۇبىي تەڭرىتاغ رايونلىرى ۋە دۇنخۇاڭنىڭ غەربىگىچە يەتكۈزگەن.^③ ئالاقىدار مەنبەلەرگە ئاساسلانغاندا، سۈكۈن ئېركىن ئىنتايىن باتۇر ھەم پەم - پاراسەتلىك كىشى بولۇپ، تۈركلەرگە قارشى نۇرغۇن قېتىم غەلىبىلىك جەڭلەرنى ئېلىپ بارغان. ئۇنىڭ ئايالى ئورقۇن قاتۇنمۇ كەسكىنلىك ۋە پەم - پاراسەتتە كامالەتكە يەتكەن بولۇپ، قوۋملار ئىچىدە يۈز بەرگەن ۋەقەلەرنى قەتئىيلىك بىلەن تىنچىتىپ،^④ تۈركلەرگە قارشى يېڭى ئىتتىپاقنىڭ ئاساسىنى چىڭىتقان. بىراق، 618 - يىلىغا كەلگەندە غەربىي تۈرك خانلىقى تەختىگە تۈن يابغۇ قاغاننىڭ چىقىشى بىلەن، غەربىي تۈرك خانلىقى ناھايىتى تېزلىكتە قۇدرەت تېپىپ، «تېلى قەبىلىلىرى ئىتتىپاقى» نىڭ ئىسيانىنى تىنچىتقان. بۇنىڭ بىلەن سۈكۈن ئېركىن باشچىلىقىدىكى «تېلى قەبىلىلىرى

ئىتتىپاقى» 627 - يىلىغىچە غەربىي تۈرك خانلىقىنىڭ ھۆكۈمرانلىقى ئاستىغا چۈشۈپ قالغان. نۆۋەتتە، سۈكۈن ئېركىنىڭ باشقا ئىش - پائالىيەتلىرى ۋە ئاخىرقى سەلتەنەت دەۋرى توغرىسىدا يېتەرلىك مەلۇماتقا ئىگە ئەمەسمىز.

2. بۇسات تېكىن

بۇسات تېكىن سۈكۈن ئېركىنىڭ ئوغلى. ئۇ ئاتىسىنىڭ ۋاپاتىدىن كېيىن ئۇيغۇرلارنىڭ يولباشچىسى بولغان. «يېڭى تاغنامە، ئۇيغۇرلار ھەققىدە قىسسە» دە خاتىرىلىنىشىچە، بۇسات تېكىن جاسارەتلىك، تەدبىرلىك، ئۇستا مەرگەن بولۇپ، جەڭگە ھەمىشە باشلامچىلىق بىلەن كىرگەن. ھۇجۇم قىلغاندا يەڭمەي قالماي، يېڭىلەنلەرنى بولسا قەتئىي بويسۇندۇرغان. شۇڭا، ئۇيغۇرلار ناھايىتى تېزلىكتە قۇدرەت تېپىپ، 627 - يىلىغا كەلگەندە سىر - تاردۇش، بارغۇت، توڭرا، بايرىقۇ قەبىلىلىرى بىلەن بىرلىكتە قوزغىلاڭ كۆتۈرۈپ، شەرقىي تۈرك خانلىقى (583 — 630) نىڭ شىمالىي چېگرىسىغا ھۇجۇم قىلغان. ⑦

قوزغىلاڭچىلار بۇسات تېكىننى ئۆزلىرىگە ئاقساقال قىلىپ تەيىنلىگەن. بۇنداق ئەھۋالدا، شەرقىي تۈرك خانلىقىنىڭ ئەڭ ئاخىرقى خاقانى ئېلىك ئوغلى يۇقۇق شادنى 100 مىڭ كىشىلىك قوشۇنغا قوماندان قىلىپ، قوزغىلاڭنى تىنچىتىشقا ئەۋەتكەن. دەرۋەقە بالىشەن تېغى (مازۇڭسەن تېغى، يايلى تاغ دېگەندەك ناملار بىلەنمۇ ئاتالغان - ئا) دا كەسكىن جەڭ بولۇپ، بۇسات تېكىن باشچىلىقىدىكى 5000 كىشىلىك ئۇيغۇر قوشۇنى تۈركلەرنىڭ 100 مىڭ كىشىلىك قوشۇنىنى پۈتۈنلەي تارمار قىلغان. ⑧

بۇ قېتىمقى جەڭ غەلىبىسى ئارقىلىق، ئۇيغۇرلارنىڭ ھەيۋىسى شىمالىي ئاسىيا يايلاقلىرىنى زىلزىلىگە كەلتۈرگەن. شۇ يىلى بۇسات تېكىن تۇغلا دەرياسى بويىدا «ئۇيغۇر خانلىقى» (تۇغلا ئۇيغۇر

خانلىقى، توققۇز ئۇيغۇر خانلىقى دەپمۇ ئاتىلىدۇ - ئا) نى قۇرۇپ چىقىپ، ئۆزىنى «ئېلتەبىر» (بەزى مەنبەلەردە ئالىپ ئور ئېلتەبىر دەپ ئېلىنغان - ئا) دەپ ئاتىغان. مۇشۇ ئىشتىن كېيىن، تاتاي، قىتان ۋە شەرقىي تۈرك خانلىقىغا بېقىنغان ئوتتۇرا ئاسىيا سوغدىلىرى بۇسات تېكىنىگە قىزغىن ئاۋاز قوشۇپ، ئارقا - ئارقىدىن قوزغىلاڭ كۆتۈرگەن. 628 - يىلى ئالتاي تاغلىرىدىكى سىر - تاردۇش قەبىلىلىرى ئىسيان كۆتۈرۈپ، شەرقىي تۈرك خانلىقىنىڭ قارارگاھى - ئۆتۈكەن تېغىنى ئىگىلىگەن ھەمدە «سىر - تاردۇش خانلىقى» نى قۇرغان. 630 - يىلىغا كەلگەندە، بۇسات تېكىن تاڭ سۇلالىسى قوشۇنلىرىغا ماسلىشىپ، شەرقىي تۈرك خانلىقىنى يوقاتقان. شۇنىڭدىن ئېتىبارەن ئۇيغۇرلار بۇ خانلىقنىڭ زېمىنلىرىغا پەيدىنپەي ئىگىدارچىلىق قىلىشقا باشلىغان.

3. تۈمېد

تۈمېد بۇسات تېكىنىنىڭ ئوغلى. ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە ۋارىسلىق قىلغان. بەزى مەنبەلەردە، ئۇ «تۈرۈمتاي»، «ئۇلۇغ ئېلتەبىر»، «قۇتلۇق ئېلتەبىر تۈمەت»، «قۇتلۇق تۈمېد»^① دېگەندەك ناملار بىلەن ئاتالغان. تۈمېد تەختكە چىقىپ ئۇزاق ئۆتمەيلا شىمالىي چۆللۈكتىكى كۈچلۈك رەقىبى - سىر - تاردۇشلارغا قارشى ئۇرۇش قوزغاپ، 646 - يىلى 6 - ئايدا تاڭ سۇلالىسى قوشۇنلىرىنىڭ ماسلىشىشى بىلەن سىر - تاردۇش خانلىقىنى يوقاتقان. شۇنىڭ بىلەن بىر ۋاقىتتا، ئۇ تېلىلىلارنىڭ 13 قەبىلىسىگە باشچىلىق قىلىپ جەنۇبقا يۈرۈش قىلغان ھەمدە ئۆز تەسىر دائىرىسىنى خۇاڭخې دەرياسىنىڭ شىمالىي قىرغاقلىرىغىچە يەتكۈزگەن. تاڭ سۇلالىسى پادىشاھى تاڭ تەيزۇڭ (627 - 650) ئۇنىڭ نەتىجىلىرىنى قۇتلۇقلاپ، تاڭ سۇلالىسىنىڭ ئادىتى بويىچە

ئۇنى «مەرىپەت قۇچقان ئۇلۇغ سانغۇن»، «دەشتى ماكان تۇتۇق بېگى»^⑩ دېگەن مەنسەپلەر بىلەن تارتۇقلىغان. تۈمبەد ئىككى تەرەپنىڭ سودا مۇناسىۋىتىنى كۈچەيتىش مەقسىتىدە، تاڭ تەيزۇڭدىن ئۇيغۇر خانلىقىنىڭ جەنۇبىي قىسمىدىن تاڭ سۇلالىسى ئوردىسىغا بارىدىغان سودا يولى — «تەڭرى قاغان يولى»نى ياساشنى تەلەپ قىلغان. تاڭ تەيزۇڭ بۇ تەكلىپنى قوبۇل قىلىپ، يېڭى سودا يولىنى ياساتقان ھەمدە يول بويىدا 68 ئۆتەڭ تەسىس قىلىپ، سودا يولىنى راۋانلاشتۇرغان. شۇنىڭدىن ئېتىبارەن ئۇيغۇر خانلىقى بىلەن تاڭ سۇلالىسى ئوتتۇرىسىدا قويۇق سودا مۇناسىۋىتى ئورنىتىلىپ، ئىككى تەرەپ ئىجتىمائىي ئىقتىسادىدا زور يۈكسەلىشلەر بارلىققا كەلگەن. 648 - يىلى 10 - ئايدا ئۇيغۇرلار ئىچىدە يېغىلىق يۈز بېرىپ، تۈمبەد ئۆزىنىڭ جىيەن ئوغلى ئۆگە (ئۈگۈر، ئوغۇز) تەرىپىدىن ئۆلتۈرۈلگەن.^⑪

4. بايان

بايان تۈمبەدنىڭ ئوغلى. ئۇ ئاتىسىنىڭ ۋاپاتىدىن كېيىن تاڭ سۇلالىسىنىڭ قوللىشى بىلەن ئۇيغۇر خانلىقى تەختىگە چىققان. تاڭ سۇلالىسى ئۇنىڭغا ئىلگىرى - ئاخىر بولۇپ «دەشتى ماكان تۇتۇق بېگى»، «سول قانات قەيسەر مۇھاپىزەتچى سانغۇن»، «ئوڭ قول ھىمايتچى ئۇلۇغ سانغۇن»^⑫ دېگەندەك ھۆرمەت ناملارنى بەرگەن. بايان ئۆز ھۆكۈمرانلىقى دەۋرىدە، ئۇيغۇر خانلىقىنى قۇدرەت تاپقۇزۇش ئۈچۈن نۇرغۇن تىرىشچانلىقلارنى كۆرسەتكەن. 651 - يىلى 7 - ئايدا غەربىي تۈرك خانلىقىنىڭ خاقانى ئىشبارا بېشبالىق شەھىرىنى بېسىۋالغاندا، ئۇ 50 مىڭ كىشىلىك ئاتلىق قوشۇننى باشلاپ بۇ شەھەرنى قايتۇرۇۋالغان. 656 - يىلى تاڭ سۇلالىسى قوشۇنلىرى ئىشبارا قاغانغا قارشى جازا يۈرۈشى باشلىغاندا، ئۇ ئۆزى شەخسەن قوشۇن باشلاپ چىقىپ، چوغاي ۋە جىنياشەن

تاغلىرىدىكى جەڭدە تۈرك قوشۇنلىرىنى قاتتىق تارمار قىلغان. بۇ ھال غەربىي تۈرك خانلىقىنىڭ تېزلىكتە گۇمران بولۇشىنى كەلتۈرۈپ چىقارغان. 661 - يىلى ئۇ نۇرغۇن قوشۇنغا قوماندانلىق قىلىپ تاڭ سۇلالىسىنىڭ كورىيىگە قىلغان ھەربىي يۈرۈشىگە قاتناشقان ۋە شۇ يىلى ۋاپات بولغان.

5. بەگ سوغۇردۇ

بەگ سوغۇردۇ باياننىڭ ئوغلى. ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە ۋارىسلىق قىلغان. ئۇ تەختكە چىقىشى بىلەنلا زور قوشۇننى باشلاپ تاڭ سۇلالىسىنىڭ شىمالىي چېگرا رايونلىرىغا تېگىش قىلغان ھەمدە ھەددى - ھېسابسىز جەڭ ئولجىلىرىغا ئېرىشكەن. تاڭ سۇلالىسى جېڭ رېنتەي، ليۇ شېلى، شۆرىنگۇي قاتارلىق سانغۇنلار باشچىلىقىدىكى 100 مىڭ كىشىلىك چوڭ قوشۇننى ئۇيغۇرلارغا قارشى تۇرۇشقا ئەۋەتكەن بولسىمۇ، بىراق جەڭدە ئېغىر مەغلۇبىيەتكە ئۇچرىغان. شۇنىڭ بىلەن مەسىلىنى تىنچلىق يولى بىلەن ھەل قىلىش ئۈچۈن، 663 - يىلى قىبئار قەبىلىسىنىڭ باشلىقى قايش ئالىپنى ياراشتۇرغۇچى ئەلچى قىلىپ تەيىنلەپ، ئۇنى بەگ سوغۇردۇنىڭ ھوزۇرىغا ئۆزئارا يارىشىپ قېلىش ئارزۇسىنىڭ بارلىقىنى ئۇقتۇرۇشقا ئەۋەتكەن. نەتىجىدە تاڭ سۇلالىسىنىڭ بۇ تەدبىرى بىر مەھەل ئۈنۈم بېرىپ، ئىككى تەرەپ ئوتتۇرىسىدا نىسپىي تىنچلىق ۋەزىيىتى بارلىققا كەلگەن. نۆۋەتتە، بەگ سوغۇردۇنىڭ باشقا ئىش - پائالىيەتلىرى ھەم ۋاپات بولغان يىل دەۋرى توغرىسىدا ئېنىق مەلۇماتقا ئىگە ئەمەسمىز.

6. تۇغۇچۇق

تۇغۇچۇق بەگ سوغۇردۇنىڭ ئوغلى. ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە چىققان. تۇغۇچۇق دەۋرىدە ئۇيغۇر

خانلىقى ناھايىتى قىيىن ئەھۋالغا دۇچ كەلگەن. 679 - يىلى قۇتلۇق قاغاننىڭ كېيىنكى تۈرك خانلىقىنى قۇرۇپ چىقىشى بىلەن، تۇغلا، سېلىنگا ۋە ئۈرخۈن دەرياسى ۋادىلىرىدىكى ئۇيغۇرلار تۈركلەرنىڭ تەكرار - تەكرار ھۇجۇمىغا ئۇچراشقا باشلىغان. بولۇپمۇ كېيىنكى تۈرك خانلىقىنىڭ ئىككىنچى خاقانى قاپاغان دەۋرى (691 — 716) دە ئۇيغۇر خانلىقى قاتتىق زەربىگە ئۇچراپ، بىر قىسىم ئۇيغۇر قەبىلىلىرى ئامالسىزلىقتىن خېشى كارىدورى رايونىدىكى گەنسۇ، لياڭجۇ قاتارلىق جايلارغا كۆچۈپ كەلگەن. بۇ ئۇيغۇرلارنىڭ مۇشۇ مەزگىلدىكى تۇنجى قېتىملىق كەڭ كۆلەملىك كۆچۈشى ئىدى. بۇنداق ۋەزىيەتتە، تۇغۇچۇق خانلىقىنى ساقلاپ قېلىش ئۈچۈن، ئەسلى ئورنىدىن كۆچكەچ تۈرك قوشۇنلىرىغا قارشى قانلىق جەڭلەرنى ئېلىپ بارغان. 715 - يىلى ۋاپات بولغان.

7. ۋودىبېرىگ

ۋودىبېرىگ تۇغۇچۇقنىڭ ئوغلى. ئۇ ئاتىسىنىڭ ۋاپاتىدىن كېيىن ئۇيغۇر خانلىقىنىڭ تەختىگە ۋارىسلىق قىلغان. ۋودىبېرىگ دەۋرى (715 - 719) دە ئۇيغۇر خانلىقى بىر مەھەل قۇدرەت تېپىپ، كېيىنكى تۈرك خانلىقى بىلەن رىقابەتلەشكۈدەك كۈچكە ئىگە بولغان. 716 - يىلى ۋودىبېرىگ نۇرغۇن قوشۇنغا قوماندانلىق قىلىپ كېيىنكى تۈرك خانلىقى قوشۇنلىرىنى قاتتىق تارمار قىلغان ھەمدە خاقان قاپاغاننى ئۆلتۈرگەن. بىراق، قاپاغاننىڭ ئورنىغا چىققان بىلگە قاغان ئۇيغۇرلارغا قارىتا ئۆچ ئېلىش خاراكتېرلىك ھۇجۇم قوزغاپ، ئۇيغۇر خانلىقىنى قاتتىق زىيانغا ئۇچراتقان. بۇنىڭ بىلەن، بىر قىسىم ئۇيغۇر قەبىلىلىرى سەددىچىن ئەتراپىغا كۆچۈپ كېلىپ تاڭ سۇلالىسىغا ئىل بولغان. تاڭ سۇلالىسى بۇ تارماق ئۇيغۇرلارنى شەنشى چېگرىسى يېنىدىكى جىن ۋۇجۇن لاگېرىنىڭ ئەتراپىغا ئورۇنلاشتۇرغان. ⑤ بۇ ئۇيغۇرلارنىڭ مۇشۇ

مەزگىلدىكى ئىككىنچى قېتىملىق كەڭ كۆلەملىك كۆچۈشى ئىدى. 719 - يىلى خاقان ۋودبېرېگ ۋاپات بولغان.

8. ئۆگتېن

ئۆگتېن ۋودبېرېگنىڭ ئوغلى. ⑩ ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە چىققان. ئۆگتېننىڭ ئاساسلىق پائالىيەت سورۇنى خېشى كارىدورى بولۇپ، ئۇ بۇ جايدا بىر مەزگىل تاڭ سۇلالىسىنىڭ ھامىيلىقىدا بولغان، بىراق 722 - يىلى ئۇيغۇرلارغا رەھبەرلىك قىلىپ قوزغىلاڭ كۆتۈرگەن ھەمدە تاڭ سۇلالىسىنىڭ غەربىي رايون بىلەن بولغان سودا يولىنى ئۈزۈۋەتكەن. بۇنىڭ بىلەن تاڭ سۇلالىسى ناھايىتى نۇرغۇن قوشۇننى ئىشقا سېلىپ ئۇيغۇرلارغا تېگىش قىلغان. نەتىجىدە خېشى كارىدورىنىڭ گەنجۇ ۋە لياڭجۇ قاتارلىق جايلىرىدىكى ئۇيغۇر ئاھالىلىرىنىڭ بىر قىسمى ئۆز جايلىرىنى تاشلاپ ئۇرخۇن دەرياسى ۋادىسىغا قايتىپ كەتكەن، يەنە بىر قىسىم ئۇيغۇر ئاھالىلىرى بولسا ئۆز ئورنىدا قېلىپ قالغان. ئۆگتېن خاقان بولۇش سۈپىتى بىلەن تاڭ سۇلالىسىگە قارشى بۇ قېتىمقى ئۇرۇش ۋە ئۇيغۇر قەبىلىلىرىنىڭ كۆچۈش ئىشىغا باشتىن - ئاخىر رەھبەرلىك قىلغان. شۇڭا، ئۇيغۇر ئاھالىلىرى ئۇنى ھەر دائىم ھۆرمەت بىلەن تىلغا ئالغان. نۆۋەتتە، ئۆگتېننىڭ باشقا ئىش - پائالىيەتلىرى ۋە ۋاپات بولغان يىل دەۋرى توغرىسىدا ئىشەنچلىك مەلۇماتقا ئىگە ئەمەسمىز.

9. قوشۇخان

قوشۇخان ئۆگتېننىڭ ئوغلى. ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە ۋارىسلىق قىلغان. بىراق، ھازىرغىچە قوللىنىلغان مەزكۇر خاقان ھەققىدە يېتەرلىك مەلۇمات يوق.

10. كۆل بىلگە

كۆل بىلگەر (قۇتلۇق بىلگە كۆل قاغان، قۇتلۇق بىلگە قاغان) قوشۇخانىنىڭ ئوغلى. ⑤ ئۇ ئاتىسىدىن كېيىن ئۇيغۇر خانلىقىنىڭ تەختىگە چىققان. كۆل بىلگە تەختكە چىقىشى بىلەنلا كېيىنكى تۈرك خانلىقىنىڭ ئىچكى قىسمىدا يۈز بەرگەن بىر قاتار تەخت تالىشىش كۈرەشلىرى ۋە قالايمىقان يېغىلىقلاردىن پايدىلىنىپ، ئىلگىرى چېچىلىپ كەتكەن ئۇيغۇر قەبىلىلىرىنى قايتىدىن ئۆز ئەتراپىغا ئويۇشتۇرغان ھەمدە باسمىل، قارلۇق قەبىلىلىرى بىلەن بىرلىشىپ، 742 - يىلى كېيىنكى تۈرك خانلىقىنىڭ خاقانى قۇتلۇق يابغۇنى ئۆلتۈرگەن. بۇ ئىشتىن كېيىن، نىسبەتەن كۈچلۈكرەك بولغان باسمىل قەبىلىسىنىڭ ئاقساقىلى خاقانلىققا كۆتۈرۈلۈپ، ئۇيغۇرلار بۇ خانلىقنىڭ سول تەرىپىنى (شەرقىي قىسمىنى)، قارلۇقلار ئوڭ تەرىپىنى (غەربىي قىسمىنى) ئىگىلىگەن. 745 - يىلىغا كەلگەندە كۆل بىلگە كېيىنكى تۈرك خانلىقىنىڭ ئەڭ ئاخىرقى خاقانى بەيمېينى ئۆلتۈرۈپ، كۆكتۈرك خانلىقىنىڭ ئۈزۈل - كېسىل يوقالغانلىقىنى جاكارلىغان ھەمدە شۇ يىلى يەنە بېشبالىقنىڭ يېنىدىكى باسمىل قەبىلىسىگە ھۇجۇم قىلىپ، باسمىل خانلىقىنى يوقاتقان. ئارقىدىنلا ئۇ ئۇرخۇن دەرياسىنىڭ يۇقىرى ئېقىنىدىكى ئۆتۈكەن تېغى ئېتىكىدە بارگاھ تىكىپ، ئۇيغۇر خانلىقىنىڭ داۋامى بولغان «ئۇرخۇن ئۇيغۇر خانلىقى» ⑥ نى قۇرۇپ چىققان. خانلىق ئوردۇبالىق (قارابالغاسۇن) نى پايتەخت قىلغان.

كۆل بىلگە ئۇرخۇن ئۇيغۇر خانلىقىنى قۇرۇپ چىققاندىن كېيىن، تۆۋەندىكىدەك پائالىيەتلەر بىلەن شۇغۇللانغان:

1. ئۇ تاشقى تەھدىتنى يوقىتىپ خانلىقنى مۇستەھكەملەش ئۈچۈن، ئوغلى مويۇنچۇر (قاراقاغان، بايانچۇر) بىلەن بىللە كەڭ

كۆلەملىك كېڭەيمىچىلىك ئۇرۇشى ئېلىپ بارغان. ئۇنىڭ ئاتلىق قوشۇنلىرى بارغانلا يېرىدە غەلىبىگە ئېرىشىپ، شىمالدا بايقال كۆلى ئەتراپىدىكى تۇۋا، قورقان قەبىلىلىرى رايونىغىچە؛ جەنۇبتا سەددىچىنغىچە؛ غەربتە يېنسەي دەرياسى بويى ۋە تەڭرىتېغىنىڭ شىمالىي قىسمىدىكى قىرغىز، سارت قەبىلىلىرى رايونىغىچە؛ شەرقتە ھىنگان تاغلىرى ئەتراپىدىكى شىرۋى، تاتابى، قىتان قەبىلىلىرى رايونىغىچە يېتىپ بارغان. بۇنىڭ بىلەن ئۇيغۇرلار شىمالىي ئاسىيا يايلىقىدىكى قۇدرەتلىك كۈچكە ئايلىنىپ، زېمىنى شىمالدا بايقال كۆلى ۋە سايان تاغلىرىدىن جەنۇبتا گويى چۆللىرىگىچە، شەرقتە ئېرگۇنا دەرياسى ۋادىلىرى ۋە ھىنگان تاغلىرىدىن غەربتە تەڭرىتاغ ئېتەكلىرى ھەم ئالتاي تاغلىرىغىچە تۇتاشقان. ⑩

2. كۆل بىلگە خانلىقىنىڭ ئىچكى ئىشلىرىنى تەرتىپكە سېلىش ئۈچۈن، ناھايىتى قىسقا ۋاقىت ئىچىدىلا بىر يۈرۈش مۇكەممەل ھۆكۈمرانلىق ئاپپاراتلىرىنى قۇرۇپ چىققان. خانلىقتا «خاقان» (قاغان) ئۇيغۇرلارنىڭ ئەنئەنىۋى قاراشلىرى بويىچە «تەڭرىنىڭ ئوغلى»، «ئەلنىڭ ئالىي باشقۇرغۇچىسى» دەپ ھېسابلىنىپ، دۆلەتنىڭ بارلىق سىياسىي، ھەربىي، ئىقتىسادىي ھوقۇقلىرىنى ئۆز قولىغا مەركەزلەشتۈرگەن. خاقاندىن قالسا «قاتۇن» (خاقاننىڭ خوتۇنى) ئەڭ ئالىي ھوقۇق، ئىمتىيازغا ئىگە بولغان بولۇپ، بەزىدە ھەتتا خاقانغا ۋەكالىتەن ھوقۇق يۈرگۈزگەن. ئۇيغۇرلار «قاتۇن» نى خۇددى «خاقان» غا ئوخشاشلا ئىززەتلىگەن. چۈنكى ئۇلار ئۆزلىرىنىڭ ئەنئەنىۋى قارىشى بويىچە، «قاتۇن» نى پۈتۈن دۆلەتنىڭ تەربىيىچىسى (ئۆگەتچىسى) دەپ قارىغان. «قاتۇن» دىن قالسا تېگىن (شاھزادە)، «ياىغۇ» (ئىككىنچى دەرىجىلىك خاقان)، «شاد» (بويسۇندۇرۇلغان قەبىلىلەرگە ئەۋەتىلگەن ھەربىي سانغۇن) قاتارلىق مەنسەپدارلار دۆلەتنىڭ مۇھىم ھوقۇقلىرىنى تۇتقان. «ياىغۇ»، «شاد» لار ئادەتتە خاقاننىڭ تۇغقانلىرى ياكى تېگىنلەردىن

تەيىنلەنگەن. ئۇنىڭدىن كېيىن يەنە «ئېلتەبىر» (بويسۇندۇرۇلغان قەبىلىلەرنىڭ كىچىك خانلىرى)، «تارخان» (مەمۇرىي رايونلارنىڭ ھەربىي قوماندانلىرى)، «بۇيرۇق» (مەمۇرىي رايونلارنىڭ باشلىقلىرى)، «بەگ» (ۋىلايەتلەرنىڭ باشلىقلىرى)، «تۇتۇن» (قەبىلە باشلىقلىرى) قاتارلىق يەرلىك ئەمەلدارلارمۇ بولغان. ئۇلار يەرلىكتىكى ھەربىي، مەمۇرىي ئىشلارنى بىر تۇتاش باشقۇرغان. ئۇنىڭدىن باشقا، كۆل بىلگە تاڭ سۇلالىسىنىڭ تەسىرى ئاستىدا، «دۇدۇ» (تۇتۇق) قاتارلىق ئەمەللەرنى تەسىس قىلغان. ئالاقىدار ماتېرىياللارغا ئاساسلانغاندا، ئەينى چاغدا ئۇيغۇر خانلىقىنىڭ مەنسەپ تۈرى جەمئىي 28 دىن ئارتۇق بولغان.^⑩

دېمەك، كۆل بىلگە يۇقىرىقى پائالىيەت ۋە تەدبىرلىرى ئارقىلىق بىر تەرەپتىن ئۆز ھۆكۈمرانلىقىنى مۇستەھكەملىگەن، يەنە بىر تەرەپتىن ئۇيغۇر خانلىقىنى ھەربىي، سىياسىي، ئىقتىسادىي، مەمۇرىي جەھەتلەردە يېڭى بىر تارىخىي دەۋرگە ئېلىپ كىرگەن. شۇڭا، تاڭ سۇلالىسى ئۇنىڭ تۆھپىلىرىنى قۇتۇقلاپ، ئۇنى «ئادىل يول تۇتقان ۋاڭ»، «دىيانەتلىك قاغان»، «سول قول مەھرەملەر چوڭ سانغۇنى»، «قۇتلۇق بىلگە كۆل رەھىمدىل قاغان»^⑪ دېگەندەك ھۆرمەت ناملىرى بىلەن تارتۇقلىغان. 747 - يىلىغا كەلگەندە ئۇ ۋاپات بولغان.

11. مويۇنچۇر

مويۇنچۇر كۆل بىلگىنىڭ ئوغلى.^⑫ ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە ۋارىسلىق قىلغان. مويۇنچۇر تەختكە چىقىشى بىلەنلا ناھايىتى قىيىن ئەھۋالغا دۇچ كەلگەن. ئالدى بىلەن ئۇنىڭ چوڭ ئوغلى تاي بىلگە تۇتۇق ئوغۇزلار، تاتارلار ۋە قارلۇقلارنىڭ قولىشى بىلەن خانلىقتىن يۈز ئۆزۈپ،^⑬ ئۇنىڭغا قارشى قابىلىق جەڭلەرنى ئېلىپ بارغان. بۇنداق ئەھۋالدا، مويۇنچۇر

ناھايىتى كەسكىن تەدبىر قوللىنىپ، چوڭ ئوغلنىڭ ئىسيانىنى ئۈزۈل - كېسىل تىنچىتىقان ھەمدە ئۇنى ئۆلۈمگە ھۆكۈم قىلغان. بۇ ھال خانلىقنى ئىچكى نىزالاردىن بىر مەھەل خالاس قىلغان. شۇنىڭ بىلەن مويۇنچۇر ئىسيانچىلارنى قوللاپ خانلىققا قارشى چىققان قەبىلىلەرنى قايتىدىن بويسۇندۇرۇش ئۈچۈن بىر قاتار شىددەتلىك ئۇرۇشلارنى ئېلىپ بارغان. ئۇ ئاۋۋال شىمالغا يۈرۈش قىلىپ چىك، قىرغىز، قارلۇق ۋە تۈركلەرنى مەغلۇپ قىلغان ھەمدە ئۇلارنى ئۇيغۇر خانلىقىغا باج - سېلىق تۆلەشكە مەجبۇر قىلغان. ئىككىنچى قەدەمدە، ئۇ 755 - يىلى غەرب ۋە غەربىي شىمالغا يۈرۈش قىلىپ، بۇ جايلاردا قوزغىلاڭ كۆتۈرگەن باسمىل، قارلۇق، تۈركەش ۋە باشقا قەبىلىلەرنىڭ ئىسيانىنى ئۈزۈل - كېسىل تىنچىتىقان. ئۈچىنچى قەدەمدە، ئۇ تاڭ سۇلالىسى زېمىنىدا يۈز بەرگەن ئەن لۇشەن، شىن سىمىڭ توپىلىڭى (755 - 762) نى باستۇرۇشقا قاتنىشىپ، تاڭ سۇلالىسى پادىشاھى تاڭ سۇزۇڭ (756 - 762) نىڭ ئالاھىدە ئىلتىپاتىغا ئېرىشكەن. تاڭ سۇزۇڭ مويۇنچۇرنىڭ ھەربىي ياردىمى بەدىلىگە ئۇيغۇر خانلىقىغا ھەر يىلى 20 مىڭ توپ يىپەك رەخت بېرىشنى بەلگىلىگەن ھەمدە مويۇنچۇرغا ئۆزىنىڭ كىچىك قىزى نىڭگۇ مەلىكىنى ئالتۇن كۈمۈشتىن ياسالغان نۇرغۇن زىبۇ - زىننەت بۇيۇملىرى بىلەن بىللە ياتلىق قىلغان. *

مويۇنچۇر يۇقىرىقىدەك پائالىيەتلىرى ئارقىلىق ئاتىسىنىڭ ۋاپاتىدىن كېيىن بارلىققا كەلگەن بۆلۈنۈش ۋەزىيىتىگە خاتىمە بېرىپ، خانلىقنى يېڭىۋاشتىن زور كۈچ - قۇدرەتكە ئىگە قىلغان. ئۇنىڭ كونكرېت ئىش - پائالىيەتلىرى ھەققىدە 1909 - يىلى فېنلاندىيىلىك ئالىم رامستېت تەرىپىدىن موڭغۇلىيە خەلق جۇمھۇرىيىتىنىڭ سېلىنكا دەرياسى ۋە شىنى - ئۇسۇ كۆلى ئەتراپىدىن تېپىلغان «بايانچۇر مەڭگۈ تېشى» دا مۇنداق خاتىرىلەر قالدۇرۇلغان: «... ئاتام كۆل بىلگە خاقان... قوشۇن

ئەۋەتتى... مېنى مىڭبېشى قىلىپ ئەۋەتتى. ئالدى (شەرق) تەرەپكە بېرىپ، كەيرەننىڭ شەرقىدىن يانغۇچى... بويىنىدۇرۇپ، يەنە يۈرۈش قىلدىم... توغۇ يىلى (745 - يىلى) دا... خەلق... تويۇپ... ئۈچ قارلۇق كۆڭلىدە يامانلىق ئويلاپ قېچىپ كەتتى. غەربتىكى ئون ئوق خەلقىگە (يەنى غەربىي تۈركلەرگە) قوشۇلدى. توڭگۇز يىلى (747 - يىلى) دا تارمار قىلدىم... ئاي بىلگە تۇتۇقنى يابغۇ دەپ ئاتىدى، كېيىن ئاتام خاقان قازا تاپتى. ئاددىي خەلق قىلىنغان... سانچىدىم، تۇتۇم... بىر... (ئۇ چاغدا) بۈكەگۈككە يېتىپ باردىم. كەچقۇرۇن كۈن پاتقاندا ئۇرۇش قىلدىم. ئۇ يەردە سانچىدىم. ئۇلار كۈندۈزى قېچىپ كېتىپ، كېچىسى توپلاندى. بۈكەگۈكتە سەككىز ئوغۇز، توققۇز تاتارلارنى قالدۇرمىدۇق. ئىككىنچى كۈنى كۈن چىققاندا سوقۇشتۇم. قۇل - دېدەكلىرىم، خەلقىمنى تەڭرى ۋە زېمىن ساقلىدى. ئۇ يەردە نەيزە سانچىدىم... مەن سېلىنغا دەرياسىدىن ئۆتۈپ، داۋاملىق قوغلىدىم. ئۇرۇشتا ئون ئەرنى قولغا چۈشۈردۈم... ئەۋەتتىم. ئاي بىلگە تۇتۇقنىڭ رەزىللىكى تۈپەيلىدىن، بىر - ئىككى باشلىقنىڭ رەزىللىكى تۈپەيلىدىن، مېنىڭ ئاددىي خەلقىم، سىلەر ھالاك بولدۇڭلار. ماڭا بېقىنساڭلار ھالاك بولمايسىلەر، دېدىم. قايتىدىن ماڭا كۈچ بېرىڭلار دېدىم... يولۋاس يىلى (750 - يىلى) چىكلەرگە يۈرۈش قىلدىم. 2 - ئاينىڭ 14 - كۈنى كەم دەرياسىدا ئۇلارنى تارمار قىلدىم... شۇ يىلى كۈزدە شەرققە يۈرۈش قىلدىم. تاتارلارنى سوراققا تارتتىم (جازالىدىم)... توققۇز ئوغۇز... بەگلىرى كەلدى... دۈشمەنلىشىپتۇ. ئوگۇنبېگ ۋە قارا بۇلۇقتا ئولتۇراقلاشقان قىرغىزلارغا ئادەم ئەۋەتىپ: (سىلەر قوشۇن تارتىپ چىقىرىڭلار، چىكلارنىمۇ چىقىرىڭلار) دەپتۇ. (دېققەت قىلىڭلار، ئورمانلىقتا ئۇچرىشايلۇ!) دەپتۇ... توققۇزىنچى كۈنى قوشۇن چىقاردىم... تۇتۇق بېشى بىلەن چىكلارغا مىڭ ئادەم ئەۋەتتىم.

ئۇنىڭ ئىتتىپاقچىلىرىنىڭ يۇرتىغا ئاز ساندىكى ئەرلەرنى ئەۋەتتىم... قىرغىز خانى كوكمەن تېغى ئىچىدىكى ئۆيىدە ئىكەن. ئاتلىق پايلاقچىلارنى ئىتتىپاقداشلىرىنىڭكىگە ئەۋەتىپتۇ. ئاتلىق پايلاقچىلىرىنى مېنىڭ يىگىتلىرىم يېڭىپ، ئەسىر (تىل) قىلىپ تۇتۇپتۇ. تۇتۇلغان ئەسىر: (خانغا ئىتتىپاقداشچىلىرى ياردەمگە كەلدى، لېكىن قارلۇقلار ياردەمگە كەلمىدى) دەپتۇ. قارلۇق... كەم دەرياسى... ئېرتىش دەرياسىنىڭ ئارقار باشى دېگەن يېرىنى مۇز قاپلاپ كەتكەنلىكى ئۈچۈن، ئارقامىشنىڭ تۆۋەن يېنىدىن سال سېلىپ ئۆتتۈم. 11 - ئاينىڭ 18 - كۈنى ئۇلارغا ئۇچرىدىم. بولچۇ دەرياسىدا ئۈچ قارلۇقنى تارمار قىلدىم... مېنىڭ مىڭ ئادىمىم چىك خەلقىنى سۈرۈپ كەلدى... چىك خەلقىگە تۇتۇق ئەۋەتتىم ۋە ئىشبارا ھەم تارقانلارنى ئەۋەتتىم... قوي يىلى (755 - يىلى) ... يازلىدىم... تابغاچ خانى خاقان... بېرىپتۇ... بىر قىزى، سەككىز ئوغلىنى ئەسىرگە ئالدىم... يېنىپ كەلدىم... زەربە بەردىم. ئۇ يەردە ئولتۇراقلىشىپ، مىڭدەك ئەسكەرنى ئەۋەتتىم. بەخت يارىتىدىغان تۇغنى... ئۇ يەردە... خەلقى... 2 - ئاينىڭ 6 - كۈنى ئۆيۈمگە چۈشتۈم. توخۇ يىلى (757 - يىلى) دا... بېرىپتۇ... سۆزىڭىزنى يىرماي، دەدى. خاتا ئىش قىلماي، دەدى... بويسۇنىدى... سوغداق ۋە تابغاچلارغا سېلىنغان دەرياسىدا بايىبالقنى سالدۇردۇم...» ⑤ 759 - يىلى ئۇ ۋاپات بولغان.

12. بىلگە قاغان

بىلگە قاغان مويۇنچۇرنىڭ ئىككىنچى ئوغلى. ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە چىققان. ئۇ بەزى مەنبەلەردە «بىلگە تارخان»، «قۇتلۇق تارخان سانغۇن»، «تەڭرى قاغان»، «تەڭرى ئەل تۇتىش ئالىي كۈلۈگ ئىنى بىلگە

قاغان»، «ئىنگى ياغلاقار»، «ئىدىكەن»، «ئىدىكەن مۇيۇي قاغان»، «بۆگۈ قاغان»، «ئېلتېكىن بۇقا قاغان» دېگەندەك ناملار بىلەن ئاتالغان. بىلگە قاغان ئۇيغۇر خاقانلىرى ئىچىدىكى مەشھۇر قوماندان ھەم دۆلەت ئىربابى بولۇپ، ئۇ تەختتىكى مەزگىللەردە ئۇيغۇرلارنىڭ كۈچ - قۇدرىتى ۋە شان - شۆھرىتى ناھايىتى يۇقىرى پەللىگە كۆتۈرۈلگەن. بىلگە قاغان تەختكە چىققاندىن كېيىن تۆۋەندىكىدەك پائالىيەتلەر بىلەن شۇغۇللانغان:

1. ئۇ تاڭ سۇلالىسى پادىشاھى تاڭ دەيزۇڭ (762 - 780) نىڭ تەكلىپىگە بىنائەن، خىلانغان 4000 چەۋەندازنى باشلاپ لويياڭ شەھىرىگە كىرگەن ھەمدە بۇ شەھەرنى ئىگىلىۋالغان شى سىمىڭنىڭ ئوغلى شى چاۋيىنى تارمار قىلغان. بۇ ھەقتە ئالاقىدار مەنبەلەردە ئەينى چاغدىكى توپىلاڭچىلار قوشۇنىنىڭ باشلىقلىرىدىن بىرى بولغان ئاشىنا چېڭ چىڭنىڭ شى چاۋيىغا بەرگەن «ئەگەر تاڭ سۇلالىسى قوشۇنى ئايرىم كەلسە، ئۇنىڭ بىلەن كۈچىمىزنى ئايماي ئۇرۇش قىلىشىمىز كېرەك. ئەگەردە ئۇيغۇرلار بىلەن بىللە كەلسە، ئۇنىڭ جاسارەتلىك كۈچىنى توسۇش زادى مۇمكىن ئەمەس. شۇنىڭ ئۈچۈن خېياڭغا چېكىنىپ ئۆزىمىزنى ۋالدىغا ئېلىشقا توغرا كېلىدۇ»^① دېگەن مەزمۇندىكى تەكلىپى ئالاھىدە نەقىل كەلتۈرۈلگەن. شۇ سەۋەبتىنمۇ لويياڭ ئۇرۇشى ناھايىتى تېزلا ئاخىرلىشىپ، ئۇيغۇر قوشۇنلىرى ئۇلاپلا خېيىي تەۋەسىگە باستۇرۇپ كىرگەن ھەمدە بۇ جايدىكى توپىلاڭچىلار قوشۇنىنى ئۈزۈل - كېسىل مەغلۇپ قىلغان. بۇ ئىشتىن كېيىن، پادىشاھ تاڭ دەيزۇڭ بىلگە قاغانغا بولغان تەشەككۈرىنى بىلدۈرۈش يۈزىسىدىن، ئۇنىڭغا ۋە ئۇنىڭ قاتۇنىغا ھەددى - ھېسابسىز مال - دۇنيالارنى سوۋغا قىلغان. ئۇزاق ئۆتمەي، ئۇ يەنە بىلگە قاغانغا بۆكۈ خۇەيېننىڭ قىزى نۇرانە سۈيۈنگىل قاتۇن ۋە چۇڭخۇي مەلىكىنى ئارقا - ئارقىدىن ياتلىق قىلغان.^②

2. بىلگە قاغان خانلىقىنىڭ غەربىي جەنۇب رايونىنىڭ ئامانلىقىنى قوغداش ئۈچۈن، 765 - يىلىدىن تارتىپ تىبەتلەرگە قارشى ئومۇميۈزلۈك ئۇرۇش باشلىغان. شۇنىڭدىن ئېتىبارەن ئۇيغۇر خانلىقى بىلەن تىبەتلەر ئوتتۇرىسىدىكى ئۇزاققا سوزۇلغان سودا يولى ۋە غەربىي رايوننى تالىشىش كۈرىشى رەسمىي باشلانغان.

3. بىلگە قاغان ئۇيغۇر خانلىقىنىڭ ئىقتىسادىي كۈچىنى ئاشۇرۇش ئۈچۈن، قوشنا ئەللەر بىلەن ناھايىتى قويۇق سودا مۇناسىۋىتى ئورناتقان. بۇنىڭ ئىچىدە ئۇيغۇرلارنىڭ تاڭ سۇلالىسى بىلەن بولغان «يىپەك رەخت - ئات سودىسى» ئىنتايىن مۇھىم ئورۇندا تۇرغان. بۇ خىل سودىدا ئۇيغۇرلار تاڭ سۇلالىسىنى ھەر يىلى نەچچە ئون مىڭ تۇپاق ئات بىلەن تەمىنلىگەن. ھەر بىر تۇپاق ئاتنىڭ باھاسى 40 توپ يىپەك رەخت بولغان. كېيىنكى مەزگىللەردە تاڭ سۇلالىسى بۇنچىۋالا كۆپ يىپەك رەختلىرىنىڭ ھۆددىسىدىن چىقالماي، چېگرىدىن كىرىدىغان ئۇيغۇر ئاتلىرىنىڭ سانىغا چەكلىمىمۇ قويغان. بىراق، بۇ مەزگىلدىكى ئىككى تەرەپ ئوتتۇرىسىدىكى سودا مۇناسىۋىتى يەنىلا ناھايىتى ياخشى بولغان.

4. بىلگە قاغان تاڭ سۇلالىسى ئوردىسىدا بولغان چېغى (762 - يىلى) دا، مانى دىنىنى تارقاتقۇچىلار بىلەن ئۇچرىشىپ، ئۇلارنىڭ ئۈندىشى بىلەن تۇنجى بولۇپ بۇ دىننى قوبۇل قىلغان ھەمدە قايتىشىدا تۆت نەپەر مانى دىنى ئۆلىماسىنى بىللە ئېلىپ كېتىپ، ئۇيغۇرلار ئارىسىغا مانى دىنىنى تارقاتقان. ئارىدىن ئۇزاق ئۆتمەي، ئۇ مانى دىنىنى دۆلەت دىنى قىلىپ بەلگىلەپ، جايلاردا مانى دىنى ئىبادەتخانىلىرىنى سالدۇرغان. شۇڭا، ئۇ مانى دىنى مۇخلىسلىرىنىڭ ئالاھىدە ھۆرمىتىگە ئېرىشىپ، مانىچە قوليازىلاردا «ئۇلۇغ دۆلەت ئەربابى»، «ئۇيغۇرلارنىڭ دانىشمەن قاغانى»، «مانى دىنىنى ئىزاھلىغۇچى»^⑤ دېگەن ناملار بىلەن سۈپەتلەنگەن.

ئومۇمەن، بىلگە قاغان ئۆزىنىڭ يۇقىرىقىدەك ئىش -

پائالىيەتلىرى ئارقىلىق ئۇيغۇر خانلىقىنى زور شان - شۆھرەتكە ئىگە قىلغان. بىراق، ئۇ ئۆز ھۆكۈمرانلىقىنىڭ ئاخىرقى دەۋرلىرىدە ئۆتكۈر ئىختىلاپلارغا دۇچ كېلىپ، ئوردىدىكى سوغدى ئەمەلدارلىرىنىڭ كۈشكۈرتىشى بىلەن، باش ۋەزىر تۇنباغا ۋە باشقا ئوردا ئەھلىنىڭ ئىرادىسىگە خىلاپ ھالدا تاڭ سۇلالىسىگە ھۇجۇم قىلماقچى بولغان. دەرۋەقە، تۇنباغا 779 - يىلى ئوردا سىياسىي ئۆزگىرىشى قوزغاپ، بىلگە قاغان، ئۇنىڭ تۇغقانلىرى ۋە سوغدىلاردىن بولۇپ 2000 غا يېقىن كىشىنى ئۆلتۈرگەن. *

13. تۇنباغا

تۇنباغا بىلگە قاغاننىڭ تاغىسى. ئۇ 779 - يىلىدىكى ئوردا سىياسىي ئۆزگىرىشى ئارقىلىق ئۇيغۇر خانلىقىنىڭ تەختىنى تارتىۋالغان. ئۇ ئايرىم مەنبەلەردە «تۇنمۇكۇ تارخان»، «قۇتلۇق بىلگە قاغان» * دېگەندەك ناملار بىلەن ئاتالغان. تۇنباغا تەختكە چىققاندىن كېيىن، ئۆزىنى «ئالىپ قۇتلۇق بىلگە قاغان» دەپ ئاتاپ، تاڭ سۇلالىسىگە ئەلچى ئەۋەتكەن. تاڭ سۇلالىسى پادىشاھى تاڭ دېزۇڭ (780 - 805) كىنجاپېيگى يۈەن شيۇنى دەستەك بىلەن ئەۋەتىپ، ئۇنىڭغا «ئادالەت يولىدا خىزمەت كۆرسەتكەن باھادىر قاغان» * دېگەن ھۆرمەت نامىنى بەرگەن. 787 - يىلى تۇنباغا تاڭ دېزۇڭغا قۇدىلىشىش تەلىپىنى ئوتتۇرىغا قويغان. تاڭ دېزۇڭ بۇ تەلەپنى خۇشاللىق بىلەن قوبۇل قىلىپ، سەككىزىنچى قىزى شيەن ئەن مەلىكىنى ئۇنىڭغا ياتلىق قىلغان. بۇ ئىشتىن كېيىن، تاڭ دېزۇڭ تۇنباغا يەنە «قۇتلۇق، ئۇزاق ئۆمۈرلۈك، رەھىمدىل بىلگە قاغان» * دېگەن نامنى بەرگەن. مەلىكە شيەن ئەن ئۇيغۇر خانلىقىدا 21 يىل ياشىغان. ئۇ ئۇيغۇرلارنىڭ قائىدىسى بويىچە تۇنباغادىن كېيىن ئىلگىرى - ئاخىر بولۇپ تاراس، ئېل كۈر، قۇتلۇق قاتارلىق خاقانلارغا ياتلىق بولۇپ، 808 - يىلى

ئالەمدىن ئۆتكەن. 788 - يىلى تۇنباغا تاڭ سۇلالىسىگە مەكتۈپ سۈنۈپ، ئۇيغۇرلارنىڭ شۇڭقارغا ئوخشاش جەسۇر، باتۇر ھەم چېۋەرلىكىنى ئىپادىلەش ئۈچۈن، «ئۇيغۇر» دېگەن نامنىڭ خەنزۇچە ئاھاڭ تەرجىمىسى بولغان «خۇيخې» (回鹘) نى «خۇيگۇ» (回纥) دېگەن سۆزگە ئۆزگەرتىشنى تەلەپ قىلغان. تاڭ ئوردىسى بۇ تەلەپنى قوبۇل قىلىپ، تۇنباغا يەنە «تەڭرىگە يېقىن، ئۇزۇن ئۆمۈرلۈك قاغان»^⑤ دېگەن نامنى بەرگەن. تۇنباغا ئۆز ھۆكۈمرانلىقىنىڭ ئاخىرقى دەۋرلىرىدە بىر قاتار ھەربىي ھەرىكەتلەرنى ئېلىپ بېرىپ، تىبەتلەرنىڭ دۈشمەنلىك پائالىيەتلىرىنى ئۈنۈملۈك توسقان ھەمدە تىبەتلەرنىڭ كۈشكۈرتىشى بىلەن بېشبالىققا ھۇجۇم قىلغان قارلۇقلار ۋە شاداڭ تۈركلىرى (چۆل تۈركلىرى) نى قاتتىق تارمار قىلىپ، «يىپەك يولى» نىڭ راۋانلىقىغا كاپالەتلىك قىلغان. تۇنباغا 789 - يىلى ۋاپات بولغان.

14. تاراس

تاراس (تالاس) تۇنباغانىڭ ئوغلى^⑥. ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە ۋارىسلىق قىلغان. تاراس تەختكە چىققاندىن كېيىن، تاڭ سۇلالىسى ھۆدەيچى گوفېڭنى ئەۋەتىپ، ئۇنىڭغا «ساداقەتمەن، دىيانەتلىك، پاك قاغان»^⑦ دېگەن ئاتاقنى بەرگەن. بىراق، تاراس تەختكە چىقىپ بىر يىل ئۆتە - ئۆتمەيلا ئىنىسى تەرىپىدىن ئۆلتۈرۈلگەن.

15. ئېل كۈر

ئېل كۈر (ئاچور) تاراسنىڭ ئوغلى. ئۇ ئاتىسى ئۆلتۈرۈلگەندىن كېيىن، ئۇلۇغ بۇيرۇق ئېل ئۆگەسىنىڭ قولىشى بىلەن خاقانلىق تەختىگە چىققان. ئېل كۈر دەۋرىدە، خانلىق ئىچكى ۋە تاشقى جەھەتتە بىر قاتار كىرىزىسلارغا دۇچ كەلگەن. بۇنداق

ئەھۋالدا، ئۇ كەسكىن تەدبىر قوللىنىپ، باش ۋەزىر ئېل ئۆگەسىنىڭ مەسلىھەتى بويىچە، 790 - يىلى بېشبالىقنى بېسىۋالغان تىبەتلەر ئۈستىگە قوشۇن تارتىپ، بېشبالىقنى قايتۇرۇۋالغان. ئۇزاق ئۆتمەي، تىبەتلەر ۋە ئۇلارنىڭ ئىتتىپاقچىلىرى بېشبالىقنى قايتىدىن بېسىۋالغاندا، ئۇيغۇر قوشۇنلىرى تاڭ سۇلالىسى ئەسكەرلىرى بىلەن بىرلىشىپ تىبەتلەرگە قارشى جەڭ قىلغان. بىراق، تاڭ سۇلالىسى قوشۇنلىرى ئۇرۇشمايلا قېچىپ كەتكەچكە، بۇ قېتىمقى ئۇرۇش مەغلۇبىيەت بىلەن ئاخىرلاشقان. نەتىجىدە ئۇيغۇر خانلىقىنىڭ باش ۋەزىرى ئېل ئۆگەسى تاڭ سۇلالىسى قوشۇنلىرىنىڭ قوماندانى ياك شىگۇنى ئۆلتۈرۈۋەتكەن. 791 - يىلى كۈزدە، ئېل كۆر تىبەتلەر بىلەن قارلۇقلارنىڭ بىرلەشمە قوشۇنىغا ئەجەللىك زەربە بېرىپ، بېشبالىقنى يېڭىۋاشتىن قايتۇرۇۋالغان* ھەم خانلىققا كېلىدىغان تاشقى تەھدىتنى يوقاتقان.

ئىچكى جەھەتتە بولسا، خانلىقتا بىر قاتار سىياسىي ۋەقەلەر يۈز بېرىپ، ياغلاقار قەبىلىسىنىڭ ھۆكۈمرانلىق ئورنىدا تۈپتىن ئۆزگىرىشلەر بولغان. ئەسلىدە ئۇيغۇر خانلىقى قۇرۇلغاندىن تارتىپ تا ئېل كۆر زامانىغىچە خاقانلار پۈتۈنلەي ياغلاقار قەبىلىسىدىن چىققانىدى. بىراق، ئېل كۆر ھۆكۈمرانلىقىنىڭ ئاخىرقى دەۋرىگە كەلگەندە، ئۇيغۇرلارنىڭ ئادىز (ئېدىز) قەبىلىسى پەيدىنپەي روناق تېپىپ، ئوردىدىكى ئاساسلىق ھوقۇقلارنى ئىگىلىگەن. ئېل كۆرنىڭ ۋاپات بولۇشى (795 - يىلى) بىلەن، ئادىز قەبىلىسىدىن بولغان ۋەزىر قۇتلۇق سانغۇن (قۇتلۇق قاغان) خانلىقنىڭ تەختىنى ئۆز قولىغا كىرگۈزۈۋالغان.

16. قۇتلۇق قاغان

قۇتلۇق قاغان ئېل كۆردىن كېيىن ئۇيغۇر خانلىقى تەختىگە

چىققان* . ئۇ ئەسلىدە بىر يېتىم بالا بولۇپ، ئۇنى ئۇيغۇرلارنىڭ چوڭ ئاقساقىلى بېقىۋالغانىدى. كېيىن ئۇ ئۆزىنىڭ يۈكسەك ئەقىل - پاراسىتى، جەڭگە ماھىرلىقى ھەم باتۇر، جەدۋەسلىكى بىلەن كۆپچىلىك ئۇيغۇر ئاقساقاللىرىنى قايىل قىلىپ، ئاخىر خاقانلىق تەختىگە چىققانىدى. ئۇ تەختكە چىققاندىن كېيىن، ئۆز ھۆكۈمرانلىقىنى مۇستەھكەملەش ئۈچۈن، تۇنباغاننىڭ ئەۋلادلىرىنىڭ ھەممىسىنى تاڭ سۇلالىسى ئوردىسىغا تورغا قىلىققا ئەۋەتىۋەتكەن ھەمدە تاڭ سۇلالىسىنىڭ «ئىشەنچ قۇچقان قاغان» دېگەن ئاتىقىغا ئېرىشكەن. 805 - يىلى ۋاپات بولغان. ئۇنىڭ باشقا ئىش - پائالىيەتلىرى توغرىلۇق يېتەرلىك مەلۇماتقا ئىگە ئەمەسمىز.

17. كۈلۈگ بىلگە قاغان

كۈلۈگ بىلگە قاغان قۇتلۇق قاغاننىڭ ئوغلى. ئۇ ئاتىسىنىڭ ۋاپاتىدىن كېيىن ئۇيغۇر خانلىقى تەختىگە ۋارىسلىق قىلغان. كۈلۈگ بىلگە قاغان تەختكە چىقىپلا، تاڭ سۇلالىسىگە مانى دىنى مۇرتلىرىنى ئەلچىلىككە ئەۋەتكەن. شۇنىڭدىن باشلاپ مانى دىنىدىكىلەر ھەر يىلى تاڭ سۇلالىسىگە كېلىپ سودا ئىشلىرى بىلەن شۇغۇللىنىدىغان بولغان. 808 - يىلىغا كەلگەندە، كۈلۈگ بىلگە قاغان ۋاپات بولغان. بۇنىڭ بىلەن ئادىز قەبىلىسىنىڭ ھۆكۈمرانلىقىغا خاتىمە بېرىلىپ، ياغلاقار قەبىلىسى قايتىدىن ھۆكۈمرانلىق ئورنىغا چىققان.

18. ئالىپ بىلگە قاغان

ئالىپ بىلگە قاغان كۈلۈگ بىلگە قاغاندىن كېيىن ئۇيغۇر خانلىقى تەختىگە چىققان. ئۇ ياغلاقار قەبىلىسىدىن بولۇپ، بەزى مەنبەلەردە «باۋىي قاغان» (保义可汗)، «ئاي تەڭرىدە قۇت بولمىش قۇچ بىلگە قاغان»، «ئاي تەڭرىدە قۇت بولمىش ئالىپ

بىلگە قاغان»، «بويانچى قاغان»، «دىيانەتلىك قاغان»، «غالىپ بىلگە قاغان»* دېگەندەك ناملار بىلەن ئاتالغان. ئالىپ بىلگە قاغان تەختكە چىقىشى بىلەنلا خانلىقنىڭ بىر پۈتۈنلۈكىنى قوغداش ئۈچۈن، نۇرغۇن قوشۇنغا ئۆزى بىۋاسىتە قوماندانلىق قىلىپ بېشبالىقنى ئىگىلىۋالغان تىبەتلەر ئۈستىگە باستۇرۇپ كەلگەن ھەمدە تىبەت قوشۇنلىرىنى مەغلۇپ قىلىپ بېشبالىقنى قايتىدىن ئۆز قولىغا ئالغان. ئارقىدىنلا ئۇ يەنە ناھايىتى دەبدەبە بىلەن غەربكە يۈرۈش قىلىپ تەڭرىتېغىنىڭ شىمالى ۋە جەنۇبىغا ئەسكەر كىرگۈزگەن. بۇ جايلارنى بېسىۋالغان تىبەت قوشۇنلىرى ئوخشاشلا ئېغىر تالاپەتكە ئۇچرىغان. شۇنىڭ بىلەن ئۇيغۇر خانلىقى جۇڭغار ئويمانلىقى ۋە تارىم بوستانلىقىدىكى ھۆكۈمرانلىقىنى مۇستەھكەملىگەن. بىراق، ئالىپ بىلگە قاغان ھۆكۈمرانلىقنىڭ ئاخىرقى دەۋرلىرىدە خانلىقنىڭ كۈندىن - كۈنگە زەئىپلىشىشى بىلەن، شىمالدىكى قىرغىزلار كەڭ كۆلەمدە قوزغىلاڭ كۆتۈرگەن* ھەمدە كېيىنكى چاغلاردا ئۇيغۇر خانلىقىغا خەۋپ يەتكۈزىدىغان ئەڭ چوڭ تەھدىتكە ئايلانغان. بۇنىڭدىن سىرت، يەنە تىبەتلەرمۇ ئۇيغۇرلارغا قارشى كۆتۈرۈلۈپ، خېشى كارىدورىنى بازا قىلغان ھالدا شىمالغا يۈرۈش قىلغان. تىبەت قوشۇنلىرى ئۇيغۇرلار زېمىنىگە خېلىلا ئىچكىرىلەپ كىرگەن بولسىمۇ، لېكىن ئاخىرقى ھېسابتا مەغلۇپ بولغان. 821 - يىلىغا كەلگەندە، ئالىپ بىلگە قاغاننىڭ ۋاپات بولۇشى بىلەن خانلىقتىكى كىرىزىس تېخىمۇ چوڭقۇرلاشقان.

19. كۈن تەڭرىدە كۈلۈگ بولمىش كۈچلۈك بىلگە

قاغان

كۈن تەڭرىدە كۈلۈگ بولمىش كۈچلۈك بىلگە قاغان (ئەخلاقىمىن قاغان، پەزىلەت قۇچقان قاغان) ئالىپ بىلگە قاغاندىن

كېيىن ئۇيغۇر خانلىقى تەختىگە ۋارىسلىق قىلغان. ئۇنىڭ ئالىپ بىلگە قاغان بىلەن بولغان ۋارىسلىق مۇناسىۋىتى ئېنىق ئەمەس. ئۇ تەختكە چىققاندىن كېيىن تاڭ سۇلالىسى پادىشاھى تاڭ مۇزۇڭ (821 - 825) غا ئەلچى ئەۋەتىپ قۇدىلىشىشنى تەلەپ قىلغان. تاڭ مۇزۇڭ بۇ تەلەپنى قوبۇل قىلىپ، ئۆز سىڭىلىسى تەيخې مەلىكىنى ئۇنىڭغا ياتلىق قىلغان. بۇ ئىشتىن كېيىن، كۈن تەڭرىدە كۈلۈگ بولمىش كۈچلۈك بىلگە قاغان تاڭ سۇلالىسى بىلەن دوستلۇق مۇناسىۋىتى ئورنىتىپ، تىبەتلەرگە بىرلىكتە قارشى تۇرغان. 822 - يىلى تىبەت قوشۇنلىرى تاڭ سۇلالىسىنىڭ غەربىي شىمال رايونلىرىغا كەڭ كۆلەمدە ھۇجۇم قوزغاپ، تاڭ ئوردىسىنى ئۆز ئارا ئىتتىپاق تۈزۈشكە مەجبۇر قىلغان ھەمدە تاڭ سۇلالىسىدىن «ئۇيغۇر خانلىقى بىلەن بولغان ئالاقىنى ئۈزۈش ۋە ئۇنى يوقىتىش» نى تەلەپ قىلغان. تاڭ سۇلالىسى «ئۇيغۇرلارنىڭ تۆھپىسى ناھايىتى زور، ئۇلار بىلەن ئارىمىزدا توختام بار»^① دەپ، تىبەتلەرنىڭ يولىنى تەلپىنى رەت قىلغان. شۇنىڭ بىلەن تىبەتلەر بېشبالىق ئەتراپىدىكى قارلۇقلارنى قۇترىتىپ بۇ شەھەرنى يەنە بېسىۋالغان. لېكىن، ئۇزاق ئۆتمەي كۈن تەڭرىدە كۈلۈگ بولمىش كۈچلۈك بىلگە قاغان قوشۇن ئەۋەتىپ بېشبالىقتىكى تىبەت قوشۇنلىرىنى تارمار قىلغان. 824 - يىلى ئۇ ۋاپات بولغان.

20. قازار تېكىن

قازار تېكىن كۈن تەڭرىدە كۈلۈگ بولمىش كۈچلۈك بىلگە قاغاننىڭ ئىنىسى. ئۇ ئاكىسىنىڭ ۋاپاتىدىن كېيىن ئۇيغۇر خانلىقى تەختىگە چىققان. تاڭ سۇلالىسى ئۇنىڭغا «ئەدەب قۇچقان قاغان»^② دېگەن ھۆرمەت نامىنى بەرگەن. 832 - يىلى ئۇيغۇر خانلىقىنىڭ ھۆكۈمران تەبىقىسى ئىچىدە سىياسىي ئۆزگىرىش يۈز بەرگەندە، ئۇ قول ئاستىدىكىلىرى تەرىپىدىن ئۆلتۈرۈلگەن.

نۆۋەتتە، قولىمىزدا مەزكۇر خاقانىنىڭ كونكرېت ئىش - پائالىيەتلىرى توغرىلىق ئارتۇقچە مەلۇمات يوق.

21. قۇت تېكىن

قۇت تېكىن (قوغۇ تېكىن، سارتېكىن) قازار تېكىنىنىڭ ئىنىسى. ئۇ ئاكىسى ئۆلتۈرۈلگەندىن كېيىن ئۇيغۇر خانلىقى تەختىگە ۋارىسلىق قىلغان. تاڭ سۇلالىسى ئۇنىڭغا «ئىناۋەتمەن قاغان» (ئىناۋەت قۇچقان قاغان)® دېگەن ئاتاقنى بەرگەن. قۇت تېكىن دەۋرىدە خانلىقنىڭ سىياسىي ۋەزىيىتى ناھايىتى كەسكىنلىشىپ، بېقىندى ئەللەر ئارقا - ئارقىدىن قوزغىلاڭ كۆتۈرگەن. 836 - يىلى يېنسەي دەرياسى بويىدىكى قىرغىزلار ئىسيان كۆتۈرۈپ، مۇستەقىللىق جاكارلىغان. بۇنىڭ بىلەن بىر پۈتۈن ئۇيغۇر خانلىقى دەسلەپكى قەدەمدە پارچىلىنىپ، ئۇيغۇرلارنىڭ كۈچ - قۇدرىتى بۇرۇنقىدىن كۆپ دەرىجىدە ئاجىزلاپ كەتكەن. 839 - يىلىغا كەلگەندە ئوردىدا ئېغىر قالايمىقانچىلىق يۈز بېرىپ، قۇت تېكىن سىياسىي ئۆزگىرىش قىلىش غەرىزىدە بولغان ۋەزىر ئىنەيۈن كۈل بىلەن شاھزادە سايغانى ئۆلۈمگە ھۆكۈم قىلغان. بۇ ئىشتىن نارازى بولغان باش ۋەزىر قارا بۇلۇق (قارا قوۋۇ) دەرھال توپىلاڭ كۆتۈرۈپ ئوردىنى ئىشغال قىلغان. نەتىجىدە خاقان قۇت تېكىن ئۆزىنى ئۆلتۈرۈۋالغان.

22. قوۋۇ تېكىن

قوۋۇ تېكىن (قوشۇۋۇشات) قۇت تېكىندىن كېيىن ئۇيغۇر خانلىقى تەختىگە چىققان. ئۇنىڭ قۇت تېكىن بىلەن بولغان نەسەبى مۇناسىۋىتى ئېنىق ئەمەس. قوۋۇ تېكىننىڭ دەۋرىدە ئۇيغۇر خانلىقىدا تەبىئىي ئاپەتلەر ناھايىتى كۈچىيىپ، سان - ساناقسىز چارۋا - ماللار قىرىلىپ كەتكەن. ئۆلگەن قوي، يىلقلارنىڭ

ئۈستىخانلىرى خانلىقنىڭ پۈتكۈل زېمىنىنى قاپلىغان. ⑩ ئۇنىڭ ئۈستىگە ئۇيغۇر ئېلىدىكى ئاچارچىلىق، ۋابا كېسىلى ۋە ئۇدا ياغقان قېلىن قار نۇرغۇن چارۋا ۋە ئادەملەرنىڭ جېنىغا زامىن بولغان. بۇ ھال ئۇيغۇر خانلىقىنىڭ يوقىلىشى ئۈچۈن تۈرتكە بولغان. 840 - يىلى ئۇيغۇر سانغۇنلىرىدىن بولغان كۈلۈگ باغا خاقان قوۋۇ تېكىندىن رەنجىپ، قىرغىزلار تەرەپكە ئۆتۈپ كەتكەن ھەمدە ئۇلارنىڭ 100 مىڭ كىشىلىك ئاتلىق قوشۇنىنى باشلاپ كېلىپ، قوۋۇ تېكىن ۋە باش ۋەزىر قارا بۇلۇقنى ئۆلتۈرگەن. بۇ ۋەقەدە ئۇيغۇر خانلىقىنىڭ پايتەختى قارابالغاسۇن شەھىرى قىرغىز قوشۇنلىرىنىڭ ئېغىر دەرىجىدە ۋەيران قىلىشىغا ئۇچراپ، پۈتۈنلەي خارابىلىققا ئايلانغان. ⑪ شۇنىڭ بىلەن، ئۇيغۇر ئاھالىلىرى تېرىقتەك چېچىلىپ كېتىپ، ئۆز يولباشچىلىرىنىڭ قوماندانلىقىدا تەرەپ - تەرەپكە كۆچۈشكە باشلىغان.

23. ئۇكا تېكىن

ئۇكا تېكىن (ئۆگە تېكىن) قوۋۇ تېكىننىڭ ئىنىسى. ئۇ ئاكىسىنىڭ ۋاپاتىدىن كېيىن ئۇيغۇر خانلىقى تەختىگە ۋارىسلىق قىلغان. 840 - يىلى قارابالغاسۇن شەھىرى قولىدىن كەتكەندىن كېيىن، ئۇكا تېكىن خاقان بارگاھىغا بىۋاسىتە قاراشلىق 13 قەبىلىلىك ئۇيغۇر ئاھالىسىنى باشلاپ جەنۇبقا كۆچكەن. ئۇ كۆچۈش جەريانىدا قىرغىزلارنىڭ قولىغا چۈشۈپ قالغان تاڭ سۇلالىسى مەلىكىسى تەي خېنى ئۇلاردىن تارتىۋېلىپ، داۋاملىق جەنۇب تەرەپكە يۈرۈپ، خۇاڭخې دەرياسىنىڭ ئەگمىسىدىكى تاڭ سۇلالىسىنىڭ زېمىنىغا يېتىپ كەلگەن ھەمدە بۇ جايلارغا بۇرۇن كۆچۈپ كەلگەن ئۇيغۇر قەبىلىلىرى بىلەن ئۆزئارا قوشۇلغان. ئارىدىن ئۇزۇن ئۆتمەي، ئۇكا تېكىن تاڭ ئوردىسىغا ئەلچى ئەۋەتىپ، تىيەندې شەھىرى (ھازىرقى ئىچكى موڭغۇلنىڭ ۋۇيەن ناھىيىسىدە) نى

ئارىيەتكە بېرىشنى ۋە ئاشلىق، كالا، قوي بىلەن تەمىنلەشنى، جۈملىدىن تاڭ سۇلالىسىگە ئەل بولغان قېرىندىشى ئۇنىمىشنى قايتۇرۇپ بېرىشنى تەلەپ قىلغان. بىراق، تاڭ سۇلالىسى ئاشلىق ۋە يەم - خەشەك بېرىشكە قوشۇلۇپ، باشقا تەلەپلەرنى قوبۇل قىلمىغان. نەتىجىدە ئۇكا تېكىن نۇرغۇن قوشۇننى باشلاپ تاڭ سۇلالىسىنىڭ شىمالىي چېگرىسىدىكى شىيەنجۇ، تىيەندې، جىنۇۋ، يۈنشۈي قاتارلىق جايلارغا ئارقا - ئارقىدىن ھۇجۇم قىلىپ كىرگەن ھەمدە بۇ جايلارنى ئېغىر دەرىجىدە بۇلاڭ - تالاڭ قىلغان. 846 - يىلى ئۇ ۋەزىرى يېيىنچۇر تەرىپىدىن ئۆلتۈرۈلگەن.

24. ئوكنېر تېكىن

ئوكنېر تېكىن ئۇكا تېكىننىڭ ئىنىسى. ئۇ ئاكىسىنىڭ ۋاپاتىدىن كېيىن ۋەزىر يېيىنچۇرنىڭ قوللىشى بىلەن ئۇيغۇر خانلىقى تەختىگە چىققان. ئوكنېر تېكىننىڭ تەختكە چىقىشى بىلەن، تاڭ سۇلالىسى نۇرغۇن قوشۇن چىقىرىپ (847 - يىلى) ئۇيغۇرلارغا ھۇجۇم قىلغان. بۇ ئۇرۇشتا ئۇيغۇرلار قاتتىق مەغلۇپ بولۇپ، شىرۋى قەبىلىسىگە پاناھ ئىزلەپ بارغان. لېكىن، تاڭ سۇلالىسىنىڭ شىرۋىلارغا بولغان بېسىمى تۈپەيلىدىن، ئوكنېر تېكىن ئايالى قارلۇي، ئوغلى دوس تېكىن قاتارلىق ئون نەچچە كىشىنى باشلاپ غەربكە قېچىپ كەتكەن ۋە كېيىن ئىز - دېرەكسىز يوقالغان. قېچالغان ئۇيغۇرلار بولسا شىرۋىلارنى يېڭىلا مەغلۇپ قىلغان قىرغىز قوشۇنلىرى تەرىپىدىن شىمالىي قۇملۇققا ئېلىپ كېتىلگەن. بۇ جەرياندا يول ئۈستىدە قېچىپ كەتكەن بىر قىسىم ئۇيغۇر قەبىلىلىرى تاغ - دالىلار ۋە ئورمانلىقلارغا يوشۇرۇنۇپ، كېيىنكى چاغلاردا ئوخشاشلا ئىز - دېرەكسىز يوقالغان. شۇنىڭ بىلەن ئۇيغۇر خانلىقىنىڭ 242 يىللىق سەلتەنەت دەۋرىگە ئۇزۇل - كېسىل خاتىمە بېرىلگەن.

ئىزاھاتلار:

- ① ئەمىن تۇرسۇن: «تارىمدىن تامچە»، مىللەتلەر نەشرىياتى، 1990 - يىلى نەشرى، 513 - 552 - بىتلەر؛ ھاجى نۇرھاجى: «قاراخانىيلارنىڭ قىسقىچە تارىخى»، شىنجاڭ خەلق نەشرىياتى، 1983 - يىلى نەشرى، 1 - باب؛ ھاجى تاكېتو: «غەربىي ئۇيغۇرىيە تارىخى ئۈستىدە تەتقىقات»، شىنجاڭ خەلق نەشرىياتى، 1986 - يىلى نەشرى، مۇقەددىمە بايى؛ قۇربان ۋەلى: «بىزنىڭ تارىخىي يېزىقلىرىمىز»، شىنجاڭ ياشلار - ئۆسمۈرلەر نەشرىياتى، 1986 - يىلى نەشرى، 210 - 214 - بىتلەر.
- ② چېڭ سۇلو: «تاك، سۇڭ سۇلالىلىرى دەۋرىدىكى ئۇيغۇرلار تارىخىغا دائىر ماقالىلەر توپلىمى»، شىنجاڭ خەلق نەشرىياتى، 1994 - يىلى نەشرى، 52 - 50 - بىتلەر؛ ليۇ يىتاڭ: «ئۇيغۇرلار ھەققىدە تەتقىقات»، تەيۋەن جېڭجۇڭ كىتابچىلىق ئىدارىسىنىڭ 1977 - يىلى نەشرى، «ئۇيغۇرلارنىڭ ئېتنىك مەنبەسى» قىسمى.
- ③ ئىككى تاخنامە ۋە «تاك سۇلالىسىگە دائىر مۇھىم خاتىرىلەر» گە ئاساسلانغاندا، ئۇيغۇرلار ئىچكى توققۇز قەبىلە (توققۇز ئۇيغۇر) ۋە تاشقى توققۇز قەبىلە (توققۇز ئوغۇز) دىن تەركىب تاپقان بولۇپ، ئىچكى توققۇز قەبىلە ئىچىدىكى ياغلاقار قەبىلىسى ناھايىتى كۈچلۈك ھەم خاقانلار چىقىدىغان قەبىلە بولغان. شۇڭا، بۇ قەبىلە دائىم ئىچكى توققۇز قەبىلىگە يېتەكچىلىك قىلغان.
- ④ ⑤ ⑥ ⑦ «شىنجاڭنىڭ يەرلىك تارىخى»، شىنجاڭ ئۇنىۋېرسىتېتى نەشرىياتى، 1992 - يىلى نەشرى، 200 - 203 - 222 - 223 - بىتلەر.
- ⑧ ⑨ ⑩ ⑪ ⑫ ⑬ ⑭ ⑮ ⑯ ⑰ ⑱ ⑲ ⑳ ㉑ ㉒ ㉓ ㉔ ㉕ ㉖ ㉗ ㉘ ㉙ ㉚ ㉛ ㉜ ㉝ ㉞ ㉟ ㊱ ㊲ ㊳ ㊴ ㊵ ㊶ ㊷ ㊸ ㊹ ㊺ ㊻ ㊼ ㊽ ㊾ ㊿ ㏀ ㏁ ㏂ ㏃ ㏄ ㏅ ㏆ ㏇ ㏈ ㏉ ㏊ ㏋ ㏌ ㏍ ㏎ ㏏ ㏐ ㏑ ㏒ ㏓ ㏔ ㏕ ㏖ ㏗ ㏘ ㏙ ㏚ ㏛ ㏜ ㏝ ㏞ ㏟ ㏠ ㏡ ㏢ ㏣ ㏤ ㏦ ㏧ ㏨ ㏩ ㏪ ㏫ ㏬ ㏭ ㏮ ㏯ ㏰ ㏱ ㏲ ㏳ ㏴ ㏵ ㏶ ㏷ ㏸ ㏹ ㏺ ㏻ ㏼ ㏽ ㏾ ㏿ 㐀 㐁 㐂 㐃 㐄 㐅 㐆 㐇 㐈 㐉 㐊 㐋 㐌 㐍 㐎 㐏 㐐 㐑 㐒 㐓 㐔 㐕 㐖 㐗 㐘 㐙 㐚 㐛 㐜 㐝 㐞 㐟 㐠 㐡 㐢 㐣 㐤 㐥 㐦 㐧 㐨 㐩 㐪 㐫 㐬 㐭 㐮 㐯 㐰 㐱 㐲 㐳 㐴 㐵 㐶 㐷 㐸 㐹 㐺 㐻 㐼 㐽 㐾 㐿 㑀 㑁 㑂 㑃 㑄 㑅 㑆 㑇 㑈 㑉 㑊 㑋 㑌 㑍 㑎 㑏 㑐 㑑 㑒 㑓 㑔 㑕 㑖 㑗 㑘 㑙 㑚 㑛 㑜 㑝 㑞 㑟 㑠 㑡 㑢 㑣 㑤 㑥 㑦 㑧 㑨 㑩 㑪 㑫 㑬 㑭 㑮 㑯 㑰 㑱 㑲 㑳 㑴 㑵 㑶 㑷 㑸 㑹 㑺 㑻 㑼 㑽 㑾 㑿 㒀 㒁 㒂 㒃 㒄 㒅 㒆 㒇 㒈 㒉 㒊 㒋 㒌 㒍 㒎 㒏 㒐 㒑 㒒 㒓 㒔 㒕 㒖 㒗 㒘 㒙 㒚 㒛 㒜 㒝 㒞 㒟 㒠 㒡 㒢 㒣 㒤 㒥 㒦 㒧 㒨 㒩 㒪 㒫 㒬 㒭 㒮 㒯 㒰 㒱 㒲 㒳 㒴 㒵 㒶 㒷 㒸 㒹 㒺 㒻 㒼 㒽 㒾 㒿 㓀 㓁 㓂 㓃 㓄 㓅 㓆 㓇 㓈 㓉 㓊 㓋 㓌 㓍 㓎 㓏 㓐 㓑 㓒 㓓 㓔 㓕 㓖 㓗 㓘 㓙 㓚 㓛 㓜 㓝 㓞 㓟 㓠 㓡 㓢 㓣 㓤 㓥 㓦 㓧 㓨 㓩 㓪 㓫 㓬 㓭 㓮 㓯 㓰 㓱 㓲 㓳 㓴 㓵 㓶 㓷 㓸 㓹 㓺 㓻 㓼 㓽 㓾 㓿 㔀 㔁 㔂 㔃 㔄 㔅 㔆 㔇 㔈 㔉 㔊 㔋 㔌 㔍 㔎 㔏 㔐 㔑 㔒 㔓 㔔 㔕 㔖 㔗 㔘 㔙 㔚 㔛 㔜 㔝 㔞 㔟 㔠 㔡 㔢 㔣 㔤 㔥 㔦 㔧 㔨 㔩 㔪 㔫 㔬 㔭 㔮 㔯 㔰 㔱 㔲 㔳 㔴 㔵 㔶 㔷 㔸 㔹 㔺 㔻 㔼 㔽 㔾 㔿 㕀 㕁 㕂 㕃 㕄 㕅 㕆 㕇 㕈 㕉 㕊 㕋 㕌 㕍 㕎 㕏 㕐 㕑 㕒 㕓 㕔 㕕 㕖 㕗 㕘 㕙 㕚 㕛 㕜 㕝 㕞 㕟 㕠 㕡 㕢 㕣 㕤 㕥 㕦 㕧 㕨 㕩 㕪 㕫 㕬 㕭 㕮 㕯 㕰 㕱 㕲 㕳 㕴 㕵 㕶 㕷 㕸 㕹 㕺 㕻 㕼 㕽 㕾 㕿 㖀 㖁 㖂 㖃 㖄 㖅 㖆 㖇 㖈 㖉 㖊 㖋 㖌 㖍 㖎 㖏 㖐 㖑 㖒 㖓 㖔 㖕 㖖 㖗 㖘 㖙 㖚 㖛 㖜 㖝 㖞 㖟 㖠 㖡 㖢 㖣 㖤 㖥 㖦 㖧 㖨 㖩 㖪 㖫 㖬 㖭 㖮 㖯 㖰 㖱 㖲 㖳 㖴 㖵 㖶 㖷 㖸 㖹 㖺 㖻 㖼 㖽 㖾 㖿 㗀 㗁 㗂 㗃 㗄 㗅 㗆 㗇 㗈 㗉 㗊 㗋 㗌 㗍 㗎 㗏 㗐 㗑 㗒 㗓 㗔 㗕 㗖 㗗 㗘 㗙 㗚 㗛 㗜 㗝 㗞 㗟 㗠 㗡 㗢 㗣 㗤 㗥 㗦 㗧 㗨 㗩 㗪 㗫 㗬 㗭 㗮 㗯 㗰 㗱 㗲 㗳 㗴 㗵 㗶 㗷 㗸 㗹 㗺 㗻 㗼 㗽 㗾 㗿 㘀 㘁 㘂 㘃 㘄 㘅 㘆 㘇 㘈 㘉 㘊 㘋 㘌 㘍 㘎 㘏 㘐 㘑 㘒 㘓 㘔 㘕 㘖 㘗 㘘 㘙 㘚 㘛 㘜 㘝 㘞 㘟 㘠 㘡 㘢 㘣 㘤 㘥 㘦 㘧 㘨 㘩 㘪 㘫 㘬 㘭 㘮 㘯 㘰 㘱 㘲 㘳 㘴 㘵 㘶 㘷 㘸 㘹 㘺 㘻 㘼 㘽 㘾 㘿 㙀 㙁 㙂 㙃 㙄 㙅 㙆 㙇 㙈 㙉 㙊 㙋 㙌 㙍 㙎 㙏 㙐 㙑 㙒 㙓 㙔 㙕 㙖 㙗 㙘 㙙 㙚 㙛 㙜 㙝 㙞 㙟 㙠 㙡 㙢 㙣 㙤 㙥 㙦 㙧 㙨 㙩 㙪 㙫 㙬 㙭 㙮 㙯 㙰 㙱 㙲 㙳 㙴 㙵 㙶 㙷 㙸 㙹 㙺 㙻 㙼 㙽 㙾 㙿 㚀 㚁 㚂 㚃 㚄 㚅 㚆 㚇 㚈 㚉 㚊 㚋 㚌 㚍 㚎 㚏 㚐 㚑 㚒 㚓 㚔 㚕 㚖 㚗 㚘 㚙 㚚 㚛 㚜 㚝 㚞 㚟 㚠 㚡 㚢 㚣 㚤 㚥 㚦 㚧 㚨 㚩 㚪 㚫 㚬 㚭 㚮 㚯 㚰 㚱 㚲 㚳 㚴 㚵 㚶 㚷 㚸 㚹 㚺 㚻 㚼 㚽 㚾 㚿 㜀 㜁 㜂 㜃 㜄 㜅 㜆 㜇 㜈 㜉 㜊 㜋 㜌 㜍 㜎 㜏 㜐 㜑 㜒 㜓 㜔 㜕 㜖 㜗 㜘 㜙 㜚 㜛 㜜 㜝 㜞 㜟 㜠 㜡 㜢 㜣 㜤 㜥 㜦 㜧 㜨 㜩 㜪 㜫 㜬 㜭 㜮 㜯 㜰 㜱 㜲 㜳 㜴 㜵 㜶 㜷 㜸 㜹 㜺 㜻 㜼 㜽 㜾 㜿 㝀 㝁 㝂 㝃 㝄 㝅 㝆 㝇 㝈 㝉 㝊 㝋 㝌 㝍 㝎 㝏 㝐 㝑 㝒 㝓 㝔 㝕 㝖 㝗 㝘 㝙 㝚 㝛 㝜 㝝 㝞 㝟 㝠 㝡 㝢 㝣 㝤 㝥 㝦 㝧 㝨 㝩 㝪 㝫 㝬 㝭 㝮 㝯 㝰 㝱 㝲 㝳 㝴 㝵 㝶 㝷 㝸 㝹 㝺 㝻 㝼 㝽 㝾 㝿 㞀 㞁 㞂 㞃 㞄 㞅 㞆 㞇 㞈 㞉 㞊 㞋 㞌 㞍 㞎 㞏 㞐 㞑 㞒 㞓 㞔 㞕 㞖 㞗 㞘 㞙 㞚 㞛 㞜 㞝 㞞 㞟 㞠 㞡 㞢 㞣 㞤 㞥 㞦 㞧 㞨 㞩 㞪 㞫 㞬 㞭 㞮 㞯 㞰 㞱 㞲 㞳 㞴 㞵 㞶 㞷 㞸 㞹 㞺 㞻 㞼 㞽 㞾 㞿 㟀 㟁 㟂 㟃 㟄 㟅 㟆 㟇 㟈 㟉 㟊 㟋 㟌 㟍 㟎 㟏 㟐 㟑 㟒 㟓 㟔 㟕 㟖 㟗 㟘 㟙 㟚 㟛 㟜 㟝 㟞 㟟 㟠 㟡 㟢 㟣 㟤 㟥 㟦 㟧 㟨 㟩 㟪 㟫 㟬 㟭 㟮 㟯 㟰 㟱 㟲 㟳 㟴 㟵 㟶 㟷 㟸 㟹 㟺 㟻 㟼 㟽 㟾 㟿 㠀 㠁 㠂 㠃 㠄 㠅 㠆 㠇 㠈 㠉 㠊 㠋 㠌 㠍 㠎 㠏 㠐 㠑 㠒 㠓 㠔 㠕 㠖 㠗 㠘 㠙 㠚 㠛 㠜 㠝 㠞 㠟 㠠 㠡 㠢 㠣 㠤 㠥 㠦 㠧 㠨 㠩 㠪 㠫 㠬 㠭 㠮 㠯 㠰 㠱 㠲 㠳 㠴 㠵 㠶 㠷 㠸 㠹 㠺 㠻 㠼 㠽 㠾 㠿 㡀 㡁 㡂 㡃 㡄 㡅 㡆 㡇 㡈 㡉 㡊 㡋 㡌 㡍 㡎 㡏 㡐 㡑 㡒 㡓 㡔 㡕 㡖 㡗 㡘 㡙 㡚 㡛 㡜 㡝 㡞 㡟 㡠 㡡 㡢 㡣 㡤 㡥 㡦 㡧 㡨 㡩 㡪 㡫 㡬 㡭 㡮 㡯 㡰 㡱 㡲 㡳 㡴 㡵 㡶 㡷 㡸 㡹 㡺 㡻 㡼 㡽 㡾 㡿 㢀 㢁 㢂 㢃 㢄 㢅 㢆 㢇 㢈 㢉 㢊 㢋 㢌 㢍 㢎 㢏 㢐 㢑 㢒 㢓 㢔 㢕 㢖 㢗 㢘 㢙 㢚 㢛 㢜 㢝 㢞 㢟 㢠 㢡 㢢 㢣 㢤 㢥 㢦 㢧 㢨 㢩 㢪 㢫 㢬 㢭 㢮 㢯 㢰 㢱 㢲 㢳 㢴 㢵 㢶 㢷 㢸 㢹 㢺 㢻 㢼 㢽 㢾 㢿 㣀 㣁 㣂 㣃 㣄 㣅 㣆 㣇 㣈 㣉 㣊 㣋 㣌 㣍 㣎 㣏 㣐 㣑 㣒 㣓 㣔 㣕 㣖 㣗 㣘 㣙 㣚 㣛 㣜 㣝 㣞 㣟 㣠 㣡 㣢 㣣 㣤 㣥 㣦 㣧 㣨 㣩 㣪 㣫 㣬 㣭 㣮 㣯 㣰 㣱 㣲 㣳 㣴 㣵 㣶 㣷 㣸 㣹 㣺 㣻 㣼 㣽 㣾 㣿 㤀 㤁 㤂 㤃 㤄 㤅 㤆 㤇 㤈 㤉 㤊 㤋 㤌 㤍 㤎 㤏 㤐 㤑 㤒 㤓 㤔 㤕 㤖 㤗 㤘 㤙 㤚 㤛 㤜 㤝 㤞 㤟 㤠 㤡 㤢 㤣 㤤 㤥 㤦 㤧 㤨 㤩 㤪 㤫 㤬 㤭 㤮 㤯 㤰 㤱 㤲 㤳 㤴 㤵 㤶 㤷 㤸 㤹 㤺 㤻 㤼 㤽 㤾 㤿 㥀 㥁 㥂 㥃 㥄 㥅 㥆 㥇 㥈 㥉 㥊 㥋 㥌 㥍 㥎 㥏 㥐 㥑 㥒 㥓 㥔 㥕 㥖 㥗 㥘 㥙 㥚 㥛 㥜 㥝 㥞 㥟 㥠 㥡 㥢 㥣 㥤 㥥 㥦 㥧 㥨 㥩 㥪 㥫 㥬 㥭 㥮 㥯 㥰 㥱 㥲 㥳 㥴 㥵 㥶 㥷 㥸 㥹 㥺 㥻 㥼 㥽 㥾 㥿 㦀 㦁 㦂 㦃 㦄 㦅 㦆 㦇 㦈 㦉 㦊 㦋 㦌 㦍 㦎 㦏 㦐 㦑 㦒 㦓 㦔 㦕 㦖 㦗 㦘 㦙 㦚 㦛 㦜 㦝 㦞 㦟 㦠 㦡 㦢 㦣 㦤 㦥 㦦 㦧 㦨 㦩 㦪 㦫 㦬 㦭 㦮 㦯 㦰 㦱 㦲 㦳 㦴 㦵 㦶 㦷 㦸 㦹 㦺 㦻 㦼 㦽 㦾 㦿 㧀 㧁 㧂 㧃 㧄 㧅 㧆 㧇 㧈 㧉 㧊 㧋 㧌 㧍 㧎 㧏 㧐 㧑 㧒 㧓 㧔 㧕 㧖 㧗 㧘 㧙 㧚 㧛 㧜 㧝 㧞 㧟 㧠 㧡 㧢 㧣 㧤 㧥 㧦 㧧 㧨 㧩 㧪 㧫 㧬 㧭 㧮 㧯 㧰 㧱 㧲 㧳 㧴 㧵 㧶 㧷 㧸 㧹 㧺 㧻 㧼 㧽 㧾 㧿 㨀 㨁 㨂 㨃 㨄 㨅 㨆 㨇 㨈 㨉 㨊 㨋 㨌 㨍 㨎 㨏 㨐 㨑 㨒 㨓 㨔 㨕 㨖 㨗 㨘 㨙 㨚 㨛 㨜 㨝 㨞 㨟 㨠 㨡 㨢 㨣 㨤 㨥 㨦 㨧 㨨 㨩 㨪 㨫 㨬 㨭 㨮 㨯 㨰 㨱 㨲 㨳 㨴 㨵 㨶 㨷 㨸 㨹 㨺 㨻 㨼 㨽 㨾 㨿 㩀 㩁 㩂 㩃 㩄 㩅 㩆 㩇 㩈 㩉 㩊 㩋 㩌 㩍 㩎 㩏 㩐 㩑 㩒 㩓 㩔 㩕 㩖 㩗 㩘 㩙 㩚 㩛 㩜 㩝 㩞 㩟 㩠 㩡 㩢 㩣 㩤 㩥 㩦 㩧 㩨 㩩 㩪 㩫 㩬 㩭 㩮 㩯 㩰 㩱 㩲 㩳 㩴 㩵 㩶 㩷 㩸 㩹 㩺 㩻 㩼 㩽 㩾 㩿 㪀 㪁 㪂 㪃 㪄 㪅 㪆 㪇 㪈 㪉 㪊 㪋 㪌 㪍 㪎 㪏 㪐 㪑 㪒 㪓 㪔 㪕 㪖 㪗 㪘 㪙 㪚 㪛 㪜 㪝 㪞 㪟 㪠 㪡 㪢 㪣 㪤 㪥 㪦 㪧 㪨 㪩 㪪 㪫 㪬 㪭 㪮 㪯 㪰 㪱 㪲 㪳 㪴 㪵 㪶 㪷 㪸 㪹 㪺 㪻 㪼 㪽 㪾 㪿 㫀 㫁 㫂 㫃 㫄 㫅 㫆 㫇 㫈 㫉 㫊 㫋 㫌 㫍 㫎 㫏 㫐 㫑 㫒 㫓 㫔 㫕 㫖 㫗 㫘 㫙 㫚 㫛 㫜 㫝 㫞 㫟 㫠 㫡 㫢 㫣 㫤 㫥 㫦 㫧 㫨 㫩 㫪 㫫 㫬 㫭 㫮 㫯 㫰 㫱 㫲 㫳 㫴 㫵 㫶 㫷 㫸 㫹 㫺 㫻 㫼 㫽 㫾 㫿 㬀 㬁 㬂 㬃 㬄 㬅 㬆 㬇 㬈 㬉 㬊 㬋 㬌 㬍 㬎 㬏 㬐 㬑 㬒 㬓 㬔 㬕 㬖 㬗 㬘 㬙 㬚 㬛 㬜 㬝 㬞 㬟 㬠 㬡 㬢 㬣 㬤 㬥 㬦 㬧 㬨 㬩 㬪 㬫 㬬 㬭 㬮 㬯 㬰 㬱 㬲 㬳 㬴 㬵 㬶 㬷 㬸 㬹 㬺 㬻 㬼 㬽 㬾 㬿 㭀 㭁 㭂 㭃 㭄 㭅 㭆 㭇 㭈 㭉 㭊 㭋 㭌 㭍 㭎 㭏 㭐 㭑 㭒 㭓 㭔 㭕 㭖 㭗 㭘 㭙 㭚 㭛 㭜 㭝 㭞 㭟 㭠 㭡 㭢 㭣 㭤 㭥 㭦 㭧 㭨 㭩 㭪 㭫 㭬 㭭 㭮 㭯 㭰 㭱 㭲 㭳 㭴 㭵 㭶 㭷 㭸 㭹 㭺 㭻 㭼 㭽 㭾 㭿 㮀 㮁 㮂 㮃 㮄 㮅 㮆 㮇 㮈 㮉 㮊 㮋 㮌 㮍 㮎 㮏 㮐 㮑 㮒 㮓 㮔 㮕 㮖 㮗 㮘 㮙 㮚 㮛 㮜 㮝 㮞 㮟 㮠 㮡 㮢 㮣 㮤 㮥 㮦 㮧 㮨 㮩 㮪 㮫 㮬 㮭 㮮 㮯 㮰 㮱 㮲 㮳 㮴 㮵 㮶 㮷 㮸 㮹 㮺 㮻 㮼 㮽 㮾 㮿 㯀 㯁 㯂 㯃 㯄 㯅 㯆 㯇 㯈 㯉 㯊 㯋 㯌 㯍 㯎 㯏 㯐 㯑 㯒 㯓 㯔 㯕 㯖 㯗 㯘 㯙 㯚 㯛 㯜 㯝 㯞 㯟 㯠 㯡 㯢 㯣 㯤 㯥 㯦 㯧 㯨 㯩 㯪 㯫 㯬 㯭 㯮 㯯 㯰 㯱 㯲 㯳 㯴 㯵 㯶 㯷 㯸 㯹 㯺 㯻 㯼 㯽 㯾 㯿 㰀 㰁 㰂 㰃 㰄 㰅 㰆 㰇 㰈 㰉 㰊 㰋 㰌 㰍 㰎 㰏 㰐 㰑 㰒 㰓 㰔 㰕 㰖 㰗 㰘 㰙 㰚 㰛 㰜 㰝 㰞 㰟 㰠 㰡 㰢 㰣 㰤 㰥 㰦 㰧 㰨 㰩 㰪 㰫 㰬 㰭 㰮 㰯 㰰 㰱 㰲 㰳 㰴 㰵 㰶 㰷 㰸 㰹 㰺 㰻 㰼 㰽 㰾 㰿 㱀 㱁 㱂 㱃 㱄 㱅 㱆 㱇 㱈 㱉 㱊 㱋 㱌 㱍 㱎 㱏 㱐 㱑 㱒 㱓 㱔 㱕 㱖 㱗 㱘 㱙 㱚 㱛 㱜 㱝 㱞 㱟 㱠 㱡 㱢 㱣 㱤 㱥 㱦 㱧 㱨 㱩 㱪 㱫 㱬 㱭 㱮 㱯 㱰 㱱 㱲 㱳 㱴 㱵 㱶 㱷 㱸 㱹 㱺 㱻 㱼 㱽 㱾 㱿 㲀 㲁 㲂 㲃 㲄 㲅 㲆 㲇 㲈 㲉 㲊 㲋 㲌 㲍 㲎 㲏 㲐 㲑 㲒 㲓 㲔 㲕 㲖 㲗 㲘 㲙 㲚 㲛 㲜 㲝 㲞 㲟 㲠 㲡 㲢 㲣 㲤 㲥 㲦 㲧 㲨 㲩 㲪 㲫 㲬 㲭 㲮 㲯 㲰 㲱 㲲 㲳 㲴 㲵 㲶 㲷 㲸 㲹 㲺 㲻 㲼 㲽 㲾 㲿 㳀 㳁 㳂 㳃 㳄 㳅 㳆 㳇 㳈 㳉 㳊 㳋 㳌 㳍 㳎 㳏 㳐 㳑 㳒 㳓 㳔 㳕 㳖 㳗 㳘 㳙 㳚 㳛 㳜 㳝 㳞 㳟 㳠 㳡 㳢 㳣 㳤 㳥 㳦 㳧 㳨 㳩 㳪 㳫 㳬 㳭 㳮 㳯 㳰 㳱 㳲 㳳 㳴 㳵 㳶 㳷 㳸 㳹 㳺 㳻 㳼 㳽 㳾 㳿 㴀 㴁 㴂 㴃 㴄 㴅 㴆 㴇 㴈 㴉 㴊 㴋 㴌 㴍 㴎 㴏 㴐 㴑 㴒 㴓 㴔 㴕 㴖 㴗 㴘 㴙 㴚 㴛 㴜 㴝 㴞 㴟 㴠 㴡 㴢 㴣 㴤 㴥 㴦 㴧 㴨 㴩 㴪 㴫 㴬 㴭 㴮 㴯 㴰 㴱 㴲 㴳 㴴 㴵 㴶 㴷 㴸 㴹 㴺 㴻 㴼 㴽 㴾 㴿 㵀 㵁 㵂 㵃 㵄 㵅 㵆 㵇 㵈 㵉 㵊 㵋 㵌 㵍 㵎 㵏 㵐 㵑 㵒 㵓 㵔 㵕 㵖 㵗 㵘 㵙 㵚 㵛 㵜 㵝 㵞 㵟 㵠 㵡 㵢 㵣 㵤 㵥 㵦 㵧 㵨 㵩 㵪 㵫 㵬 㵭 㵮 㵯 㵰 㵱 㵲 㵳 㵴 㵵 㵶 㵷 㵸 㵹 㵺 㵻 㵼 㵽 㵾 㵿 㶀 㶁 㶂 㶃 㶄 㶅 㶆 㶇 㶈 㶉 㶊 㶋 㶌 㶍 㶎 㶏 㶐 㶑 㶒 㶓 㶔 㶕 㶖 㶗 㶘 㶙 㶚 㶛 㶜 㶝 㶞 㶟 㶠 㶡 㶢 㶣 㶤 㶥 㶦 㶧 㶨 㶩 㶪 㶫 㶬 㶭 㶮 㶯 㶰 㶱 㶲 㶳 㶴 㶵 㶶 㶷 㶸 㶹 㶺 㶻 㶼 㶽 㶾 㶿 㷀 㷁 㷂 㷃 㷄 㷅 㷆 㷇 㷈 㷉 㷊 㷋 㷌 㷍 㷎 㷏 㷐 㷑 㷒 㷓 㷔 㷕 㷖 㷗 㷘 㷙 㷚 㷛 㷜 㷝 㷞 㷟 㷠 㷡 㷢 㷣 㷤 㷥 㷦 㷧 㷨 㷩 㷪 㷫 㷬 㷭 㷮 㷯 㷰 㷱 㷲 㷳 㷴 㷵 㷶 㷷 㷸 㷹 㷺 㷻 㷼 㷽 㷾 㷿 㸀 㸁 㸂 㸃 㸄 㸅 㸆 㸇 㸈 㸉 㸊 㸋 㸌 㸍 㸎 㸏 㸐 㸑 㸒 㸓 㸔 㸕 㸖 㸗 㸘 㸙 㸚 㸛 㸜 㸝 㸞 㸟 㸠 㸡 㸢 㸣 㸤 㸥 㸦 㸧 㸨 㸩 㸪 㸫 㸬 㸭 㸮 㸯 㸰 㸱 㸲 㸳 㸴 㸵 㸶 㸷 㸸 㸹 㸺 㸻 㸼 㸽 㸾 㸿 㹀 㹁 㹂 㹃 㹄 㹅 㹆 㹇 㹈 㹉 㹊 㹋 㹌 㹍 㹎 㹏 㹐 㹑 㹒 㹓 㹔 㹕 㹖 㹗 㹘 㹙 㹚 㹛 㹜 㹝 㹞 㹟 㹠 㹡 㹢 㹣 㹤 㹥 㹦 㹧 㹨 㹩 㹪 㹫 㹬 㹭 㹮 㹯 㹰 㹱 㹲 㹳 㹴 㹵 㹶 㹷 㹸 㹹 㹺 㹻 㹼 㹽 㹾 㹿 㺀 㺁 㺂 㺃 㺄 㺅 㺆 㺇 㺈 㺉 㺊 㺋 㺌 㺍 㺎 㺏 㺐 㺑 㺒 㺓 㺔 㺕 㺖 㺗 㺘 㺙 㺚 㺛 㺜 㺝 㺞 㺟 㺠 㺡 㺢 㺣 㺤 㺥 㺦 㺧 㺨 㺩 㺪 㺫 㺬 㺭 㺮 㺯 㺰 㺱 㺲 㺳 㺴 㺵 㺶 㺷 㺸 㺹 㺺 㺻 㺼 㺽 㺾 㺿 㻀 㻁 㻂 㻃 㻄 㻅 㻆 㻇 㻈 㻉 㻊 㻋 㻌 㻍 㻎 㻏 㻐 㻑 㻒 㻓 㻔 㻕 㻖 㻗 㻘 㻙 㻚 㻛 㻜 㻝 㻞 㻟 㻠 㻡 㻢 㻣 㻤 㻥 㻦 㻧 㻨 㻩 㻪 㻫 㻬 㻭 㻮 㻯 㻰 㻱 㻲 㻳 㻴 㻵 㻶 㻷 㻸 㻹 㻺 㻻 㻼

627 - يىلى دەل مۇشۇ تارماق ئۇيغۇر قەبىلىلىرى شەرقىي تۈرك خانلىقىغا قارشى ئىسيان كۆتۈرگەن.

⑧ ⑩ ⑪ ⑫ «ئۇيغۇرلارنىڭ قىسقىچە تارىخى»، شىنجاڭ خەلق نەشرىياتى، 1989 - يىلى نەشرى، 70 -، 71 -، 91 -، 92 -، 94 - بەتلەر.
⑬ ⑭ ئەنۋەر بايتۇر، خەيرىنسا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى نەشرى، 477 - بەت؛ «ئۇيغۇرلارنىڭ قىسقىچە تارىخى»، 71 -، 94 - بەت؛ «شىنجاڭنىڭ يەرلىك تارىخى»، 201 - بەت؛ ئۇيغۇر سايرانى روسچىدىن تەرجىمە قىلغان «ئۇيغۇرلار ۋە غەربىي يۇرتتىكى باشقا تۈركىي خەلقلەرنىڭ قىسقىچە تارىخى»، شىنجاڭ خەلق نەشرىياتى، 2000 - يىلى نەشرى، 157 -، 176 - بەت.

① تۈمېدىنىڭ ئۆلتۈرۈلۈش سەۋەبى مەسىلىسىدە ھەر خىل قاراشلار مەۋجۇت: بىر خىل قاراشتىكىلەر «تۈمېد تەخت تالىشىش كۈرىشى سەۋەبىدىن ئۆلتۈرۈلدى» دەيدۇ. يەنە بىر خىل قاراشتىكىلەر «تۈمېدىنىڭ جىيەنى ئۆگە تۈمېدىنى تۈركلەرنىڭ چۆپە قاغانغا ئىل بولۇشقا مەجبۇرلىغان، مۇشۇ سەۋەبتىن تۈمېد ئۆلتۈرۈلگەن» دەيدۇ. ئۈچىنچى خىل قاراشتىكىلەر بولسا «خاقان تۈمېدىنىڭ جىيەنى ئۆگە ئۇنىڭ خوتۇنى بىلەن نامۇۋاپىق مۇناسىۋەتتە بولۇپ كەلگەچكە، جىيەنى خاقان تۈمېدكە قارشى سۈيىقەست پىلانلاپ ئۇنى ئۆلتۈردى» دەيدۇ. شۇڭا، بۇ ھەقتە داۋاملىق تۈردە ئىزدىنىشكە توغرا كېلىدۇ.

② تۆگىتېن بىزى مەنبەلەردە «چېڭ زۇڭ» دېگەن نام بىلەن ئاتالغان.
③ كۆل بىلگە بىزى مەنبەلەردە «گۇربالا» دېگەن نام بىلەن ئاتالغان بولۇپ، «چېڭ زۇڭنىڭ ئوغلى»، «تۈمېدىنىڭ 6 - ئەۋلاد نەۋرىسى» دەپ ئىزاھلانغان.
④ «ئۇرخۇن ئۇيغۇر خانلىقى» بىزى ماتېرىياللاردا «توققۇز ئوغۇز خانلىقى»، «ئۇرخۇن ئۇيغۇر خانلىقى»، «ئۇيغۇر خانىدانلىقى»، «ئۇيغۇر ئىمپېرىيىسى»، «ئۇيغۇر قاغانلىقى» دېگەندەك ناملار بىلەنمۇ ئاتالغان.

⑤ ⑥ ⑦ ⑧ ئۇيغۇر سايرانى روسچىدىن تەرجىمە قىلغان «ئۇيغۇرلار ۋە غەربىي يۇرتتىكى باشقا تۈركىي خەلقلەرنىڭ قىسقىچە تارىخى»، شىنجاڭ خەلق نەشرىياتى، 2000 - يىلى، 161 -، 162 -، 167 -، 168 -، 171 - بەتلەر.
⑨ ⑩ ⑪ ئەنۋەر بايتۇر، خەيرىنسا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى نەشرى، 482 -، 483 -، 486 -، 510 - بەتلەر.

⑫ مويۇنچۇر بىزى ماتېرىياللاردا «تۇرپان»، «تەڭرىدە بولمىش ئىل ئەتمىش بىلگە قاغان» (تەڭرى تەرەپىدىن ئولتۇرغۇزۇلغان، دۆلەتنى تەشكىللىگەن دانىشمەن قاغان) دېگەندەك ناملار بىلەن ئاتالغان.

⑬ ئابدۇقەيىم خوجا، تۇرسۇن ئەييۇپ، ئىسرائىل يۈسۈپ تۈزگەن «قەدىمكى ئۇيغۇر يازما يادىكارلىقلىرىدىن تاللانما»، شىنجاڭ خەلق نەشرىياتى، 1984 - يىلى نەشرى،

114 - ، 122 - بىتلەر.

②⑦ د. ئى. تىخونوف: «10 — 14 - ئەسىرلەردىكى ئۇيغۇر دۆلىتىنىڭ ئىقتىسادى ۋە ئىجتىمائىي تۈزۈمى»، 1966 - يىلى موسكۋا - لېنىنگراد نەشرى، 27 - بىت.

②⑧ تارىخىنىڭ ھۆرمەت نامى «ئاي تەڭرى قۇت بولمىش كۈللۈك بىلگە قاغان». ②⑨ تىنن ۋېيچياڭ: «چۆللۈكنىڭ شىمالىدىكى ئۇيغۇر خانلىقىنىڭ غەربىي يۇرتتىكى پائالىيەتلىرى ۋە ئۇنىڭ ئاقىۋىتى»، «غەربىي يۇرت تەتقىقاتى»، 2000 - يىل 2 - سان. ③۰ قۇتلۇق قاغان بىزى ماتېرىياللاردا «ئاي تەڭرى قۇت بولمىش ئالىپ قۇتلۇق بىلگە قاغان» دېگەن نام بىلەن ئاتالغان.

③۱ 820 - يىلى قىرغىزلار يولباشچىسى ئاجۇنىڭ قوماندانلىقىدا قوزغىلاڭ كۆتۈرۈلۈپ، ئۇلار ئۇيغۇرلارغا قارشى ھۇجۇم قوزغىغان بۇ ئۇرۇش 20 يىلچە داۋام قىلغان؛ قىرغىزلار ئۇرۇشقانسېرى قۇدرەت تېپىپ، ئاخىرقى ھېسابتا ئۇيغۇر خانلىقى ئۈستىدىن غالىپ كەلگۈدەك كۈچكە ئايلانغان.

④۱ ئا. گ. مالىاۋكىن: «9 — 12 - ئەسىرلەردىكى ئۇيغۇر دۆلىتى»، شىنجاڭ خەلق نەشرىياتى، 1993 - يىلى نەشرى، 8 - بىت.

④۲ قىرغىزلارنىڭ قارابالغاسۇن شەھىرىنى ئىگىلىشى ئۇيغۇر خانلىقىنىڭ پۈتۈنلەي مۇھەررەز بولغانلىقىدىن دېرەك بېرىدۇ. چۈنكى بۇ ۋەقە ئۇيغۇر خانلىقىنىڭ شەرقىي قىسمىدىكى ئۇرغۇن، سېلىنكا دەرياسى ۋادىلىرىدا يۈز بەرگەن. خانلىقنىڭ غەربىي قىسمىدا بولسا، بولۇپمۇ تەڭرىتېغىنىڭ شىمالىي ئېتىكىلىرىدە سىياسىي ۋەزىيەت باشقىچە بولغان. بۇ يەرلەردە ئۇيغۇرلارنىڭ قولىدىكى ھاكىمىيەت بۇرۇنقى پېتى تۇرۇۋەتكەن.

۷ تۈركەش خانلىقىنىڭ خاقانلىرى

تۈركەش خانلىقى — غەربىي تۈركلەرنىڭ بىر تارمىقى بولغان تۈركەش قەبىلىسى تەرىپىدىن قۇرۇلغان خانلىق. بۇ خانلىق تاڭ سۇلالىسى تەرىپىدىن يوقىتىلغان (657 - يىلى) غەربىي تۈرك خانلىقى زېمىنىدا قۇرۇلغان بولۇپ، شەرقتە ئىلى دەرياسى ۋادىسىدىن غەربتە كاسپىي دېڭىزىغىچە، شىمالدا بالقاش كۆلىدىن جەنۇبتا تەڭرىتېغىنىڭ جەنۇبىي ئېتەكلىرىگىچە بولغان كەڭ رايونلارغا ھۆكۈمرانلىق قىلغان. مەزكۇر خانلىق دەۋرىدە ئوتتۇرا ئاسىيادىكى تۈرك، ئۇيغۇر، تۈركەش، قارلۇق قاتارلىق خەلقلەرنىڭ تارىخىدا غايەت زور ئۆزگىرىشلەر بولغان. شۇڭا، بۇ خانلىقنىڭ خاقانلار نەسەبنامىسى ئۈستىدە توختىلىش ئەينى دەۋردىكى پۈتكۈل ئوتتۇرا ئاسىيا تارىخىنى تەتقىق قىلىشتا ناھايىتى مۇھىم ئەھمىيەتكە ئىگە.

1. ئۇجىزلا

ئۇجىزلا تۈركەش خانلىقىنىڭ قۇرغۇچىسى^①. 699 - يىلىدىن 706 - يىلىغىچە تەختتە ئولتۇرغان. ئۇ خانلىق قۇرۇپ چىقىشتىن بۇرۇن، تۈركەش قەبىلىسى ھازىرقى تارباغاتاي رايونى، بۆرتالا، ئىلى دەرياسىنىڭ يۇقىرى ئېقىنى ۋە جۇڭغار ئويمانلىقىنىڭ غەربىي قىسمىدا ياشىغان بولۇپ، مىلادىيە 7 - ئەسىرنىڭ ئاخىرلىرىغا كەلگەندە پەيدىنپەي قۇدرەت تېپىپ بالقاش كۆلىنىڭ شەرقىي جەنۇبىدىكى يەتتە سۇ رايونىغىچە كېڭەيگەن. قەبىلە باشلىقى ئۇجىزلا دەۋرىدە تۈركەشلەر تېخىمۇ قۇدرەت تېپىپ، چۇ دەرياسىنىڭ

يۇقىرى ئېقىنىنى كونترول قىلىۋالغان. 699 - يىلى ئۇجىزلا چۇ دەريا ۋادىسىدىكى سۇياپ شەھىرى (ھازىرقى توقماق شەھىرىنىڭ يېنىدا) بىلەن ئىلى دەرياسىنىڭ يۇقىرى ئېقىنىدىكى گوڭيۇ شەھىرى (ھازىرقى غۇلجا شەھىرى ئەتراپىغا توغرا كېلىدۇ) نى قوش پايتەخت قىلىپ بېكىتىپ، تۈركەش خانلىقىنى قۇرۇپ چىققان.

ئۇجىزلا خانلىق تەختىگە چىققاندىن كېيىن، ئۆزىگە «باغا تارقان»^① دېگەن نامنى بېرىپ، غەربىي تۈرك ئاھالىلىرىنى قايتىدىن بىر تۇغ ئاستىغا يىغقان ھەمدە ئۆز قەبىلىلىرىنى ئايرىم - ئايرىم ھالدا 20 تۇتۇقنىڭ باشقۇرۇشىغا تاپشۇرۇپ، ھەربىر تۇتۇققا يەتتە مىڭ كىشىلىكتىن سەرخىل قوشۇن سەپلەپ بەرگەن. شۇنىڭ بىلەن بىر ۋاقىتتا، ئۇجىزلا يەنە بىر قاتار كېڭەيمىچىلىك ئۇرۇشلىرىنى ئېلىپ بېرىپ، بۇرۇنقى غەربىي تۈرك خانلىقىنىڭ بارلىق زېمىنلىرىنى ئۆز ھۆكۈمرانلىقى ئاستىغا ئالغان. كېيىنكى چاغلاردا ئوتتۇرا تۈزلەڭلىكتىكى تاڭ سۇلالىسى تۈركەش خانلىقىنى ئېتىراپ قىلىپ، خاقان ئۇجىزلاغا «دىيەنەتلىك ۋە ئەخلاقلىق جۇنۋال»^② دېگەن نامنى بەرگەن. ئۇجىزلا ئوغلى جەنۇنى چاڭئەن شەھىرىگە ئەلچى قىلىپ ئەۋەتىپ، پادىشاھ ۋۇزەتپەنگە نۇرغۇن سوۋغاتلارنى تارتۇق قىلغان. 706 - يىلى 12 - ئايدا ئۇجىزلا كېسەل سەۋەبىدىن ۋاپات بولغان.

2. سوگا

سوگا (سوقاق) ئۇجىزلانىڭ چوڭ ئوغلى، 706 - يىلىدىن 714 - يىلىغىچە تەختتە ئولتۇرغان. ئۇ ئاتىسىنىڭ ۋاپاتىدىن كېيىن تۈركەش خانلىقىنىڭ تەختىگە ۋارىسلىق قىلغان. سوگا تەختكە چىققاندىن كېيىن، ئۆز ھۆكۈمرانلىقىنى مۇستەھكەملەش ئۈچۈن تۆۋەندىكىدەك پائالىيەتلەر بىلەن شۇغۇللانغان:

بىرىنچى، ئۇ تاڭ سۇلالىسى بىلەن بولغان دوستلۇق

مۇناسىۋەتكە ئالاھىدە ئېتىبار بەرگەن. شۇڭا، تاڭ سۇلالىسى پادىشاھى تاڭ جۇڭزۇڭ ئۇنىڭغا «ئالتۇن مۇران جۈنۋاڭ»^④ دېگەن نامنى بەرگەن ھەمدە تۆت نەپەر ئوردا مەلىكىسىنى ئۇنىڭ نىكاھىغا خالىس تەقدىم قىلغان.

ئىككىنچى، سوگا تەختكە چىقىپ ئۇزاق ئۆتمەيلا قول ئاستىدىكى بۇرۇنقى غەربىي تۈرك خانلىقىنىڭ خان جەمەتىدىن بولغان ئاشىنا كۆلچۈرۈنىڭ قاتتىق قارشىلىقىغا ئۇچرىغان. شۇ ۋەجىدىن سوگانى قوللاۋاتقان تاڭ سۇلالىسى ئاشىنا كۆلچۈرۈگە بېسىم ئىشلىتىپ، ئۇنى ئىسكەنجىگە ئېلىشنى قارار قىلغان. بىراق، ئاشىنا كۆلچۈرۈ تاڭ سۇلالىسى ۋەزىرى زۇڭ چۈيكې بىلەن جى چۇتانى سېتىۋېلىپ، تاڭ سۇلالىسىنىڭ ئەنشى باش قورۇقچىبەگ مەھكىمىسى (ھازىرقى كۇچا) دە تۇرۇشلۇق قوشۇنلىرىنىڭ كۈچىدىن پايدىلىنىپ، سوگانى تەختتىن چۈشۈرمەكچى بولغان. بۇنى ئالدىن سېزىۋالغان سوگا دەرھال قوشۇن باشلاپ بېرىپ، 711 - يىلى 11 - ئايدا تەڭرىتېغىنىڭ جەنۇبىدىكى بارلىق جايلارنى بېسىۋالغان ھەمدە كۆلچۈرۈنىڭ سۈيىقەستىنى ئۈزۈل - كېسىل تارمار قىلغان. بۇ ئىشتىن كېيىن، تاڭ سۇلالىسى پادىشاھى تاڭ رۇيزۇڭ سوگاغا «ئەل بولغان قاغان» دېگەن نامنى بەرگەن. تۈركەشلەر بولسا ئۇنى ھۆرمەتلەپ: «ئون تۆت قاغان»^⑤ دەپ ئاتىغان. بۇنىڭ بىلەن تۈركەش خانلىقىنىڭ كۈچ - قۇدرىتى تېخىمۇ زورىيىپ بارغان.

لېكىن، 712 - يىلىغا كەلگەندە سوگانىڭ ئىنىسى جەنۇ ئۆزىگە بېرىلگەن ھوقۇق، ئىمتىيازلىرىدىن قانائەت ھاسىل قىلماي، ئاكىسىدىن يۈز ئۆرۈپ، كېيىنكى تۈرك خانلىقى (679 - 745) نىڭ ئىككىنچى خاقانى مويۇنچۇرنىڭ قوينىغا ئۆزىنى ئاتقان. نەتىجىدە 714 - يىلى 20 مىڭ كىشىلىك كېيىنكى تۈرك خانلىقى قوشۇنى جەنۇنىڭ يول باشلىشى بىلەن تۈركەش خانلىقىغا قارشى ئومۇميۈزلۈك ھۇجۇم قوزغاپ، سوگانى تىرىك قولغا چۈشۈرگەن.

ئۇزاق ئۆتمەي كېيىنكى تۈرك خانلىقى قوشۇنلىرىنىڭ قوماندانى بۆگۈ قاغان جەنۇنى «ئاكسىغا سادىق بولمىغان ئادەم ماڭا سادىق بولامدۇ» دەپ سوگا بىلەن قوشۇپ ئۆلتۈرگەن. دەرۋەقە، تۈركەش خانلىقى بىر مەھەل يوقىتىلىپ، ئۇنىڭ بارلىق زېمىنلىرى كېيىنكى تۈرك خانلىقى تەرىپىدىن قوشۇۋېلىنغان.

3. سۇلۇ

سۇلۇ تۈركەش قەبىلىسىنىڭ چېۋىش ئۇرۇقىدىن. ئۇنىڭ خاقان سوگا بىلەن بولغان ۋارىسلىق مۇناسىۋىتى ئېنىق ئەمەس. 715 - يىلىدىن 738 - يىلىغىچە تەختتە ئولتۇرغان. سۇلۇ سوگا ئۆلتۈرۈلۈپ تۈركەشلەر خاقانىسىز قالغان مەزگىلدە پەيدىنپەي باش كۆتۈرۈپ چىققان بولۇپ، قىسقا مۇددەت ئىچىدىلا پۈتكۈل تۈركەش قەبىلىلىرىنى قايتىدىن بىر تۇغ ئاستىغا يىغقان ھەمدە 300 مىڭ كىشىلىك سەرخىل قوشۇن تەشكىللەپ، 715 - يىلى سۇياپ شەھىرىدە تۈركەش خانلىقىنىڭ قايتىدىن قۇرۇلغانلىقىنى جاكارلىغان. بۇنىڭ بىلەن تۈركەشلەر ئۆز سەلتەنىتىنى يېڭىۋاشتىن ئەسلىگە كەلتۈرۈشكە باشلىغان. سۇلۇ تۈركەش خانلىقىنى قۇدرەت تاپقۇزۇش ئۈچۈن، ئالدى بىلەن تاڭ سۇلالىسىغا ئۆچمەنلىك بىلەن قارايدىغان بۇرۇنقى غەربىي تۈرك ئاقسۆڭەكلىرىنىڭ ئەۋلادلىرى ۋە غەربىي يۇرتنى تالىشىۋاتقان تىبەتلەر ھەم ئەرەب ئىستىلاچىلىرى بىلەن مەخپىي تىل بىرىكتۈرۈپ، تەڭرىتېغىنىڭ شىمال ۋە جەنۇبىدا بىر قاتار ھەربىي ھەرىكەتلەرنى ئېلىپ بارغان. بۇ ھال تاڭ سۇلالىسىنىڭ غەربىي يۇرتتىكى ھۆكۈمرانلىقىغا قاتتىق زەربە بېرىپ، تاڭ سۇلالىسىنىڭ بۇ رايوندا تەسىس قىلغان نۇرغۇنلىغان ھەربىي ۋە مەمۇرىي مۇئەسسەسەلىرىنى ئېغىر دەرىجىدە ۋەيران قىلغان. بىراق، كېيىنكى چاغلاردا، سۇلۇنىڭ جەنۇبىي تەڭرىتاغ رايونلىرىغا قىلغان ھەربىي ھۇجۇمىنىڭ پەيدىنپەي كۈچىيىشى بىلەن، تاڭ سۇلالىسى پادىشاھى تاڭ شۈەنزۇڭ تۈركەش خانلىقىغا

قارشى كەسكىن تەدبىر قوللىنىپ، ئەنشى باش قورۇقچىبەگ مەھكىمىسىنىڭ مۇئاۋىن باشلىقى تاڭ جاخۇي، قارلۇق قەبىلىسى ۋە تۈرك ئاقسۆڭەكلىرىدىن ئاشىناشەننىڭ زور قوشۇنىنى ئەۋەتىپ، سۇلۇ قاغاننىڭ تەڭرىتېغىنىڭ جەنۇبىغا قىلغان ھۇجۇمىنى چېكىندۈرگەن. 719 - يىلىغا كەلگەندە سۇلۇ ئائىلاج چاڭئەنگە ئەلچى ئەۋەتىپ، تاڭ سۇلالىسى بىلەن يارىشىپ قالغان. پادىشاھ تاڭ شۈەنزۇڭ ئۇنىڭغا «سادىق قاغان» دېگەن نامنى بەرگەن ھەمدە تۈرك ئەمەلدارى ئاشىنا خۇەيداۋنىڭ قىزىنى مەلىكە دەرىجىسىگە كۆتۈرۈپ، «جىنخې خانىكە»^① نامىدا ئۇنىڭغا ياتلىق قىلغان. ئارقىدىنلا سۇلۇ يەنە كېيىنكى تۈرك خانلىقى ۋە تىبەت خانىنىڭ مەلىكىلىرىگىمۇ ئۆيلەنگەن. بۇنىڭ بىلەن تۈركەش خانلىقى تاڭ سۇلالىسى ۋە كېيىنكى تۈرك خانلىقى بىلەن بىر ۋاقىتتا مەۋجۇت بولۇپ تۇرغان. لېكىن، ئارىدىن ئۇزۇن ئۆتمەي جىنخې مەلىكە كۈسەندىكى ئەنشى باش قورۇقچىبېگى دۇشيەنگە زىيادە تەكەببۇرلۇق قىلغانلىقى سەۋەبىدىن، دۇشيەن ئۇنىڭ كۈسەندىكى سودىگەرلىرىنى تۇتقۇن قىلىپ، ئۇلارنىڭ سودىغا ئېلىپ كەلگەن مىڭ تۇياقتىن ئارتۇق ئېتىنى ئاچ قويۇپ ئۆلتۈرگەن. بۇ ئىشتىن قاتتىق غەزەبلەنگەن سۇلۇ 720 - يىلى ناھايىتى كۆپ قوشۇن بىلەن كۈسەنگە باستۇرۇپ كىرىپ، نۇرغۇن ئادەم ۋە مال - دۇنيانى بۇلاپ كەتكەن. دۇشيەن ئامالسىزلىقتىن ئوردىغا يۆتكىلىپ، ئۇنىڭ ئورنىغا جاۋيۇنجىن باش قورۇقچىبېگ بولۇپ تەيىنلەنگەن. بۇنىڭدىن باشقا، يەنە 734 - يىلى سۇلۇنىڭ تاڭ ئوردىسىغا ئەۋەتكەن ئەلچىسى كۆلتېگىن بېشبالىققا كەلگەندە، بېشبالىق باش قورۇقچىبېگى لىيۇخۇەن تەرىپىدىن بىگۇناھ ئۆلتۈرۈلگەچكە، سۇلۇ ناھايىتى دەرغەزەپ بولۇپ، بېشبالىق باش قورۇقچىبېگ مەھكىمىسى ۋە غەربىي ئايماققا كەڭ كۆلەمدە ھۇجۇم قوزغاپ، تاڭ سۇلالىسىنىڭ غەربىي يۇرتتىكى ھۆكۈمرانلىقىغا زەربە بەرگەن. بۇ ھال تۈركەش خانلىقىنىڭ غەربىي يۇرتتىكى شان - شۆھرىتىنى زور دەرىجىدە

ئاشۇرۇپ، تاڭ سۇلالىسىنىڭ بۇ رايوندىكى سىياسىي، ھەربىي ھۆكۈمرانلىقىنى ئېغىر كىرىزىسقا دۇچار قىلغان.

بىراق، سۇلۇ تېزىدىن كۈچىيىۋاتقان مەزگىلدە، بۇرۇنقى خاقان سوگانىڭ ئەۋلادلىرىدىن بولغان باغا تارقان بىلەن دۈمۈجى يېڭىدىن باش كۆتۈرۈپ چىقىپ،^① سۇلۇغا قارشى ئىسيان كۆتۈرگەن ھەمدە سۇلۇنىڭ كەيپى - ساپاغا بېرىلىپ تازا چىرىكلەشكەن پۇرسىتىدىن پايدىلىنىپ، 734 - يىلى ئاشكارا ھالدا قوزغىلاڭ كۆتۈرگەن. 738 - يىلىغا كەلگەندە، باغا تارقان بىلەن دۈمۈجى سۇلۇغا قارشى بىرلەشمە ھۇجۇم قوزغاپ ئۇنى ئۆلتۈرگەن.

4. توقسان قۇتچۇر

توقسان قۇتچۇر سۇلۇنىڭ ئوغلى. ئۇ ئاتىسى ئۆلتۈرۈلگەندىن كېيىن باغا تارقان بىلەن زىددىيەتلىشىپ قالغان دۈمۈجىنىڭ قوللىشى بىلەن سۇياپ شەھىرىدە خاقانلىق تەختىگە چىققان. 738 - يىلىدىن 739 - يىلىغىچە تەختتە ئولتۇرغان. توقسان قۇتچۇرنىڭ تەختكە چىقىشى بىلەن باغا تارقان تاڭ سۇلالىسىنىڭ ھەم پەرغانە، تاشكەنت، كەش (ھازىرقى سەبىز شەھىرى) قاتارلىق رايونلارنىڭ قوشۇنلىرى بىلەن بىرلىشىپ دۈمۈجى ۋە توقسان قۇتچۇرغا قارشى ئۇرۇش باشلىغان. 739 - يىلى باغا تارقان سۇياپ شەھىرىنى ئىشغال قىلىپ، خاقان توقسان قۇتچۇرنى ئەسىرگە ئالغان ھەمدە مەلىكە جىنخېنىمۇ تۈركەش ئوردىسىدىن قايتۇرۇپ چىققان.

5. باغا تارقان

باغا تارقان توقسان قۇتچۇردىن كېيىن تۈركەش خانلىقىنىڭ تەختىگە چىققان. ئۇنىڭ خاقان بولۇشىنى دەسلەپتە تاڭ سۇلالىسى قوللانغان. شۇڭا، ئۇ تاڭ سۇلالىسىگە قارشى ھەربىي ھەرىكەت قوللانغان، پادىشاھ تاڭ شۈەنزۇڭ ئاخىرقى ھېسابتا ئۇنىڭ خاقانلىق

ئورنىنى ئېتىراپ قىلغان. بىراق، باغا تارقان تەختكە چىقىپ ئۇزاق ئۆتمەيلا خانلىق چاڭ - چېكىدىن پارچىلىنىپ، خاقان سوگاننىڭ ئەۋلادلىرى بىلەن سۇلۇننىڭ ئەۋلادلىرى ئوتتۇرىسىدا كەسكىن ئۇرۇشلار ئېلىپ بېرىلغان. نەتىجىدە خانلىق ئېغىر كىرىزىسقا دۇچ كېلىپ، بۇرۇنقى سەلتەنىتىنى ئاستا - ئاستا يوقىتىپ قويغان ھەمدە ناھايىتى قىسقا مۇددەت ئىچىدىلا يېڭىدىن باش كۆتۈرۈپ چىققان قوشنىسى — قارلۇقلار تەرىپىدىن يوقىتىلغان.

ئىزاھاتلار:

- ① ئۇچىزلا بەزى مەنبەلەردە «ئوقچۇلا» دېگەن نام بىلەنمۇ تىلغا ئېلىنغان.
- ② ③ ④ ئەنۋەر بايتۇر، خەيرىنا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى نەشرى، 361 - ، 363 - بىتلەر.
- ⑤ ⑦ «شىنجاڭدىكى مىللەتلەر لۇغىتى»، شىنجاڭ خەلق نەشرىياتى، 1995 - يىلى نەشرى، 100 - بەت.
- ⑥ «ئون تۆت قاغان» ئاتالمىسى تۈركىش خانلىقىدىكى 14 قەبىلە بىلەن مۇناسىۋەتلىك بولۇشى مۇمكىن.
- ⑧ تۈركىش قەبىلىسى ئىچىدە خاقان سوگاننىڭ ئەۋلادلىرى «سېرىق تۈركىش»، سۇلۇننىڭ ئەۋلادلىرى «قارا تۈركىش» دەپ ئاتالغان بولۇپ، «سېرىق تۈركىش» لەر مۆكۈمران ئۇرۇق ھېسابلانغان. «قارا تۈركىش» لەر بولسا بۇرۇندىنلا مەھكۇم ئورۇندا تۇرۇپ كەلگەن. شۇڭا، «سېرىق تۈركىش» لەرنىڭ ئەۋلادى بولغان باغا تارقان بىلەن دۇمۇجى خاقان سۇلۇ جەمەتىنىڭ بارغانسېرى كۈچىيىشىگە چىدىماي، سۇلۇغا قارشى ئىسيان كۆتۈرگەن.

VI گەنجۇ ئۇيغۇر خانلىقىنىڭ خاقانلىرى

840 - يىلى ئۇرۇن ئۇيغۇرلىرى ئىچكى نىزا، تەبىئىي ئاپەت ۋە قىرغىزلارنىڭ ھۇجۇمى تۈپەيلىدىن غەرب ۋە جەنۇبقا قاراپ كۆچكەن. غەربكە كۆچكەن تارماق ئىلگىرى - كېيىن خېشى كارىدورى ۋە غەربىي يۇرتقا يېتىپ كېلىپ، بۇ جايلاردىكى يەرلىك ئۇيغۇرلارغا قوشۇلغان ھەمدە ئۇلار بىلەن بىرلىشىپ گەنجۇ ئۇيغۇر خانلىقى، قۇجۇ ئۇيغۇر خانلىقى، قاراخانىيلار (خاقانىيە) خانلىقىدىن ئىبارەت ئۈچ خانلىقنى قۇرۇپ چىققان. نۆۋەتتە بۇ ئۈچ خانلىق ئىچىدىكى قۇجۇ ئۇيغۇر خانلىقى بىلەن قاراخانىيلار خانلىقىنىڭ ئومۇمىي تارىخى، جۈملىدىن بۇ خانلىقلاردىكى خاقانلار نەسەبنامىسى ئۈستىدە دۆلەت ئىچى ۋە سىرتىدا بەزى تەتقىقاتلار ئېلىپ بېرىلدى. لېكىن، شەرق ئەللىرى بىلەن غەربىي ۋە ياۋروپا ئەللىرى ئوتتۇرىسىدىكى قۇرۇقلۇق سودا يولى بولغان «يىپەك يولى» نىڭ شەرقىي قىسمىنى 178 يىل كونترول قىلىپ تۇرغان گەنجۇ ئۇيغۇر خانلىقى (850 — 1028 - يىللار) نىڭ تارىخى ۋە خاقانلار نەسەبنامىسى ماتېرىياللارنىڭ چەكلىمىلىكى، تارقاقلىقى ۋە خاقانلار نەسەبنامىسىنىڭ ئۆزئارا باغلانماسلىقىغا ئوخشاش كۆپ خىل سەۋەبلەر تۈپەيلىدىن، سىستېمىلىق تەتقىقات ئېلىپ بېرىلمىدى.

1. ئورموزد

خاقان ئورموزد ئۈستىدە توختىلىشتىن بۇرۇن، مەزكۇر خاقان تەختكە چىققان دەۋرىدىن بۇرۇنقى گەنجۇ ئۇيغۇر خاقانلىرى ئۈستىدە قىسقىچە چۈشەنچە بېرىشكە توغرا كېلىدۇ. تارىخ ئەھلىلىرىگە مەلۇم

بولغىنىدەك، مىلادىيە 850 - يىلى خېشى كارىدورىغا كۆچكەن ئۇرقۇن ئۇيغۇرلىرى شۇ جايدىكى يەرلىك ئۇيغۇرلار بىلەن بىرلىشىپ گەنجۇ ئۇيغۇر خانلىقىنى قۇرۇپ چىققان. مەزكۇر خانلىق ھاكىمىيەت تۈزۈلمىسى جەھەتتە ئۇرقۇن ئۇيغۇر خانلىقىنىڭ دۆلەت تەشكىلىنى ئۆرنەك قىلىپ، توققۇز ۋەزىر (ئۈچى ئىچكى ئىشلار ۋەزىرى، ئالتىسى تاشقى ئىشلار ۋەزىرى) دىن تەشكىل قىلىنغان ھەمدە «تېكىن»، «تۇتۇق»، «ساۋىن» قاتارلىق ئەمەل - مەنەپلەر تەسىس قىلىنغان يېڭىچە ھاكىمىيەت تەشكىلىنى بەرپا قىلغان. بۇ تەشكىلدە ئەڭ چوڭ ھۆكۈمران «تەڭرى قاغان»^① دەپ ئاتالغان. لېكىن، ھازىرچە قوللىمىزدا بار بولغان گەنجۇ ئۇيغۇر خانلىقىنىڭ تارىخىغا ئائىت خەنزۇچە مەنبەلەردە پەقەت خاقان ئورموزد دەۋرى (10 - ئەسىرنىڭ 20 - يىللىرى)دىن بۇرۇنقى گەنجۇ ئۇيغۇر خاقانلىرىلا ئۆزلىرىنىڭ خاس ئىسمى بىلەن ئاتالماي، بەلكى «تەڭرى قاغان» دېگەن ئومۇمىي نام بىلەن ئاتىلىپ كەلدى. مەسىلەن، دۇنخۇاڭنى مەركەز قىلىپ قۇرۇلغان «غەربىي خەن ئالتۇنتاغ بەگلىكى» بىلەن گەنجۇ ئۇيغۇر خانلىقىنىڭ مۇناسىۋىتى ئەكس ئەتتۈرۈلگەن خەنزۇچە مەنبەلەردە، مىلادىيە 907 - يىلى شاجۇ رايونىدا تۈبۈتلەرگە قارشى ئۇرۇش قىلغان جاڭ يىچاۋنىڭ ئەۋلادى جاڭ فېڭنىڭ دۇنخۇاڭدا ئۆزىنى «ئالتۇنتاغ ئاق تونلۇق تەڭرىنىڭ ئوغلى» دەپ ئاتاپ، گەنجۇ ئۇيغۇر خانلىقىغا قارشى ئۇرۇش باشلىغانلىقى؛ ئۇيغۇر خاقانى «تەڭرى قاغان»نىڭ گەنجۇ ئۇيغۇرلىرىغا باشچىلىق قىلىپ، مىلادىيە 906 - 911 - يىللىرى جاڭ فېڭنىڭ ئالتۇنتاغ بەگلىكىگە قارشى كەڭ كۆلەملىك ئۇرۇش ئېلىپ بارغانلىقى؛ ئۇرۇش نەتىجىسىدە جاڭ فېڭنىڭ ئېغىر تەرىجىدە مەغلۇپ بولۇپ، ئۇيغۇر خاقانىنى «ئاتا قاغان» دەپ ئاتاشقا مەجبۇر بولغانلىقى؛ 10 - ئەسىرنىڭ دەسلەپىدە، جاڭ فېڭنىڭ ۋارىسى ساۋ يىجىننىڭ گەنجۇ ئۇيغۇر خانلىقىغا قارشى قايتىدىن ئۇرۇش قىلغانلىقى، ئۇيغۇر خاقانىنىڭ ئۇنى قاتتىق باستۇرغانلىقى،

ئاخىرى ساۋ يىچىنىنىڭ خۇددى جاڭ فېڭغا ئوخشاش ئۇيغۇر خاقانىنى «ئاتاقان» دەپ ئاتاشقا مەجبۇر بولغانلىقى ئالاھىدە تىلغا ئېلىنغان^②. شۇ ۋەجىدىن گەنجۇ ئۇيغۇر خانلىقىنىڭ خاقانلار نەسەبنامىسى ئۈستىدە توختالغاندا ئورموزد دەۋرىدىن بۇرۇنقى ئۇيغۇر خاقانلىرىنىڭ سانى، خاس ئىسمى، سەلتەنەت دەۋرى ۋە باشقا ئەللەر تەرىپىدىن بېرىلگەن ھۆرمەت ناملىرى توغرىسىدا ئېنىق چۈشەنچە بېرىش نىسبەتەن تەس. ئۇنىڭ ئۈستىگە بۇ دەۋردىكى خاقانلارغا ئائىت ماتېرىياللاردىن پەقەت ئايرىم خەنزۇچە خاتىرىلەرلا بار، باشقا تىلدىكى تارىخ ماتېرىياللىرى ئاساسەن يوق دېيەرلىك. بۇ ھال خاقان ئورموزدغىچە داۋاملاشقان بولۇپ، ئۇنىڭ تەختكە چىققان دەۋرىدىن باشلاپ ئاندىن ھەرقايسى ئۇيغۇر خاقانلىرىغا قارىتا قىسقىچە تەرجىمىھال بېرىلىشكە باشلىدى.

ئورموزد 10 - ئەسىرنىڭ 20 - يىللىرى تەختتە ئولتۇرغان گەنجۇ ئۇيغۇر خاقانى. خەنزۇچە ئىسمى رېن مېي (仁美). «سۇڭ سۇلالىسى تارىخى، ئۇيغۇرلار ھەققىدە قىسسە» دە قەيت قىلىنىشىچە، كېيىنكى تاڭ سۇلالىسى قۇرۇلغاندىن كېيىنكى 2 - يىلى (924 - يىلى) دا، پادىشاھ تۇڭ گۇاڭ گەنجۇ ئۇيغۇر خانلىقىنى ئېتىزاپ قىلغان ھەمدە خاقان ئورموزدقا «يىڭىي» (باتۇر ۋە ئادىل) دېگەن ھۆرمەت نامىنى ئىنتام قىلغان. شۇنىڭدىن ئېتىبارەن، گەنجۇ ئۇيغۇر خانلىقى بىلەن كېيىنكى تاڭ سۇلالىسى باشتىن - ئاخىر قويۇق سىياسىي ۋە ئىقتىسادىي مۇناسىۋەتلەردە بولۇپ كەلگەن. كېيىنكى تاڭ سۇلالىسى ئوردىدا تارىخچىلىرىمۇ گەنجۇ ئۇيغۇر خانلىقى خاقانلىرىنىڭ خاس ئىسمىنى تىلغا ئېلىپ تۇرۇپ بەزى خاتىرىلەرنى قالدۇرۇشقا باشلىغان. مەسىلەن، «كېيىنكى تاڭ سۇلالىسى (923 - 936 - يىللار) نىڭ تۇڭ گۇاڭ يىللىرى (923 - 926 - يىللار) دا، دۆلەت باشلىقى رېن مېي (ئورموزد) گە خاقان (يىڭىي) دېگەن ئۇنۋان بېرىلدى. رېن مېي ۋاپات بولغاندىن كېيىن ئۇنىڭ كىچىك ئىنىسى رېن يۇ تەختكە

ئولتۇردى...»، «تۇڭ گۇاڭنىڭ 2 - يىلى (924 - يىلى) رېن يۈ ۋاپات بولدى. ئۇنىڭ ئۆكسى دىئىن زۇ ئادروك تەختكە ئولتۇردى. ئوردىغا سوۋغات بىلەن ئەلچى ئەۋەتتى...»، «تۇڭ گۇاڭنىڭ 2 - يىلى 4 - ئايدا، ئۇيغۇر خاقانى رېن مېي 66 كىشىنى ئەلچىلىككە ئەۋەتىپ، توققۇز تۇياق ئات ۋە باشقا مەھسۇلاتلارنى تەقدىم قىلدى. شۇ يىلى 11 - ئايدا، رېن مېي ۋاپات بولدى. ئۇنىڭ ئورنىغا ئولتۇرغان ئۆكسى دىئىن تۇتۇق ئەنچەن ۋە باشقىلارنى ئوردىغا سوۋغات بىلەن ئەۋەتتى»^⑤. بۇ خاتىرىلەردىن قارىغاندا، ئورموزدىنىڭ تەختتە ئولتۇرغان ۋاقتى ناھايىتى قىسقا بولۇپ، مىلادىيە 924 - يىلى ۋاپات بولغان. ئۇ تەختتىكى ۋاقتىدا ئوتتۇرا تۈزلەڭلىكتىكى كېيىنكى تاڭ سۇلالىسى بىلەن دوستانە مۇناسىۋەتتە بولغان، لېكىن ھازىرچە خاقان ئورموزدىنىڭ قاچان تەختكە چىققانلىقى ھەمدە قانداق ۋاپات بولغانلىقى توغرىلىق ئىشەنچلىك مەلۇمات يوق.

2. ئادروك تېكىن

بەش دەۋر (كېيىنكى لياڭ، كېيىنكى تاڭ، كېيىنكى جىن، كېيىنكى خەن، كېيىنكى جۇ دەۋرى. مىلادىيە 907 - 960 - يىللار) مەزگىلىدىكى گەنجۇ ئۇيغۇرلىرىغا ئائىت خەنزۇچە مەنبەلەردە، خاقان ئادروك تېكىننىڭ ئىسمى ھەر خىل شەكىلدە تىلغا ئېلىنغان. «كونا بەش دەۋر تارىخى. ئۇيغۇرلار ھەققىدە قىسسە» دە، «تېكىن» كىشى ئىسمى دەپ قارىلىپ: «رېن مېي ۋاپات بولغاندىن كېيىن، ئىسمى تېكىن تەختكە ۋارىسلىق قىلدى» دېيىلگەن. يەنە مۇشۇ مەنبەدە: «تېكىن ئۆلگەندىن كېيىن، ئادروك تەختكە چىقتى» دەپ خاتىرىلەنگەن. «يېڭى بەش دەۋر تارىخى. ئۇيغۇرلار ھەققىدە قىسسە» دىمۇ: «تېكىن ئۆلگەندىن كېيىن، ئادروك ۋارىسلىق قىلدى»^⑥ دېيىلگەن. دېمەك، يۇقىرىقى ئىككى خىل مەنبەدە «تېكىن» بىلەن «ئادروك» ئىككى ئادەمنىڭ ئىسمى

تەرىقىسىدە تىلغا ئېلىنغان. بۇ يەردە بۇ ئىككى ئەسەر ئاپتورلىرىنىڭ ئۇيغۇر خاقانلىرىنىڭ ئۆز پەرزەنتلىرىگە بېرىدىغان «تېكىن» دېگەن ھۆرمەت نامى بىلەن «ئادروك» تىن ئىبارەت خاس كىشى ئىسمىنى خاتا ھالدا ئىككى خىل كىشى ئىسمى دەپ قارىغانلىقى ناھايىتى ئېنىق. دەرۋەقە، «تېكىن» خاقان ئادروكنىڭ ھۆرمەت نامى بولۇپ، ئادەتتە «ئادروك تېكىن» دەپ ئاتاش ئەقىلگە مۇۋاپىق. مەسىلەن، «كونا بەش دەۋر تارىخى. ئۇيغۇرلار ھەققىدە قىسسە» نىڭ مەلۇم قىسمىدا: «كېيىنكى تاڭ سۇلالىسى پادىشاھى تۇڭ گۇاڭنىڭ 2 - يىلى (924 - يىلى) 11 - ئايدا رېن رېن مېي ۋاپات بولۇپ، ئورنىغا ئىنىسى ئادروك تېكىن چىقتى»^① دېيىلگەن. مۇشۇ خاتىرە نۇقتىسىدىن قارىساق، ئادروك تېكىن ئاكىسى ئورموزد ۋاپات بولغان (924 - يىلى) دىن كېيىن، «ئادروك تېكىن» نامىدا خاقانلىق تەختىگە ئولتۇرغان. ئۇ يەنە رېن يۇ (仁裕) دېگەن خەنزۇچە ئىسىم بىلەن ئاتىلىپ، كېيىنكى تاڭ ۋە كېيىنكى جىن سۇلالىلىرىنىڭ «شۇن خۇا» (مەدەنىيەت يولى بىلەن ماڭغۇچى)، «فېڭ خۇا» (مەدەنىيەتكە ھۆرمەت قىلغۇچى) دېگەن ھۆرمەت ناملىرىغا ئائىل بولغان. بەش دەۋر تارىخ ماتېرىياللىرىدا خاقان ئادروك تېكىنگە ئائىت يەنە مۇنداق قىممەتلىك مەلۇماتلار قالدۇرۇلغان: «تۇڭ گۇاڭنىڭ 4 - يىلى (926 - يىلى) 1 - ئايدا، ئۇيغۇر خاقانى ئادروك ئەڭ ئوبدان ئاتلارنى ئەلچى بىلەن سوۋغات سۈپىتىدە ئەۋەتتى»، «تيەن چېڭنىڭ 2 - يىلى (927 - يىلى) دۆلەتنىڭ ئىشلىرىنى ۋاقىتلىق باشقۇرۇپ تۇرغۇچى رېن يۇ پادىشاھ ئوردىسىغا لى ئاشەن ۋە باشقىلارنى ئەۋەتتى. پادىشاھ مىڭزۇڭ (925 - 938 - يىللار) ئەۋەتكەن ئەلچى ئارقىلىق رېن يۇگە «شۇن خۇا» خاقان ئۇنۋانىنى بەردى. جىن سۇلالىسىنىڭ پادىشاھى گاۋزۇ يۇرت سوراپ تۇرغان مەزگىلدە ئۇنىڭغا يەنە «فېڭ خۇا» خاقان ئۇنۋانى بېرىلدى، كېيىنكى جىن سۇلالىسىنىڭ تىيەنفۇ يىللىرى مەزگىلىدە، دۆلەت باشلىقى رېن يۇگە

«فېڭ خۇا» خاقان ئۇنۋانى بېرىلدى. رېن يۈ ۋاپات بولغاندىن كېيىن، ئوغلى جىڭ چيۈڭ ئۇنىڭغا ۋارىسلىق قىلدى...»^⑥. بۇ مەلۇماتلارغا ئاساسلانغاندا، ئادروك تېكىن ئاكىسى ئورموزد ۋاپات بولغاندىن كېيىن، گەنجۇ ئۇيغۇر خانلىقىنىڭ خاقانى بولۇش سۈپىتى بىلەن كېيىنكى تاڭ ۋە كېيىنكى جىن سۇلالىلىرىگە كۆپ قېتىم ئەلچى ئەۋەتىپ ئۆزئارا دىپلوماتىك مۇناسىۋەت ئورناتقان. بۇنىڭ بىلەن خاقان ئادروك ۋاپات بولغۇچە (959 - يىلى) ئوتتۇرا تۈزلەڭلىك خانلىقلىرى بىلەن دوستانە مۇناسىۋەتتە بولۇپ كەلگەن. بۇ خىل مۇناسىۋەت ئۆز نۆۋىتىدە گەنجۇ ئۇيغۇر خانلىقىنىڭ ئىقتىسادىي تۇرمۇشىنى زور دەرىجىدە بېيىتقان.

3. جىڭ چيۈڭ (景琮)

جىڭ چيۈڭ تەخمىنەن 959 - يىلىدىن 976 - يىلىغىچە گەنجۇ ئۇيغۇر خانلىقىنىڭ خاقانلىق تەختىدە ئولتۇرغان. جىڭ چيۈڭ — خەنزۇچە ئىسىم. مەزكۇر خاقاننىڭ ئۇيغۇرچە ئىسمى توغرىلىق غەرب تارىخچىلىرىنىڭ «(جىڭ چيۈڭ) خاس ئىسىم ئەمەس، بەلكى «خاقان» دېگەن تۈركچە سۆزنىڭ يەنە باشقىچە ترانسكرىپسىيە قىلىنىشى»^⑦ دېگەن پەرىزىدىن باشقا ئىشەنچلىك مەلۇمات يوق. جىڭ چيۈڭ ئادروك تېكىننىڭ ئوغلى بولۇپ، ئادروك ۋاپات بولغاندىن كېيىن ئۇنىڭ تەختىگە ۋارىسلىق قىلغان. بۇ ھەقتە «سۇڭ سۇلالىسى تارىخىغا دائىر مۇھىم خاتىرىلەر. ۋاسساللار» دا: «كېيىنكى جىن سۇلالىسىنىڭ تېنەفو يىللىرىدا دۆلەت باشلىقى رېن يۈگە «فېڭ خۇا» خاقان ئۇنۋانى بېرىلدى. رېن يۈ ۋاپات بولغاندىن كېيىن ئوغلى جىڭ چيۈڭ ئۇنىڭغا ۋارىسلىق قىلدى. پادىشاھ تەيزۇ جىيەنلۇڭنىڭ 2 - يىلىنىڭ 12 - ئېيىدا، جىڭ چيۈڭ ئوردىغا ئەلچىلەر ئەۋەتىپ يەرلىك مەھسۇلاتلاردىن سوۋغات تەقدىم قىلدى»^⑧ دېيىلگەن. بۇنىڭدىن باشقا، شىمالىي سۇڭ سۇلالىسىنىڭ چيەندې، كەيباۋ، تەيپىڭشىڭگو يىللىرى (963 - 984 -

يىللار)، خاقان جاڭ چيۇڭ شىمالىي سۇڭ ئوردىسىغا ئىلگىرى - ئاخىر تۆت قېتىم ئەلچى ئەۋەتكەن ھەمدە سۇڭ سۇلالىسى بىلەن قويۇق ئىقتىسادىي مۇناسىۋەت ئورناتقان. نەتىجىدە، سۇڭ سۇلالىسىنىڭ ئوردا تارىخچىلىرى گەنجۇ ئۇيغۇر خانلىقىنىڭ خاقانلىرى ئۈستىدە ئايرىم خاتىرىلەرنى قالدۇرۇشقا باشلىغان.

4. ياغلاقار بىلگە

ياغلاقار بىلگە جاڭ چيۇڭ ۋاپات بولغاندىن كېيىن تەختكە چىققان گەنجۇ ئۇيغۇر خاقانى. ئۇنىڭ جاڭ چيۇڭ بىلەن بولغان ۋارىسلىق مۇناسىۋىتى ئېنىق ئەمەس. ئالاقىدار مەنبەلەرگە ئاساسلانغاندا، ياغلاقار بىلگە دەۋرىدە گەنجۇ ئۇيغۇر خانلىقى زور دەرىجىدە قۇدرەت تېپىپ، خېشى كارىدورىدىكى جاڭ يىچاۋنىڭ ئەۋلادلىرى ۋە تۇبۇت قالدۇق كۈچلىرىنى پۈتۈنلەي تازىلىغان، بۇنىڭ بىلەن گەنجۇ ئۇيغۇر خانلىقى مەيلى سىياسىي جەھەتتە بولسۇن ياكى ئىقتىسادىي جەھەتتە بولسۇن يىپەك يولىدىكى بىر كۈچكە ئايلانغان. خاقان ياغلاقار بىلگە توغرىسىدا «سۇڭ سۇلالىسى تارىخى. ئۇيغۇرلار ھەققىدە قىسسە» دە: «تەيپىڭشىڭگونىڭ 5 - يىلى (980 - يىلى) گەنسۇ، شاجۇ ئۇيغۇر خاقانى ياغلاقار بىلگە جى پېيدى باشلىق تۆت كىشىنى تۆگە، جەڭ ئېتى ۋە مارجان، كەھرېۋا قاتارلىق بۇيۇملار بىلەن سۇڭ سۇلالىسى ئوردىسىغا ئەلچىلىككە ئەۋەتتى»^① دېگەن خاتىرە قالدۇرۇلغان. لېكىن، نۆۋەتتە مەزكۇر خاقاننىڭ باشقا ئىش - پائالىيەتلىرى ۋە ۋاپات بولغان كونكرېت يىلى توغرىلىق بىرلىككە كەلگەن قاراش يوق.

5. ياغلاقار (جوڭشۈن باۋدې 忠顺保德)

خاقان ياغلاقار ئۈستىدە توختىلىشتىن بۇرۇن ئالدى بىلەن «ياغلاقار» ئاتالمىسى ۋە بۇ ئاتالمىغا مۇناسىۋەتلىك بولغان بەزى

مەسىلىلەر توغرىسىدا قىسقىچە چۈشەنچە بېرىشكە توغرا كېلىدۇ. تارىخ ئەھلىلىرىگە ئايان بولغىنىدەك، «ياغلاقلار» — ئۇيغۇر خاقانلىقىدىكى ھاكىمىيەت ئۈستىدە تۇرغان، يەنى خاقانلىق تەختىدە ئولتۇرغان ئۇيغۇرلارنىڭ ھۆكۈمران بىر ئۇرۇقىنىڭ نامى. ئادەتتە تارىختا ئۆتكەن ئۇيغۇر خاقانلىرىنىڭ مۇتلەق كۆپ قىسمى دەل مۇشۇ ئۇرۇقتىن چىققان. شۇڭا، بۇ ئۇرۇقنىڭ پۈتكۈل ئۇيغۇرلارنىڭ ئىجتىمائىي ھاياتىدا تۇتقان ئورنى ناھايىتى مۇھىم بولغان. گەنجۇ ئۇيغۇر خانلىقى دەۋرىدىكى كۆپ سانلىق ئۇيغۇر خاقانلىرى ئوخشاشلا مۇشۇ ئۇرۇقنىڭ ئەزالىرى بولغان. شۇ ۋەجىدىن، بەش دەۋردىكى گەنجۇ ئۇيغۇرلىرىغا ئالاقىدار تارىخ ماتېرىياللىرىدا، ياغلاقلار بىلگەدىن كېيىن تەختكە چىققان گەنجۇ ئۇيغۇر خاقانلىرى ئۆزلىرىنىڭ خاس ئىسمى بىلەن يېزىلماي، بەلكى ئۇرۇقنىڭ نامى بولغان «ياغلاقلار» ئاتالمىسى بىلەن خاتىرىلەنگەن. بۇ يەردە ياغلاقلار بىلگەدىن كېيىنكى گەنجۇ ئۇيغۇر خاقانلىرىنىڭ بىر تۇتاش ھالدا «ياغلاقلار» دەپ ئاتالغانلىقى ھەمدە بۇ نامنىڭ ئاستا - ئاستا ئۇلارنىڭ فامىلىسىگە ئۆزگەرگەنلىكى ناھايىتى ئېنىق. شۇنىڭ ئۈچۈنمۇ خەنزۇچە مەنبەلەردە «ياغلاقلار» نامىدىكى ئۇيغۇر خاقانلىرىنى بىر - بىرىدىن پەرقلىتىدۇرۇش ئۈچۈن، ئۇلارنىڭ خەنزۇچە ھۆرمەت ناملىرى ئىمكاقتەدەر قوشۇپ ئىشلىتىلگەن. ياغلاقلار بىلگەدىن كېيىن تەختكە چىققان خاقان ياغلاقلارغا خەنزۇچە «جۇڭشۈن باۋدې» دېگەن ھۆرمەت نامى بېرىلگەن بولۇپ، ئۇ مۇشۇ ھۆرمەت نامى بىلەن باشقا «ياغلاقلار» نامىدىكى خاقانلاردىن پەرقلىنىدۇرۇلگەن. جۇڭشۈن باۋدې مىلادىيە 1004 - يىلى ئەتراپىدا خاقانلىق تەختىگە چىقىپ تاكى 1016 - يىلىغىچە ھۆكۈم سۈرگەن. ئۇ گەنجۇ ئۇيغۇر ھاكىمىيىتىنى مۇستەھكەملەش ئۈچۈن، بىر تەرەپتىن سۇڭ سۇلالىسى بىلەن قويۇق ئىقتىسادىي مۇناسىۋەت ئورناتقان، يەنە بىر تەرەپتىن تۈبۈتلەر بىلەن بىرلىشىپ، ئىلگىرى - كېيىن بولۇپ، يېڭىدىن باش كۆتۈرۈپ چىققان

تاڭغۇتلارغا قارشى ئۈچ قېتىم كەڭ كۆلەملىك ئۇرۇش ئېلىپ بارغان. بىرىنچى قېتىملىق ئۇرۇش 1008 - يىلى ئېلىپ بېرىلغان بولۇپ، بۇ ئۇرۇشتا ياغلار جۇڭشۇن باۋدې ئۇيغۇر ئائىلىق قوشۇنلىرىنى باشلاپ تاڭغۇتلار بىلەن كەسكىن ئۇرۇش قىلىنغان ھەمدە تاڭغۇت قوشۇنىنى ئەپلىك بىر جايغا جەلپ قىلىپ كىرىپ، ئۇلارنىڭ ھەممىسىنى قىرغىن قىلغان. ئولجا ئېلىنغان بارلىق ئۇرۇش غەنىيمەتلىرىنى بولسا خەلق ئالدىدا كۆيدۈرۈۋەتكەن. مەغلۇپ بولغان تاڭغۇت قوشۇنىنىڭ قوماندانى ۋاڭ زى ئۆز خاقانىنىڭ غەزىپىدىن قورقۇپ، ئائىلاچ سۇڭ سۇلالىسىگە تەسلىم بولغان. ئىككىنچى قېتىملىق ئۇرۇش 1009 - يىلى ئېلىپ بېرىلغان. بۇ قېتىم تاڭغۇتلار 20 مىڭدىن ئارتۇق ئەسكەر بىلەن گەنجۇ ئۇيغۇر خانلىقىنىڭ پايتەختى گەنجۇ شەھىرىنى قورسۇۋالغان. لېكىن، بىرنەچچە كۈن ئۆتكەندىن كېيىن، خاقان ياغلار شەھەر ئىچىدىكى ئۇيغۇر قوشۇنلىرىنى باشلاپ چىقىپ، تاڭغۇت ئەسكەرلىرىنى ئۈزۈل - كېسىل مەغلۇپ قىلغان. ئۈچىنچى قېتىملىق ئۇرۇش 1010 - يىلى يۈز بەرگەن. بۇ قېتىم نەچچە تۈمەن كىشىلىك تاڭغۇت قوشۇنى ئۇيغۇرلار ۋە چىڭخەيدىكى تۈبۈتلەرگە قارشى ئومۇميۈزلۈك ھۇجۇم قوزغىغان. لېكىن، ئۇيغۇر ئائىلىق قوشۇنلىرى بىلەن تۈبۈت خەلقىنىڭ مۇرىنى مۇرىگە تىرەپ كۈرەش قىلىشى نەتىجىسىدە، تاڭغۇتلارنىڭ بۇ قېتىملىق زور ھۇجۇمى پۈتۈنلەي بىتچىت قىلىنغان. شۇنىڭدىن ئېتىبارەن تاڭغۇتلار خېلى ئۇزاق مەزگىلگىچە ھۇشقا كېلەلمىگەن. گەنجۇ ئۇيغۇر خانلىقى بۇرۇنقىغا ئوخشاشلا قۇدرەتلىك كۈچ سۈپىتىدە مەۋجۇت بولۇپ تۇرغان، سىرتتىن كېلىدىغان ھەربىي تەھدىتمۇ ۋاقىتنىچە تۈگىگەن. مىلادىيە 1016 - يىلى خاقان ياغلار جۇڭشۇن باردې ۋاپات بولغان.

6. ياغلاقار گۇيخۇا (归化)

ياغلاقار گۇيخۇا خاقان جۇڭشۇن باۋدېنىڭ ئوغلى. مىلادىيە 1061 - يىلىدىن 1023 - يىلىغىچە خاقانلىق تەختىدە ئولتۇرغان. ئۇ ئۆز ھاياتىنى ئاساسەن گەنجۇ ئۇيغۇر خانلىقىنى مۇستەھكەملەش ئىشلىرىغا سەرپ قىلغان. ئۇ تەختكە چىققان دەسلەپكى مەزگىلدە ئالدى بىلەن سۇڭ سۇلالىسى ئوردىسىغا ئەلچى ئەۋەتىپ ئۆزئارا سودا مۇناسىۋىتى ئورناتقان ھەمدە سۇڭ سۇلالىسى بىلەن تۇتىشىدىغان يىپەك يولىدىكى مۇھىم تۈگۈنلەرگە ئەسكەر قويۇپ سودا يولىنىڭ بىخەتەرلىكىنى قوغدىغان. يەنە بىر تەرەپتىن، تۈبۈتلەرنىڭ زۇڭگى قەبىلىسى بىلەن دوستانە مۇناسىۋەتنى كۈچەيتىپ، ئۆز سىڭلىسىنى زۇڭگى قەبىلىسىنىڭ ئاقساقىلى سېزۇي سلوغا ياتلىق قىلغان. نەتىجىدە خانلىقتا بىر مەھەل تىنچلىق ۋەزىيىتى ھۆكۈم سۈرگەن. خاقان ياغلاقار گۇيخۇا يەنە ئۆز ھاياتىدا بىر قاتار ھەربىي پائالىيەتلەرنى ئېلىپ بارغان. 1016 - يىلى تاڭغۇتلار گەنجۇ ئۇيغۇر خانلىقى بىلەن سۇڭ سۇلالىسى ئوتتۇرىسىدىكى سودا يولىنى ئۈزۈۋېتىش ئۈچۈن، گەنجۇ ئۇيغۇر خانلىقىنىڭ شاجۇ ۋە لياڭجۇ رايونلىرىغا كەڭ كۆلەمدە ھۇجۇم قوزغىغان. خاقان ياغلاقار گۇيخۇا ئۇيغۇر ئاتلىق قوشۇنلىرىنى ئەۋەتىپ، تاڭغۇتلارنى بۇ جايلاردىن قوغلاپ چىقارغان ھەمدە بۇ رايونلاردا «خىسۇس ئەسكەر تۇرغۇزۇپ سودا يولىنى قوغدىغان. 1016 - يىلى ياغلاقار گۇيخۇا شەخسەن ئۆزى قوشۇن باشلاپ بېرىپ، يىپەك يولىدىكى مۇھىم ئۆتكەل بولغان لەنجۇ ۋە ۋۇۋېي رايونلىرىنى ئۆزىگە قوشۇۋالغان. نەتىجىدە تاڭغۇتلارنىڭ بۇ رايونلارغا بولغان ھەربىي تەھدىتى تۈگەپ، يىپەك يولى تېخىمۇ راۋانلاشقان. شۇنىڭدىن ئېتىبارەن، گەنجۇ ئۇيغۇر خانلىقى بىلەن تاڭغۇتلار چېگرىسىدا خېلى بىر مەزگىلگىچە تىنچلىق ھۆكۈم سۈرۈپ، يىپەك يولىدىكى سودا پائالىيىتى كۈندىن - كۈنگە جانلانغان. مىلادىيە 1023 - يىلى خاقان ياغلاقار گۇيخۇا ۋاپات

بولغان.

7. ياغلار تۇڭشۇن (通顺)

ياغلار تۇڭشۇن مىلادىيە 1023 - يىلى گەنجۇ ئۇيغۇر خانلىقىنىڭ تەختىگە چىققان. ئۇنىڭ خاقان ياغلار گۇيخۇا بىلەن بولغان ۋارىسلىق مۇناسىۋىتى ئېنىق ئەمەس. سۇڭ سۇلالىسى دەۋرىدىكى تارىخ ماتېرىياللىرىدا مەزكۇر خاقانغا ئائىت مۇنداق خاتىرىلەر قالدۇرۇلغان: «تېيەنشېڭنىڭ 5 - يىلى (1027 - يىلى) 8 - ئايدا، گەنجۇ خاقانى ياغلار ۋەن ئەندۇڭ قاتارلىق 14 كىشىنى ئوردىغا تارتۇق ئىنئام قىلىشقا ئەۋەتتى»، «تېيەنشېڭنىڭ 5 - يىلى 8 - ئاينىڭ 25 - كۈنى، گەنجۇ ئۇيغۇر خاقانى ياغلار ئوردىغا ئەلچى ئەۋەتىپ نۆشۈدۈر، مەستىكى رۇمى، قاشتېشى قاتارلىق مەسۇلاتلارنى تەقدىم قىلدى...»، «تېيەنشېڭنىڭ 6 - يىلى (1028 - يىلى) 2 - ئاينىڭ 15 - كۈنى، گەنجۇ ئۇيغۇر خاقانى ياغلار ئەلچى ئەۋەتىپ قاشتېشى، كەربۇزا، مەستىكى رۇمى قاتارلىق بۇيۇملارنى تەقدىم قىلدى»^⑩. بۇ خاتىرىلەردىن كۆرۈۋېلىشقا بولىدۇكى، خاقان ياغلار تۇڭشۇن تارىختا ئۆتكەن گەنجۇ ئۇيغۇر خاقانلىرىغا ئوخشاشلا ئوتتۇرا تۈزلەڭلىكتىكى خانلىقلار بىلەن يېقىن مۇناسىۋەتتە ئۆتكەن. ياغلار تۇڭشۇن تەختتە ئولتۇرغان مەزگىل گەنجۇ ئۇيغۇر خانلىقىنىڭ ئاخىرقى دەۋرى، يەنى كۈچلۈك رەقىبلەرنىڭ گەنجۇ خانلىقى زېمىنىغا ھەر تەرەپتىن چاڭگال سالغان مەزگىلى ئىدى. بۇنداق ئەھۋالدا، خاقان ياغلار تۇڭشۇن گەنجۇ ئۇيغۇر خانلىقىنىڭ سەلتەنىتىنى ساقلاپ قېلىش ئۈچۈن تاكى ۋاپات بولغۇچە كۆپ قېتىم قانلىق جەڭلەرنى ئېلىپ بارغان. 1026 - يىلى تاڭغۇتلار ئالدى بىلەن لەنجۇ رايونىغا ئومۇميۈزلۈك ھۇجۇم قوزغىغان، ياغلار تۇڭشۇن توبۇت خەلقى بىلەن بىرلىشىپ، تاڭغۇتلارنىڭ بۇ ھۇجۇمىنى پۈتۈنلەي تارمار قىلغان. شۇ يىلى يەنە تاڭغۇت - قىتان بىرلەشمە قوشۇنى گەنجۇ

ئۇيغۇر خانلىقىنىڭ پايتەختى گەنجۇ شەھىرىگە كەڭ كۆلەمدە ھۇجۇم قوزغىغان. خاقان ياغلاقار تۇڭشۇن ئۇيغۇر ئاتلىق قوشۇنلىرىنى باشلاپ چىقىپ تاڭغۇت - قىتان بىرلەشمە قوشۇنىنى چېكىنىشكە مەجبۇر قىلغان. دېمەك، بۇ بىر قاتار ئۇرۇشلاردا ياغلاقار تۇڭشۇن ئۇيغۇر قوشۇنلىرىغا ئۆزى قوماندانلىق قىلىپ، تاڭغۇت ۋە قىتانلار بىلەن ھايات - ماماتلىق جېڭى ئېلىپ بارغان. 1028 - يىلىغا كەلگەندە، تاڭغۇتلار نەچچە تۈمەن كىشىلىك قوشۇن بىلەن گەنجۇ شەھىرىگە قايتىدىن ھۇجۇم باشلىغان. بۇ خىل ئەھۋالدا، گەنجۇ شەھىرىدىكى بارلىق ئۇيغۇرلار خاقان ياغلاقار تۇڭشۇننىڭ باشچىلىقىدا تاڭغۇتلارغا قارشى ئەڭ ئاخىرقى ھەل قىلغۇچ جەڭنى قىلغان. لېكىن، ئىككى تەرەپ كۈچ سېلىشتۇرمىسىدا غايەت زور پەرق بولغانلىقى سەۋەبىدىن، گەنجۇ شەھىرى ئاخىر تاڭغۇت قوشۇنلىرىنىڭ قولىغا ئۆتۈپ كەتكەن. ياغلاقار تۇڭشۇن تاڭغۇتلارغا تەسلىم بولۇشنى ھار ئېلىپ ئۆزىنى ئۆلتۈرۈۋالغان. ئۇنىڭ بالا - چاقىلىرى بولسا تاڭغۇتلارغا ئەسىرگە چۈشكەن. لېكىن، خېشى كارىدورىدىكى ئۇيغۇر خەلقى ئۆز زېمىنىنى ساقلاپ قېلىش ئۈچۈن، تاڭغۇتلارغا قارشى يەنە ئەڭ ئاخىرقى ھايات - ماماتلىق جېڭىگە تەييارلىق قىلىشقا باشلىغان.

8. ياغلاقار باۋگو (宝国)

ياغلاقار باۋگو گەنجۇ ئۇيغۇر خانلىقىنىڭ ئەڭ ئاخىرقى خاقانى. ئۇ مىلادىيە 1028 - يىلىدىن 1036 - يىلىغىچە خاقان بولغان. ئۇنىڭ خاقان ياغلاقار تۇڭشۇن بىلەن بولغان نەسەبى مۇناسىۋىتى ئېنىق ئەمەس. 1028 - يىلى گەنجۇ شەھىرى قولىدىن كەتكەندىن كېيىن، ياغلاقار باۋگو قالدۇق ئۇيغۇر قوشۇنلىرىغا قوماندانلىق قىلىپ، خېشى كارىدورىنىڭ غەربىي قىسمىدىكى سۇجۇ، گۇاجۇ ۋە شاجۇ رايونلىرىدا تاڭغۇتلارغا قارشى قانلىق جەڭلەرنى ئېلىپ بارغان. لېكىن، ئاخىرقى ھېسابتا بۇ رايونلارمۇ

تاڭغۇتلارنىڭ قولىغا ئۆتۈپ كەتكەن. 1036 - يىلىدىكى بىر قېتىملىق ھەل قىلغۇچ جەڭدە ياغلاقار باۋگو ۋاپات بولغان. شۇنىڭ بىلەن گەنجۇ ئۇيغۇر خانلىقى رەسمىي ئاغدۇرۇلۇپ، گەنجۇ ئۇيغۇرلىرىنىڭ بىر قىسمى قۇجۇ ئۇيغۇر خانلىقى تەۋەسىگە، يەنە بىر قىسمى تۈبۈتلەر رايونىغا كۆچۈپ كەتكەن، ئاز بىر قىسمى بولسا تاڭغۇتلارنىڭ ھۆكۈمرانلىقى ئاستىغا ئۆتكەن.

ئىزاھاتلار:

- ① ئەنۋەر بايتۇر، خەيرىنا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى نەشرى، 576 - بەت.
- ② ③ ④ ⑤ ⑥ ⑦ چەڭ سۇلو: «تاك، سۇڭ سۇلالىسى دەۋرىدىكى ئۇيغۇرلار تارىخىغا دائىر ماقالىلەر توپلىمى»، شىنجاڭ خەلق نەشرىياتى، 1994 - يىلى نەشرى، 128 -، 146 - بەتلەر.
- ⑧ ⑨ ئا. گ. مالياۋكىن: «9 — 12 - ئىسىرلەردىكى ئۇيغۇر دۆلەتلىرى»، شىنجاڭ خەلق نەشرىياتى، 1993 - يىلى نەشرى، 125 -، 128 - بەتلەر.
- ⑦ «سۇڭ سۇلالىسى تارىخىغا دائىر مۇھىم خاتىرىلەر. ۋاسسالار»، 197 - جىلد، 1 - باب، 4 - بۆلۈم (ئا. گ. مالياۋكىننىڭ «9 — 12 - ئىسىرلەردىكى ئۇيغۇر دۆلەتلىرى» ناملىق كىتابىنىڭ 129 - بېتىدىن ئېلىنغان نەقىل).
- ⑩ ھەبىيۇللا خوجالەمىنى: «گەنجۇ ئۇيغۇر خانلىقى توغرىسىدا قىسقىچە بايان»، «شىنجاڭ ئىجتىمائىي پەنلەر تەتقىقاتى» ژۇرنىلى، 1989 - يىلى 4 - سان.

Ⅶ ئىدىقۇت ئۇيغۇر خانلىقىنىڭ خاقانلىرى

840 - يىلى ئۇرخۇن ئۇيغۇرلىرى ئىچكى نىزا، تەبىئىي ئاپەت ۋە قىرغىزلارنىڭ ھۇجۇمى تۈپەيلىدىن غەرب ۋە جەنۇبقا قاراپ كۆچكەن. غەربكە كۆچكەن ئۇيغۇرلار پان تېكىننىڭ باشچىلىقىدا ئۈچ يولغا بۆلۈنۈپ خېشى كارىدورى ۋە غەربىي يۇرتقا يېتىپ كەلگەن ھەمدە بۇ جايلاردىكى يەرلىك ئۇيغۇرلار بىلەن بىرلىشىپ گەنجۇ (كەڭسۇ) ئۇيغۇر خانلىقى، قاراخانىيلار (خاقانىيە) خانلىقى، ئىدىقۇت ئۇيغۇر خانلىقىدىن ئىبارەت ئۈچ خانلىقنى قۇرۇپ چىققان. نۆۋەتتە، يۇقىرىقى خانلىقلار ئىچىدىكى گەنجۇ ئۇيغۇر خانلىقى ۋە قاراخانىيلار خانلىقى خاقانلىرىنىڭ نەسەبنامىسى ئۈستىدە دۆلەت ئىچىدە ۋە سىرتىدا بەزى تەتقىقاتلار ئېلىپ بېرىلدى. لېكىن، ئىلگىرى - ئاخىر بولۇپ 500 يىلدىن ئارتۇق ۋاقىت ھۆكۈم سۈرگەن ئىدىقۇت ئۇيغۇر خانلىقىنىڭ خاقانلىرى ئۈستىدىكى نەسەبنامە تەتقىقاتى ئانچە سىستېمىلىق ئېلىپ بېرىلمىدى.

1. پان تېكىن

ئۇرخۇن ئۇيغۇر خانلىقى يىمىرىلگەندىن كېيىن، خانلىقنىڭ مۇھىم يولباشچىلىرىدىن بولغان پان تېكىن 15 قەبىلىلىك ئۇيغۇر ئاھالىسىنى باشلاپ ئالتاي تېغىنىڭ غەربىدىن ئوتتۇرا ئاسىيادىكى چۇ دەريا ۋادىلىرىغىچە بولغان جايلارغا كۆچكەن ھەمدە ئىلگىرى بۇ جايلاردا ياشىغان قارلۇقلارنى ئۆزىگە قوشۇۋالغان. ئون نەچچە يىل ئۆتكەندىن كېيىن، يەنى 856 — 857 - يىللىرى ئۇ بىر تۈركۈم ئۇيغۇر ئاھالىلىرىنى باشلاپ تەڭرىتېغىدىن ئۆتۈپ ئاڭگىنى (قاراشەھەر) رايونىغا بېسىپ كىرگەن ھەمدە ئۆزىنى «ياڭخۇ» دەپ

جاكارلىغان. ئۇزاق ئۆتمەي، جەنۇبقا كۆچكەن ئۇرخۇن ئۇيغۇرلىرىنىڭ خاقانى (يولباشچىسى) ئۈگە باشقىلار تەرىپىدىن ئۆلتۈرۈلۈپ ئۇيغۇرلار خاقانىسىز قالغان. بۇنداق ئەھۋالدا، پان تېكىن ئۆزىنى دەرھال «خاقان» دەپ جاكارلىغان، ئاگىندىكى يۇلتۇز دەريا ۋادىسى خانلىقىنىڭ دەسلەپكى مەركىزى بولغان. خانلىقنىڭ شەرقتىكى زېمىنى تا بوغدا تېغىغىچە سوزۇلغان بولۇپ، بۇ جايلاردا پان تېكىنگە قاراشلىق 200 مىڭدىن ئارتۇق ئۇيغۇر ئاھالىسى بولغان. بۇ ھال كېيىنكى دەۋرلەردە ئىدىقۇت ئۇيغۇر خانلىقىنىڭ قۇرۇلۇشى ئۈچۈن زۆرۈر شەرت - شارائىتلارنى ھازىرلاپ بەرگەن. دېمەك، پان تېكىن ئىدىقۇت ئۇيغۇر خانلىقىنىڭ ئاساسچىسى بولۇپ، ئۇ مەزكۇر خانلىقنىڭ تۇنجى خاقانىسى ھېسابلىنىدۇ.

2. بۆگۈ تېكىن

بۆگۈ تېكىن بەزى ئۇيغۇرچە تەرجىمە ماتېرىياللىرىدا «بۇقا تېكىن»، «بۇقۇ جۈن»، «بارغۇت تېكىن»، «بۇقا خان» دېگەندەك ناملار بىلەن ئاتالغان. ئۇ ئىدىقۇت ئۇيغۇر خانلىقىنىڭ ئىككىنچى خاقانى بولۇپ، ئۇنىڭ تۇنجى خاقان پان تېكىن بىلەن بولغان ۋارىسلىق مۇناسىۋىتى ئېنىق ئەمەس. 9 - ئەسىرنىڭ 60 - يىللىرى بېشبالىق ئەتراپىدا تۇرۇشلۇق ئۇيغۇرلار بۇ يولباشچىسىنىڭ رەھبەرلىكىدە تارقاق باسمىلار بىلەن بىرلىشىپ تىبەتلەرگە قارشى ئۇرۇش قىلغان. مىلادىيە 866 - يىلى بۆگۈ تېكىن ئۇيغۇر ۋە باسمىل قەبىلىلىرىگە باشچىلىق قىلىپ تىبەتلەر كونتروللۇقىدىكى بېشبالىق، رۇمچە، قوچۇ قاتارلىق شەھەرلەرنى قايتۇرۇۋالغان ھەمدە قوچۇ ۋە بېشبالىقنى مەركەز قىلىپ قۇدرەتلىك ئىدىقۇت ئۇيغۇر خانلىقىنى قۇرۇپ چىققان. بۇ جايلاردىكى تىبەتلەرنىڭ ئالىي ھۆكۈمرانى شاڭ كۇڭرىنىڭ كاللىسى ئېلىنىپ، تارقان مىغار تاش ئارقىلىق تاڭ سۇلالىسىنىڭ پايتەختى چاڭئەنگە ئەۋەتىلگەن. بۆگۈ

تېكىن ئۆزىنى باسمىللارنىڭ ئەنئەنىسى بويىچە «ئىدىقۇت» (بەخت ئىگىسى) دەپ ئاتىغان. بۇنىڭ بىلەن بۆگۈ تېكىن قۇرغان خانلىق «ئىدىقۇت ئۇيغۇر خانلىقى» دېگەن نام (بەزى مەنبەلەردە «غەربىي ئايماق ئۇيغۇر ھاكىمىيىتى»، «ئەنشى ئۇيغۇر ھاكىمىيىتى»، «قوچۇ ئۇيغۇر خانلىقى»، «تاغازاز»، «توققۇز ئوغۇز» دېگەندەك ناملار - ئا) بىلەن ئاتالغان. ئومۇمەن، بۆگۈ تېكىن پان تېكىن قۇرغان خانلىق ئاساسىدا رەسمىي تۈردە ئىدىقۇت ئۇيغۇر خانلىقىنى قۇرۇپ چىققان. شۇڭا، بۆگۈ تېكىن ئىدىقۇت ئۇيغۇر خانلىقىنىڭ ھەقىقىي قۇرغۇچىسى بولۇپ ھېسابلىنىدۇ.

3. ناگارۇش

ناگارۇش ئەينى دەۋردىكى كۈسەن خاقانى. ئۇنىڭ بۆگۈ تېكىن بىلەن بولغان مۇناسىۋىتى ئېنىق ئەمەس. ئىدىقۇت ئۇيغۇر خانلىقىنىڭ ھاكىمىيەت تۈزۈلمىسىدە قوش خانلىق تۈزۈمى يولغا قويۇلغان بولۇپ، قوچۇ ۋە بېشبالىق چوڭ خانلىقنىڭ، كۈسەن كىچىك خانلىقنىڭ مەركىزى قىلىنغان. كۈسەن خانى يېرىم مۇستەقىل ھالەتتە بولۇپ، دىپلوماتىيە جەھەتتىكى ئىشلارنى ئۆز ئالدىغا بىر تەرەپ قىلغان، ئىچكى جەھەتتىكى ئىشلارنى بولسا قوچۇدىكى چوڭ خان ئىدىقۇتنىڭ كۆرسەتمىسى بويىچە باشقۇرغان. «سۇڭ سۇلالىسى تارىخى. كۈسەن تەزكىرىسى» ۋە «سۇڭ سۇلالىسىگە دائىر مۇھىم خاتىرىلەردىن تاللانما. ۋاسساللار» دا بۇ ھەقتە: «كۈسەن ئۇيغۇرلىرى ئۇيغۇرلارنىڭ باشقا بىر تارمىقى. ئۇلار <غەربىي ئايماق ئۇيغۇرلىرى>، <غەربىي ئايماق كۈسەن ئۇيغۇرلىرى>، <كۈسەن ئۇيغۇرلىرى> دېگەندەك ناملار بىلەن ئاتىلىدۇ...»، «شىيەن پىڭنىڭ 4 - يىلى 2 - ئايدا، ئۇيغۇرلار ئىچىدىكى كۈسەن خانى ناگارۇش ئەلچى ئەۋەتىپ، سۇڭ سۇلالىسى پادىشاھىغا ئات، تۆگە، خەنجەر ۋە سىرلارنىڭ ئەسۋابلىرىنى ھەدىيە قىلدى. سۇڭ سۇلالىسى پادىشاھى بۇنىڭغا جاۋابەن ئەلچى ئارقىلىق

ناگارىۋىشقا بىر توپ تاۋار - دۇردۇن، كۈمۈشتىن ياسالغان ھاراق رۇمكىلىرى، بىر ئالتۇن كەمەر قاتارلىق بۇيۇملارنى سوۋغا قىلدى...» دېگەندەك خاتىرىلەر قالدۇرۇلغان. بۇنىڭغا ئاساسلانغاندا، ئەينى دەۋردە كۈسەن خانى گەرچە ئىدىقۇت ئۇيغۇر خانلىقىغا تەۋە بولسىمۇ، لېكىن دىپلوماتىيە ئىشلىرىدا ئۆز ئالدىغا مۇستەقىل بولغان. بۇ ھەقتە شىمالىي سۇڭ سۇلالىسى تارىخىغا دائىر ماتېرىياللاردىمۇ قىممەتلىك مەلۇماتلار بار. بىراق، بۇ دەۋردىكى قوچۇ ۋە بېشبالىق شەھەرلىرىدە تۇرىدىغان چوڭ خاقان توغرىسىدا ھازىرچە يېتەرلىك مەلۇماتقا ئىگە ئەمەسمىز.

4. پىراجىنىياتالوي

پىراجىنىياتالوي ئىدىقۇت ئۇيغۇر خانلىقى دەۋرىدىكى كۈسەن خاقانلىرىنىڭ بىرى. ئۇنىڭ ناگارىۋىش بىلەن بولغان ۋارىسلىق مۇناسىۋىتى ئېنىق ئەمەس. شىمالىي سۇڭ سۇلالىسى دەۋرىدىكى ئۇيغۇرلار بىلەن ئىچكىرى ئۆلكىلەرنىڭ ئىقتىسادىي مۇناسىۋىتىگە بېغىشلانغان بەزى مەنبەلەردە پىراجىنىياتالوي تۆت قېتىم كۆرگە چېلىقمىدۇ. مەسىلەن، «سۇڭ سۇلالىسىگە دائىر مۇھىم خاتىرىلەردىن تاللانما. ۋاسسالار» دا: «تىەنشىننىڭ تۇنجى يىلى (1017 - يىلى) 4 - ئايدا، خاقان پىراجىنىياتالوي ئەلچى جاڭ خۇيەننى قاشتېشى، ئات ۋە دورا - دەرەمەكلەرنى تارتۇق قىلىشقا ئەۋەتتى؛ 6 - ئايدا جاڭ خۇيەن قاتارلىقلار تەبىئىي قاشتېشى، بىر تۇپاق ئات، قاشتېشىدىن ياسالغان ئىگەر ۋە يۈگەن ھەدىيە قىلدى؛ تىەنشىننىڭ 4 - يىلى (1020 - يىلى) 12 - ئايدا، ئارسلانخان پىراجىنىياتالوي ئوردىغا ئەلچى ئەۋەتىپ، چوڭ قۇيرۇقلۇق قوي ھەدىيە قىلدى؛ تىەنشېڭنىڭ 2 - يىلى (1023 - يىلى) 4 - ئايدا، خاقان پىراجىنىياتالوي ئەلچى ئارقىلىق تۆگە، ئات، قاشتېشى، مەستىك قاتارلىقلارنى تارتۇق قىلدى؛ تىەنشېڭنىڭ 9 - يىلى (1031 - يىلى) 1 - ئايدا، كۈسەن خاقانى پىراجىنىياتالوي لى

يەنچىڭ قاتارلىقلارنى ئەلچىلىككە ئەۋەتىپ، داڭلىق ئات، مەستىك ۋە نۆشۈدۈر قاتارلىقلارنى ھەدىيە قىلدى» دېگەندەك مەلۇماتلار قالدۇرۇلغان. لېكىن، بۇ دەۋردىكى ئىدىقۇت ئۇيغۇر خانلىقىنىڭ چوڭ خاقانى توغرىلىق ئېنىق مەلۇمات يوق.

5. بىلگە تېكىن

بىلگە تېكىن 12 - ئەسىرنىڭ 20 — 30 - يىللىرى ئىدىقۇت ئۇيغۇر خانلىقىنىڭ خاقانى بولغان. «لياۋ سۇلالىسى تارىخى»دا قەيت قىلىنىشىچە، شىمالىي سۇڭ سۇلالىسىنىڭ ئاخىرقى دەۋرلىرىدە، جۇرجىتلارنىڭ شەرقىي شىمالىي رايونىدا باش كۆتۈرۈپ چىقىشى بىلەن شۇ دەۋر ۋەزىيىتىدە جىددىي ئۆزگىرىش يۈز بەرگەن. 1123 - يىلى جۇرجىتلار لياۋ سۇلالىسىنىڭ پايتەختى يەنجىڭنى ئىشغال قىلغان. ئىككىنچى يىلى خان جەمەتىدىن بولغان ياللۇغ تاشىن خاقان تىيەنزۇ بىلەن سىياسىي كۆزقاراش جەھەتتە بىرلىككە كېلەلمەي، قالدۇق قوشۇنلىرىنى باشلاپ غەربكە قاراپ قاچقان ھەمدە 1130 - يىلى 2 - ئايدا ئىدىقۇت ئۇيغۇر خانلىقى تېررىتورىيىسىگە يېتىپ كەلگەن. ئۇ ئالدى بىلەن ئىدىقۇت خاقانى بىلگە تېكىنگە خەت يېزىپ، كىدانلار (قىتانلار) بىلەن ئۇيغۇرلارنىڭ تارىختىن بۇيان ئۆزئارا ئىناق ئۆتكەنلىكىنى سەمىمىيلىك بىلەن تىلغا ئېلىش ئارقىلىق، ئۆزىنىڭ ئىدىقۇت ئۇيغۇر خانلىقى زېمىنىدىن ئۆتۈۋېلىشنى تەلپ قىلغان. بۇ ھال خاقان بىلگە تېكىننى قاتتىق تەسىرلەندۈرگەن. نەتىجىدە بىلگە تېكىن ياللۇغ تاشىننى بېشبالىق شەھىرىگە تەكلىپ قىلىپ، ئۇنىڭغا ئالتەيۈز ئات، يۈز تۆگە، ئۈچ مىڭ تۇياق قوي تەقدىم قىلغان ھەمدە ئۇنىڭ ئۆز تېررىتورىيىسىدىن ئۆتۈۋېلىشىغا رۇخسەت قىلغان. لېكىن، كېيىنكى دەۋرلەرگە كەلگەندە ئىدىقۇت ئۇيغۇر خانلىقى ياللۇغ تاشىن قۇرغان غەربىي لياۋ سۇلالىسىنىڭ بېقىندىسىغا ئايلىنىپ قالغان. بۇ ھالەت تاكى 13 - ئەسىرنىڭ دەسلەپكى

يىللىرىغىچە داۋاملاشقان.

6. ئاسان تېمۇر

ئاسان تېمۇر غەربىي لياۋ سۇلالىسىنىڭ ئاخىرقى دەۋرلىرىدىكى ئىدىقۇت ئۇيغۇر خاقانى. ئۇنىڭ بىلگە تېكىن بىلەن بولغان مۇناسىۋىتى ئېنىق ئەمەس. «يۈەن سۇلالىسى تارىخى. بارچۇق ئارت تېكىننىڭ تەرجىمىھالى» دا خاتىرىلىنىشىچە، ئۇ خاقانلىق تەختىدىكى ۋاقىتتا قارايغاج بۇيرۇق ئىسىملىك كىشىنىڭ ناھايىتى ئەقىللىقلىقىنى ئاڭلاپ، ئۇنى ئاڭىدىن ئالاھىدە يۆتكەپ كېلىپ، زالىم ھەكەملىك مەنسىپىگە تەيىنلىگەن. ئۇنىڭ باشقا ئىش - پائالىيەتلىرى توغرىلىق مەلۇمات يوق.

7. بارچۇق ئارت تېكىن

بارچۇق ئارت تېكىن ئاسان تېمۇرنىڭ ئوغلى. ئۇ غەربىي لياۋ سۇلالىسىنىڭ ئاخىرقى دەۋرلىرىدىن موڭغۇللار ھۆكۈمرانلىقىنىڭ دەسلەپكى مەزگىلىگىچە بولغان ئارىلىقتا ئىدىقۇت ئۇيغۇر خانلىقىنىڭ خاقانى بولغان. غەربىي لياۋ سۇلالىسىنىڭ ئاخىرقى مەزگىلىدە، قاراقتان ھۆكۈمرانلىرىنىڭ ئىدىقۇت ئۇيغۇرلىرىغا قاراتقان ئېكسپىلاتاتسىيىسى كۈندىن - كۈنگە ئېغىرلاشقان. بۇ ھال ئىدىقۇت ئۇيغۇرلىرىنىڭ يېڭىدىن باش كۆتۈرگەن موڭغۇللارغا بولغان مايىللىقىنى كەلتۈرۈپ چىقارغان. 1209 - يىلى خاقان بارچۇق ئارت تېكىن قاراقتانلارنىڭ قوچۇدا تۇرۇشلۇق دارۇغاچىسىنى ئۆلتۈرۈپ، موڭغۇل ئىمپېرىيىسىنىڭ مەركىزى قاراقۇرۇمغا ئەلچى ئەۋەتىپ چىڭگىزخاننىڭ ھامىيلىقىدا بولىدىغانلىقىنى بىلدۈرگەن. 1211 - يىلى تەكلىپكە بىنائەن قاراقۇرۇم شەھىرىگە كېلىپ، چىڭگىزخاننىڭ داغدۇغىلىق كۆتۈۋېلىشىغا مۇيەسسەر بولغان. چىڭگىزخان ئۆز قىزى ئالتان بىكەنى ئۇنىڭغا ياتلىق قىلىدىغانلىقىنى ۋە ئۇنى ئۆزىنىڭ بەشىنچى

ئوغلى دەپ ھېسابلايدىغانلىقىنى بىلدۈرگەن. لېكىن، بارچۇق ئارت تېكىن ئۆز خوتۇنىنىڭ كۈندەشلىك قىلىشى سەۋەبىدىن، چىڭگىزخاننىڭ قىزىغا ئۆيلىنىش مەقسىتىگە يېتەلمىگەن. شۇنىڭدىن باشلاپ، ئىدىقۇت ئۇيغۇر خانلىقىنى موڭغۇل ئىمپېرىيىسىنىڭ بېقىندىسىغا ئايلانغان. خاقان بارچۇق ئارت تېكىن ئۆز قوشۇنلىرىنى باشلاپ چىڭگىزخاننىڭ پۈتكۈل ئوتتۇرا ئاسىيا رايونىنى بويسۇندۇرۇش ئۇرۇشىغا قاتناشقان. 1218 - يىلى چىڭگىزخان 20 مىڭ كىشىلىك موڭغۇل قوشۇنىنى غەربىي لياۋ سۇلالىسىنىڭ ئەڭ ئاخىرقى خاقانى كۈچلۈكنى يوقىتىشقا ئەۋەتكەندە، بارچۇق ئارت تېكىنمۇ 300 دىن ئارتۇق ئۇيغۇر ئاتلىق قوشۇنىنى باشلاپ چىڭگىزخاننىڭ كۈچلۈكنى يوقىتىش ئۇرۇشىغا قاتناشقان ھەمدە بۇ ئۇرۇشنىڭ ئاخىرقى غەلىبىسىنى قولغا كەلتۈرگەن. 1219 - يىلىغا كەلگەندە، چىڭگىزخان ئوتتۇرا ئاسىيادىكى يېڭىكەنت، خارەزىم، سەمەرقەنت، بۇخارا ۋە ئىراننىڭ مەرۋى، نىشاپور شەھەرلىرىگە قارىتا جازا ئۇرۇشى باشلىغان. ئۇرۇشقا بارچۇق ئارت تېكىن ئون مىڭ كىشىلىك ئۇيغۇر قوشۇنىنى باشلاپ باشتىن - ئاخىر تولۇق قاتناشقان ھەمدە ئالدىنقى سەپتە تۇرۇپ قەيسەرلىك بىلەن جەڭ قىلغان. شۇڭا، چىڭگىزخان بارچۇق ئارت تېكىن باشچىلىقىدىكى ئۇيغۇر قوشۇنلىرىنى «ئىنتىزامسى ناھايىتى كۈچلۈك، تەڭدىشى يوق بىر قوشۇن بولۇپ، بىزگە ناھايىتى زور تۆھپە قوشتى» دەپ تەرىپلىگەن. بۇنىڭدىن باشقا، بارچۇق ئارت تېكىننىڭ قوماندانلىرىدىن بولغان ئالابارس باشچىلىقىدىكى ئۇيغۇر قوشۇنلىرى 1219 - يىلىدىكى قەشقەر، خوتەن ئۇرۇشلىرىغا قاتناشقان. ئۇيغۇر قوماندانلىرىدىن يولۇن تېمۇر، بۇلۇق، گەسمەرى قاتارلىقلار موڭغۇل ئىمپېرىيىسىنىڭ قوماندانلىق ئىشلىرىغا بىۋاسىتە قاتناشقان. 1223 - يىلى چىڭگىزخان تاڭغۇتلارغا قارشى ھەربىي يۈرۈش ئېلىپ بارغاندا، بارچۇق ئارت تېكىنمۇ ئۆز قوشۇنلىرىنى باشلاپ چىڭگىزخان بىلەن

بىللە تاڭغۇتلارغا قارشى جەڭ قىلغان. ئومۇمەن، بارچۇق ئارت تېكىن چىڭگىزخاننىڭ تەڭرىتېغىنىڭ جەنۇبى ۋە شىمالى، ئوتتۇرا ئاسىيا رايونى، خېشى كارىدورى قاتارلىق جايلارنى بويسۇندۇرۇشتىكى ھەربىي پائالىيەتلىرىدە ئىنتايىن مۇھىم رول ئوينىغان. شۇڭا، چىڭگىزخان بارچۇق ئارت تېكىن خاقانلىقىدىكى ئىدىقۇت ئۇيغۇر خانلىقىنىڭ مۇستەقىللىق ئورنىنى تولۇق كاپالەتكە ئىگە قىلغان ھەمدە مىراس تەقسىم قىلىشتا ئىدىقۇت ئۇيغۇر خانلىقىنىڭ زېمىنىنى ئۆز ئوغۇللىرىغا سۈيۈرغال قىلىپ بەرمىگەن.

8. چۈشمەس (قۇسمايىن)
چۈشمەس بارچۇق ئارت تېكىننىڭ چوڭ ئوغلى. بارچۇق ئارت تېكىن ۋاپات بولغاندىن كېيىن، چۈشمەس ئوگداي خاننىڭ ھۇزۇرىغا تازىمغا بارغان. ئوگداي خان بارچۇق ئارت تېكىننىڭ ئالاھىدە تۆھپىسىنى نەزەردە تۇتۇپ، چۈشمەسنى ئىدىقۇت ئۇيغۇر خانلىقىنىڭ خاقانلىقىغا تەيىنلىگەن ھەمدە ئۆز قىزى ئارغۇن بىكەنى ئۇنىڭغا ياتلىق قىلغان. خانىش نايمانجىن ھاكىمىيەت يۈرگۈزۈۋاتقاندا چۈشمەس ۋاپات بولغان. خاقان چۈشمەس ھەققىدە «تارىخى جاھان كۇشاي»، «يېڭى يۈەن سۇلالىسى تارىخى. بارچۇق ئارت تېكىننىڭ تەرجىمىھالى» قاتارلىق تارىخىي مەنبەلەردە قىسمەن خاتىرىلەر بار.

9. سالۇن تېكىن
سالۇن تېكىن چۈشمەسنىڭ ئىككىنچى ئىنىسى. ئۇ ئوگداي خاننىڭ تۇل خوتۇنى تۈرگىنە خاتۇن نايىب خانلىققا ئولتۇرغاندىن كېيىن ئۇنىڭ قوشۇلۇشى بىلەن ئىدىقۇت ئۇيغۇر خانلىقىنىڭ خاقانلىق تەختىگە ۋارىسلىق قىلغان. 1251 - يىلى تولىنىڭ چوڭ ئوغلى مۆڭكۈ موڭغۇللارنىڭ خانلىق تەختىگە ئولتۇرغاندا، سالۇن

تېكىن يەنىلا ئىدىقۇت ئۇيغۇر خانلىقىنىڭ خاقانى سۈپىتىدە مۆڭكۈ خاننىڭ ئوردىسىغا تازىمغا بارغان. بۇ چاغدا، مۆڭكۈ خان ئۆز رەقىبى بولغان ئوگداي جەمەتلىرىنى تازىلاۋاتقاچقا، سالۇن تېكىننىڭ ئىلگىرى ئوگداي جەمەتىگە ساداقەتمەن بولغانلىقىنى نەزەردە تۇتۇپ، بېشبالىق شەھىرىدە تارقالغان «سالۇن تېكىن بېشبالىقتىكى مۇسۇلمانلارنى قىرىۋېتىش توغرىسىدا پەرمان بېرىپتۇ» دېگەن ئىغۋانى باھانە قىلىپ، ئۇنى ۋە ئۇنىڭ ئىككى ۋەزىرىنى تۆھمەت بىلەن ئۆلتۈرگەن ھەمدە ئۇنىڭ ئىنىسى ئۈگرۈنچ تېكىننى ئىدىقۇت ئۇيغۇر خانلىقىنىڭ يېڭى خاقانى قىلىپ تەيىنلىگەن. شۇنىڭ بىلەن بىر ۋاقىتتا، ئىدىقۇت ئۇيغۇر خانلىقىدىكى ئوگداي جەمەتىگە يېقىنلارنىڭ مۇتلەق كۆپ قىسمىنى ئۆلتۈرگەن. ئۇيغۇرلار رايونىغا بولغان كونتروللۇقنى كۈندىن - كۈنگە كۈچەيتكەن.

10. ئۈگرۈنچ تېكىن

ئۈگرۈنچ تېكىن بارچۇق ئارت تېكىننىڭ ئۈچىنچى ئوغلى، سالۇن تېكىننىڭ ئىنىسى. جۇۋەينىنىڭ «تارىخى جاھان كۇشاي» ناملىق ئەسىرىدە زىكرى قىلىنىشىچە، سالۇن تېكىن ئۆلتۈرۈلگەندىن كېيىن، ئۇنىڭ ئىنىسى ئۈگرۈنچ تېكىن مۆڭكۈ خاننىڭ ھۇزۇرىغا تازىمغا بارغان. مۆڭكۈ خان ئۇنى ئاكىسىنىڭ خاقانلىق ئورنىغا ۋارىسلىق قىلىشقا قويغان. بۇ ئىش مىلادىيە 1252 — 1253 - يىللىرى يۈز بەرگەن. شۇنىڭدىن ئېتىبارەن مۆڭكۈ خان بىلەن ئوگداي جەمەتى ئوتتۇرىسىدىكى سىياسىي كۈرەش ئىدىقۇت ئۇيغۇر خانلىقى تېررىتورىيىسىگىمۇ تۇتىشىشقا باشلىغان.

11. مامۇراق تېكىن

«ئىدىقۇت قوچۇ خانلىرى تۆھپىسى مەڭگۈ تېشى» دا تىلغا ئېلىنىشىچە، مامۇراق تېكىن بارچۇق ئارت تېكىننىڭ ئوغلى

ئۈگۈرۈنچ تېكىننىڭ ئىسمى بولۇپ، ئۈگۈرۈنچ تېكىن ۋاپات بولغاندىن كېيىن خاقانلىق تەختىگە ئولتۇرغان. مىلادىيە 1258 - يىلى مۆڭكۈ خان نۇرغۇن قوشۇنغا بىۋاسىتە قوماندانلىق قىلىپ، ھازىرقى چاڭجياڭ دەرياسىنىڭ ئوتتۇرا ۋە تۆۋەن ئېقىنىنى بويلاپ ئىستېھكام قۇرۇپ قاتتىق قارشىلىق كۆرسىتىۋاتقان جەنۇبىي سۇڭ سۇلالىسىگە قارىتا ئومۇميۈزلۈك ھۇجۇم باشلىغان ۋاقىتتا، ئۇ ئون مىڭ كىشىلىك قوشۇننى باشلاپ خېجۇ ئايمىقىدىكى دياۋيۈسەن تېغىغا ھۇجۇم قىلىپ غەلىبە بىلەن قايتقان ھەمدە مۆڭكۈ خاننىڭ ماختىشىغا سازاۋەر بولغان. مۆڭكۈ خان ۋاپات بولغان (1259 - يىلى) دىن كېيىن، ئۇ يەنە قۇبلاي خان بىلەن بىرلىشىپ يۈەن سۇلالىسىنىڭ جۇڭگونى بىرلىككە كەلتۈرۈشتىكى ھەربىي پائالىيەتلىرىگە غايەت زور تۆھپىلەرنى قوشقان.

12. قوچقار تېكىن

قوچقار تېكىن مامۇراق تېكىننىڭ ئوغلى. ئۇ 1266 - يىلى قۇبلاي خاننىڭ تەيىنلىشى بىلەن ئىدىقۇت ئۇيغۇر خانلىقىنىڭ خاقانى بولغان ھەمدە قۇبلاي خانغا يېقىندىن ماسلىشىپ، قۇبلايغا قارشى ئىسيان كۆتۈرگەن ئوگداي، چاغاتاي ئەۋلادلىرى — قايدۇ ۋە دۇۋاغا قارشى جەڭ قىلغان. 1270 - يىلىنىڭ ئالدى - كەينىدە، قايدۇ ئىدىقۇت ئۇيغۇر خانلىقى زېمىنىغا تۇيۇقسىز ھۇجۇم قىلىپ كىرگەن. بۇ قېتىمقى ئۇرۇشتا قوچقار تېكىن ئۇيغۇر قوشۇنلىرىنى باشلاپ قۇبلاي خاننىڭ قوشۇنلىرىغا قېتىلىپ بىرلىكتە جەڭ قىلغان ھەمدە قايدۇنىڭ ئىسيانچى قوشۇنلىرىنى قاتتىق مەغلۇپ قىلغان. 1275 - يىلىغا كەلگەندە غەربىي يۇرت ۋەزىيىتىدە جىددىي ئۆزگىرىش يۈز بېرىپ، دۇۋا ۋە قايدۇ 120 مىڭ كىشىلىك ئىسيانچى قوشۇننى باشلاپ قوچۇ شەھىرىگە تۇيۇقسىز ھۇجۇم قىلغان. بۇ چاغدا خاقان قوچقار تېكىن ئۇيغۇر قوشۇنلىرىغا قوماندانلىق قىلىپ، قوچۇ شەھىرىنى يېرىم يىلدىن ئارتۇق ۋاقىت

جەسۇرلۇق بىلەن مۇداپىئە قىلغان. لېكىن، ئىككى تەرەپ كۈچ سېلىشتۇرمىسىدا ناھايىتى زور پەرق بولغانلىقى سەۋەبىدىن، قوچۇ شەھىرى ئاخىر قولىدىن كەتكەن. ئۇرۇشتىن كېيىن قوچقار تېكىن قۇبلاي خاننىڭ ئوردىسىغا تازىمغا بارغان. قۇبلاي خان ئۇنىڭغا ئوگداينىڭ نەۋرىسى باھار بىكەنى ياتلىق قىلغان ھەمدە ئۇنى ئون مىڭ يامبۇ كۈمۈش بىلەن مۇكاپاتلىغان. بۇ ئىشتىن كېيىن، خاقان قوچقار تېكىن يۇرتىغا قايتىپ كېلىپ ئۇزاق ئۆتمەيلا پايتەختىنى قوچۇدىن قۇمۇلغا يۆتكىگەن. كېيىن قايدۇ يەنە بىر قېتىم زور قوشۇن باشلاپ قۇمۇلغا ھۇجۇم قىلغاندا، ئۇ تاكى ئۆلگىچە باتۇرلۇق بىلەن قارشىلىق كۆرسەتكەن. ئەمما، قۇمۇل شەھىرىمۇ قولىدىن كېتىپ، ئۇنىڭ ئوغلى نۇرىن تېكىن ئۆز ئاھالىسىنى باشلاپ كەنسۇنىڭ يۇڭچاڭ تەۋەسىگە كۆچۈپ ماكانلاشقان.

13. نۇرىن تېكىن

نۇرىن تېكىن قوچقار تېكىننىڭ چوڭ ئوغلى. ئۇ 1308 — 1318 - يىللىرى ئىدىقۇت ئۇيغۇر خانلىقىنىڭ خاقانى بولغان. قوچقار تېكىن ئۆلگەندىن كېيىن، ئۇ ئۆزىگە قاراشلىق ئۇيغۇر ئاھالىلىرىنى باشلاپ يۇڭچاڭغا كۆچكەن ھەمدە يۈەن سۇلالىسى بىلەن باشتىن — ئاخىر قويۇق مۇناسىۋەتتە بولغان. قۇبلاي خان ئۇنى ئالاھىدە ئىززەتلەپ، ئۇنىڭغا ئىلگىرى — ئاخىر بولۇپ بۇرھان بىكە ۋە ئۇنىڭ سىڭىلىسى باباچانى خوتۇنلۇققا بەرگەن. يۈەن دېزۇڭ دەۋرى (1312 - 1321) دە بۇرۇنقى ئادەت بويىچە، نۇرىن تېكىن ئىدىقۇت ئۇيغۇر خانلىقىنىڭ خاقانلىقىغا قايتىدىن تەيىنلەنگەن. پادىشاھ يۈەن دېزۇڭ ئۇنىڭغا ئوتتۇرا تۈزلەڭلىكتە ئىشلىتىلىدىغان ۋە ئىدىقۇت ئۇيغۇر خانلىقى تەۋەسىدە ئىشلىتىلىدىغان ئىككى خىل ئالتۇن تامغا تارتۇق قىلغان ھەمدە ئۇنىڭغا ياردەملىشىدىغان ۋەزىر تەيىنلەپ بەرگەن. مەلىكە باباچا ئۆلگەندىن كېيىن، يۈەن دېزۇڭ قۇبلاينىڭ نەۋرىسى ئانەندانىڭ قىزى ئوراجىنى ئۇنىڭغا خوتۇنلۇققا

بەرگەن. كېيىنكى دەۋرلەردە نۇرسىن تېكىن يەنە «ئالتۇن جۇلالىق تۆرە، خانلىق مۇئەككىلى» ئۇنۋانى بىلەن ئون مىڭ كىشىلىك ئۇيغۇر قوشۇنىنى تىبەت رايونىغا باشلاپ كىرىپ، ئوغرى - قاراقچىلارنى يوقىتىپ خەلقنى خاتىرجەم قىلغان ھەمدە ئۇزاق ئۆتمەي يۇڭشاڭدىن قوچۇ شەھىرىگە قوشۇن باشلاپ چىقىپ، بۇ جايدا يېڭىۋاشتىن ئۇيغۇر شەھىرى سالدۇرغان. 1318 - يىلى ۋاپات بولغان.

14. تېمۇر بۇقا

تېمۇر بۇقا نۇرسىن تېكىننىڭ چوڭ ئوغلى، ئوڭداينىڭ نەۋرىسى مەلىكە باباچادىن تۇغۇلغان. ئۇ ۋەلىئەھدى كۆتىنىنىڭ نەۋرە قىزى دۇرياسىمەننى خوتۇنلۇققا ئېلىپ، يۈەن سۇلالىسى ئوردىسىدا ئىشك ئاغاللىق مەنسىپىدە تۇرغان ھەمدە ئىدىقۇت ئۇيغۇر خانلىقىنىڭ خاقانى بولۇش سۈپىتى بىلەن خانلىقنىڭ ئومۇمىي ئىشلىرىنى باشقۇرغان. بۇنىڭدىن سىرت، ئۇ يەنە گەنجۇ، سۇجۇ ئايمىقلىرىدا تۇرۇشلۇق يۈەن سۇلالىسى قوشۇنلىرىنىڭ باش قوماندانلىق ۋەزىپىسىنى ئۆتىگەن. كېيىن يۈەن سۇلالىسى ئوردىسىدا ئىلگىرى - ئاخىر بولۇپ دىۋان ۋەزىرى، ئالىي دۆلەت ئەركانى، قارا دىۋان مىرزىسى، زوراغاللىق بېگى، دىۋان پۈتۈكچىسى، سول قول ۋەزىر، ۋەلىئەھدىنىڭ ھەرەم ئىشلىرى ئەمەلدارى، ئوردا باش تەپتىش بېگى قاتارلىق مەنەپلەردە ئولتۇرغان.

15. سەڭگى تېكىن

سەڭگى تېكىن نۇرسىن تېكىننىڭ ئىككىنچى ئوغلى، ئوڭداي خاننىڭ نەۋرە قىزى مەلىكە باباچادىن تۇغۇلغان. «ئىدىقۇت قوچۇ خانلىرى تۆھپىسى مەڭگۈ تېشى» دا خاتىرىلىنىشىچە، تېمۇر بۇقا يۈەن سۇلالىسى ئوردىسىدا ۋەزىر بولۇپ تۇرغان مەزگىلدە، ئىنىسى

سەڭگىنى ئىدىقۇت ئۇيغۇر خانلىقىنىڭ خاقانلىق تەختىگە ۋارىسلىق قىلىشقا قويغان ھەمدە پادىشاھ مىڭزۇڭدىن ئىنىسىنى «سەڭگى تېكىن» نامىدا ئىدىقۇت ئۇيغۇر خانلىقىنىڭ رەسمىي خاقانلىقىغا تەيىنلەشنى تەلەپ قىلغان. پادىشاھ مىڭزۇڭ بۇرۇنقى ئادەت بويىچە، تېمۇر بۇقىنىڭ ئىنىسى سەڭگى تېكىننى ئىدىقۇت ئۇيغۇر خانلىقىنىڭ خاقانلىقىغا تەيىنلىگەن. بۇنىڭ بىلەن سەڭگى تېكىن 1331 - يىلىغىچە خاقانلىق تەختىدە ئولتۇرغان.

16. تايپان (ئاسايش تېكىن)

تايپان نۇرىن تېكىننىڭ ئۈچىنچى ئوغلى، قۇبلاي خاننىڭ ئەۋرە قىزى مەلىكە ئۇراجىندىن تۇغۇلغان. «ئىدىقۇت قوچۇ خانلىرى تۆھپىسى مەڭگۈ تېشى» دا بايان قىلىنىشىچە، سەڭگى تېكىن ئۆلگەندىن كېيىن، ئىنىسى تايپان ئىدىقۇت ئۇيغۇر خانلىقىنىڭ خاقانلىق تەختىگە ۋارىسلىق قىلغان. «يېڭى يۈەن سۇلالىسى تارىخى. بارچۇق ئارت تېكىننىڭ تەرجىمىھالى» دا زىكرى قىلىنىشىچە، سەڭگى تېكىن 1331 - يىلى ئىنىسى تايپاننى ئىدىقۇت ئۇيغۇر خانلىقىنىڭ خاقانلىقىغا تەيىنلىگەندىن كېيىن ۋاپات بولغان. تايپان مىلادىيە 1335 - يىلىغىچە خاقانلىق تەختىدە ئولتۇرغان.

17. يۈر تېمۇر

يۈر تېمۇر تايپاننىڭ ئوغلى. ئۇ تايپان ۋاپات بولغاندىن كېيىن ئىدىقۇت ئۇيغۇر خانلىقىنىڭ خاقانلىق تەختىگە ۋارىسلىق قىلغان. 1352 - يىلى 4 - ئايدا، يۈەن سۇلالىسى پادىشاھى شۇندىننىڭ بۇيرۇقىغا بىنائەن ئۇيغۇر قوشۇنلىرىنى باشلاپ زوراغاللىق مەھكىمىسىنىڭ باشلىقى بىلەن بىللە شياڭيياڭ، نەنياڭ، دېڭجۇلارغا ھەربىي يۈرۈش قىلغان ھەمدە بۇ جايلاردىكى شۇشۇخۇي باشچىلىقىدىكى دېھقانلار قوزغىلىڭىنى بېسىقتۇرغان. يۈر تېمۇر

خاقانلىق تەختىدە ئولتۇرغان مەزگىل يۈەن سۇلالىسىنىڭ ئاخىرقى دەۋرلىرى بولغاچقا، ئۇ ئاساسەن خېنەن، شياڭياڭدىن ئىبارەت ئىككى يولدا تۇرۇپ، يۈەن سۇلالىسى ئۈچۈن خىزمەت قىلغان.

18. ساڭگا

ساڭگا يۈر تېمۇرنىڭ ئوغلى. «يېڭى يۈەن سۇلالىسى تارىخى. بارچۇق ئارت تېكىنىنىڭ تەرجىمىھالى» دا يۈر تېمۇرنىڭ تايپاننىڭ تەختىگە ۋارىسلىق قىلغانلىقى، يۈر تېمۇر ئۆلگەندىن كېيىن ئورنىغا ساڭگانىڭ تەخت ۋارىسى بولغانلىقى ئالاھىدە تىلغا ئېلىنغان.

بۇنىڭدىن باشقا، «يۈەن سۇلالىسى تارىخى. شۇندى خان تەزكىرىسى» دە، 1353 - يىلى خاقان يۈر تېمۇرنىڭ نەنىغا ئۆلگەنلىكى، ئورنىغا ئوغلى ساڭگانىڭ ئىدىقۇت ئۇيغۇر خانلىقىنىڭ خاقانلىقىغا تەيىنلەنگەنلىكى بايان قىلىنغان. لېكىن، ساڭگا خاقانلىق تەختىگە چىققان مەزگىلدە، ئىدىقۇت ئۇيغۇر خانلىقى ئاللىبۇرۇن نامدا بار ئەمەلىيەتتە يوق خانلىققا ئايلىنىپ قالغان.

ئاخىرقى سۆز

ھازىرغىچە ئېلان قىلىنغان تارىخ تەتقىقات نەتىجىلىرىگە ئاساسلانغاندا، ئىدىقۇت ئۇيغۇر خانلىقىدا زادى قانچە خاقان ئۆتكەنلىكى، ئەڭ ئاخىرقى خاقاننىڭ كىملىكى، خانلىقنىڭ قاچان ئاغدۇرۇلغانلىقى ۋە ئاخىرقى خاقانلار نەسەبنامىسىنىڭ قانداقلىقىغا ئوخشاش مەسىلىلەر يەنىلا ئايدىڭلاشتۇرۇلمىدى. بەزى مەنبەلەردە «ئىدىقۇت ئۇيغۇر خانلىقى 1277 - يىلى ئاغدۇرۇلغان، قوچقار تېكىن خانلىقىنىڭ ئەڭ ئاخىرقى خاقانى» دېيىلگەن. يەنە بەزى خاتىرىلەردە «ئىدىقۇت ئۇيغۇر خانلىقى 1353 - يىلى ئاغدۇرۇلغان،

ساڭگا خانلىقىنىڭ ئەڭ ئاخىرقى خاقانى» دېيىلگەن. شۇڭا، يۈەن سۇلالىسىنىڭ ئاغدۇرۇلۇشى (1368 - يىلى) بىلەن كېلىپ چىققان ئۇيغۇر ئىدىقۇت ئۇيغۇر خانلىقىنىڭ تارىخىغا ئالاقىدار خاتىرىلەرنىڭ ئۈزۈكچىلىكى پەيدا قىلغان يۇقىرىقى مەسىلىلەرگە قارىتا ئېھتىياتچانلىق پوزىتسىيىسىدە بولۇشقا توغرا كېلىدۇ. لېكىن، بەزى تەتقىقاتچىلارنىڭ نەزىرىدىن ساقىت قىلىنغان ئايرىم خاتىرىلەر مەزكۇر ساھە تەتقىقاتچىلىرىنى ئۆزىگە ئالاھىدە جەلپ قىلىدۇ. مەسىلەن، بۇ ھەقتە: «مىلادىيە 1393 - يىلى ئىدىقۇت ئۇيغۇر خانلىقى ئاغدۇرۇلغاندىن كېيىنلا، ئىدىقۇت ئۇيغۇرلىرى ئومۇميۈزلۈك ئىسلام دىنىغا ئېتىقاد قىلىدىغان بولدى؛ مىلادىيە 1393 - يىلى ئىدىقۇت ئۇيغۇر خانلىقى موغۇلىستان خانلىقى تەرىپىدىن ئاغدۇرۇلدى؛ مىلادىيە 1393 - يىلى خىزىر خوجا نۇرغۇن قوشۇن باشلاپ، تۇرپان ۋە قاراغوجا رايونىغا ھۇجۇم قىلدى، ئىدىقۇتنى ئۆلتۈرۈپ، ئۇيغۇر ئىدىقۇت خانلىقىنىڭ 527 يىللىق ھۆكۈمرانلىقىنى ئۈزۈل - كېسىل يوق قىلدى ۋە بۇ رايونغا ئىسلام دىنىنى مەجبۇرىي تارقاتتى» دېگەندەك مەلۇماتلار قالدۇرۇلغان. بۇ خاتىرىلەر ئىدىقۇت ئۇيغۇر خانلىقىنىڭ ئاخىرقى دەۋرىگە تەئەللۇق ناھايىتى مۇھىم ماتېرىيال بولۇپ ھېسابلىنىدۇ. شۇ ۋەجىدىن يۇقىرىقى ئېنىقسىز مەسىلىلەرگە قارىتا يەنىمۇ ئىلگىرىلىگەن ھالدا تەتقىقات ئېلىپ بېرىشقا توغرا كېلىدۇ.

پايدىلانغان ماتېرىياللار:

- ① چېڭ سۇلو: «تاك، سۇڭ سۇلالىلىرى دەۋرىدىكى ئۇيغۇرلار تارىخىغا دائىر ماقالىلەر توپلىمى»، شىنجاڭ خەلق نەشرىياتى، 1994 - يىلى نەشرى.
- ② «ئۇيغۇرلارنىڭ قىسقىچە تارىخى»، شىنجاڭ خەلق نەشرىياتى، 1990 - يىلى نەشرى.
- ③ د. ئى. تىخونوف «10 - 14 - ئىسىردىكى ئۇيغۇر دۆلىتىنىڭ ئىقتىسادى ۋە ئىجتىمائىي تۈزۈمى»، سابىق سوۋېت ئىتتىپاقى «پەنلەر» نەشرىياتى، 1966 - يىلى موسكۋا - لېنىنگراد نەشرى.

- ④ ئەنۋەر بايتۇر، خەيرىنسا سىدىق: «شىنجاڭدىكى مىللەتلەر تارىخى»، مىللەتلەر نەشرىياتى، 1991 - يىلى نەشرى.
- ⑤ ئەن بۇ جىيەنقۇ: «غەربىي يۇرت ئۇيغۇر دۆلەتلىرىنىڭ تارىخى ھەققىدە تەتقىقات»، شىنجاڭ خەلق نەشرىياتى، 1986 - يىلى نەشرى.
- ⑥ «شىنجاڭنىڭ قىسقىچە تارىخى»، 1 - قىسىم، شىنجاڭ خەلق نەشرىياتى، 1984 - يىلى نەشرى.
- ⑦ فېڭ جياشېڭ، چېڭ سۇلو، مۇگۇاڭۋېن قاتارلىقلار تۈزگەن «ئۇيغۇر تارىخىغا ئائىت ماتېرىياللاردىن قىسقىچە مەلۇمات»، 1 - قىسىم، مىللەتلەر نەشرىياتى، 1981 - يىلى نەشرى.
- ⑧ ئابدۇلئەھمەد نۇرىدىن تۈزگەن «تارىخ ئاتالغۇلىرى تەرجىمە قوللانمىسى»، ئىجتىمائىي پەن ژۇرناللىرى نەشرىياتى، 1998 - يىلى نەشرى.
- ⑨ ئا. گ. مالىۋىكىن: «9 — 12 - ئەسىرلەردىكى ئۇيغۇر دۆلەتلىرى»، شىنجاڭ خەلق نەشرىياتى، 1993 - يىلى نەشرى.

VIII قاراخانىيلار خانلىقىنىڭ خاقانلىرى

قاراخانىيلار خانلىقى — ئۇرخۇن دەريا ۋادىسىدىن غەربكە كۆچكەن ئۇيغۇر ياغما قەبىلىسى تەرىپىدىن قۇرۇلغان مەشھۇر خانلىق بولۇپ، 9 - ئەسىرنىڭ ئوتتۇرىلىرىدىن 13 - ئەسىرنىڭ باشلىرىغىچە جەمئىي ئۈچ ئەسىردىن كۆپرەك ۋاقىت ھۆكۈم سۈرگەن. قەشقەر ۋە بالاساغۇننى مەركەز قىلغان ھالدا شەرقتە ئاقسۇدىن غەربتە ئامۇ دەرياسى ۋە سىر دەرياسى ۋادىلىرىغىچە، شىمالدا ئالتاي تاغلىرىدىن جەنۇبتا قاراقۇرۇم تاغلىرىغىچە بولغان كەڭ رايونلارنى باشقۇرغان. بۇ خانلىق دەۋرىدە، ئوتتۇرا ئاسىيا رايونىدىكى ئۇيغۇر قاتارلىق تۈركىي خەلقلەر پەندىنپەي ئىسلام دىنىنى قوبۇل قىلىپ، ئىسلام مەدەنىيىتى دائىرىسىگە كىرگەن. بۇنىڭ بىلەن ئۇيغۇر جەمئىيىتىدە «ئۇيغۇر ئىسلام مەدەنىيىتى» نىڭ تەرەققىيات دەۋرى باشلىنىپ، تارىختىكى ئۇيغۇر مەدەنىيىتى مەزمۇن ۋە شەكىل جەھەتلەردىن زور دەرىجىدە تولۇقلىنىپ بارغان. شۇڭا، قاراخانىيلار دەۋرى بىر پۈتۈن ئۇيغۇر مەدەنىيىتى تارىخىدا ناھايىتى مۇھىم ئورۇن تۇتىدۇ. نۆۋەتتە، قاراخانىيلار خانلىقى دەۋرىدىكى مەدەنىيەت ۋە ئىجتىمائىي ئىقتىساد نۇقتىلىق ھالدا تەتقىق قىلىنىۋاتىدۇ. لېكىن، خانلىقنىڭ جەمئىيەت ئەھۋالى، سىياسىي تۈزۈمى ۋە ھاكىمىيەت تەشكىلى توغرىسىدىكى تەتقىقاتلار ئانچە چوڭقۇر ئەمەس. قاراخانىيلار خانلىقىنىڭ جەمئىيىتى ھەمدە ئومۇمىي تارىخىنى بىر قەدەر تەپسىلىي شەرھلەپ بېرىش ئۈچۈن، خاقانلار نەسەبنامىسى ئۈستىدە مەخسۇس توختىلىش ئىنتايىن مۇھىم ئەھمىيەتكە ئىگە.

1. بىلگە كۆل قادىرخان

بىلگە كۆل قادىرخان ياغما قەبىلىسىنىڭ باشلىقى. بۇ قەبىلە ئۇرخۇن ئۇيغۇر خانلىقى دەۋرىدە ناھايىتى زور رول ئوينىغان بولۇپ، مىلادىيە 840 - يىلى خانلىق يىمىرىلگەندىن كېيىن، پانتېكىن باشچىلىقىدىكى غەربكە كۆچكەن 15 قەبىلە تەركىبىدە سىر ۋە تالاس دەريا ۋادىلىرىنى ئاساس قىلغان قارلۇقلار رايونىغا كۆچۈپ كەلگەن ھەمدە ئۆزىنىڭ يۈكسەك جەڭگىۋارلىقى بىلەن قارلۇق خانلىقىغا تەسىر كۆرسىتىپ، بىر قاتار ھوقۇق ۋە ئىمتىيازلارغا ئېرىشكەن. مىلادىيە 870 - يىلى ياغما قەبىلىسى تېخىمۇ قۇدرەت تېپىپ، قارلۇق خانلىقىغا يېقىندىن ماسلاشقان ھالدا غەربتىكى سامانىيلار خانلىقى (875 - 999) غا قارشى نۇرغۇن جەڭلەرنى ئېلىپ بارغان، ئارقىدىنلا يەنە تىڭرىتېغىنىڭ جەنۇبىدىكى ئاقسۇ، قەشقەر رايونى ۋە پامىر تاغلىرى ئەتراپىغا ئىچكىرىلەپ كىرگەن. نەتىجىدە، قارلۇق خانلىقى بارا - بارا پاسسىپ ئورۇنغا چۈشۈپ قېلىپ، ياغما قەبىلىسى ئۇنىڭ ئورنىنى ئىگىلەشكە باشلىغان. مىلادىيە 880 - يىلىغا كەلگەندە ياغما قەبىلىسىنىڭ ئاقساقىلى بىلگە كۆل قادىرخان بالاساغۇن شەھىرىنى ئىشغال قىلىپ، قارلۇق خانلىقىنىڭ ئەمەلىي ھوقۇقىنى كونترول قىلغان ھەمدە چوڭ ئوغلى بازىر تېكىنىگە «ئارسلانخان» دېگەن نامنى بېرىپ بالاساغۇن شەھىرىنى باشقۇرۇشقا، كىچىك ئوغلى ئوغۇلچاق تېكىنىگە «بۇغراخان» دېگەن نامنى بېرىپ تالاس شەھىرىنى باشقۇرۇشقا قويغان. بۇنىڭ بىلەن قاراخانىيلار خانلىقىنىڭ ئاساسى رەسمىي ھالدا تۇرغۇزۇلۇپ، بالاساغۇن شەھىرى خانلىقىنىڭ پايتەختى قىلىنغان. ئۇزاق ئۆتمەي بىلگە كۆل قادىرخان ۋاپات بولغان.^①

2. بازىر ئارسلانخان

بازىر ئارسلانخان قاراخانىيلار خانلىقىنىڭ ئىككىنچى خاقانى.

ئۇ بەزى مەنبەلەردە «بارلىقخان»، «قاراخان» دېگەندەك ناملار بىلەنمۇ ئاتالغان. بىلگە كۆل قادىرخان ۋاپات بولغاندىن كېيىن، ئۇ بالاساغۇن شەھىرىدە ئاتىسىنىڭ تەختىگە ۋارىسلىق قىلغان. ئىنىسى ئوغۇلچاق بولسا بۇرۇنقىغا ئوخشاشلا «بۇغراخان» نامىدا تالاس شەھىرىدە تۇرغان. مىلادىيە 893 - يىلى سامانىيلار خانلىقىنىڭ خاقانى ئىسمائىل بىننى ئەھمەد زور قوشۇن بىلەن تالاس شەھىرىگە ھۇجۇم قىلىپ، بۇغراخان ئوغۇلچاقنىڭ خانىشى ۋە 15 مىڭدەك ئادەمنى ئەسەر ئالغان. ئوغۇلچاق ئائىلاچ ئۆز ئادەملىرىنى ئېلىپ تالاستىن قەشقەر شەھىرىگە چېكىنگەن ھەمدە بۇ جايدا سامانىيلار خانلىقىغا قارشى جىددىي ھەربىي تەييارلىققا كىرىشكەن. مىلادىيە 914 - يىلى خاقان بازىر ئارسلانخان بالاساغۇن شەھىرىدە ۋاپات بولغان.

3. ئوغۇلچاق بۇغراخان

ئوغۇلچاق بۇغراخان ئاكىسى بازىر ئارسلانخان ۋاپات بولغاندىن كېيىن، قەشقەر شەھىرىدە خاقانلىق تەختىگە چىققان. 915 - يىلىدىن 932 - يىلىغىچە تەختتە ئولتۇرغان ئەسلى قائىدە بويىچە، قاراخانىيلارنىڭ تەختىگە بازىر ئارسلانخاننىڭ ئوغلى ساتۇق تېكىن ۋارىسلىق قىلىشى كېرەك ئىدى، بىراق ئۇ ئۆز دەۋرىدە تېخى يېشىغا يەتمىگەن كىچىك بالا بولغاچقا، تەختكە تاغىسى ئوغۇلچاق بۇغراخان ۋارىسلىق قىلغان. ئوغۇلچاق بۇغراخان دەۋرىدە قاراخانىيلار خانلىقى زور دەرىجىدە قۇدرەت تاپقان. ئالدى بىلەن قاراخانىيلارنىڭ كۈچلۈك رەقىبى بولغان سامانىيلار خانلىقى ئوردىسىدا كەسكىن تەخت تالىشىش كۈرىشى يۈز بېرىپ، ھەقىقىي تەخت ۋارىسى بولغان ئەبۇ نەسىر سامانى ئاكىسى ئابۇ ھەسەن نەسىر بىننى ئەھمەد تەرىپىدىن چەتكە قېقىلغان. بۇنىڭ بىلەن ئەبۇ نەسىر سامانى قاراخانىيلار خانلىقى تەۋەسىگە كېلىپ، ئوغۇلچاقنىڭ ھىمايىسىگە ئۆتكەن. ئوغۇلچاق ئەبۇ نەسىر سامانىنى قوللاپ،

سامانىيلار خانلىقىنىڭ ئوردا ئىشلىرىغا ئارىلىشىشقا باشلىغان. يەنە بىر تەرەپتىن، ئەبۇ نەسىر سامانىنىڭ ئاكىسى ئەبۇ ھەسەن نەسىر بىننى ئەھمەد ئىنىسىنى قوللىغان سەمەرقەند مانى ئۇيغۇرلىرىغا قارىتا زور كۆلەملىك قىرغىنچىلىق ئۇرۇشلىرىنى ئېلىپ بارغان. بۇ ئۇرۇشتا نۇرغۇنلىغان ئۇيغۇر مانى روھانىلىرى ئېچىنىشلىق تۈردە ئۆلتۈرۈلگەن. ئۇنىڭ ئۈستىگە، قارلۇق خانلىقىنىڭ مۇسۇلمان ئاقسۆڭەكلىرىمۇ ئۆز تەۋەسىدىكى ئۇيغۇر قەبىلىلىرىنى داۋاملىق تۈردە باستۇرغان. بۇنداق ئەھۋالدا، سەمەرقەند ۋە بالاساغۇن قاتارلىق جايلاردىكى زەربىگە ئۇچرىغان ئۇيغۇر قەبىلىلىرىنىڭ بىر قىسمى قەشقەر شەھىرىگە كۆچۈپ كېلىپ ئوغۇلچاقنىڭ ھىمايىسىگە ئۆتكەن ھەمدە قاراخانىيلارنىڭ كۈچىنى زور دەرىجىدە تولۇقلىغان. شۇنىڭ بىلەن، قاراخانىيلار خانلىقى ئوتتۇرا ئاسىيادا يۈز بەرگەن بىر قاتار يېغىلىقلاردىن خالىي بولۇپ، ئاستا - ئاستا قۇدرەت تېپىشقا باشلىغان. خاقان ئوغۇلچاقمۇ ئۆز ئورنىنى پەيدىنپەي مۇستەھكەملەپ، جىيەنى ساتۇق تېكىننى چەتكە قاققان ھەمدە ۋارىسلىق ھوقۇقىنى ئۆز ئوغلىغا بەرمەكچى بولغان. بۇ ھال 16 ياشلارغا بېرىپ قالغان ساتۇق تېكىننىڭ قاتتىق نارازىلىقىنى قوزغىغان. دەرۋەقە، ساتۇق تېكىن ئەبۇ نەسىر سامانىنىڭ تەسىرى بىلەن مەخپىي ھالدا ئىسلام دىنىنى قوبۇل قىلىپ، ئۆز ئالدىغا مۇرىد توپلىغان ھەمدە تاغىسىدىن ئاتىسىنىڭ تەختىنى تارتىۋېلىش ئۈچۈن ئاستىناتۇشتا زور تەييارلىقلارنى ئېلىپ بارغان^①. مىلادىيە 932 - يىلىغا كەلگەندە، ئۇ بىر قاراڭغۇ كېچىدە ئۆز يېقىنلىرىدىن 40 كىشىنى باشلاپ ئوردىغا ھۇجۇم قىلىپ كىرىپ تاغىسى ۋە ئۇنىڭ بارلىق ئائىلە - تاۋابىئاتلىرىنى ئۆلتۈرگەن ھەمدە قاراخانىيلارنىڭ تەختىنى تارتىۋالغان.

4. ساتۇق بۇغراخان

ساتۇق بۇغراخان قاراخانىيلار خاقانلىرى ئىچىدە تۇنجى بولۇپ

ئىسلام دىنىنى قوبۇل قىلغان كىشى. 933 - يىلىدىن 955 - يىلىغىچە تەختتە ئولتۇرغان. ئۇ تەختكە چىقىپ ئۇزاق ئۆتمەيلا ئىسلام دىنىنى قاراخانىيلار خانلىقىنىڭ دۆلەت دىنى قىلىپ بەلگىلىگەن^④ ھەمدە دىننى ئاساسىي بايراق قىلغان ھالدا تۆۋەندىكىدەك بىرقاتار ھەربىي پائالىيەتلەر بىلەن شۇغۇللانغان:

بىرىنچى، مىلادىيە 942 - يىلى ئۇ ئەبۇ نەسىر سامانىنىڭ ئوغلى ئەلپەتتاھ بىلەن بىللە قوشۇن باشلاپ نارىن دەرياسىنىڭ جەنۇبىي قىسمىنى ئىشغال قىلغان. ئارقىدىنلا بالاساغۇن شەھىرىگە تۇيۇقسىز ھۇجۇم قىلىپ كىرىپ، بۇ شەھەرنى ئىگىلىگەن ھەمدە قارلۇق خانلىقىنى ئاغدۇرۇپ تاشلىغان. مۇشۇ ۋەقەدىن كېيىن، ساتۇق بۇغراخان «قاراخان»، «سۇلتان»، «سۇلتان ساتۇق بۇغرا قاراخان ئابدۇلكەرىم»^⑤ دېگەندەك ناملار بىلەن ئاتىلىشقا باشلىغان.

ئىككىنچى، مىلادىيە 949 - يىلى ساتۇق بۇغراخان ئەلپەتتاھ ۋە ئۆز ئوغلى مۇسا تېكىننىڭ قوماندانلىقىدىكى قوشۇننى ئىدىقۇت ئۇيغۇر خانلىقىغا قارشى جەڭگە ئەۋەتكەن. قوشۇن ناھايىتى دەبدەبە بىلەن يولغا چىقىپ قىسقا ۋاقىت ئىچىدىلا كۇچا، كورلا، قاراشەھەر قاتارلىق جايلارنى ئىشغال قىلغان. ئاندىن يەنە توقسۇن ئارقىلىق ئىدىقۇت ئۇيغۇر خانلىقىنىڭ يازلىق پايتەختى بولغان بېشبالىق شەھىرىگە يۈرۈش قىلغان. بىراق، ئىدىقۇت ئۇيغۇر خانلىقى دەل ۋاقتىدا قوشۇن چىقىرىپ، ئەلپەتتاھ باشچىلىقىدىكى قاراخانىيلار قوشۇنىنى قاتتىق تارمار قىلغان. بۇ مەغلۇبىيەتتىن كېيىن، مۇسا تېكىن بىر بۆلۈك قوشۇنلىرىنى باشلاپ قاراشەھەرگە چېكىنگەن.

مىلادىيە 954 - يىلىغا كەلگەندە، ساتۇق بۇغراخان ئېغىر كېسەلگە دۇچار بولۇپ قالغاچقا، قاراشەھەردە تۇرۇۋاتقان مۇسا تېكىن قەشقەرگە قايتىپ كەلگەن. بۇ پۇرسەتنى غەنىمەت بىلگەن ئىدىقۇت ئۇيغۇر خانلىقى تا كۇچاغىچە بولغان زېمىنلىرىنى قايتىدىن ئۆز قولىغا ئالغان.

ئۈچىنچى، ساتۇق بۇغراخان ئۇدۇندىكى بۇددىست ئۇيغۇر

ھاكىمىيەتكە قارشى بىر قاتار غازات ئۇرۇشلىرىنى ئېلىپ بارغان. لېكىن، بۇ ئۇرۇشلاردا تىلغا ئالغۇدەك نەتىجىگە ئېرىشەلمىگەن. بۇنىڭدىن باشقا، ئۇ يەنە يەتتە سۇ رايونى ۋە بالقاش كۆلى ئەتراپىدا پارتلىغان ياغمىلار قوزغىلىڭىنى قاتتىق باستۇرۇپ، بالقاش كۆلىنىڭ شەرقىي جەنۇبىدىكى رايونلارغا بولغان ھۆكۈمرانلىقىنى تۇراقلاشتۇرغان.

ئومۇمەن، ساتۇق بۇغراخان ئۆز ھۆكۈمرانلىقى دەۋرىدە بىر تەرەپتىن ئىسلام دىنىنى ئومۇملاشتۇرغان، يەنە بىر تەرەپتىن ھۆكۈمرانلىق دائىرىسىنى يىلمۇيىل كېڭەيتىپ، قاراخانىيلار خانلىقىنىڭ ئوتتۇرا ئاسىيا رايونىدىكى تەسىرىنى زور دەرىجىدە كۈچەيتكەن. مىلادىيە 955 - يىلى ئۇ ئاتۇشنىڭ سۇغۇندا ۋاپات بولغان. ئۇ ئۆلگەندىن كېيىن 37 مىڭ مۇسۇلمان كاتتا مۇراسىم ئۆتكۈزۈپ، ئۇنى ئاستىن ئاتۇشنىڭ مەشھەت يېزىسىغا دەپنە قىلغان.®

5. مۇسا تېكىن

مۇسا تېكىن بەزى تارىخىي مەنبەلەردە «مۇسا تۇڭا ئېلىگ»، «بايتاش تېكىن»، «مۇسا ئىبنى ئالدۇلكەرىم»، «مۇسا بۇغرا قاراخان» دېگەندەك ناملار بىلەنمۇ ئاتالغان.® 956 - يىلىدىن 992 - يىلىغىچە تەختتە ئولتۇرغان. ئۇ تەختكە چىققاندىن كېيىن، ئاتىسىنىڭ ئىش - ئىزلىرىغا ۋارىسلىق قىلىپ، پۈتكۈل خانلىق تەۋەسىدە ئىسلام دىنىنى كۈچەپ يولغا قويغان ھەمدە غەيرىي ئىسلام دىنىدىكى ئىدىقۇت ئۇيغۇر خانلىقى ۋە ئۇدۇن بۇددىست ئۇيغۇر ھاكىمىيىتىگە قارشى قانلىق جەڭلەرنى ئېلىپ بارغان. ئالاقىدار ماتېرىياللارغا ئاساسلانغاندا، ئۇ ھۆكۈمرانلىق قىلغان دەۋرلەردە 200 مىڭ چىدىر تۈرك ئىسلام دىنىغا كىرگەن.® ئىدىقۇت ئۇيغۇر خانلىقىغا قارشى ئېلىپ بېرىلغان ھەربىي ھەرىكەتلەر داۋامىدا ئۇ ئالدى بىلەن مىلادىيە 961 - يىلى ئۆزى شەخسەن زور قوشۇن

باشلاپ ئاقسۇ، كۇچا، قاراشەھەر قاتارلىق جايلارنى ئىشغال قىلىپ ئىدىقۇت شەھىرىگىچە يېتىپ بارغان. شۇ يىلى ئۇنىڭ ئىنىسى سۇلايمان ئارسلانخان ۋە ئەلپەتتاھ باشچىلىقىدىكى قوشۇن بالاساغۇن شەھىرىدىن يولغا چىقىپ، ئىلى دەريا ۋادىسى ئارقىلىق بېشبالىق شەھىرىگە ھۇجۇم قىلغان. دەرۋەقە، ئىككى تەرەپ ئوتتۇرىسىدا قاتتىق جەڭلەر بولۇپ، ئاخىر ئىدىقۇت ئۇيغۇر خانلىقى قاراخانىيلارغا قارام بولغان*. مۇسا تېكىن ئىدىقۇت ئۇيغۇر خاقانىغا «ئارسلانخان»، «ئارسلان تۇتۇق» دېگەندەك ھۆرمەت ناملارنى بەرگەن.

مۇسا تېكىن ئىدىقۇت ئۇيغۇر خانلىقىغا قارشى ئۇرۇشنى ئاخىرلاشتۇرغاندىن كېيىن، قوشۇنلارنى بىر مەزگىل تەرتىپكە سېلىپ يەكەن ۋە ئۇدۇنغا يۈرۈش قىلغان. لېكىن، ئۇدۇن بۇددىستلىرىنىڭ خاقانى ياغلاقالقا قاتتىق قارشىلىق كۆرسىتىپ، قاراخانىيلار قوشۇنىغا زادىلا يول بەرمىگەن ۋە مىلادىيە 971 - يىلى ناھايىتى كۆپ قوشۇن بىلەن قاراخانىيلارغا شىددەتلىك ھۇجۇم قىلىپ قاغىلىق، يەكەن، يېڭىسار قاتارلىق جايلارنى ئىشغال قىلغان ھەمدە قاراخانىيلار قوشۇنىنى تا قەشقەر شەھىرىگىچە قوغلاپ كەلگەن. بۇنداق ئەھۋالدا، مۇسا تېكىن بالاساغۇندىكى ئىنىسى سۇلايمان ئارسلانخاندىن ياردەم سوراپ، ئۇنىڭ قوشۇنىنى قەشقەرگە يۆتكىگەن ھەمدە ياغلاقالقا قارشى قايتارما ھۇجۇمغا ئۆتۈپ يېڭىسار، يەكەن، قاغىلىق قاتارلىق جايلارنى قايتۇرۇۋالغان. شۇنىڭ بىلەن، قاغىلىق ئىككى تەرەپنىڭ ۋاقىتلىق چېگرا پاسىلى بولۇپ قالغان.

مۇسا تېكىن يۇقىرىقىدەك ھەربىي ئۇرۇشلارنى ئېلىپ بېرىش بىلەن بىر ۋاقىتتا، يەنە خانلىقنىڭ ئۆزىگە خاس ھۆكۈمرانلىق ئاپپاراتلىرىنىمۇ قۇرۇپ چىققان. مەسىلەن، خانلىقتا «بۇغراخان» ياكى «قاراخان» ئەڭ يۇقىرى دەرىجىلىك ھۆكۈمران ھېسابلانغان. «ئارسلانخان» بولسا ئۇنىڭدىن كېيىنكى ھۆكۈمران بولۇپ، ئادەتتە

چوڭ خاقاننىڭ ئورۇنباشارلىقى ھەم كىچىك خانلىق ۋەزىپىسىنى ئۆتىگەن. ئۇنىڭدىن قالسا دەرىجە بويىچە «يۇغرۇش» (باش ۋەزىر)، «ئىمام» (دىنىي ئىشلار ۋەزىرى)، «قازى» (باش سوت ۋەزىرى)، «سوۋباشى» (باش قوماندان)، «ھاجىپ» (ئوردا ئىشلىرى ۋەزىرى) قاتارلىق ئەمەلدارلار بولغان. دېمەك، مۇسا تېكىن دەۋرىدە قاراخانىيلار خانلىقى پەقەت ھەربىي جەھەتتە قۇدرەت تېپىپلا قالماستىن، بەلكى يەنە سىياسىي تۈزۈلمە جەھەتتىمۇ خېلى مۇستەھكەملەنگەن. مىلادىيە «992 - يىلىغا كەلگەندە، مۇسا تېكىن قەشقەر شەھىرىدە ۋاپات بولۇپ، ئاتۇشنىڭ ئازغان يېزىسىغا دەپنە قىلىنغان»^⑩.

6. ھارۇن بۇغراخان

ھارۇن بۇغراخان مۇسا تېكىننىڭ ئىنىسى سۇلايمان ئارسلانخاننىڭ ئوغلى. 993 - يىلىدىن 998 - يىلىغىچە تەختتە ئولتۇرغان. ئالاقىدار مەنبەلەردە ئۇ «ھارۇن بۇغراخان»، «ئەبۇ ھارۇن بىننى سۇلايمان»، «ئەبۇ مۇسا ھەسەن ئەلھارۇن بىننى سۇلايمان»، «ھەسەن بۇغراخان»، «ئەبۇ ھەسەن ئەلى» دېگەندەك ناملار بىلەن ئاتالغان^⑪. ئەسلى خانلىقنىڭ قائىدىسى بويىچە مۇسا تېكىندىن كېيىن ئۇنىڭ ئورنىغا ئوغلى تەخت ۋارىسى بولۇشى لازىم ئىدى، بىراق مۇسا تېكىننىڭ ئوغلى ئەبۇ ھەسەن ئەلى ئۇدۇن بۇددىستلىرىغا قارشى ئېلىپ بېرىلغان يېڭىسار ئۇرۇشىدا قۇربان بولغاچقا، تەختكە ھارۇن بۇغراخان ۋارىسلىق قىلغان. ھارۇن بۇغراخان تەختكە چىققاندىن كېيىن، ئاۋۋال پايتەختنى قەشقەردىن بالاساغۇن شەھىرىگە يۆتكىگەن ھەمدە تاغىسىنىڭ ئىش - ئىزلىرىغا ۋارىسلىق قىلغان ئاساستا تۆۋەندىكىدەك بىر قاتار ھەربىي پائالىيەتلەرنى ئېلىپ بارغان:

بىرىنچى، ئۇدۇن بۇددىستلىرىغا قارشى ئۇرۇشنى داۋاملاشتۇرۇپ، نۇرغۇن بۇددىستلارنى ئىسلاملاشتۇرغان ھەمدە

ئۇرۇش جەريانىدىكى باتۇرلۇقى ۋە قەيسەرلىكى بىلەن خانلىقتا يۇقىرى شان - شۆھرەتكە ئېرىشكەن. ئۇ گەرچە بىر قاتار غەلىبىلىك ئۇرۇشلارنى ئېلىپ بارغان بولسىمۇ، بىراق ئۇدۇننى تولۇق ئىسلاملاشتۇرۇش مەقسىتىگە يېتەلمىگەن.

ئىككىنچى، ھارۇن بۇغراخان غەربتىكى قوشنىسى سامانىيلار خانلىقىنى يوقىتىش ئۈچۈن، ئەينى چاغدىكى سامانىيلار خاقانى نوھ سانى بىننى مەنسۇر تەرىپىدىن جازالانغان خوراسان ۋالىيسى ئەبۇ ئەلى سەنجەرنى قوللاپ، ئۇنىڭ بىلەن ئىتتىپاق تۈزگەن. ئارقىدىنلا يەنە سامانىيلارنىڭ سەمەرقەندكە ئەۋەتكەن ھەربىي ئەمەلدارى فايىقىنى ئۆزىگە رام قىلىپ، سەمەرقەند شەھىرىنى ئىشغال قىلغان ھەمدە ناھايىتى تېزلىكتە سامانىيلار خانلىقىنىڭ پايتەختى بۇخاراغا يۈرۈش قىلغان. بۇنىڭ بىلەن سامانىيلار خاقانى نوھ سانى بىننى مەنسۇر ئۆز سەلتەنىتىدىن ۋاز كېچىپ، بۇخارادىن ئايرىلغان. بۇخارا شەھىرى قاراخانىيلار قوشۇنى تەرىپىدىن ئىشغال قىلىنغان. لېكىن مىلادىيە 996 - يىلى تەختتىن قوغلانغان نوھ سانى بىننى مەنسۇر قايتىدىن باش كۆتۈرۈپ، بۇخارا شەھىرىنى يېڭىۋاشتىن كونترول قىلغان ھەمدە غەزنىۋىلەر خاقانى سەبۇق تېكىن بىلەن ئىتتىپاق تۈزۈپ، قاراخانىيلار زېمىنىگە باستۇرۇپ كىرگەن. بۇنداق ئەھۋالدا، ھارۇن بۇغراخان ئەۋرە ئىنىسى نەسىر بىننى ئەلى ئىلىكخاننى نۇرغۇن قوشۇن بىلەن ماۋرائۇننەھر (ئامۇ، سىر دەريا ۋادىلىرى) رايونىغا ئەۋەتىپ، نوھ سانى بىننى مەنسۇرنىڭ قوشۇنلىرىنى قاتتىق مەغلۇپ قىلغان. شۇنىڭدىن ئېتىبارەن، قاراخانىيلار خانلىقىنىڭ ماۋرائۇننەھردىكى ھۆكۈمرانلىقى پەيدىنپەي تۇراقلاشقان. مىلادىيە 998 - يىلىغا كەلگەندە، ھارۇن بۇغراخان سامانىيلار خانلىقىغا قارشى رەسمىي جەڭ ئېلان قىلىپ، نۇرغۇن قوشۇننى سەپەرۋەرلىككە كەلتۈرگەن. بىراق، قاراخانىيلار قوشۇنى غەزنىۋى خانلىقى بىلەن سامانىيلارنىڭ ئورتاق قارشىلىقىغا ئۇچراپ، ئۇرۇشتا بەزى ئوڭۇشسىزلىقلارغا دۇچ كەلگەن. ئۇنىڭ

ئۈستىگە، بۇ چاغدا ھارۇن بۇغراخاننىڭ كېسەلى ئېغىرلىشىپ، داۋاملىق ئۇرۇش قىلىشقا ھېچبىر ئىمكانىيەت بولمىغان. شۇ يىلى 11 - ئايدا ھارۇن بۇغراخان كېسەلىنى داۋالىتىش ئۈچۈن سەمەرقەندتىن قەشقەرگە يول ئالغان. لېكىن، ئۇ قەشقەرگە كېلىشكە ئۈلگۈرمەيلا يول ئۈستىدىكى «قوچقار بېشى» دېگەن جايدا ۋاپات بولغان. ئۇنىڭ جەسىتى تېزلىكتە يۆتكەپ كېلىنىپ، ئاستىن ئاتۇشتا دەپنە قىلىنغان.

7. تۇغانخان

تۇغانخان مۇسا تېكىمنىڭ نەۋرىسى. ئۇ تارىخىي مەنبەلەردە «تۇغانخان ئەۋۋەل»^① دېگەن نام بىلەن ئاتالغان بولۇپ، مىلادى 999 - يىلى ھارۇن بۇغراخاننىڭ خاقانلىق تەختىگە ۋارىسلىق قىلغان. ئۇ تەختكە چىققاندىن كېيىن، ھارۇن بۇغراخاننىڭ يولىدا مېڭىپ، ئالدى بىلەن نەسر بىننى ئەلى ئىلىكخان بىلەن يۈسۈپ قادىرخاننى سامانىيلار خانلىقىغا قارشى ئۇرۇشقا ئەۋەتكەن. سامانىي ھۆكۈمرانلىرى قاراخانىيلارنىڭ زور قوشۇنىنى كۆرۈپلا، پايتەخت بۇخارا شەھىرىنى تاشلاپ قاچقان. نەسر بىننى ئەلى ئىلىكخان بىلەن يۈسۈپ قادىرخان دەبدەبە بىلەن سامانىيلار ئوردىسىغا كىرىپ، ئوردىدىكى ھەددى - ھېسابسىز ئالتۇن - كۈمۈشلەرنى مۇسادىرە قىلغان ھەمدە سامانىيلار خانلىقىنىڭ يوقىتىلغانلىقىنى جاكارلىغان. مىلادىيە 1000 - يىلى سامانىيلار خانلىقىنىڭ ئەڭ ئاخىرقى خاقانى ئابدۇلمەلىك بىننى مەنسۇرنىڭ ئىنىسى ئابدۇئىبراھىم ئىسمائىل بىننى مەنسۇر سامانىيلارنىڭ جايلاردىكى قالدۇق كۈچلىرىنى يىغىپ، قاراخانىيلارغا قارشى ئىسپان كۆتۈرگەن. بۇنداق ئەھۋالدا، خاقان تۇغانخان كەسكىن تەدبىر قوللىنىپ، مىلادىيە 1006 - يىلى نۇرغۇن قوشۇن ئەۋەتىپ ئىسپاننى ئۈزۈل - كېسىل تىنچىتىپتۇ.

تۇغانخان سامانىيلار خانلىقىنى يوقاتقاندىن كېيىن، ئىككىنچى

قەدەمدە ھۇجۇم تىخ ئۇچىنى غەربتىكى قوشنىسى غەزنىۋىلەر خانلىقىغا قاراتقان. ئەسلىدە قاراخانىيلار قوشۇنى بۇخارا شەھىرىنى ئىشغال قىلغان ۋاقىتتا غەزنىۋىلەر خاقانى مەھمۇد سامانىيلارغا قاراشلىق بەزى زېمىنلارنى بېسىۋالغانىدى. شۇ سەۋەبتىن خاقان تۇغانخان يەنە بىر كۈچلۈك رەقىبكە دۇچ كەلگەنلىكىنى ھېس قىلىپ، غەزنىۋىلەرگە قارشى جەڭ پىلانىنى تۈزۈشكە كىرىشكەن ھەمدە بىر قاتار تەييارلىقلاردىن كېيىن، مىلادىيە 1007 - يىلى 11- ئايدا قوشۇن ئەۋەتىپ، غەزنىۋىلەرگە قاراشلىق خوراساننى بېسىۋالغان. بىراق، دەل مۇشۇ پەيتتە ئۇدۇندىكى بۇددىست ئۇيغۇرلار ناھايىتى نۇرغۇن قوشۇن بىلەن قاراقاشتىن يولغا چىقىپ، يېڭىسارغىچە بولغان رايونلارنى ئىشغال قىلىۋالغان. بۇ ھال قاراخانىيلارنى شەرق ۋە غەرب ئىككى سەپتە تەڭلا ئۇرۇش ئېلىپ بېرىشتەك خەتەرلىك ۋەزىيەتكە دۇچار قىلغان. بۇنداق ئەھۋالدا، خاقان تۇغانخان غەربىي سەپتە غەزنىۋىلەر قوشۇنى بىلەن جەڭ قىلىۋاتقان يۈسۈپ قادىرخاننى ئائىلاج شەرقىي سەپكە يۆتكەپ، ئۇدۇن بۇددىستلىرىغا قارشى شىددەتلىك ئۇرۇش ئېلىپ بارغان ھەمدە مىلادىيە 1008 - يىلىنىڭ ئاخىرلىرى ئۇدۇننى تولۇق بىلەن ئىسلاملاشتۇرغان. نەتىجىدە، ئۇدۇن بۇددىستلىرىغا قارشى ئېلىپ بېرىلغان 47 يىللىق غازات ئۇرۇشى ئاخىر يۈسۈپ قادىرخان تەرىپىدىن تاماملانغان.^⑩

تۇغانخان ئۇدۇن ئۇرۇشىنى ئاخىرلاشتۇرغاندىن كېيىن، ئۇچىنچى قەدەمدە غەزنىۋىلەر خانلىقىغا قارشى ئۇرۇشنى ئاخىرغىچە ئېلىپ بېرىش قارارىغا كەلگەن ھەمدە نەسر بىننى ئەلى ئىلىكخاننى يەنە نۇرغۇن قوشۇنغا قوماندان قىلىپ غەزنىۋىلەرگە قارشى ئۇرۇشقا ئەۋەتكەن. بۇ ئۇرۇشتا نەسر بىننى ئەلى ئىلىكخان ناھايىتى قىسقا ۋاقىت ئىچىدىلا ئامۇ دەرياسىدىن ئۆتۈپ، غەزنىۋىلەر قوشۇنى بىلەن كەسكىن جەڭ قىلغان. لېكىن، ئىككى تەرەپ ئوتتۇرىسىدا ئېلىپ بېرىلغان تەكرار ئۇرۇشلاردا قاراخانىيلار قوشۇنى بارا - بارا

پاسسىپ ئەھۋالغا چۈشۈپ قېلىپ، كۆپ قېتىم ئېغىر تالاپەتكە ئۇچرىغان. دەرۋەقە، خاقان تۇغانخان ئاخىرقى ھېسابتا غەزىنىۋىلەر خانلىقىنى ئۈزۈل - كېسىل يوقىتىش مەقسىتىگە يېتەلمىگەن. ئۇنىڭ ئۈستىگە، تۇغانخان ھۆكۈمرانلىقىنىڭ ئاخىرقى دەۋرلىرىگە كەلگەندە، خانلىقنىڭ ئىچكى قىسمىدا ھەر خىل ھوقۇق تالىشىش كۈرەشلىرى يۈز بېرىپ، سىياسىي ۋەزىيەت كۈندىن - كۈنگە كەسكىنلەشكەن. مىلادىيە 1018 - يىلى تۇغانخان كېسەل سەۋەبىدىن ۋاپات بولغان.

8. مەنسۇر ئارسلانخان

مەنسۇر ئارسلانخان تۇغانخاننىڭ ئىنىسى. ئۇ تۇغانخاندىن كېيىن قاراخانىيلار خاقانلىق تەختىگە ۋارىسلىق قىلغان. 1019 - يىلىدىن 1024 - يىلىغىچە تەختتە ئولتۇرغان. ئەمما، مەنسۇر ئارسلانخاننىڭ تەختكە چىقىشى ئەينى دەۋردىكى قاراخانىيلار خان جەمەتىنىڭ تەخت تالىشىش كۈرىشىنى كەسكىنلەشتۈرۈۋەتكەن. ئالدى بىلەن ھارۇن بۇغراخاننىڭ چوڭ ئوغلى يۈسۈپ قادىرخان مەنسۇر ئارسلانخاننىڭ ھۆكۈمرانلىقىنى ئېتىراپ قىلماي، غەزىنىۋىلەر خاقانى مەھمۇد بىلەن ئىتتىپاقلاشقان ھەمدە مەنسۇر ئارسلانخانغا قارشى بىر قاتار ھەربىي تەييارلىقلارنى ئېلىپ بارغان. مۇشۇ ئىشتىن كېيىن، غەزىنىۋىلەر خاقانى مەھمۇد كېلىشىمگە ئاساسەن يۈسۈپ قادىرخانغا ياردەم بېرىش ئۈچۈن ماۋرائۇننەھرگە قوشۇن باشلاپ كىرگەن. بىراق، چۈشنىكسىز سەۋەبلەر تۈپەيلىدىن ئۇزاق ئۆتمەيلا قوشۇنلىرىنى چېكىندۈرگەن. بۇ ئەھۋالدا يۈسۈپ قادىرخان مەنسۇر ئارسلانخان بىلەن يارىشىشقا مەجبۇر بولغان ھەمدە مەھمۇدتىن ئۆچ ئېلىش مەقسىتىدە خوراسان رايونىغا قارىتا كەڭ كۆلەملىك ھەربىي يۈرۈش ئېلىپ بارغان. غەزىنىۋىلەر خاقانى مەھمۇدمۇ بۇنىڭغا قارىتا بەزىبىر زۆرۈر تەييارلىقلارنى كۆرگەن. دەرۋەقە، ئىككى تەرەپ قوشۇنى بەلخ ئەتراپىدا شىددەتلىك

جەڭلەرنى ئېلىپ بارغان. نەتىجىدە قاراخانىيلار قوشۇنى ئېغىر تالاپەتكە ئۇچراپ، مەغلۇپ بولغان. ئۇرۇشتىن كېيىن يۈسۈپ قادىرخان ئائىلاج مەھمۇد بىلەن قايتا سۆھبەتلىشىپ، ئىككى تەرەپ ئوتتۇرىسىدىكى مۇناسىۋەتنى ياخشىلىغان. مىلادىيە 1024 - يىلىغا كەلگەندە، مەنسۇر ئارسلانخان خاقانلىقتىن ۋاز كېچىپ، تەختىنى يۈسۈپ قادىرخانغا ئۆتكۈزۈپ بەرگەن.

9. يۈسۈپ قادىرخان

يۈسۈپ قادىرخان قاراخانىيلار خاقانلىرى ئىچىدىكى باتۇر ھەم ئىستىداتلىق كىشى بولۇپ، تارىختا «مەلىكۈل مەشرىق» (شەرق پادىشاھى) ⑩ دېگەن نام بىلەن تونۇلغان. 1025 - يىلىدىن 1032 - يىلىغىچە تەختتە ئولتۇرغان. ئۇ تەختكە چىققاندىن كېيىن، ئاتا بوۋىلىرىنىڭ تەجرىبە ساۋاقللىرىنى يەكۈنلەش ئاساسىدا تۆۋەندىكىدەك چارە - تەدبىرلەرنى يولغا قويغان: بىرىنچى، ھوقۇقنى مەركەزلەشتۈرۈپ، خانلىقنىڭ سەلتەنىتىنى تەكشۈرۈش ئۈچۈن ئالدى بىلەن خانلىقنىڭ ئاساسىنى تەۋرەتكەن بۇرۇنقى «ئىقتا» تۈزۈمىنى ئەمەلدىن قالدۇرۇپ، ⑪ جايلاردىكى ھەربىي، مەمۇرىي ئەمەلدارلارنىڭ ھوقۇقىنى تاراپتقان ھەمدە چوڭ ئىنسى ئەھمەد بىننى ھەسەننى بالاساغۇننىڭ باش ۋالىيلىقىغا تەيىنلەپ، شەرقتە ئىلى دەرياسىدىن غەربتە سىر دەريا ۋادىلىرىغىچە بولغان جايلارنى باشقۇرۇشقا؛ كىچىك ئىنسى ئەلى بىننى ھەسەننى سەمەرقەندنىڭ باش ۋالىيلىقىغا تەيىنلەپ، ماۋرائۇننەھر ۋە خارەزىم رايونلىرىنى باشقۇرۇشقا قويغان.

ئىككىنچى، مىلادىيە 1024 - يىلى 12 - ئايدا ئۇدۇنغا ئەسكەر ئەۋەتىپ، بۇ جايدىكى يەرلىك خەلق ئاممىسىنىڭ قاراخانىيلارغا قارشى ئىسيانىنى تىنچىتىقان ھەمدە بۇ رايوننى قاراخانىيلار خانلىقىنىڭ بىۋاسىتە باشقۇرۇشىغا ئۆتكۈزۈۋالغان. شۇنىڭ بىلەن بىر ۋاقىتتا، ئۇ يەنە مىلادىيە 1025 - يىلىنىڭ ئاخىرى ئىدىقۇت

شەھىرىگە قوشۇن ئەۋەتىپ، ئىدىقۇت ئۇيغۇر خانلىقىنىڭ قاراخانىيلارغا قارشى توپىلىشىنى بېسىقتۇرغان.

ئۈچىنچى، غەزنىۋى خانلىقى بىلەن ئىتتىپاق تۈزۈپ، سەلجۇق تۈركلىرىنىڭ باشلىقى ئالىپ ئارسلانخان ئىسرائىلنىڭ قۇترىتىشى بىلەن توپىلاڭ كۆتۈرگەن ئىنلىرى ئەھمەد بىننى ھەسەن ۋە ئەلى بىننى ھەسەنگە قارشى جىددىي تەدبىر قوللانغان ھەمدە مىلادىيە 1025 - يىلى 4 - ئايدا سەمەرقەندكە قوشۇن باشلاپ بېرىپ، غەزنىۋىلەر خاقانى مەھمۇدنىڭ زور كۈچ بىلەن قوللىشى ئارقىسىدا ئىنلىرىنىڭ توپىلىشىنى ئۈزۈل - كېسىل تىنچىتىقان. شۇنىڭ بىلەن بىللە سەمەرقەند ۋە بالاساغۇن رايونىدىكى قوش ۋالىيلىق تۈزۈمنى ئەمەلدىن قالدۇرۇپ، بالاساغۇن شەھىرىگە پەقەت بىرلا ۋالىي قويغان.

ئومۇمەن، يۈسۈپ قادىرخان يۇقىرىقىدەك بىر قاتار چارە - تەدبىرلەرنى يولغا قويۇش ئارقىلىق، بىر تەرەپتىن خانلىقتا تىنچ ھەم خاتىرجەم ۋەزىيەتنى بارلىققا كەلتۈرگەن، يەنە بىر تەرەپتىن قوشنا ئەللەر بىلەن ئىتتىپاق ئۆتۈش سىياسىتىنى يولغا قويۇپ، خانلىقنىڭ روناق تېپىشى ئۈچۈن زۆرۈر شەرت - شارائىتلارنى ياراتقان. مىلادىيە 1032 - يىلىغا كەلگەندە، ئۇ كېسەل سەۋەبىدىن قەشقەر شەھىرىدە ۋاپات بولغان. جەسىتى بوۋىسى ساتۇق بۇغراخان بىلەن ئاتىسى ھارۇن بۇغراخاننىڭ ئايىقىغا دەپتە قىلىنغان.

10. سۇلايمان ئارسلانخان

سۇلايمان ئارسلانخان يۈسۈپ قادىرخاننىڭ چوڭ ئوغلى. يۈسۈپ قادىرخان ئۆلگەندىن كېيىن ئۇ ئاتىسىنىڭ تەختىگە ۋارىسلىق قىلغان. 1033 - يىلىدىن 1056 - يىلىغىچە تەختتە ئولتۇرغان. سۇلايمان ئارسلانخان تەختكە چىقىپلا ئالدى بىلەن خانلىقنىڭ غەربىي - شىمال رايونلىرىغا بولغان ھۆكۈمرانلىقىنى كۈچەيتىش ئۈچۈن، پايتەختنى قەشقەردىن بالاساغۇن شەھىرىگە

يۆتكىگەن ھەمدە ئىنىسى ياغان تېكىننى تالاستا تۇرغۇزۇپ، شەرقتە جۇڭغار ئويمانلىقىنىڭ غەربىي قىسمىدىن غەربتە سىر، تالاس دەريا ۋادىلىرىغىچە بولغان زېمىنلارنى باشقۇرۇشقا، يەنە بىر ئىنىسى توغرۇل تېكىننى قەشقەردە تۇرغۇزۇپ، خانلىقنىڭ شەرقىي ۋە جەنۇبىي رايونلىرىنى ئىدارە قىلىشقا قويغان. ئالاقىدار مەنبەلەردىن مەلۇم بولۇشىچە، سۇلايمان ئارسلانخان ناھايىتى ئادىل ھەم ئىنسانلىق ھۆكۈمران بولۇپ، پەن ۋە دىننىڭ تەرەققىياتى ئۈچۈن خېلى كۆپ تەر ئاققۇزغان^①. ئۇ يەنە ئەتراپتىكى قوشنا ئەللەر بىلەن ئۆزئارا دوستلۇق مۇناسىۋىتى ئورنىتىپ، غەزنەۋى خانلىقى بىلەن بولغان ئالاقىنى كۈچەيتكەن ھەمدە ئۆزىنىڭ بىر خانىكىسىنى غەزنەۋىلەر خاقانلىقىغا ياتلىق قىلغان. بۇنىڭ بىلەن قاراخانىيلار جەمئىيىتىدە بىر مەزگىل تىنچلىق ھۆكۈم سۈرگەن.

لېكىن، ئەينى چاغدا ماۋرائۇننەھر رايونىدا تۇرۇۋاتقان نەسىر بىننى ئەلى ئىلىكخاننىڭ ئىككى ئوغلى ئالىپ تېكىن ۋە بۆرى تېكىن خارەزىمشاھلار بىلەن بىرلىشىپ، سۇلايمان ئارسلانخانغا قارشى ئىسيان كۆتۈرگەن ھەمدە ماۋرائۇننەھرنىڭ شىمالىي قىسىم رايونلىرىنى بېسىۋېلىپ، مۇستەقىللىق بايرىقىنى كۆتۈرۈپ چىققان. ئۇزاق ئۆتمەي ئالىپ تېكىن ۋاپات بولۇپ، ئىنىسى بۆرى تېكىن مىلادىيە 1042 - يىلى 1 - ئايدا ئۆزكەنت شەھىرىنى ئىگىلىۋالغان ۋە شۇ يىلى 1 - ئاينىڭ 11 - كۈنى ئۆزىنى «تامغاچ بۇغراخان» دەپ ئاتاپ،^② قاراخانىيلار خانلىقىدىن ئايرىلغانلىقىنى جاكارلىغان. دەرۋەقە، 9 - ئەسىرنىڭ ئوتتۇرىلىرى قۇرۇلغان قۇدرەتلىك قاراخانىيلار خانلىقى مۇشۇ ئىشتىن كېيىن رەسمىي تۈردە پارچىلىنىپ، بۆرى تېكىن باشلىق تامغاچ خانلار (غەربىي قاراخانىيلار) سەمەرقەند شەھىرىنى پايتەخت قىلغان ھالدا پۈتكۈل ماۋرائۇننەھر رايونىغا ھۆكۈمرانلىق قىلىشقا باشلىغان. سۇلايمان ئارسلانخان باشلىق شەرقىي قاراخانىيلار بولسا خوجەند دەرياسىنىڭ شەرقىدىكى رايونلارغا ئىگىدارچىلىق قىلغان. مىلادىيە 1056 -

يىلى سۇلايمان ئارسلانخان ئىنىسى مۇھەممەد بىننى يۈسۈپ بىلەن بولغان بىر قېتىملىق جەڭدە ئەسىرگە چۈشۈپ، ئۆلتۈرگەن.

11. مۇھەممەد بىننى يۈسۈپ

مۇھەممەد بىننى يۈسۈپ (ياغان تېكىن) ئاكىسى سۇلايمان ئارسلانخاندىن كېيىن قاراخانىيلار خانلىقىنىڭ خاقانلىق تەختىگە چىققان. 1056 - يىلىدىن 1058 - يىلىغىچە تەختتە ئولتۇرغان. ئۇ تەختكە چىقىپلا ئۆزىنى «بۇغراخان» دەپ ئاتىغان. بىراق، ئاران 15 ئايلا خاقان بولۇپ، مىلادىيە 1058 - يىلى ئۆز تەختىنى چوڭ ئوغلى ھۈسەيىن (ئالىم مەھمۇد قەشقەرىنىڭ ئاتىسى - ئا) گە ئۆتۈنۈپ بەرگەن.

12. ئىبراھىم بىننى مۇھەممەد

ئىبراھىم بىننى مۇھەممەد مۇھەممەد بىننى يۈسۈپنىڭ يەنە بىر ئوغلى. ئۇ مىلادىيە 1058 - يىلى ئانىسىنىڭ يول كۆرسىتىشى بىلەن ئوردا سىياسىي ئۆزگىرىشى قوزغاپ، ئاتىسى، ئاكىسى ۋە باشقا ئوردا ئەمەلدارلىرىنى زەھەرلەپ ئۆلتۈرگەن ھەمدە قاراخانىيلارنىڭ خاقانلىق تەختىنى تارتىۋالغان. 1058 - يىلىدىن 1059 - يىلىغىچە تەختتە ئولتۇرغان. بىراق، ئىبراھىم بىننى مۇھەممەدنىڭ تەختكە چىقىشى ئەينى چاغدا ئېغىر داۋالغۇشلارنى پەيدا قىلغان. بۇنىڭ بىلەن غەربىي قاراخانىيلارنىڭ خاقانى بۆرە تېكىن پۇرسەتتىن پايدىلىنىپ، شەرقىي قاراخانىيلارغا قاراشلىق فەرغانە رايونىنى بېسىۋالغان. ئارىدىن ئۇزاق ئۆتمەي، ئىبراھىم بىننى مۇھەممەد ئانىسىنىڭ كۆرسەتمىسى بىلەن بارسغان شەھەرگە ھۇجۇم قىلغاندا، بۇ شەھەرنىڭ ھۆكۈمرانى ئىنالى تېكىن تەرىپىدىن ئۆلتۈرۈلگەن.

13. مەھمۇد بىننى يۈسۈپ

مەھمۇد بىننى يۈسۈپ (توغرۇل تېكىن) ئىبراھىم بىننى مۇھەممەدنىڭ تاغىسى بولۇپ، مىلادىيە 1059 - يىلى قاراخانىيلارنىڭ خاقانلىق تەختىگە چىققان. ئۇ تەختكە چىقىپ ئاۋۋال پايتەختنى بالاساغۇن شەھىرىدىن قەشقەرگە يۆتكىگەن ھەمدە جىيەنى ھەسەن بىننى سۇلايمان (ئارسلان تېكىن) نى ئورۇن باسار خاقان قىلىپ، بالاساغۇن شەھىرىدە تۇرغۇزغان. مىلادىيە 1068 - يىلى، ئۇ جىيەنى بىلەن بىرلىشىپ غەربىي قاراخانىيلارغا قارشى ئۇرۇش ئېلىپ بارغان. نەتىجىدە، غەربىي قاراخانىيلار قوشۇنى ئېغىر مەغلۇبىيەتكە ئۇچراپ فەرغانە رايونىنى تارتقۇزۇپ قويغان. ئۇرۇشتىن كېيىن ئىككى تەرەپ ئوتتۇرىسىدا تىنچلىق كېلىشىمى ئىمزالىنىپ، خۇجەند دەرياسى قايتىدىن ئىككى خاقانلىقنىڭ چېگرا پاسىلى قىلىپ بېكىتىلگەن. مىلادىيە 1074 - يىلى مەھمۇد بىننى يۈسۈپ ۋاپات بولغان.

14. ئۆمەر بىننى مەھمۇد

ئۆمەر بىننى مەھمۇد مەھمۇد بىننى يۈسۈپنىڭ ئوغلى. ئۇ ئاتىسىدىن كېيىن شەرقىي قاراخانىيلارنىڭ خاقانلىق تەختىگە چىققان. لېكىن، خاقانلىق ئۇنىڭغا ئاران ئىككى ئايلا نىسب بولۇپ، ھەسەن بىننى سۇلايمان تەرىپىدىن تارتىۋېلىنغان.

15. ھەسەن بىننى سۇلايمان

ھەسەن بىننى سۇلايمان مەھمۇد بىننى يۈسۈپنىڭ جىيەنى بولۇپ، تارىختا «ھارۇن بۇغراخان II» دېگەن نام بىلەن ئاتالغان. 1075 - يىلىدىن 1102 - يىلىغىچە تەختتە ئولتۇرغان. ئۇ ناھايىتى باتۇر ھەم پاراسەتلىك كىشى بولۇپ، خانلىقنى قۇدرەت تاپقۇزۇش ۋە پەن - مەدەنىيەتنى راۋاجلاندۇرۇش ئىشلىرىغا ئالاھىدە كۆڭۈل بۆلگەن. ئۇ ئاۋۋال ئىلى ۋە ئېمىل دەريا ۋادىلىرىدىكى رايونلارغا

قارىتا كەڭ كۆلەملىك ھەربىي يۈرۈش ئېلىپ بېرىپ، بۇ جايلاردا قورال كۈچى ئارقىلىق ئىسلام دىنىنى تارقاتقان. ئۇ يەنە تەڭرىتېغىنىڭ شىمالىي ئېتەكلىرىنى بويلاپ مېڭىپ، ئىدىقۇت ئۇيغۇر خانلىقىغا ھۇجۇم قىلغان ھەمدە مەزكۇر خانلىق تەۋەسىدىكى نۇرغۇن قەدىمكى بۇددا شەھەرلىرىنى ئېغىر دەرىجىدە ۋەيران قىلغان. بۇنىڭ بىلەن تەڭرىتېغىنىڭ شىمالى ۋە شەرقىي قىسمىدىكى كۆپلىگەن رايونلار قاراخانىيلار خانلىقىغا قارام بولۇپ، قاراخانىيلارنىڭ تەسىرى پەيدىنپەي كۈچىيىپ بارغان.

ئەينى دەۋردە، ھەسەن بىننى سۇلايمان خانلىقىنىڭ مەدەنىيەت - مائارىپ ئىشلىرىغىمۇ خېلى كۆڭۈل بۆلگەن. شۇڭا، قەشقەردە مىسلىسىز گۈللىنىش مەنزىرىسى بارلىققا كېلىپ، «قۇتادغۇبىلىك»، «قەشقەرىيە تارىخى» غا ئوخشاش مەشھۇر ئەسەرلەر يېزىلغان. ئۇلۇغ ئالىم يۈسۈپ خاس ھاجىپ ئۆزىنىڭ بۈيۈك داستانى دەل مۇشۇ خاقانغا تەقدىم قىلغان. مائارىپ ئىشلىرىدا بولسا، قەشقەردىكى ھەرقايسى مەدرىسلەر پەن ۋە دىننىڭ مەركىزىگە ئايلنىپ، قوشنا ئەللەردىن نۇرغۇن كىشى بۇ جايعا كېلىپ ئىلىم تەھسىل قىلغان ھەمدە ئۆز جايلىرىغا بېرىپ قەشقەر مەدەنىيىتىنى تارقاتقان. بۇ ھال قاراخانىيلار خانلىقىنى زور شان - شۆھرەتكە ئىگە قىلىپ، خانلىقنىڭ پۈتكۈل ئوتتۇرا ئاسىيا رايونىدىكى تەسىرىنى مۇئەييەن دەرىجىدە كېڭەيتكەن. مىلادىيە 1102 - يىلى ھەسەن بىننى سۇلايمان كېسەل سەۋەبىدىن ۋاپات بولغان.

16. ئەھمەد بىننى ھەسەن

ئەھمەد بىننى ھەسەن ھەسەن بىننى سۇلايماننىڭ ئوغلى. ئۇ ئاتىسى ئۆلگەندىن كېيىن قاراخانىيلار تەختىگە چىققان. 1103 - يىلىدىن 1128 - يىلىغىچە تەختتە ئولتۇرغان. ئەھمەد بىننى ھەسەن دەۋرىدە قاراخانىيلار خانلىقىنىڭ ئىجتىمائىي ئىگىلىكى

جۇش ئۇرۇپ راۋاجلىنىپ، خەلق ئاممىسىنىڭ تۇرمۇش سەۋىيىسى زور دەرىجىدە ياخشىلانغان. نۇرغۇنلىغان كۆچمەن چارۋىچى قەبىلىلەر ئولتۇراق دېھقانچىلىق ئىگىلىكىگە ئۆتۈشكە باشلىغان ھەمدە ئەنئەنىۋى دىنىي ئېتىقادلىرىدىن ۋاز كېچىپ، ئاستا - ئاستا ئىسلام دىنىنى قوبۇل قىلغان. مىلادىيە 1105 - يىلى ئەھمەد بىننى ھەسەن مەھمۇد بىننى ئابدۇلجەلىل قەشقەرىنى ئابباسىيلار خەلىپىلىكىگە ئەلچىلىككە ئەۋەتكەن. خەلىپە مۇستەزىر بىللاھ ئۇنىڭغا «ئىمادۇد دەۋلە» (دۆلەتنىڭ تۈۋرۈكى) دېگەن پەخرىي نامنى بەرگەن^⑤. 1128 - يىلى خاقان ئەھمەد بىننى ھەسەن ۋاپات بولغان.

17. ئىبراھىم بىننى ئەھمەد

ئىبراھىم بىننى ئەھمەد ئەھمەد بىننى ھەسەننىڭ ئوغلى. ئۇ ئاتىسى ۋاپات بولغاندىن كېيىن قاراخانىيلارنىڭ خاقانلىق تەختىگە چىققان. 1129 - يىلىدىن 1158 - يىلىغىچە تەختتە ئولتۇرغان. ئۇ ھۆكۈمرانلىق قىلغان دەۋرلەردە قاراخانىيلار خانلىقى ئېغىر كىرىزىسقا دۇچ كېلىپ، جايلاردا ئارقا - ئارقىدىن خەلق قوزغىلاڭلىرى كۆتۈرۈلگەن، بولۇپمۇ قارلۇقلار بىلەن قاڭغىلارنىڭ ئىسيانى خانلىقنىڭ كۈچىنى زور دەرىجىدە خورىتىۋەتكەن. بۇنداق ئەھۋالدا، خاقان ئىبراھىم بىننى ئەھمەد غەربكە كېڭىيىش پۇرسىتىنى كۈتۈۋاتقان قىتانلارنىڭ ئاقساقىلى يوللىغ تاشىندىن ھەربىي ياردەم تەلەپ قىلىشقا مەجبۇر بولغان. يوللىغ تاشىن دەرھال ئەسكەر چىقىرىپ ئىسياننى تىنچىتقان ھەمدە يەتتەسۇ رايونى ۋە سىر دەريا ۋادىلىرىدا پۇت تىرەپ تۇرۇش ئىمكانىيىتىگە ئىگە بولۇۋالغان. ئۇزاق ئۆتمەي، قىتانلار شەرقىي قاراخانىيلارغا قاراشلىق كۆپلىگەن زېمىنلارنى بېسىۋېلىپ، ئىبراھىم بىننى ئەھمەدنى پەقەت قەشقەر ۋە خوتەن رايونىغىلا قىستاپ قويغان. شۇنىڭدىن ئېتىبارەن، شەرقىي قاراخانىيلار خانلىقى تەدرىجىي ھالدا

قىتانلارغا بېقىندى بولۇپ قالغان. قىتان ئاقساقىلى يولىغ تاشىن ئىبراھىم بىننى ئەھمەدكە «ئىلىك تۈركمەن»^⑥ دېگەن ئۇنۋانى بەرگەن. 1158 - يىلى ئىبراھىم بىننى ئەھمەد ۋاپات بولغان.

18. مۇھەممەد بىننى ئىبراھىم

مۇھەممەد بىننى ئىبراھىم ئىبراھىم بىننى ئەھمەدنىڭ ئوغلى. ئۇ ئاتىسىنىڭ ۋاپاتىدىن كېيىن 1159 - يىلى شەرقىي قاراخانىيلارنىڭ خاقانلىق تەختىگە چىققان. ئۇ تەختكە چىقىپ ئاۋۋال «بۇغراخان» دېگەن ئۇنۋاننى ئەسلىگە كەلتۈرگەن ھەمدە قىتانلارغا قارشى ئىسيان كۆتۈرۈپ، بىر مەزگىل قىتانلارنىڭ بويۇنتۇرۇقىدىن قۇتۇلغان. بىراق، شەرقىي قاراخانىيلار خانلىقىنىڭ قىتانلارغا بولغان بېقىندىلىق ھالىتىنى ئۈزۈل - كېسىل ئۆزگەرتىشكە قادىر بولالمىغان. قولىمىزدا ئۇنىڭ ئاخىرقى سەلتەنەت دەۋرى توغرىلىق ئىشەنچلىك مەلۇمات يوق.

19. مۇھەممەد بىننى يۈسۈپ

مۇھەممەد بىننى يۈسۈپ مۇھەممەد بىننى ئىبراھىمنىڭ نەۋرىسى. 1204 - يىلىدىن 1211 - يىلىغىچە تەختتە ئولتۇرغان. ئۇ ھۆكۈمرانلىق قىلغان دەۋرلەردە، خانلىقنىڭ ئىچكى قىسمىدا فېئودال ئاقسۆڭەكلەرنىڭ تەپرىقچىلىكى يۈز بېرىپ، جەمئىيەت تەرتىپى ئېغىر دەرىجىدە قالايمىقانلاشقان. ئۇنىڭ ئۈستىگە مىلادىيە 1209 - يىلى ناپىيان قەبىلىسىنىڭ شاھزادىسى كۈچلۈك قىتانلارنىڭ تەختىنى تارتىۋېلىپ، قەشقەر ۋە خوتەن رايونىنى زورلۇق بىلەن ئىگىلىۋالغان. بۇنىڭ بىلەن شەرقىي قاراخانىيلار نامدا بار ئەمەلىيەتتە يوق خانلىققا ئايلىنىپ قالغان. مىلادىيە 1211 - يىلى خاقان مۇھەممەد بىننى يۈسۈپ يەرلىك ئاقسۆڭەكلەر تەرىپىدىن ئۆلتۈرۈلگەن.

20. مۇھەممەد

مۇھەممەد شەرقىي قاراخانىيلار خانلىقىنىڭ ئەڭ ئاخىرقى خاقانى. ئۇ 1211 - يىلى خاقانلىق تەختىگە چىققان بولۇپ، سەلتەنەت دەۋرى ھەمدە مۇھەممەد بىننى يۈسۈپ بىلەن بولغان ۋارىسلىق قىلىش مۇناسىۋىتى توغرىسىدا ئېنىق مەلۇمات يوق. ئۇ تەختكە چىقىپ بىر يىلدىن كېيىن، ئايمان شاھزادىسى كۈچلۈك شەرقىي قاراخانىيلار خانلىقىنى ئاغدۇرۇپ تاشلىغان. نەتىجىدە، قاراخانىيلار خانلىقىنىڭ ئۈچ ئەسىردىن كۆپرەك ۋاقىت داۋاملاشقان ھۆكۈمرانلىقىغا خاتىمە بېرىلگەن.

ئومۇمەن قىلىپ ئېيتقاندا، قاراخانىيلار خانلىقى دەۋرىدە ئىلگىرى - ئاخىر بولۇپ جەمئىي 20 خاقان (غەربىي قاراخانىيلارنىڭ تامغاچ خاقانلىرى بۇنىڭ سىرتىدا - ئا) تەختتە ئولتۇرغان بولۇپ، ئۇلار ھۆكۈمرانلىق قىلغان مەزگىللەردە خانلىقتا چوڭ - كىچىك نۇرغۇن تارىخىي ۋەقەلەر يۈز بەرگەن. بۇ خاقانلارنىڭ ئىش - پائالىيەتلىرى بىلەن تونۇشۇش قاراخانىيلار خانلىقىنىڭ (جۈملىدىن ئوتتۇرا ئەسىر ئۇيغۇر جەمئىيىتىنىڭ) بىر پۈتۈن تارىخىنى تەتقىق قىلىشتا مۇئەييەن ئەھمىيەتكە ئىگە.

ئىزاھاتلار:

① قاراخانىيلار خانلىقىنىڭ ئاساسچىسى بىلگە كۆل قادىرخانىنىڭ كونكرېت ئىش - پائالىيەتلىرى ۋە ۋاپات بولغان يىلى توغرىلىق ھازىرغىچە ئىشەنچلىك مەلۇمات يوق. بەزى مەنبەلەردە بىلگە كۆل قادىرخان قاراخانىيلارنىڭ تۇنجى خاقانى دېيىلگەن. بىراق، ئۇنىڭ تەختكە چىققان ۋاقتى مىلادىيە 819 - يىلى دەپ تەخمىن قىلىنغان. بۇ نۇرغۇن ئۇيغۇر خانلىقىنىڭ ئاغدۇرۇلغان ۋاقتىدىن خېلىلا بۇرۇن. بۇ ھال مۇشۇ ساھە تەتقىقاتچىلىرىنى سىل گۇمانغا سالىدۇ. شۇڭا، بۇ مەسىلىنى يەنىمۇ ئىلگىرىلىگەن ھالدا تەتقىق قىلىشقا توغرا كېلىدۇ.

② ھاجى نۇرھاجى: «قاراخانىيلارنىڭ قىسقىچە تارىخى»، شىنجاڭ خەلق نەشرىياتى، 1983 - يىلى نەشرى، 67 - بەت؛ «ئۇيغۇرلارنىڭ قىسقىچە تارىخى»، شىنجاڭ خەلق نەشرىياتى، 1989 - يىلى نەشرى، 162 - بەت.

③ بەزى رىۋايەتلەردىن مەلۇم بولۇشىچە، ساتۇق تېكىن كىچىك چېغىدىلا ئاتىسىدىن

يېتىم قالغاچقا، ئاتىسىنىڭ تەختىگە ۋارىسلىق قىلغان تافىسى ئوغۇلچاقنىڭ ھىمايىسىدە بولغان. ئوغۇلچاق تەختكە چىققاندىن كېيىن، ساتۇق تېكىن چوڭ بولغاندا خانلىقىنى ئۇنىڭغا ئۆتكۈزۈپ بېرىدىغانلىقىنى بىلدۈرگەن. لېكىن، ئۇ ساتۇق تېكىن تا 16 ياشقا كىرگىچە تەختنى ئۆتكۈزۈپ بېرىمىگەن.

④ «شىنجاڭنىڭ قىسقىچە تارىخى»، شىنجاڭ خەلق نەشرىياتى، 1982 - يىلى نەشرى، 242 - بەت.

⑤⑥⑦ ⑩ ⑪ ⑫ ⑬ ⑭ ⑮ ⑯ ⑰ ⑱ ⑲ ⑳ ㉑ ㉒ ㉓ ㉔ ㉕ ㉖ ㉗ ㉘ ㉙ ㉚ ㉛ ㉜ ㉝ ㉞ ㉟ ㊱ ㊲ ㊳ ㊴ ㊵ ㊶ ㊷ ㊸ ㊹ ㊺ ㊻ ㊼ ㊽ ㊾ ㊿ «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى نەشرى، 650 -، 664 -، 675 -، 678 - بەتلەر.

⑧ ھاجى نۇرھاجى: «قاراخانىيلارنىڭ قىسقىچە تارىخى»، شىنجاڭ خەلق نەشرىياتى، 1983 - يىلى نەشرى، 72 - بەت.

⑦ رىشات گەنج: «قاراخانىيلارنىڭ دۆلەت تەشكىلاتى»، شىنجاڭ خەلق نەشرىياتى، 1990 - يىلى نەشرى، 47 - بەت.

⑧⑨ «ئۇيغۇرلارنىڭ قىسقىچە تارىخى»، شىنجاڭ خەلق نەشرىياتى، 1989 - يىلى نەشرى، 163 -، 177 -، 178 - بەتلەر.

⑨ مەھمۇد قەشقىرى: «تۈركىي تىللار دىۋانى» (1 - توم)، شىنجاڭ خەلق نەشرىياتى، 1980 - يىلى نەشرى، 51 -، 564 -، 565 - بەتلەر.

⑩ مۇسا تېكىن ئۈچۈن ئەينى ۋاقىتتا ئاستىناتۇشنىڭ ئازغان يېزىسىدا ناھايىتى ھەيۋەتلىك قەبرە تىكلەنگەن. لېكىن، بۇ قەبرە «مەدەنىيەت ئىنقىلابى» دا خارابىلىككە ئايلاندۇرۇۋېتىلگەن.

⑪ ⑫ ⑬ ⑭ ⑮ ⑯ ⑰ ⑱ ㉑ ㉒ ㉓ ㉔ ㉕ ㉖ ㉗ ㉘ ㉙ ㉚ ㉛ ㉜ ㉝ ㉞ ㉟ ㊱ ㊲ ㊳ ㊴ ㊵ ㊶ ㊷ ㊸ ㊹ ㊺ ㊻ ㊼ ㊽ ㊾ ㊿ «شىنجاڭدىكى مىللەتلەرنىڭ تارىخى»، 660 - بەت؛ رىشات گەنج: «قاراخانىيلارنىڭ دۆلەت تەشكىلاتى»، 48 - بەت؛ «ئۇيغۇرلارنىڭ قىسقىچە تارىخى»، 166 - بەت.

⑳ «شىنجاڭنىڭ يەرلىك تارىخى»، شىنجاڭ ئۇنىۋېرسىتېتى نەشرىياتى، 1992 - يىلى نەشرى، 251 - بەت.

㉑ نۇرۇللا مۇئىن يۇلغۇن: «قاراخانىيلار خانلىقىنىڭ (ئۇلۇش يەر) تۈزۈمى توغرىسىدا»، «شىنجاڭ ئۇنىۋېرسىتېتى ئىلمىي ژۇرنىلى»، 1995 - يىلى 4 - سان.

㉒ ليۇ زىشاۋ: «ئۇيغۇر تارىخى» (1 - قىسىم)، مىللەتلەر نەشرىياتى، 1987 - يىلى نەشرى، 322 - بەت.

IX چاغاتاي خانلىقىنىڭ خاقانلىرى

چاغاتاي خانلىقى — ئالمالىق شەھىرىنى مەركەز قىلغان ھالدا جۇڭغار ئويمانلىقىنىڭ غەربى، بالقاش كۆلىنىڭ جەنۇبى، يەتتەسۇ رايونى، ماۋرائۇننەھر، خۇراسان (ھازىرقى تۈركمەنىستاننىڭ جەنۇبىي قىسمى)، ئىراننىڭ شەرقىي قىسمى، ئافغانىستاننىڭ غەربىي قىسمى ۋە جەنۇبىي تەڭرىتاغ رايونى قاتارلىق جايلاردا ئۈچ ئەسىردىن كۆپرەك ۋاقىت ھۆكۈم سۈرگەن چوڭ خانلىق. مەزكۇر خانلىق موڭغۇللارنىڭ چوڭ خاقانى چىڭگىزخاننىڭ ئىككىنچى ئوغلى چاغاتايغا سۇيۇرغال قىلىپ بەرگەن (1225 - يىلى) زېمىنىدا قۇرۇلغاچقا، كېيىنكى چاغلاردا سۇيۇرغاللىقنىڭ ئىگىسى چاغاتاينىڭ نامى بىلەن «چاغاتاي خانلىقى» دەپ ئاتالغان. بۇ خانلىق دەۋرى (1227 - 1570) دە، موڭغۇل ھۆكۈمرانلىرىنىڭ غەربىي يۇرتتىكى يەرلىك مۇسۇلمانلارنىڭ دىنىي ئېتىقادىغا ئالاھىدە ھۆرمەت قىلىشى ۋە ئۇيغۇر ئىسلام مەدەنىيىتىنى كۈچەپ تەشۋىق قىلىشى سەۋەبىدىن، چاغاتاي دەۋرىدىن باشلاپلا بۇ رايونغا كۆچۈپ كەلگەن موڭغۇل قەبىلىلىرى ئىلگىرىكى كۆچمەن چارۋىچىلىق تۇرمۇشىدىن پەيدىنپەي ئولتۇراق دېھقانچىلىق ئىگىلىكىگە ئۆتۈشكە باشلىغان. بۇ ھال ئۇلارنىڭ ئۇيغۇرلىشىش قەدىمىنى تېزلىتىپتەكەن. خاقان كۈنجۈك دەۋرى (1306 - 1308) دە، غەربىي يۇرتتىكى نۇرغۇن موڭغۇل قەبىلىلىرى ئۆزلىرىنىڭ ئانا تىلى بولغان موڭغۇل تىلىنى تاشلاپ ئۇيغۇر تىلىنى ئىشلىتىشكە باشلىغان ھەمدە ئەنئەنىۋى دىنلاردىن ۋاز كېچىپ ئىسلام دىنىغا كىرگەن. بۇ ھال ئوخشاشلا موڭغۇللارنىڭ ئۇيغۇرلىشىش قەدىمىنى زور دەرىجىدە تېزلىتىپتەكەن. خاقان تارماشىرى زامانىسى (1326 - 1334) غا

كەلگەندە، غەربىي يۇرتتىكى موڭغۇل قەبىلىلىرى ئىسلام دىنى ۋە ئۇيغۇر مەدەنىيىتىنىڭ چوڭقۇر تەسىرى ئاستىدا ئاساسەن ئۇيغۇرلىشىپ كەتكەن. چاغاتاي خانلىقى دەۋرى پۈتۈن ئوتتۇرا ئاسىيا تارىخىدا ئىنتايىن مۇھىم ئورۇننى ئىگىلەيدۇ. چۈنكى بۇ دەۋردە ئوتتۇرا ئاسىيا رايونىنىڭ (جۈملىدىن ئۇيغۇرلار رايونىنىڭ) سىياسى، ئىقتىسادى ۋە مەدەنىيىتىدە ناھايىتى زور ئۆزگىرىشلەر بولغان. موڭغۇللار، تۈركلەشكەن موڭغۇللار (جۈملىدىن ئۇيغۇرلاشقان موڭغۇللار) ۋە يەرلىك قەبىلە ئاقسۆڭەكلىرى بىرىنىڭ كەينىدىن بىرى سىياسىي سەھنىگە چىقىپ، پۈتكۈل ئوتتۇرا ئاسىيادا خانلىق تەختى ئۈچۈن شىددەتلىك ھەم ئۇزاق مۇددەتلىك ئۇرۇشلارنى ئېلىپ بارغان. بۇ ھال مەلۇم نۇقتىدىن ئوتتۇرا ئاسىيا رايونىنىڭ ئىقتىساد، مەدەنىيەت ساھەلىرىگە نۇرغۇن پەسلىتىپ ئامىللارنى ئېلىپ كەلگەن. لېكىن، ئومۇمىي نۇقتىدىن ئېلىپ ئېيتقاندا، بۇ ساھەلەردە يەنىلا مۇئەييەن تەرەققىياتلار بارلىققا كەلگەن. ۋاھالەنكى، نۆۋەتتىكى بەزى تەتقىقات ئەمگەكلىرىدە بۇ دەۋردىكى ئۇزۇنغا سوزۇلغان يېغىلىقلار ۋە يېغىلىق سەۋەبىدىن كېلىپ چىققان خارابە مەنزىرىسى كۆزدە تۇتۇلۇپ، چاغاتاي خانلىقى دەۋرى يۈزەكى ھالدا «قالايىمقانچىلىق دەۋرى»، «ئىقتىساد ۋە مەدەنىيەت چېكىنىگەن دەۋر» دەپلا چۈشەندۈرۈلمەكتە. بۇ خىل خاھىش تارىخ تەتقىقات پرىنسىپىغا تازا ئۇيغۇن ئەمەس. پەقەت كونكرېت مەسىلىلەرنى كونكرېتنى تەھلىل قىلىپ تارىخىي جەريانلارنى چوڭقۇر تەتقىق قىلغاندىلا، ئاندىن ئەينى دەۋر تارىخىغا ئائىت نۇرغۇن يېڭى ھەم ئىنچىكە مەسىلىلەرنى بايقىغىلى بولىدۇ. شۇڭا، چاغاتاي خانلىقىنىڭ ئومۇمىي تارىخىنى تەپسىلىي چۈشەندۈرۈپ بېرىشنى مەقسەت قىلغان ھالدا، مەزكۇر خانلىقتىكى ھەرقايسى خاقانلارنىڭ نەسەبنامىلىرى ئۈستىدە مەخسۇس توختىلىش زۆرۈر.

1. چاغاتاي

چاغاتاي — «چاغاتاي خانلىقى» نىڭ ئاساسچىسى. 1227 - يىلىدىن 1241 - يىلىغىچە تەختتە ئولتۇرغان. ئۇ ئاتىسى چىڭگىزخان ۋاپات بولغان (1227 - يىلى 8 - ئاينىڭ 25 - كۈنى) دىن كېيىن، ئۆزىگە سۇيۇرغال قىلىپ بېرىلگەن زېمىنلاردا موڭغۇللارنىڭ جاساق قانۇنىغا ئاساسەن ئۆز ھۆكۈمرانلىقىنى رەسمىي باشلىغان. ئۇ ئۆزىگە تەۋە زېمىنلارنى مۇنداق ئۈچ قىسىمغا ئايرىپ باشقۇرغان: ئوتتۇرا ئاسىيادىكى تۈركىستان ۋە ماۋرائۇننەھر رايونىنى خارەزىملىك چوڭ سودىگەر مەھمۇد يالاۋاچ ئارقىلىق باشقۇرغان. تارىم ئويمانلىقىنىڭ غەربىنى مەركەز قىلغان ماڭلايسۇيەر رايونى (ماڭلايسۇيەر — «ئاپتاپ تەرەپ» ياكى «شەرق تەرەپ» دېگەن مەنىدە. ئەينى دەۋردە بۇ رايون ئۇيغۇرلار توپلىشىپ ئولتۇراقلاشقان چاغاتاي خانلىقىنىڭ شەرقىي قىسمى تېررىتورىيىسىنى كۆرسەتكەن) نى موڭغۇل دوغلات قەبىلىسى ئارقىلىق باشقۇرغان. ئىدىقۇت رايونىنى بولسا ئىدىقۇت ھۆكۈمرانلىرى ئارقىلىق باشقۇرغان. چاغاتاي ئۆز دەۋرىدە چىڭگىزخان تەرىپىدىن ئىمپېرىيىنىڭ جاساق ۋە قانۇنلىرىغا مۇئەككەل قىلىنغاچقا، موڭغۇل قانۇنلىرىنى ئۈزۈل - كېسىل ھەم قاتتىق ئىجرا قىلغان. ئالاقىدار ماتېرىياللارغا ئاساسلانغاندا، ئۇ قانۇن ئىشلىرىدا ناھايىتى قاتتىق قول، دۆلەتنىڭ سىياسىي، مەمۇرىي ۋە ھەربىي تۈزۈملىرىگە قاتتىق ئەمەل قىلىدىغان، شۇنداقلا ئۆز قول ئاستىدىكى ئەمەلدارلارغا قاتتىق تەلەپ قويىدىغان، دۆلەتنىڭ ئابروىنى قاتتىق ھىمايە قىلىدىغان بىر ھۆكۈمدار بولغان^①. ئۇ ھۆكۈمرانلىق قىلغان دەۋرلەردە، خانلىقنىڭ سودا - سېتىق، پۇل مۇئامىلە ۋە باشقا تەرەپلىرىدە زور تەرەققىياتلار بارلىققا كەلگەن، ماۋرائۇننەھر رايونىنىڭ ئىچكى ۋە تاشقى سودا ئىشلىرى ناھايىتى جانلانغان، قەدىمكى «ئوتتۇرا يىپەك يولى» دا سودا - سېتىق گۈللەنگەن ئاۋات بىر ۋەزىيەت مەيدانغا كەلگەن.

مەلۇماتلارغا ئاساسلانغاندا، ماۋرائۇننەھر رايونىنى باشقۇرۇپ كېلىۋاتقان مەھمۇد يالاۋاچىنىڭ ئوغلى مەسئۇد يالاۋاچ بۇخارادا مەخسۇس «پۇل مۇئامىلە مەھكىمىسى» نى تەسىس قىلىپ، ھەر خىل مېتاللاردىن پۇل قويۇپ تارقاتقان. بۇ پۇللارغا ئەرەبچە ۋە خەنزۇچە يېزىق چۈشۈرۈلگەن^④. دېمەك، چاغاتاي ئۆز ھۆكۈمرانلىقى دەۋرىدە بىر قاتار ئۈنۈملۈك تەدبىرلەرنى يولغا قويۇش ئارقىلىق، خانلىقتا بىر مەزگىل تىنىچ - خاتىرجەم ۋەزىيەتنى شەكىللەندۈرگەن. بىراق، چاغاتاي ئۆمرىنىڭ ئاخىرقى دەۋرلىرىدە ھاراق - شارابقا ناھايىتى قاتتىق بېرىلىپ كەتكەچكە، 14 يىل تەختتە ئولتۇرۇپ 1241 - يىلى ۋاپات بولغان.

2. قارا ھېلاكۇ

قارا ھېلاكۇ چاغاتاينىڭ نەۋرىسى، يەنى چاغاتاينىڭ ئىككىنچى ئوغلى مامۇكەينىڭ كەنجى بالىسى. چاغاتاي ئۆلگەندىن كېيىن ئۇ موڭغۇللارنىڭ چوڭ خانى ئوگداينىڭ قايتا تەكىتلىشى بىلەن خانلىق تەختىگە ۋارىسلىق قىلغان. 1241 - يىلىدىن 1246 - يىلىغىچە تەختتە ئولتۇرغان. لېكىن، ئۆزىنى زىيادە ئەقىللىق، قەيسەر ۋە دانىشمەن چاغلانغان چاغاتاينىڭ 5 - ئوغلى يېسۇمۇڭكۇ بۇنىڭغا رازى بولماي ئىچكى نىزا قوزغىغان. بۇ كۈرەشتە دۇغلار ھۆكۈمرانلىرى ۋە قىپچاق ئۇلۇسىنىڭ خانى باتۇخان قارا ھېلاكۇنى قوللىغان. چۈنكى قارا ھېلاكۇ كۆپ ھاللاردا دۇغلار ئەمىرلىرى ۋە باتۇخانغا مايىل بولغان ھەمدە ئۇلارنىڭ سىياسەتلىرىنى قوللىغان. موڭغۇللارنىڭ يېڭى چوڭ خانى كۆيۈكخان بولسا: «چاغاتاي خانلىقىنىڭ خانلىق تەختىگە چاغاتاينىڭ ئوغۇللىرى ۋارىسلىق قىلماي، نەۋرىلىرىنىڭ ۋارىسلىق قىلىشى قانۇنغا سىغمايدى» دەپ قاراپ، پۈتۈن كۈچى بىلەن يېسۇمۇڭكۇنى قوللىغان. ئۇنىڭ ئۈستىگە يېسۇمۇڭكۇ كۆيۈكخاننىڭ موڭغۇللارنىڭ چوڭ خانى بولۇشىنى جان - دىل بىلەن ھىمايە قىلغان. دەرۋەقە،

1246 - يىلى كۆيۈكخاننىڭ تەختكە چىقىشى بىلەنلا، قارا ھېلاكۇ تەختتىن چۈشۈرۈلۈپ، ئورنىغا يېسۇمۇڭكۇ تەختكە چىقىرىلغان.

3. يېسۇمۇڭكۇ

يېسۇمۇڭكۇ 1246 - يىلى كۆيۈكخان تەرىپىدىن چاغاتاي خانلىقىنىڭ خانلىق تەختىگە چىقىرىلغان. 1246 - يىلىدىن 1252 - يىلىغىچە تەختتە ئولتۇرغان. ئۇ ھاراق - شاراپقا بېرىلىپ كېتىپ دۆلەتنىڭ ھاكىمىيەت ئىشلىرى بىلەن كارى بولمىغان، شۇڭا خانلىقنىڭ ئەمەلىي ھوقۇقىنى خانىشى ۋاكالىتەن باشقۇرۇپ تۇرغان. 1248 - يىلى ئەتىيازدا، كۆيۈكخان باتۇخان ۋە قارا ھېلاكۇغا قارشى قوشۇن تارتىپ يولغا چىققاندا، ئۈشتۈمتۈت ئېغىر كېسەلگە گىرىپتار بولۇپ، كېيىن بېشىبالىققا داۋالىنىش مەقسىتىدە كېلىۋېتىپ يول ئۈستىدە ۋاپات بولغان. شۇنىڭدىن ئېتىبارەن، باتۇخان ۋە قارا ھېلاكۇ چىڭگىزخاننىڭ 3 - ئوغلى ئوگداي جەمەتىنىڭ تەسىرىنى يوقىتىش ئۈچۈن، چىڭگىزخاننىڭ كەنجى ئوغلى تولىنىڭ خانىشى سۇرخوختاي خاتۇن بىلەن بىرلىشىپ، تولىنىڭ چوڭ ئوغلى مۆڭكۈنى موڭغۇللارنىڭ چوڭ خانلىق تەختىگە چىقارماقچى بولغان. يېسۇمۇڭكۇ بولسا ئۆزىنى تەختكە چىقارغان ئوگداي جەمەتىنىڭ موڭغۇل تەختىگە ۋارىسلىق قىلىشىدا چىڭ تۇرۇپ، باتۇخان ۋە قارا ھېلاكۇغا قارشى تۇرغان، لېكىن 1252 - يىلىدىكى خان سايلىمىدا مۆڭكۇ موڭغۇللارنىڭ چوڭ خانى بولۇپ سايلىنىپ، ئوگداي جەمەتى ۋارىسلىقتىن مەھرۇم قىلىنغان. مۆڭكۇنىڭ تەختكە چىقىشى بىلەن، چاغاتاي خانى يېسۇمۇڭكۇمۇ خانلىق تەختىدىن قوغلانغان.

4. قارا ھېلاكۇ

قارا ھېلاكۇ 1252 - يىلى مۆڭكۇخان تەرىپىدىن چاغاتاي خانلىقىنىڭ خانلىقىغا تەيىنلەنگەن. بۇ ئۇنىڭ 2 - قېتىم چاغاتاي

تەختىگە ۋارىسلىق قىلىشى ئىدى. لېكىن قارا ھېلاكۇ تەختكە ئولتۇرۇش ئۈچۈن قىپچاق ئۆلۈشىدىن ئالمالىق شەھىرىگە قايتىش يولىدا تۇيۇقسىز ۋاپات بولغان.

5. ئورقىنا

ئورقىنا قارا ھېلاكۇنىڭ خانىشى. قارا ھېلاكۇ ئۆلگەندىن كېيىن، ئۇ مۆڭكۈخاننىڭ تەيىنلىشى بىلەن چاغاتاي خانلىقىنىڭ خانى بولغان. 1252 - يىلىدىن 1260 - يىلىغىچە تەختتە ئولتۇرغان. ئورقىنا ھۆكۈمرانلىقىنىڭ دەسلەپكى دەۋرلىرىدە، چاغاتاي خانلىقى زېمىنىدا بىر مەزگىل نىسپىي تىنچلىق ۋەزىيىتى بارلىققا كەلگەن، لېكىن بۇ خىل ۋەزىيەت ئۇزاق داۋاملاشمىغان. 1259 - يىلى 8 - ئايدا، مۆڭكۈخاننىڭ سىچۈەندىكى جەنۇبىي سۇڭ سۇلالىسىگە قارشى ئۇرۇشتا ۋاپات بولۇشى بىلەن، موڭغۇل خانلىقىدا ئېغىر قالايمىقانچىلىق يۈز بەرگەن. مۆڭكۈخاننىڭ بىر تۇغقان ئىككى ئىنىسى قۇبلاي بىلەن ئارىغ بۆكە خانلىق تەختىنى تالىشىپ ئۆزئارا ئۇرۇش باشلىغان. بۇ كۈرەشتە چاغاتاي خانلىقى قۇبلاي ۋە ئارىغ بۆكەگە نىسبەتەن سەل چاغلانغان بولمايدىغان زور كۈچ ئىدى. شۇ ۋەجىدىن ئىككىلى تەرەپ ئورقىنانى ھەدەپ ئۆزلىرىگە تارتىشقان. بىراق، قۇبلاي ئارىغ بۆكەنىڭ ئورقىنانى قورقىتىپ ئۆزىگە رام قىلىۋېلىشىدىن ئەنسىرەپ، چاغاتاينىڭ نەۋرىسى ئابىشقا بىلەن خاسارنى قايتۇرۇپ كېلىپ تەختكە چىقارماقچى بولغان. لېكىن، ئارىغ بۆكە قۇبلاينىڭ بۇ پىلانىنى بىتچىت قىلغان ھەمدە 1260 - يىلى چاغاتاينىڭ يەنە بىر نەۋرىسى ئارىغۇ (چايدارنىڭ ئوغلى) نى ئورقىنانىڭ ئورنىغا چاغاتاي خانلىقىنىڭ تەختىگە چىقارغان. بۇنىڭ بىلەن، ئارىغۇ ئورقىنانى ئالمالىق شەھىرىدىن قوغلاپ چىقارغان.

6. ئارغۇ

ئارغۇ ئارىخ بۆكەننىڭ قوللىشى بىلەن چاغاتاي تەختىگە چىققان. 1260 - يىلىدىن 1266 - يىلىغىچە تەختتە ئولتۇرغان. ئۇ تەختكە چىقىپ ئۇزاق ئۆتمەيلا ئارىخ بۆكەننىڭ قۇبلاي تەرىپىدىن قاتتىق مەغلۇپ قىلىنغانلىقىنى كۆرۈپ ئۇنىڭدىن يۈز ئۆرۈگەن ھەمدە قۇبلايغا بويسۇنىدىغانلىقىنى بىلدۈرگەن. بۇ ھال ئارىخ بۆكەنگە قاتتىق ھار كەلگەن. شۇڭا، ئۇ 1262 - يىلى سايرام كۆلى ئەتراپىدا ئارغۇ بىلەن كەسكىن جەڭ قىلىپ ئۇنى مەغلۇپ قىلغان. ئارغۇ ئالمالۇق شەھىرىنى تاشلاپ سەمەرقەندكە قاچقان. لېكىن، ئارىدىن ئۇزۇن ئۆتمەي ئارىخ بۆكە قول ئاستىدىكى ئەمەلدارلىرىنىڭ ساقىنىلىق قىلىشى، قوشۇنلىرىنىڭ يۈز ئۆرۈشى تۈپەيلىدىن قۇبلايغا تەسلىم بولغان، قۇبلاي ئۇنىڭ گۇناھىنى كەچۈرۈم قىلغان. ئارغۇ بولسا قۇبلاينىڭ قوللىشى ئارقىسىدا ئۆز ئىلكىدىكى زېمىنلارغا بولغان ھۆكۈمرانلىقىنى قايتىدىن مۇستەھكەملىگەن. 1266 - يىلى ئارغۇ ئالمالۇق شەھىرىدە ۋاپات بولغان.

7. مۇبارەكشاھ

مۇبارەكشاھ قارا ھېلاكۇننىڭ ئوغلى بولۇپ، 1266 - يىلى قۇبلاينىڭ تەيىنلىشى بىلەن ئارغۇنىڭ تەختىگە ۋارىسلىق قىلغان. ئۇ چاغاتاي ئەۋلادلىرىدىن تۇنجى قېتىم ئىسلام دىنىغا كىرگەن خان^①. ئۇنىڭ ئىسلام دىنىغا ئېتىقاد قىلىشى، ئۆز دەۋرىدە بىر قىسىم موڭغۇل ئاقسۆڭەكلىرىنىڭ قاتتىق قارشىلىقىغا ئۇچرىغان. ئەڭ ئاۋۋال چاغاتاينىڭ ئەۋرىسى بۇراق (مامۇكەينىڭ نەۋرىسى، يەنى ئۇنىڭ ئىككىنچى ئوغلى يېسۇن توغاننىڭ چوڭ ئوغلى) ئىسيان كۆتۈرۈپ، ئۇنى تەختتىن چۈشۈرگەن. بۇنىڭ بىلەن، مۇبارەكشاھقا بىر قانچە ئاي نىسب بولغان خانلىق تەختى ئاخىر بۇراقنىڭ قولىغا ئۆتكەن.

8. بۇراق

بۇراق 1266 - يىلىدىن 1270 - يىلىغىچە تەختتە ئولتۇرغان. ئۇ تەختكە چىققان مەزگىل چاغاتاي خانلىقى بىلەن يۈەن سۇلالىسى زېمىنىدا ئېغىر داۋالغۇشلار يۈز بېرىشكە باشلىغان دەۋر ئىدى. بۇ چاغدا ئوگداي ئەۋلادى قايدۇ باش كۆتۈرۈپ چىقىپ، ئۆز ئەتراپىغا ھەدەپ زور تۈركۈمدە قوشۇن توپلىغان ھەمدە 1264 - يىلى ئوگداي سۇيۇرغاللىقنىڭ ئەسلىي سىياسىي مەركىزى بولغان ئېمىل شەھىرىنى قولغا ئالغان. قايدۇنىڭ مەقسىتى ئالدى بىلەن ئوگداي سۇيۇرغاللىقنى تولۇق ئەسلىگە كەلتۈرۈش، ئاندىن پۈتۈن موڭغۇل ئىمپېرىيىسىنىڭ خانلىق تەختىنى ئىگىلەش ئىدى. شۇڭا، ئۇ ھۇجۇم تېخ ئۈچىنى بىۋاسىتە ھالدا موڭغۇل خانلىقىنىڭ غەربىي شىمالى ۋە چاغاتاي خانلىقىغا قارىتىپ، ئۆز غەربىنى ئىشقا ئاشۇرۇش ئۈچۈن ئۇزاق مۇددەتلىك ئۇرۇشقا تەييارلىق قىلىشقا باغلىغان. 1269 - يىلى، ئۇ ئامۇ دەرياسى بويىدا بۇراق بىلەن ھەل قىلغۇچ جەڭ قېلىپ ئۇنى مەغلۇپ قىلغان ھەمدە چاغاتاي خانلىقىنىڭ سىياسىي مەركىزى بولغان ئالمالىق شەھىرى، ئىلى دەرياسىنىڭ يۇقىرى ئېقىنى، سىر دەريا ۋادىسى، يەتتەسۇ رايونى ۋە ئالتاي تاغلىرىنىڭ غەربىي قىسمىدىكى كەڭ زېمىنلارنى بېسىۋالغان. بۇنداق ئەھۋالدا، بۇراق ئائىلاچ قايدۇ بىلەن سۈلھىلىشىشكە مەجبۇر بولغان. 1270 - يىلى قايدۇ بۇراقنى زەھەر بېرىپ ئۆلتۈرگەن.

9. نىكباي

نىكباي چاغاتاينىڭ نەۋرىسى، يەنى سارباننىڭ چوڭ ئوغلى. ئۇ بۇراق ئۆلگەندىن كېيىن چاغاتاي خانلىقىنىڭ خانلىق تەختىگە چىققان. 1270 - يىلىدىن 1272 - يىلىغىچە تەختتە ئولتۇرغان. ئۇ تەختكە چىقىپلا قايدۇغا قارشى جەڭ قىلغان. 1272 - يىلى

قايدۇ تەرىپىدىن ئۆلتۈرۈلگەن.

10. دۇۋا

دۇۋا بۇراقنىڭ ئوغلى. ئۇ 1272 - يىلى قايدۇ تەرىپىدىن خانلىق تەختىگە چىقىرىلغان. دۇۋا تەختكە چىققاندىن كېيىن قايدۇ بىلەن بىرلىشىپ يۈەن سۇلالىسى خانى قۇبلايغا قارشى تۇرۇشنى ئاساسىي مەقسەت قىلغان ھالدا تۆۋەندىكىدەك بىر قاتار ھەربىي پائالىيەتلەر بىلەن شۇغۇللانغان:

بىرىنچى، 1273 - يىلى دۇۋا قايدۇ بىلەن بىرلىشىپ، موڭغۇللارنىڭ دۇغلار قەبىلىسى ھۆكۈمرانلىقىدىكى قەشقەر، خوتەن رايونلىرىغا باستۇرۇپ كىرگەن ھەمدە بۇ رايونلارنى ئېغىر دەرىجىدە بۇلاڭ - تالاڭ قىلغان. لېكىن، قەشقەر ۋە خوتەندىكى ئۇيغۇر خەلقىنىڭ قاتتىق قارشىلىق كۆرسىتىشى بىلەن ئاخىر چېكىنىشكە مەجبۇر بولغان.

ئىككىنچى، 1275 - يىلى دۇۋا بىلەن قايدۇنىڭ 120 مىڭ كىشىلىك بىرلەشمە قوشۇنى ئىدىقۇت ئۇيغۇر خانلىقىنىڭ يازلىق ئاستانىسى بېشبالىق شەھىرىنى بېسىۋالغان ھەمدە ئۇزاق ئۆتمەيلا خانلىقنىڭ قىشلىق ئاستانىسى بولغان قاراقوچۇ شەھىرىگە ھۇجۇم قىلىپ، شەھەرنى قاتمۇقات مۇھاسىرىگە ئالغان. بۇنداق ئەھۋالدا، ئىدىقۇت ئۇيغۇر خانى قوچقار تېكىن پايتەخت ئاھالىسىگە رەھبەرلىك قىلىپ، شەھەرنى يېرىم يىلدىن ئارتۇق ۋاقىت جەسۇرلۇق بىلەن ساقلاپ قالغان^④. لېكىن، ئىككى تەرەپنىڭ كۈچ سېلىشتۇرمىسىدا ناھايىتى چوڭ پەرق بولغانلىقى سەۋەبىدىن، شەھەر ئاخىر قولىدىن كەتكەن. دۇۋا ۋە قايدۇ قوشۇنلىرى شەھەرنى ئېغىر دەرىجىدە ۋەيران قىلغان.

ئۈچىنچى، 1287 - يىلى 100 مىڭ كىشىلىك دۇۋا - قايدۇ بىرلەشمە قوشۇنى يۈەن سۇلالىسىنىڭ شىمالىي ۋە شەرقىي شىمال چېگرا رايونلىرى بولغان خانگاي ۋە گۇبى چۆلىكىنىڭ غەربىي

قىسمىغا ئومۇميۈزلۈك ھۇجۇم قىلغان. بۇنىڭ بىلەن، يۈەن سۇلالىسى خانى قۇبلاي ئىلگىرى - ئاخىر بىرنەچچە قېتىم چوڭ قوشۇن ئەۋەتىپ دۇۋا - قايدۇ بىرلەشمە قوشۇنىنى ئېغىر مەغلۇبىيەتكە ئۇچراتقان.

تۆتىنچى، 1301 - يىلى دۇۋا ۋە قايدۇ ناھايىتى كۆپ قوشۇن بىلەن ئالتاي تاغلىرىدىن ئۆتۈپ، يۈەن سۇلالىسىنىڭ شىمالىي قىسمى رايونلىرىغا ھۇجۇم قىلغان. بۇ مەزگىلدىكى يۈەن سۇلالىسى خانى تېمۇر (قۇبلاينىڭ نەۋرىسى) دۇۋا - قايدۇ ئىسيانىنى ئۈزۈل - كېسىل تىنچىتىش ئۈچۈن، ئاكىسى كامالا ۋە جىيەنى قايسان قوماندانلىقىدىكى زور قوشۇننى ئۇرۇشقا ئەۋەتىپ، قارا قۇرۇم شەھىرى بىلەن خانگاي تاغلىرىنىڭ شەرقىدىكى تاھىر دېگەن جاي ئارىلىقىدا كەسكىن جەڭ ئېلىپ بارغان. جەڭ نەتىجىسىدە، دۇۋا - قايدۇ بىرلەشمە قوشۇنى قاتتىق مەغلۇپ بولغان. قايدۇ كېچىش يولىدا كېسەل بولۇپ ئۆلگەن.

دېمەك، دۇۋا قايدۇ بىلەن بىرلىشىپ يۇقىرىقىدەك بىر قاتار ھەربىي ئۇرۇشلارنى ئېلىپ بارغان. لېكىن، قايدۇنىڭ ۋاپات بولۇشى (1301 - 8 - ئاي) بىلەن، دۇۋا ناھايىتى ئۈمىدسىزلىنىپ يۈەن سۇلالىسى خانى تېمۇرغا ئەل بولغان. تېمۇر ئۇنىڭ گۇناھىدىن كېچىپ، ئۇنى يەنىلا چاغاتاي خانلىقىنىڭ خانلىق تەختىگە ئائىل قىلغان. ئۇ 1306 - يىلىغىچە خانلىق تەختىدە ئولتۇرۇپ ئاخىر كېسەل بىلەن ئۆلگەن.

11. كۈنجۈك

كۈنجۈك دۇۋانىڭ ئوغلى. ئۇ 1306 - يىلى ئاتىسىنىڭ تەختىگە ۋارىسلىق قىلغان. كۈنجۈك يېغىلىق دەردىدىن ۋەيران بولغان ئىجتىمائىي ئىگىلىكنى ئەسلىگە كەلتۈرۈش ئۈچۈن بىر قاتار چارە - تەدبىرلەرنى يولغا قويغان. ئۇ ئالدى بىلەن كەڭ خەلق ئاممىسىنى دېھقانچىلىق بىلەن پائال شۇغۇللىنىشقا

رىغبەتلەندۈرۈپ، خارابلاشقان يېزا ئىقتىسادىنى مۇئەييەن دەرىجىدە ئەسلىگە كەلتۈرگەن. شۇنىڭ بىلەن بىللە، ئۇ يەنە موڭغۇللارنىڭ ئەنئەنىۋى دىنلار (ئاساسلىقى شامان دىنىنى كۆرسىتىدۇ) دىن ۋاز كېچىپ، ئىسلام دىنىغا كىرىشىنى تەشەببۇس قىلغان ھەمدە ئۆزىمۇ باشلامچى بولۇپ ئىسلام دىنىغا كىرگەن^⑥. بۇ ھال بىر قىسىم موڭغۇل ئاقسۆڭەكلىرىنىڭ ھەستىنى قوزغىغان. دەرۋەقە، ئەينى چاغدىكى تەسىرى كۈچلۈكرەك بولغان چاغاتاينىڭ ئىككىنچى ئوغلى مامۇكەي سىستېمىسىدىكى ئالقۇ باشلىق مۇتەئەسسەپ كۈچلەر ئۇنى تەختتىن ئېلىپ تاشلىغان (1308 - يىلى). بۇنىڭ بىلەن، چاغاتاي خانلىقى ئېغىر كىرىزىسقا دۇچ كەلگەن.

12. ئالقۇ

ئالقۇ 1308 - يىلى مۇتەئەسسەپ موڭغۇل ئاقسۆڭەكلىرى تەرىپىدىن خانلىق تەختىگە چىقىرىلغان. ئۇ تەختكە چىققاندىن كېيىن، بىر تەرەپتىن ئىل جەھەتتە تۈركلىشىش، دىن جەھەتتە ئىسلاملىشىش، تۇرمۇش جەھەتتە مۇقىم ئولتۇراقلىشىش قاتارلىقلارنى ئاساسىي مەزمۇن قىلغان يېڭىلىق خاھىشلىرىنى قاتتىق چەكلىگەن. يەنە بىر تەرەپتىن، تالاس، سىر ۋە ئىلى دەريا ۋادىلىرىدا كۈنچۈككە قارشى قانلىق جەڭلەرنى ئېلىپ بارغان. بۇ ھال خانلىقنىڭ ئىجتىمائىي ئىگىلىكىنى ئېغىر دەرىجىدە ۋەيران قىلغان. سىياسىي ۋەزىيەتمۇ كۈنساپىن كەسكىنلەشكەن. بۇنداق ئەھۋالدا، دۇۋاننىڭ كىچىك ئوغلى كەبەك بىر قېتىملىق زىياپەتتىن پايدىلىنىپ ئۇنى ئۆلتۈرگەن (1309 - يىلى) ھەمدە خانلىق تەختىنى تارتىۋالغان^⑦.

13. كەبەك

كەبەك چاغاتاي ئوردىسىدىكى خانزادە - ئاقسۆڭەكلىرىنىڭ قوللىشى بىلەن خانلىق تەختىگە چىققان. ئەسلى ئومۇم ئېتىراپ

قىلغان قائىدە - يوسۇن بويىچە بولغاندا، تەختكە دۇۋانىڭ چوڭ ئوغلى ئېسەن بۇقا ۋارىسلىق قىلىشى لازىم ئىدى. شۇ ۋەجىدىن كەبەك تەختكە چىقىپ بىر يىل ئۆتە - ئۆتمەيلا چوڭ قۇرۇلتاي چاقىرىپ، غەزىنە (ھازىرقى ئافغانىستان تەۋەسىدە) دە تۇرۇشلۇق ئاكىسى ئېسەن بۇقانى چاغاتاي خانلىقىنىڭ خانلىقىغا تەيىنلىگەن.

14. ئېسەن بۇقا

ئېسەن بۇقا تارىختا «ئېسەن بۇقا ئەۋۋەل» دېگەن نام بىلەن ئاتالغان. ئۇ ئىنىسىنىڭ تەختىگە چىققان (1309 - يىلى) دىن كېيىن، ئۆز ھۆكۈمرانلىقىنى مۇستەھكەملەش ئۈچۈن، يۈەن سۇلالىسى بىلەن قارشىلىشىشنى ئاساسىي مەقسەت قىلغان ھالدا تۆۋەندىكىدەك بىر قاتار ھەربىي پائالىيەتلەر بىلەن شۇغۇللانغان: بىرىنچى، ئېسەن بۇقا تەختكە چىقىپ ئۇزاق ئۆتمەيلا ئىنىسى كەبەك بىلەن بىللە يۈەن سۇلالىسىگە قارام بولغان ئىدىقۇت ئۇيغۇر خانلىقىغا ھۇجۇم قىلغان. لېكىن، ئېسەن بۇقا يول بويى شەھەر - يېزىلارنى ئېغىر دەرىجىدە خانىۋەيران قىلىپ، خەلقنىڭ مال - مۈلكىنى تالان - تاراج قىلغاچقا، كەڭ ئاممىنىڭ قاتتىق نارازىلىقىنى قوزغاپ قويغان، شۇڭا ئۇ قارشى تەرەپ بىلەن ئېلىپ بېرىلغان تۇنجى قېتىملىق جەڭدەلا ئېغىر مەغلۇبىيەتكە ئۇچرىغان. ئىككىنچى، 1313 - يىلى ئېسەن بۇقا يۈەن سۇلالىسىنىڭ ئىلىك خانلىقىغا ئەۋەتكەن ئەلچىلىرىنى تۇتۇپ قېلىپ،^⑦ يۈەن سۇلالىسى بىلەن ئاشكارا قارشىلاشقان. نەتىجىدە، ئىككىنچى يىلى ئىككى تەرەپ ئوتتۇرىسىدا رەسمىي ئۇرۇش پارتلىغان. بۇ قېتىملىق ئۇرۇشتا ئىككى تەرەپ ناھايىتى كۆپ ئەسكىرىي كۈچنى ئىشقا سالغان ھەمدە ئېرتىش دەريا ۋادىسىدا ھەل قىلغۇچ جەڭ ئېلىپ بارغان. جەڭدە ئېسەن بۇقا ئوخشاشلا قاتتىق مەغلۇبىيەتكە ئۇچرىغان.

ئۈچىنچى، ئېرتىش دەريا ۋادىسىدىكى مەغلۇبىيەتتىن كېيىن،

ئېسەن بۇقا قايتىدىن زور قوشۇن تەشكىللەپ، چىڭگىزخاننىڭ نەۋرىسى ھېلكۇخان تەرىپىدىن ئاساس سېلىنغان ئىلىك خانلىقى (1258 - 1335) نىڭ شەرقىي قىسمى ۋە خوراسانغا كەڭ كۆلەمدە ھۇجۇم قوزغىغان. لېكىن، بۇ چاغدا يۈەن سۇلالىسى قوشۇنى يەتتە سۇ رايونىغا ئېغىر تەھدىت سالغاچقا، ئېسەن بۇقا ئائىلە جەريانىدا قوشۇنلىرىنى چېكىندۈرۈشكە مەجبۇر بولغان.

ئومۇمەن، ئېسەن بۇقا يۇقىرىقىدەك بىر قاتار ھەربىي ھەرىكەتلەرنى ئېلىپ بارغان بولسىمۇ، لېكىن ھەر قېتىملىق ئۇرۇشتا كۆپلەپ تالاپەتكە ئۇچرىغان. بۇ ھال چاغاتاي خانلىقىدا نۇرغۇن داۋالغۇشلارنى پەيدا قىلغان. ئۇنىڭ ئۈستىگە ئېسەن بۇقا خانلىقتىكى كونىلىقنى ياقلىغۇچى ئاقسۆڭەكلەرنى قوللاپ، يېڭىلىق تەرەپدارلىرىنى قاتتىق باستۇرغاچقا، خانلىقنىڭ سىياسىي ۋەزىيىتى كۈندىن - كۈنگە كەسكىنلىشىپ كەتكەن. بۇ خىل ھالەت تا ئۇ ۋاپات بولغان مەزگىل (1318 - يىلى) گىچە داۋاملاشقان.

15. كەبەك

كەبەك 1318 - يىلى ئاكىسى ئېسەن بۇقا ئەۋۋەلنىڭ خانلىق تەختىگە ۋارىسلىق قىلغان. بۇ ئۇنىڭ ئىككىنچى قېتىم تەختكە چىقىشى ئىدى. كەبەك تەختكە چىققاندىن كېيىن، چاغاتاي خانلىقىدا بەزىبىر ئۆزگىرىشلەر يۈز بەرگەن. ئالدى بىلەن كەبەك ھۆكۈمرانلار تەبىقىسىدىكى بىر قىسىم كىشىلەرنىڭ رايىغا ماسلىشىپ خانلىقنىڭ پايتەختىنى دېھقانچىلىق رايونىغا كۆچۈرۈشنى قارار قىلغان ھەمدە 14 - ئەسىرنىڭ 20 - يىللىرى پايتەختنى ئالمالىق شەھىرىدىن ماۋرائۇننەھردىكى قارشى شەھەرگە يۆتكىگەن. پايتەخت كۆچۈرۈش مەسىلىسىدە، كەبەك ئاساسلىقى ئالمالىقتىكى ئايرىم ۋالى ۋە ئاقسۆڭەكلەردىن قۇتۇلۇپ كېتىشنى مۇھىم مۇددىئە قىلغانىدى. شۇڭا، ئۇ ئەنئەنىۋى چارۋىچىلىق تۇرمۇشىنى ئۆزگەرتىشنى باھانە قىلىپ، پايتەختنى ماۋرائۇننەھر

رايونىغا كۆچۈرگەن. ئۇ قارشى شەھىرىگە ئورۇنلاشقاندىن كېيىن، موڭغۇللارنىڭ پەرزەنتلىرىنى شەھەردىكى مەدرىسلەرگە ئەۋەتىپ، ئۇلارنى ئەينى چاغدىكى چاغاتاي تىلى بىلەن تەربىيلىگەن ھەمدە موڭغۇل ئاقسۆڭەكلىرى ئارىسىدا ئولتۇراق دېھقانچىلىق ۋە شەھەر مەدەنىيىتىگە كۆچۈشنى تەشەببۇس قىلغان. يەنە بىر تەرەپتىن، كەبەك خانلىقىنىڭ سودا - سېتىق، پۇل مۇئامىلە ئىشلىرىنى راۋاجلاندۇرۇش ئۈچۈن، بۇخارا، سەمەرقەند، ئوتتارا، تېرمىز شەھەرلىرىدە مەخسۇس پۇل قۇيۇش كارخانىلىرىنى تەسىس قىلغان^①. پۇللار ئاساسلىقى كۈمۈشتىن قۇيۇلغان بولۇپ، «دىنار» ۋە «دەرھەم» دەپ ئىككى خىلغا ئايرىلغان. ئادەتتە بىر دىنار ئالتە دەرھەم قىممىتىگە تەڭ بولغان. پۇللارنىڭ شەكلى ئىراننىڭ كۈمۈش پۇلىغا تامامەن ئوخشىشىپ كەتكەن. ئەينى چاغدا، كەبەك يەنە تۈركىي تىلدا «قۇتلۇق بولسۇن» دېگەن خەت چۈشۈرۈلگەن بىر خىل نامسىز پۇلمۇ قۇيۇرغان^②. بۇ ھال خانلىقنىڭ ئىجتىمائىي ئىقتىسادىنى مۇئەييەن دەرىجىدە ئىلگىرى سۈرگەن. يۈەن سۇلالىسى بىلەن بولغان مۇناسىۋەت جەھەتتە بولسا، كەبەك پۈتۈن كۈچى بىلەن ئۆزئارا قويۇق مۇناسىۋەت ئورنىتىشقا تىرىشقان. دېمەك، كەبەك مانا مۇشۇنداق تەدبىرلىرىنى يولغا قويۇش ئارقىلىق، چاغاتاي ئەۋلادلىرى تا مۇشۇ دەۋرگىچە ئورۇنداپ باقمىغان زور ئىشلارنى قىلغان ھەمدە موڭغۇل جەمئىيىتىنىڭ يېڭى بىر تارىخىي دەۋرىگە قەدەم قويۇشى ئۈچۈن زۆرۈر بولغان شەرت - شارائىتلارنى ھازىرلاپ بەرگەن. ئۇ 1326 - يىلى ئۆز ئەجلى بىلەن ۋاپات بولغان.

16. تارماشىرى

تارماشىرى كەبەكنىڭ ئۈچىنچى ئىنىسى. ئۇ ئاكىسى ۋاپات بولغاندىن كېيىن چاغاتاي تەختىگە چىققان. 1326 - يىلىدىن 1334 - يىلىغىچە تەختتە ئولتۇرغان. تارماشىرى چاغاتاي

ئۇلادلىرىدىن مۇبارەكشاھ ۋە بۇراقتىن قالسىلا ئۈچىنچى قېتىم ئىسلام دىنىنى قوبۇل قىلغان خان^⑩. ئۇ تەرەققىيپەرۋەر ھەم ئىستىداتلىق كىشى بولۇپ، تەختكە چىقىشى بىلەن تەڭلا ئاكىسىنىڭ سىياسەتلىرىنى ئىزچىللاشتۇرغان ھالدا تۆۋەندىكىدەك ئىجتىمائىي ئىسلاھاتلارنى ئېلىپ بارغان:

بىرىنچى، تارماشىرى تەختكە چىقىشتىن بۇرۇنلا مەخپىي ھالدا ئىسلام دىنىغا كىرگەندى. شۇڭا، ئۇ تەختكە چىققاندىن كېيىن موڭغۇل ئاقسۆڭەكلىرى ئارىسىدا ئىسلام دىنىنى ئاشكارا تەشۋىق قىلغان ھەمدە بىر قاتار ئاكتىپ چارە - تەدبىرلەرنى تۈزۈپ چىقىپ، خانلىقتىكى غەيرىي ئىسلام دىنى مەزھەپلىرىنىڭ ئىختىيارىي مۇنازىرىسىگە يول قويۇش ئارقىلىق، ئۇلارنى ئىسلام دىنىغا كىرىشكە ئۈندىگەن. ئەينى چاغدا، ئۇ ھەتتا شەرىئەت قانۇنلىرى بويىچە ئىش كۆرۈپ، موڭغۇللارنىڭ ئەسلىي جاساق قانۇنىنى بىكار قىلغان. بۇ ھال موڭغۇللارنىڭ ئىسلاملىشىش قەدىمىنى تېخىمۇ تېزلىتىدىكەن.

ئىككىنچى، تارماشىرى كۆپ ھاللاردا قارشى ۋە سەمەرقەند شەھەرلىرىدە تۇرۇپ، خانلىقتىكى موڭغۇل ئاھالىلىرىنى تۈرك تىلىنى ئۆگىنىشكە ھەمدە تۈرك تىلىدا سۆزلىشىشكە دەۋەت قىلغان. ئۇ ئالدى بىلەن ئۆزى باشلامچى بولۇپ، تۈرك تىلىنى پۇختا ئۆزلەشتۈرگەن. موڭغۇللارنىڭ بۇرۇنقى ئەمەل ناملىرى ۋە ھۆكۈمەت ئاپپاراتلىرىنى پۈتۈنلەي تۈركىي تىل بىلەن ئاتاشنى يولغا قويغان. بۇ خىل تەدبىرلەر خانلىقتىكى موڭغۇل ئاھالىلىرىنىڭ تۈركلىشىش قەدىمىنى يەنىمۇ ئىلگىرى سۈرگەن.

ئۈچىنچى، تارماشىرى باشتىن - ئاخىر يۈەن سۇلالىسى بىلەن دوستلۇق مۇناسىۋەتنى ساقلاپ كەلگەن. 1331 - يىلى ئۇ ئوغلى بوتچىتاينى خانبالىققا ئەۋەتىپ، يۈەن سۇلالىسى خانى تۇڭ تېمۇرگە سوۋغات تەقدىم قىلغان. 1332 - يىلى ئۇ يەنە ئەلچى ئارقىلىق يۈەن سۇلالىسى خانى ئېلىن - چىپانغا شاراپ ۋە باشقا بۇيۇملارنى

تارتۇق قىلغان. بۇنىڭ بىلەن، يۈەن سۇلالىسى تارماشلىرىغا مۇۋاپىق ئىلتىپاتلارنى كۆرسەتكەن.

ئومۇمەن، تارماشلىرى يۇقىرىقىدەك ئىسلاھاتلارنى يولغا قويۇش ئارقىلىق، بىر تەرەپتىن موڭغۇللارنىڭ ئىسلاملىشىش ۋە تۈركلىشىش قەدىمىنى يېڭى بىر باسقۇچقا كۆتۈرگەن، يەنە بىر تەرەپتىن خانلىقتا تىنچلىق ۋەزىيىتىنى بارلىققا كەلتۈرۈپ، ئىجتىمائىي ئىقتىسادنىڭ يۈكسىلىشى ئۈچۈن پايدىلىق شەرت - شارائىتلارنى ھازىرلاپ بەرگەن. 1334 - يىلى كۈنلىقنى ياقلىغۇچى ئاقسۆڭەك چىنگىش تەرىپىدىن ئۆلتۈرۈلگەن.

17. چىنگىش

چىنگىش تارماشلىرىنىڭ بىر تۇغقان ئىنىسى ئەبۇگەننىڭ چوڭ ئوغلى. بەزى مەنبەلەردە ئۇ «بۇزان» دېگەن نام بىلەنمۇ ئاتالغان. 1334 - يىلى، ئۇ كۈنلىقنى ياقلىغۇچى ئاقسۆڭەكلەرگە باشچىلىق قىلىپ، تاغنىسىدىن خانلىق تەختىنى تارتىۋالغان. چىنگىش ئۆز دەۋرىدىكى ناھايىتى مۇتەئەسسىپ كىشى بولغاچقا، تارماشلىرىنىڭ ئىسلاھاتچىلىق تەدبىرلىرىگە چىش - تىرنىقىدىن ئۆچمەنلىك قىلىپ ئۇنى ئۆلتۈرۈۋەتكەن ھەمدە تەختكە چىقىشى بىلەنلا موڭغۇللارنىڭ كونا ئېتىقادى، ئۆرپ - ئادىتى ۋە ئەنئەنىۋى كۆچمەن چارۋىچىلىق تۇرمۇشىنى جان - دىلى بىلەن قوغدىغان. بۇ ھال كۆپلىگەن موڭغۇل ئاقسۆڭەكلىرىنىڭ نارازىلىقىنى قوزغىغان. شۇ سەۋەبتىن، ئۇ 1338 - يىلى بىر تۇغقان ئىنىسى يەسۇن تېمۇر تەرىپىدىن ئۆلتۈرۈلگەن.

18. يەسۇن تېمۇر

يەسۇن تېمۇر خېلى بۇرۇنلا ئاكىسى چىنگىشنىڭ خان بولۇشىغا نارازى بولغانىدى. بولۇپمۇ چىنگىش تەختكە چىققاندىن كېيىنكى تەبرىقچىلىق ۋەزىيىتى يەسۇن تېمۇرنىڭ ئاكىسىغا بولغان

قارىشىنى پۈتۈنلەي ئۆزگەرتىۋەتكەنىدى. شۇڭا، يەسۇن تېمۇر قول ئاستىدىكىلەرنىڭ قوللىشى بىلەن 1338 - يىلى ئاكىسىنى ئۆلتۈرۈپ خانلىق تەختىنى تارتىۋالغان ھەمدە ئاكىسىنى قوللىغان ئۆز ئانىسىنىڭ ئەمچىكىنى كېسىۋەتكەن. شۇنىڭدىن ئېتىبارەن، چاغاتاي خانلىقى چەك - چېكىدىن بۆلۈنۈشكە باشلاپ، جايلاردىكى ئاقسۆڭەكلەر ئارقا - ئارقىدىن مۇستەقىللىق بايراقلىرىنى كۆتۈرۈشكە كىرىشكەن. لېكىن، ھازىرچە قوللىمىزدا يەسۇن تېمۇرنىڭ زادى قاچانغىچە تەختتە ئولتۇرغانلىقى ۋە ئاخىر قانداق ۋاپات بولغانلىقى توغرىلىق ئېنىق مەلۇمات يوق.

19. ئېمىل خوجا

ئېمىل خوجا (ئېل خوجا) تارماشىرىنىڭ ئەڭ كىچىك ئىنىسى. 1326 - يىلىدىن 1346 - يىلىغىچە تەختتە ئولتۇرغان تارماشىرى خانلىق تەختىگە چىققاندىن كېيىن، ئۇ ئاكىسىنىڭ يېنىدا تۇرغان. ئەسلىدە تارماشىرىنىڭ بىر تۇغقان ئاكىلىرى بولغان ئېرجىغىتاي بىلەن دۆلەت تېمۇر ئىنىسى تارماشىرىنىڭ سەمەرقەند ۋە قارشى شەھىرىنى مەركەز قىلغان ھالدىكى ھۆكۈمرانلىقىنى ئېتىراپ قىلماي، ئالمالىق شەھىرىدە ئۆزلىرىنى كەينى - كەينىدىن «خان» دەپ جاكارلىغانىدى. شۇ ۋەجىدىن چاغاتاي خانلىقىدا تۈگىمەس يىغىلىقلار باشلىنىپ، جەمئىيەت ئەھۋالى ئېغىر دەرىجىدە قالايمىقانلاشقانىدى. دەل مۇشۇنداق ۋەزىيەتتە، جەنۇبىي تەڭرىتاغ رايونىنى باشقۇرۇۋاتقان دوغلات قەبىلىسى بۇ رايوننىڭ بىرلىكى ۋە تىنچ - خاتىرجەملىكىنى كاپالەتكە ئىگە قىلىش ئۈچۈن، چاغاتاي ئەۋلادىدىن بىرەر كىشىنى خان قىلىپ تىكلەشنى ئويلاشقان ھەمدە ئېلجىغىتاي بىلەن كۈچلۈك زىددىيىتى بار ئېمىل خوجىنى ئاقسۇغا تەكلىپ قىلىپ خانلىق تەختىگە چىقارغان. ئېمىل خوجىنىڭ ئاقسۇدا تەختكە چىققان ۋاقتى تەخمىنەن 1326 - يىلىنىڭ ئالدى - كەينىگە توغرا كېلىدۇ. بۇ ئاكا - ئۇكا ئېلجىغىتاي بىلەن

تارماشېرىنىڭ ئايرىم - ئايرىم ھالدا ئالمالىق بىلەن سەمەرقەندتە تەختكە چىققان مەزگىلى ئىدى. ئېمىل خوجا تەختكە چىققاندىن كېيىن، ئۆزىگە «ئېسەن بۇقا» دەپ نام قويغان. بۇ چاغاتاي خانلىرى ئىچىدىكى «ئېسەن بۇقا سانى» (ئېسەن بۇقا ئىككىنچى) ئىدى^②. ئېمىل خوجا تەختكە چىقىشى بىلەنلا ماڭغلايسۆيەر رايونىدىكى تارقاق بەگلىكلەرنى بويسۇندۇرغان ھەمدە تۆلەك، بولاجى قاتارلىق دوغلات ئەمىرلىرى ئارقىلىق پۈتۈن جەنۇبىي تەڭرىتاغ رايونى ۋە ئوتتۇرا ئاسىيانىڭ ئايرىم جايلىرىنى ئۆز ھۆكۈمرانلىقى ئاستىغا ئالغان. بۇنىڭ بىلەن خانلىقتا بىر مەھەل تىنچ ۋەزىيەت بارلىققا كېلىپ، جەمئىيەت تەرتىپى پەيدىنپەي ئەسلىگە كېلىشكە باشلىغان. 1346 - يىلى ئېمىل خوجا ئاقسۇدا ۋاپات بولغان.

20. تۇغلۇق تېمۇر

تۇغلۇق تېمۇر ئېمىل خوجىنىڭ ئوغلى. 1348 - يىلىدىن 1363 - يىلىغىچە تەختتە ئولتۇرغان. ئېمىل خوجا ۋاپات بولغاندىن كېيىن، دوغلات قەبىلىسىنىڭ باشلىقى ئەمىر بولاجى جەنۇبىي تەڭرىتاغ رايونىدىكى چاغاتاي ۋە دوغلات ئەمىرلىرىنى كېڭەشكە چاقىرىپ، چاغاتاي ئەۋلادىدىن بىرەر كىشىنى خانلىق تەختىگە چىقىرىشنى قارار قىلغان. دەرۋەقە، ئەمىر بولاجىنىڭ زور تىرىشچانلىق كۆرسىتىشى بىلەن، 1348 - يىلى ئېمىل خوجىنىڭ ئوغلى تۇغلۇق تېمۇر ئاقسۇدا خانلىق تەختىگە چىققان. شۇنىڭدىن ئېتىبارەن، چاغاتاي خانلىقى يەنە «موغۇلىستان خانلىقى»، «شەرقىي چاغاتاي خانلىقى» دېگەندەك ناملار بىلەن ئاتىلىشقا باشلىغان. تۇغلۇق تېمۇر تەختكە چىققاندىن كېيىن، ئالدى بىلەن ئۆزىنى خانلىق تەختىگە چىقارغان دوغلات جەمەتىگە چەكسىز ھوقۇق - ئىمتىيازلارنى بېرىپ، ھەربىي، مەمۇرىي ئىشلارنىڭ ھەممىسىنى ئەمىر بولاجىنىڭ مۇددىئاسى بويىچە بىر تەرەپ

قىلغان، شۇڭا تۇغلۇق تېمۇرنىڭ تەختكە چىقىشى بىلەن، دوغلات قەبىلىسىنىڭ تەسىر كۈچى مىسلىسىز دەرىجىدە زورايدىغان. لېكىن، كېيىنكى دەۋرلەرگە كەلگەندە، تۇغلۇق تېمۇر دوغلات جەمەتىنىڭ قولىدا قورچاق خان بولۇپ تۇرۇۋېرىشنى خالىماي، دوغلات قەبىلىسىنىڭ تەسىر كۈچىنى ئاجىزلىتىشنى ئاساسىي مەقسەت قىلغان ھالدا تۆۋەندىكىدەك چارە - تەدبىرلەرنى يولغا قويغان:

بىرىنچى، ئەينى چاغدا ئىسلام دىنى ماڭغلايسۆيەر رايونىدىكى كۈچلۈك تەسىرگە ئىگە دىن ئىدى. شۇڭا، تۇغلۇق تېمۇر بۇ رايوندىكى ئاھالىلەرنىڭ (جۈملىدىن، دىنىي ساھەنىڭ) قوللىشىنى قولغا كەلتۈرۈش ئۈچۈن، 24 يېشىدا مەۋلانە ئەرشىدىنىڭ دەۋەت قىلىشى بىلەن ئىمان ئېيتىپ مۇسۇلمان بولغان^① ھەمدە ئوردا ئاقسۆڭەكلىرى ئارىسىدا ئىسلام دىنىنى ئاشكارا ھالدا ئومۇملاشتۇرغان. بۇنداق ئەھۋالدا، دوغلات جەمەتى مۇناسىپ تەدبىر قوللىنىپ، ئۆزلىرىنىڭ خېلى بۇرۇندىنلا ئىسلام دىنىغا كىرگەنلىكىنى ئېلان قىلغان. شۇنداق قىلىپ، دوغلات جەمەتى چاغاتاي خانلىقىدا ئالدى بىلەن ئىسلام دىنىغا كىرگەن جەمەت بولۇپ قالغان ھەمدە تۇغلۇق تېمۇرنىڭ ئىسلامىيەتنى ئومۇملاشتۇرۇشنى قوللىغان. ئالاقىدار ماتېرىياللارغا ئاساسلانغاندا، مۇشۇ ئىشتىن كېيىن غەيرىي دىن مۇرتلىرى تۈركۈم - تۈركۈملەپ ئىسلام دىنىغا كىرگەن. بۇنىڭ بىلەن، ناھايىتى قىسقا ۋاقىت ئىچىدىلا 160 مىڭ كىشى ئۇزۇن چاچلىرىنى كېسىۋېتىپ، ئىسلام دىنىغا كىرگەن^② ئىسلام دىنى چاغاتاي خانلىقى تېررىتورىيىسىدە ئومۇميۈزلۈك تارقىلىشقا باشلىغان.

ئىككىنچى، تۇغلۇق تېمۇر ئۆز ئورنىنى مۇستەھكەملەش ۋە چاغاتاي خانلىقىنى قايتىدىن بىرلىككە كەلتۈرۈش ئۈچۈن، 1360 - يىلىدىن باشلاپ ماۋرائۇننەھر رايونىغا قارىتا بىر قاتار ھەربىي ئۇرۇشلارنى ئېلىپ بارغان. ئۇرۇش 1362 - يىلىغىچە داۋاملىشىپ، ئاخىر ماۋرائۇننەھر رايونىنىڭ تولۇق

بويسۇندۇرۇلۇشى بىلەن ئاخىرلاشقان. تۇغلۇق تېمۇر ماۋرائۇننەھر ئۇرۇشىدىن كېيىن بۇ رايون ۋەزىيىتىنىڭ تۇراقلىقىغا كاپالەتلىك قىلىش ئۈچۈن، چوڭ ئوغلى ئىلياس خوجىنى بۇ رايوننىڭ ھاكىملىقىغا تەيىنلەپ سەمەرقەندتە تۇرغۇزغان ھەمدە بارلاس قەبىلىسىنىڭ باشلىقى ئەمىر تېمۇرنى ئۇنىڭغا ئاتا بەگ قىلىپ تەيىنلىگەن. شۇنىڭدىن ئېتىبارەن، تۇغلۇق تېمۇرنىڭ ئەمرى شەرقتە قاراشەھەردىن غەربتە بۇخاراغىچە، شىمالدا بالقاش كۆلىنىڭ شەرقىي جەنۇبىدىن جەنۇبتا تا ھىندىقۇش تاغلىرىغىچە يېتىدىغان بولغان^①. 1363 - يىلى تۇغلۇق تېمۇرنىڭ ۋاپات بولۇشى بىلەن، چاغاتاي خانلىقى ئېغىر كىرىزىسقا دۇچ كېلىشكە باشلىغان.

21. ئىلياس خوجا

ئىلياس خوجا تۇغلۇق تېمۇرنىڭ چوڭ ئوغلى. تۇغلۇق تېمۇر ئۆلگەندىن كېيىن، ئۇ ماۋرائۇننەھر رايونىدىن ئالمالىق شەھىرىگە قايتىپ كېلىپ ئاتىسىنىڭ تەختىگە ۋارىسلىق قىلغان. 1363 - يىلىدىن 1365 - يىلىغىچە تەختتە ئولتۇرغان. لېكىن، ئىلياس خوجىنىڭ قايتىپ كېتىشى بىلەن، ماۋرائۇننەھردىكى ئەمىرلەر توپىلاڭ كۆتۈرۈپ، ئىلياس خوجىنىڭ ھۆكۈمرانلىقىغا قارشى تۇرغان. ئىلياس خوجا بۇ توپىلاڭنى باستۇرغان بولسىمۇ، بىراق ئەسكەرلەر ئارىسىغا ئېغىر كېزىك كېسىلى تارقالغاچقا، ئىلاجىسىز قوشۇنلىرىنى چېكىندۈرۈپ كېتىشكە مەجبۇر بولغان^②. 1365 - يىلىغا كەلگەندە، ئىلياس خوجا قەشقەردە توپىلاڭ قوزغاپ ئۆزىنى «خان» دەپ جاكارلىغان قەمەرىدىن تەرىپىدىن ئۆلتۈرۈلگەن. مۇشۇ قېتىملىق پاجىئەدە قەمەرىدىن تۇغلۇق تېمۇر جەمەتىدىن جەمئىي 18 كىشىنى ئۆلتۈرگەن.

22. خىزىر خوجا

خىزىر خوجا تۇغلۇق تېمۇرنىڭ ئەڭ كىچىك ئوغلى.

1387 - يىلىدىن 1405 - يىلىغىچە تەختتە ئولتۇرغان. ئۇ 1365 - يىلىدىكى قەمەرىددىننىڭ قىرغىنچىلىقىدا ئاتا بەگ خۇدايداتنىڭ ئانىسى مىر ئانا خاتۇن تەرىپىدىن يوشۇرۇنۇپ ئۆلۈمدىن ساقلىنىپ قالغان. شۇ ۋەقەدىن كېيىن، چاغاتاي خانلىقى تا 1379 - يىلىغىچە قەمەرىددىننىڭ نىسپىي ھۆكۈمرانلىقى ئاستىدا تۇرغان. قەمەرىددىن ئۆلگەندىن كېيىن، ئاتا بەگ خۇدايدات چاغاتاي خانلىقىنىڭ سەلتەنەتىنى ئەسلىگە كەلتۈرۈش ئۈچۈن، نەچچە رەت ئادەم ئەۋەتىپ خىزىر خوجىنى مىڭ تەسلىكتە تېپىپ كەلگەن ھەمدە 1387 - يىلى ئۇنى ئالمالىق شەھىرىدە خانلىق تەختىگە چىقارغان^①. خىزىر خوجا چاغاتاي تەختىگە چىققاندىن كېيىن، ئالدى بىلەن ئۆزىنى خانلىق تەختىگە چىقارغان خۇدايداتقا 12 خىل ھوقۇق ۋە ئىمتىياز بەرگەن^②. شۇنىڭ بىلەن بىر ۋاقىتتا، خۇدايداتنىڭ زور كۈچ بىلەن قوللىشى ئارقىسىدا تۆۋەندىكىدەك چارە - تەدبىرلەرنى يولغا قويغان:

بىرىنچى، خىزىر خوجا چەتتىن كېلىدىغان تەھدىتنى تۈگىتىش ئۈچۈن، غەربىي چاغاتاي خانى ئەمىر تېمۇر بىلەن قۇدىلىق مۇناسىۋەت ئورنىتىپ، 1389 - يىلى ئۆز قىزى تەۋەككۈل خانىمنى ئۇنىڭ ھوزۇرىغا سۇنغان. 1391 - يىلىدىن باشلاپ شەرقتىكى مىڭ سۇلالىسىگە ئەلچى ئەۋەتىپ ئۆزئارا دوستلۇق ئورناتقان. بۇنىڭ بىلەن، خىزىر خوجا غەرب ۋە شەرقتىن كېلىدىغان تەھدىتنىڭ ئالدىنى ئالغان.

ئىككىنچى، خىزىر خوجا ئۆز زېمىنى تەۋەسىدىكى رەقىبلىرىنى تازىلاش ئۈچۈن، 1393 - يىلى نۇرغۇن قوشۇن بىلەن ئىدىقۇت ئۇيغۇر خانلىقىغا ھۇجۇم قىلغان ھەمدە قارا قوچۇ شەھىرىگە بېسىپ كىرىپ ئىدىقۇتنى ئۆلتۈرگەن. شۇنىڭ بىلەن ئىدىقۇت ئۇيغۇر خانلىقىنىڭ بەش ئەسىردىن كۆپرەك داۋاملاشقان ھۆكۈمرانلىقىغا خاتىمە بېرىلگەن.

ئۈچىنچى، خىزىر خوجا ئىسلام دىنىنى ئومۇملاشتۇرۇش

مەقسىتىدە تۇرپان ۋە قۇمۇل رايونلىرىغا قارىتا كەڭ كۆلەملىك غازات ئۇرۇشى ئېلىپ بېرىپ، بۇ جايلارنى ئىسلاملاشتۇرغان ھەمدە بۇ رايونلارنى ئۈنۈملۈك باشقۇرۇش ئۈچۈن بېشبالىق ۋە قارا قوچۇ شەھىرىنى خانلىقنىڭ قوشۇمچە پايتەختى قىلىپ بېكىتكەن. دېمەك، خىزىر خوجا ھۆكۈمرانلىق قىلغان دەۋرلەردە يۇقىرىقىدەك چارە - تەدبىرلەرنىڭ يولغا قويۇلۇشى بىلەن، خانلىقتا بىر مەزگىل تىنچ - خاتىرجەم ۋەزىيەت شەكىللەنگەن. بۇ ھال ئىجتىمائىي ئىقتىسادنىڭ يۈكسەلىشىنى پايدىلىق ئامىللار بىلەن تەمىنلىگەن. 1405 - يىلى خىزىر خوجا كېسەل سەۋەبىدىن ۋاپات بولغان.

23. شەمئىي جاھان

شەمئىي جاھان خىزىر خوجىنىڭ چوڭ ئوغلى. ئۇ 1405 - يىلى ئاتىسىنىڭ تەختىگە ۋارىسلىق قىلغان. شەمئىي جاھان ئۆز ھۆكۈمرانلىقى دەۋرىدە مىڭ سۇلالىسىگە كۆپ قېتىم ئەلچى ئەۋەتىپ، ھەر خىل ئېسىل بۇيۇملارنى ھەدىيە قىلغان. مىڭ سۇلالىسىمۇ بۇنىڭغا مۇناسىپ ئىلتىپاتلارنى كۆرسەتكەن. 1408 - يىلى شەمئىي جاھان ئۆز ئەجىلى بىلەن ۋاپات بولغان.

24. مۇھەممەد

مۇھەممەد شەمئىي جاھاننىڭ ئىنىسى. ئۇ 1408 - يىلى ئاكىسىنىڭ تەختىگە ۋارىسلىق قىلغان. مۇھەممەد تەقۋادار ئىسلام مۇرىتى بولغاچقا، تەختكە چىقىشى بىلەنلا ئىسلام دىنىنى ناھايىتى قاتتىق قوللۇق بىلەن يولغا قويغان. سەللە يۈگىمىگەنلىكى موڭغۇللارنىڭ بېشىغا تاقا مىقىنى قاققان. بۇ ھال ئىسلام دىنىنىڭ يەنىمۇ ئومۇملىشىشى ئۈچۈن بەزى شەرت - شارائىتلارنى ھازىرلاپ بەرگەن. 1415 - يىلى مۇھەممەد ئۆز ئەجىلى بىلەن ئۆلگەن.

25. شىر مۇھەممەد

شىر مۇھەممەد مۇھەممەدنىڭ ئوغلى. 1415 - يىلى مۇھەممەد ئۆلگەندىن كېيىن، ئۇ ئاتىسىنىڭ تەختىگە ۋارىسلىق قىلغان. لېكىن، بىرنەچچە ئاي ئۆتمەيلا تەختتىن چۈشۈرۈلگەن. ھازىر ئۇنىڭ كېيىنكى كەچۈرمىشلىرىگە ئائىت ئىشەنچلىك ماتېرىيال يوق.

26. نەقىشى جاھان

نەقىشى جاھان شەمىي جاھاننىڭ ئوغلى. ئۇ خۇدايداتنىڭ يۆلىشى بىلەن شىر مۇھەممەدنىڭ تەختىگە چىققان. 1415 - يىلىدىن 1418 - يىلىغىچە تەختتە ئولتۇرغان. لېكىن، ئارىدىن ئۈچ يىل ئۆتكەندىن كېيىن، خىزىر خوجىنىڭ نەۋرىسى، شىرئەلنىڭ ئوغلى ئۇۋەيس تەرىپىدىن ئۆلتۈرۈلگەن.

27. ئۇۋەيس

ئۇۋەيس 1418 - يىلى ئەمىر تېمۇر كوراگاننىڭ ئوغلى شاھرۇھ مىرزىنىڭ سەركەردىسى شاھ نۇرىددىننىڭ ياردىمى بىلەن نەقىشى جاھاننى ئۆلتۈرۈپ چاغاتاي خانلىقى تەختىگە چىققان. ئۇ تەختكە چىققاندىن كېيىن ئۆز ھۆكۈمرانلىقىنى تۇراقلاشتۇرۇش ئۈچۈن تۆۋەندىكىدەك سىياسەتلەرنى يولغا قويغان:

بىرىنچى، ئۇۋەيس يىغىلىق تۈپەيلىدىن خاراب بولغان ئىجتىمائىي ئىگىلىكنى ئەسلىگە كەلتۈرۈش ئۈچۈن، سۇ ئىنشائات قۇرۇلۇشلىرىنى ئېلىپ بېرىپ دېھقانچىلىقنى تەرەققىي قىلدۇرۇشنى تەشەببۇس قىلغان. مۇناسىۋەتلىك ماتېرىياللارغا ئاساسلانغاندا، ئۇۋەيس تۇرپانغا كېلىپ قۇدۇق قازدۇرۇپ تېرىقچىلىق قىلغان ھەمدە ئۆزىنىڭ بىر يىللىق ئوزۇقىنىمۇ ئەنە شۇ يول ئارقىلىق ھىل قىلغان.*

ئىككىنچى، ئۇۋەيس ئىسلام دىنىنى تېخىمۇ ئومۇملاشتۇرۇش ئۈچۈن، يېڭىدىن باش كۆتۈرۈپ چىقىپ غەربكە كېڭەيگەن ئويرات موڭغۇللىرىغا قارىتا نۇرغۇن قېتىم غازات ئۇرۇشى ئېلىپ بارغان. لېكىن، ئۇنىڭ بۇ ئۇرۇنۇشلىرى ئاساسەن مەغلۇبىيەت بىلەن ئاخىرلاشقان. شۇنداق بولسىمۇ، ئۇ ئىسلام دىنىنىڭ تەسىرىنى كېڭەيتىشتە خېلى كۈچ سەرپ قىلغان.

ئومۇمەن، ئۇۋەيس يۇقىرىقى سىياسەتلىرى ئارقىلىق، خانلىقتا بىر مەزگىل تىنچ ۋەزىيەتنى بارلىققا كەلتۈرگەن. بىراق، بۇ خىل ۋەزىيەت ئۇزاق داۋاملاشمىغان. 1428 - يىلىغا كەلگەندە، ئەمىر تېمۇرنىڭ ئەۋلادى مىرزا ئۇلۇغ بەگ تەرىپىدىن قوغلانغان ساتۇق سەمەرقەندتىن قوشۇن باشلاپ كېلىپ، ئۇۋەيسكە قارشى ئۇرۇش قىلغان. ئۇرۇشتا ئۇۋەيس قول ئاستىدىكىلىرى تەرىپىدىن خاتا ھالدا ئۆلتۈرۈلگەن ھەمدە ئىلىغا ئېلىپ كېلىنىپ دەپنە قىلىنغان.

28. ئېسەن بۇقا

ئېسەن بۇقا ئۇۋەيسنىڭ كىچىك ئوغلى. بەزى مەنبەلەردە ئۇ «ئېسەن بۇقا سالىس» (ئېسەن بۇقاخان ئۈچىنچى) دېگەن نام بىلەن ئاتالغان. ئېسەن بۇقا 1429 - يىلى دوغلات قەبىلىسىنىڭ ئەمىرى مەھمۇد شاھنىڭ قولىشى بىلەن خانلىق تەختىگە چىققان. ئۇ تەختكە چىققاندىن كېيىن ئاكىسى يۇنۇسخاننى ئالمالىقتىن قوغلاپ چىقارغان. مۇشۇ ئىشتىن كېيىن چاغاتاي خانلىقى يەنە پارچىلىنىش كرىزىسىغا دۇچ كەلگەن. ئېسەن بۇقا چېكىدىن ئاشقان زالىم ۋە كۈنلىقنى ياقلايدىغان مۇتەئەسسەپ خان بولغاچقا، كەڭ خەلق ئاممىسىنىڭ قوللىشىدىن مەھرۇم قالغان. ھەتتا ئۇنى ھىمايە قىلىدىغان ئەمىرلەرمۇ ئۇنىڭغا قارشى توپىلاڭ كۆتۈرگەن. بۇنداق ئەھۋالدا، يۇنۇسخان سەمەرقەند ھۆكۈمرانلىرىنىڭ قوللىشى بىلەن شەرقىي چاغاتاي خانلىقىنىڭ غەربىي قىسمى رايونلىرىنى

ئىگىلىۋالغان ھەمدە بۇ جايلاردا ئۆزىنى «خان» دەپ جاكارلىغان. دەرۋەقە، ئېسەن بۇقا پەقەت ئاقسۇنىڭ شەرقىدىكى رايونلاردىلا ئۆز ھۆكۈمرانلىقىنى ساقلاپ قالالىغان. 1462 - يىلى ئۇ ئاقسۇ شەھىرىدە ۋاپات بولغان.

29. دوست مۇھەممەد

دوست مۇھەممەد ئېسەن بۇقانىڭ ئوغلى. ئېسەن بۇقا ئۆلگەندىن كېيىن، ئۇ ئاقسۇدا ئاتىسىنىڭ تەختىگە ۋارىسلىق قىلغان. 1462 - يىلىدىن 1469 - يىلىغىچە تەختتە ئولتۇرغان. ئۇ تەختكە چىقىپ ئۇزاق ئۆتمەيلا، دوغلات جەمەتىدىن سانىز مىرزىنىڭ ئوغلى مىرزا ئابابەكرى قەشقەردە توپىلاڭ كۆتۈرۈپ ئۆزىنى «خان» دەپ ئېلان قىلغان. بۇنىڭ بىلەن، دوست مۇھەممەد ۋە تاشكەنتنى پايتەخت قىلىپ تۇرۇۋاتقان يۇنۇسخان ئۆز ھۆكۈمرانلىقلىرىدىن خەۋىپسىرەپ، مىرزا ئابابەكرىگە قارشى نەچچە رەت ئۇرۇش ئېلىپ بارغان. لېكىن، مىرزا ئابابەكرىنىڭ كۈچى كۈندىن - كۈنگە زورىيىپ، شەرقتە ئاقسۇدىن غەربتە بەدەخشانغىچە، شىمالدا پەرغانىدىن جەنۇبتا خوتەنگىچە بولغان رايونلار ئۇنىڭ ھۆكۈمرانلىقى ئاستىغا چۈشۈپ قالغان. دەل مۇشۇنداق پەيتتە، دوست مۇھەممەد تۇيۇقسىز ۋاپات بولۇپ (1469 - يىلى)، ئۇنىڭ باشقۇرۇشىدىكى رايونلار مىرزا ئابابەكرىنىڭ ئېغىر تەھدىتىگە ئۇچراشقا باشلىغان.

30. كېپەك سۇلتان

كېپەك سۇلتان دوست مۇھەممەدنىڭ ئوغلى. دوست مۇھەممەد ئۆلگەندىن كېيىن ئۇ ئاتىسىنىڭ تەختىگە ۋارىسلىق قىلىپ، ئاقسۇ، قاراشەھەر، تۇرپان، قۇمۇل قاتارلىق جايلارنى باشقۇرغان. 1469 - يىلىدىن 1472 - يىلىغىچە تەختتە ئولتۇرغان. لېكىن، ئۇ تولىمۇ قابىلىيەتسىز خان بولغاچقا، ئۆز ھۆكۈمرانلىقىدىكى

رايونلارنى ئۈنۈملۈك باشقۇرالمىغان. ئۇنىڭ ھۆكۈمرانلىقى ئەمەلىيەتتە پەقەت تۇرپان رايونى بىلەنلا چەكلەنگەن. 1472 - يىلى يۈنۈسخان ئىككىنچى ئوغلى ئەھمەدنى ئەۋەتىپ، كېپەك سۇلتانىنى تەختتىن چۈشۈرگەن.

31. ئەھمەد

ئەھمەد يۈنۈسخاننىڭ ئىككىنچى ئوغلى. 1487 - يىلى يۈنۈسخان ۋاپات بولغاندىن كېيىن، ئۇ ئاقسۇدىن قۇمۇلغىچە بولغان جايلارنى باشقۇرغان ھەمدە ئۆزىنى موغۇلىستان خانلىقىنىڭ قانۇنىي سۇلتانى دەپ ئاتىغان. ئۇ تۇرپاننى پايتەخت قىلىپ، بىر تەرەپتىن خانلىق تەۋەسىدىكى بۆلۈنمە كۈچلەرنى قاتتىق بېسىقتۇرۇپ، ئۇلارنى بىرلىككە كەلتۈرگەن. يەنە بىر تەرەپتىن، خانلىققا كېلىدىغان تاشقى تەھدىتنى يوقىتىش ئۈچۈن، ئويراتلارغا ئىككى قېتىم جازا يۈرۈش قىلىپ، ئۇلارنى مەغلۇپ قىلغان. 1502 - يىلى، ئۇ ئاكىسى مەھمۇدنىڭ تەكلىپىگە ئاساسەن سەئىد باشلىق ئوغۇللىرى ۋە نۇرغۇن قوشۇنغا ئۆزى بىۋاسىتە قوماندانلىق قىلىپ ماۋرائۇننەھرگە يۈرۈش قىلغان ھەمدە ئاكىسى بىلەن بىرلىشىپ پەرغانىگە يېقىن ئەخشى دېگەن جايدا ئۆزبېك خانى مۇھەممەد شەيبانىخاننىڭ 30 مىڭ كىشىلىك قوشۇنى بىلەن قاتتىق جەڭ قىلغان. جەڭدە ئاكا - ئۇكا ئىككىسى قاتتىق مەغلۇبىيەتكە ئۇچراپ، شەيبانىخان تەرىپىدىن ئەسىر ئېلىنغان. كېيىن ئۇلار شەيبانىخانغا زېمىن بۆلۈپ بېرىش بەدىلىگە، ئەسىرلىكتىن ئازاد قىلىنغان. مۇشۇ ئىش يۈز بېرىپ ئۇزاق ئۆتمەيلا، ئەھمەد مەغلۇبىيەت دەردىگە چىدىماي ئاقسۇ شەھىرىدە ۋاپات بولغان (1504 - يىلى). ئاكىسى مەھمۇد بولسا كېيىنچە جىيەنى سەئىد بىلەن زىتلىشىپ قېلىپ مەغلۇپ بولغان ۋە 1508 - يىلى مۇھەممەد شەيبانىخاننىڭ يېنىغا قېچىپ بارغاندا ئۆلتۈرۈلگەن.

32. مەنسۇر

مەنسۇر ئەھمەدنىڭ ئوغلى. ئەھمەد ئاكىسىغا ياردەملىشىپ شەيبانىخانغا قارشى قوشۇن تارتقان (1502 - يىلى) دا، ئۇنى ئۆز ئورنىغا ۋاقىتلىق «خان» قىلىپ تەيىنلىگەن. ئەھمەد ۋە مەھمۇد ئاكا - ئۇكا ئىككىسى ۋاپات بولغاندىن كېيىن، ئۇ پۈتكۈل خانلىقنىڭ ئەڭ ئالىي ھۆكۈمرانىغا ئايلانغان. 1514 - يىلى مەنسۇرنىڭ ئىنىسى سەئىدنىڭ مىرزا ئابابەكرىنى يوقىتىپ يەكەن خانلىقىنى قۇرۇپ چىقىشى بىلەن، شەرقىي چاغاتاي خانلىقىدا ئىككى ھاكىمىيەتنىڭ بىرلا ۋاقىتتا مەۋجۇت بولۇپ تۇرۇش ۋەزىيىتى مەيدانغا كەلگەن. 1516 - يىلىغا كەلگەندە، بۇ ئىككى خان ئەينى چاغدىكى مەشھۇر سوپى ئۆلىما خوجا تاجىددىننىڭ تەشەببۇسى ئارقىلىق، ئاقسۇنىڭ جام دېگەن يېزىسى ئارىلىقىدىكى ئارابات دېگەن تۈزلەڭلىكىدە كۆرۈشكەن. كۆرۈشۈش نەتىجىسىدە، ئىككى تەرەپنىڭ تىنچ - ئىتتىپاق ئۆتۈش، بىر - بىرىگە ياردەم بېرىش، ئۆزئارا ئىقتىسادىي مۇناسىۋەتلەردە بولۇش، بىر - بىرىنى ئېتىراپ قىلىشتەك ۋەزىيەت بارلىققا كېلىپ، جەمئىيەتتە بىر مەزگىل ئەمىنلىك ھۆكۈم سۈرگەن، لېكىن سۇلتان ئابدۇرەشىدنىڭ تەختكە چىقىشى (1533 - يىلى) بىلەن، مەنسۇر قوشۇن باشلاپ ئاقسۇغا ھۇجۇم قىلغان. سۇلتان ئابدۇرەشىد قايتۇرما ھۇجۇمغا ئۆتۈپ، تاغىسىنىڭ بۇ قېتىملىق ھۇجۇمىنى چېكىندۈرگەن. 1538 - يىلى مەنسۇر قايتىدىن ئۇرۇش باشلىغاندا سۇلتان ئابدۇرەشىد تەرىپىدىن يەنە بىر قېتىم قاتتىق مەغلۇپ قىلىنغان. 1543 - يىلى مەنسۇر ئۆز ئەجلى بىلەن ۋاپات بولغان.

33. شاھ سۇلتان

شاھ سۇلتان مەنسۇرنىڭ چوڭ ئوغلى. 1543 - يىلىدىن 1565 - يىلىغىچە تەختتە ئولتۇرغان. مەنسۇر ئۆلگەندىن كېيىن، ئۇ ئاتىسىنىڭ تەختىگە ۋارىسلىق قىلىپ، غەربتە باي ناھىيىسىدىن

شەرقىيە چىيايۇگۈەن قوۋۇقىمىچە بولغان جايلارنى باشقۇرغان. 1565 - يىلى ئويراتلارنىڭ بىر قېتىملىق ھۇجۇمىدا ئوق تېگىپ ئۆلگەن.

34. سۇلتان مەسئۇد

سۇلتان مەسئۇد شاھ سۇلتان ئۆلگەندىن كېيىن، ئۇنىڭ ئاكا - ئىنىلىرى تەرىپىدىن خانلىق تەختىگە چىقىرىلغان. 1565 - يىلىدىن 1570 - يىلىغىچە تەختتە ئولتۇرغان. لېكىن، سۇلتان مەسئۇدنىڭ شاھ سۇلتان بىلەن بولغان نەسەبىي مۇناسىۋىتى ئېنىق ئەمەس. سۇلتان مەسئۇد ئاساسلىقى تۇرپان رايونىغا ھۆكۈمرانلىق قىلالىغان. 1570 - يىلى يەكەن خانى ئابدۇلكەرىمخان قوشۇن ئەۋەتىپ، تۇرپاننى ئىشغال قىلغان ھەمدە سۇلتان مەسئۇد ۋە ئۇنىڭ ئىنىسى سۇلتان مۇھەممەد ئالىپ باتۇرنى يەكەنگە باغلاپ ئېلىپ كەلگەن^①. شۇنىڭدىن ئېتىبارەن، شەرقىي قىسىمدىكى رايونلار يەكەن خانلىقىنىڭ باشقۇرۇشىغا ئۆتۈپ، پۈتكۈل ئۇيغۇرلار رايونى رەسمىي تۈردە يەكەن خانلىقى دەۋرىگە قەدەم قويغان. ئومۇمەن قىلىپ ئېيتقاندا، چاغاتاي خانلىقى دەۋرىدە ئىلگىرى - ئاخىر بولۇپ جەمئىي 34 خان تەختتە ئولتۇرغان بولۇپ، بۇ خانلار ھۆكۈمرانلىق قىلغان مەزگىللەردە خانلىقتا نۇرغۇن چوڭ - كىچىك تارىخىي ۋەقەلەر يۈز بەرگەن. شۇڭا، بۇ خانلارنىڭ ئىش - پائالىيەتلىرى ۋە نەسەبنامىلىرىنى تونۇشتۇرۇش، چاغاتاي خانلىقىنىڭ (جۈملىدىن ئۇيغۇرلار رايونىنىڭ) بىر پۈتۈن تارىخىنى تەتقىق قىلىشتا مۇئەييەن ئەھمىيەتكە ئىگە.

ئىزاھاتلار:

①②③④⑤⑥ ⑦ ئەنۋەر بايئۇر، خەيرىنا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى نەشرى، 809 -، 816 -، 828 -، 838 -، 859 -، 895 - بىتلەر.

- ③ «شىنجاڭنىڭ قىسقىچە تارىخى» (1 - قىسىم) ، شىنجاڭ خەلق نەشرىياتى، 1982 - يىلى نەشرى، 289 - بەت.
- ④ چېڭ سۇلو: «تاك، سۇڭ سۇلالىلىرى دەۋرىدىكى ئۇيغۇر تارىخىغا دائىر ماقالىلەر توپلىمى» ، خەلق نەشرىياتى، 1994 - يىلى نەشرى، 216 - بەت.
- ⑤ ليۇ زىياۋ: «ئۇيغۇرلار تارىخى» (1 - قىسىم) ، مىللەتلەر نەشرىياتى، 1987 - يىلى نەشرى، 561 - بەت.
- ⑥⑦⑧⑨⑩⑪⑫ «ئۇيغۇرلارنىڭ قىسقىچە تارىخى» ، شىنجاڭ خەلق نەشرىياتى، 1989 - يىلى نەشرى، 273 ، - ، 275 ، - ، 283 - بەتلەر.
- ⑬ موللا مۇسا سايرامى: «تارىخىي ئەمىنىيە» ، شىنجاڭ خەلق نەشرىياتى، 1988 - يىلى نەشرى، 12 - بەت.
- ⑭⑮ «تارىخى رەشىدى» (1 - قىسىم) ، شىنجاڭ خەلق نەشرىياتى، 1985 - يىلى خەنزۇچە تەرجىمە نەشرى، 162 ، - ، 165 ، - ، 171 ، - ، 176 - بەتلەر.
- ⑯⑰⑱⑲ «ۋېي لياڭتاۋ: يەكەن خانلىقىنىڭ تارىخىدىن ئومۇمىي بايان» ، شىنجاڭ خەلق نەشرىياتى، 1999 - يىلى نەشرى، 54 ، - ، 55 ، - ، 58 ، - ، 126 - بەتلەر.
- ⑳ «ۋېي لياڭتاۋ: شەرقىي چاغاتاي خانلىقى بىلەن يەكەن خانلىقى ھۆكۈمرانلىرىنىڭ نەسەبنامىسى ۋە يىلنامىسى» ، «شىنجاڭ ئۇنىۋېرسىتېتى ئىلمىي ژۇرنىلى» ، 1988 - يىلى 2 - سان.

X يەكەن خانلىقىنىڭ خاقانلىرى

يەكەن خانلىقى 16 - ئەسىرنىڭ باشلىرى ئۇيغۇرلاشقان چاغاتاي ئەۋلادلىرى تەرىپىدىن قۇرۇلغان. بۇ بىر پۈتۈن ئۇيغۇر تارىخىدىكى ئىقتىساد، مەدەنىيەت ۋە باشقا سەھەلەر گۈللەپ ياشنىغان ئالتۇن دەۋر ئىدى. نۆۋەتتە، مەزكۇر خانلىقنىڭ سىياسىي، ئىقتىسادى، مەدەنىيىتى ۋە جەمئىيەت ئەھۋالى ئۈستىدە بەزىبىر تەتقىقاتلار ئېلىپ بېرىلىپ، كۆرۈنەرلىك نەتىجىلەر قولغا كەلتۈرۈلدى.

1. سۇلتان سەئىدخان

يەكەن خانلىقىنىڭ ئاساسچىسى سۇلتان سەئىدخان شەرقىي چاغاتاي خانلىقىنىڭ خاقانى ئەھمەدنىڭ ئۈچىنچى ئوغلى بولۇپ، 1490 - يىلى تۇرپاندا تۇغۇلغان. ئۇ 12 ياش ۋاقتىدا دادىسى بىلەن بىللە ئۆزبېك خانى شايبانخانغا قارشى جەڭ قىلغان ھەمدە ئۇرۇشتا مەغلۇب بولۇپ ئەسىرگە چۈشكەن. بىر يىلدىن كېيىن شايبانخان ئۇنى قويۇپ بېرىپ، ئۆزى بىلەن بىللە بىر قاتار ئۇرۇشلارغا قاتناشتۇرغان. كېيىن ئۇ شايبانخاننىڭ خارەزىمگە كەتكەنلىك پۇرسىتىدىن پايدىلىنىپ، تاغىسى مەھمۇدخاننىڭ يېنىغا قېچىپ بارغان. لېكىن، تاغىسىنىڭ يېنىدا تۇرسا بىرەر ئىشنى ۋۇجۇتقا چىقارغىلى بولمايدىغانلىقىنى ھېس قىلىپ، ئاخىر يەنە قىرغىزلار رايونىغا كېتىپ، ئۇلارنىڭ ئىشەنچىسىگە ئېرىشىپ، قىرغىزلارنىڭ چوڭ سەردارىغا ئايلانغان. 1508 - يىلى سەئىدخان زور قوشۇن بىلەن تاغىسى مەھمۇدخانغا ھۇجۇم قىلىپ ئۇنى ئېغىر تالاپەتكە ئۇچراتقان. دەل شۇ پەيتتە، سەئىدخاننىڭ چوڭ ئاكىسى مەنسۇرخان لەشكەر تارتىپ كېلىپ، سەئىدخانغا قارشى ئومۇميۈزلۈك جەڭگە

ئاتلانغان. نەتىجىدە ئاكا - ئۇكا ئوتتۇرىسىدا ئالما ئاتا دالاسىدا قاتتىق جەڭ بولۇپ، سەئىدخان مەغلۇپ بولغان ھەمدە ئازغىنە ئادىسى بىلەن كابۇلدىكى تاغىسى زاھىردىن بابۇر شاھنىڭ يېنىغا مېڭا تەسلىكتە قېچىپ كەلگەن. بابۇر شاھ ئۇنى ئىززەت - ھېكراملار بىلەن كۈتۈۋالغان. بۇنىڭ بىلەن سەئىدخان بىر مەزگىل تاغىسىنىڭ يېنىدا تۇرۇپ قېلىپ، ئۇنىڭ ئوتتۇرا ئاسىيا رايونىدىكى ئۆزبېكلەرگە قارشى بىر قاتار ھەربىي ھەرىكەتلىرىگە قاتناشقان. كېيىنكى مەزگىللەرگە كەلگەندە ئۆزبېكلەرنىڭ قايتىدىن باش كۆتۈرۈپ چىقىشى ھەمدە قەشقەر، يەكەن ۋە خوتەن ھۆكۈمرانى مىرزا ئەبۇبەكرنىڭ ئوتتۇرا ئاسىياغا قارىتا كەڭ كۆلەملىك ھەربىي يۈرۈش ئېلىپ بېرىشى سەۋەبىدىن سەئىدخان ئوتتۇرا ئاسىيا رايونىدىن ئۆمىد ئۈزگەن ھەمدە مىرزا ئەبۇبەكرنى يوقىتىپ، قەشقەر، يەكەن، خوتەننى قولغا كىرگۈزۈپ، ئەجدادلىرى ھۆكۈمرانلىق قىلغان موغۇلىستان خانلىقىنىڭ زېمىنىغا ئىگىدارچىلىق قىلماقچى بولغان. دەرۋەقە، 1514 - يىلى 6 - ئايدا سەئىدخان 4 مىڭ 700 كىشىلىك قوشۇن بىلەن تورغات يولى ئارقىلىق ئاتۇشقا يېتىپ كەلگەن. بۇنى ئاڭلىغان مىرزا ئەبۇبەكرى ئۆز ھۆكۈمرانلىقىنى قوغداپ قېلىش ئۈچۈن، دەرھال ھەرىكەتكە كېلىپ قەشقەر ۋە يېڭىساردا كۈچلۈك ئىستىھكاملارنى ياساتقان. لېكىن، سەئىدخان مىرزا ئەبۇبەكرنىڭ شەپقەتسىز ھۆكۈمرانلىقىغا ئۇچرىغان كەڭ خەلق ئاممىسىنىڭ قىزغىن قوللاپ - قۇۋۋەتلىشى بىلەن ئىلگىرى - ئاخىر بولۇپ يېڭىسار، قەشقەر ۋە يەكەنلەرنى ئىشغال قىلغان. مىرزا ئەبۇبەكرنىڭ بۇ جايلارنى ساقلاۋاتقان قوشۇنلىرى ئاساسەن قارشىلىق كۆرسەتمەيلا تەسلىم بولغان. نەتىجىدە مىرزا ئەبۇبەكرى ئۆزىنىڭ ئاخىرقى كۈنلىرىنىڭ يېتىپ كەلگەنلىكىنى ھېس قىلىپ كۈتۈلۈن تېغى ئارقىلىق لاداق رايونىغا قاراپ قاچقان. ئەمما، ئۇزاق ئۆتمەيلا سەئىدخاننىڭ قوشۇنلىرى مىرزا ئەبۇبەكرنى ئىز قوغلاپ تۇتۇپ، لاداققا قەتلى قىلغان.

بۇنىڭ بىلەن 1514 - يىلى 9 - ئاينىڭ 21 - كۈنى سەئىدخان دوغلات ئەمىرلىرىنىڭ ھىمايىسى بىلەن يەكەندە رەسمىي خانلىق تەختىگە چىققان.

سەئىدخان تەختكە چىققاندىن كېيىن خانلىقنىڭ ئەمەلىي ئەھۋالىغا ئاساسەن تۆۋەندىكىدەك سىياسەتلەرنى يولغا قويغان: بىرىنچىدىن، جەمئىيەت ئامانلىقىنى قوغداش ئۈچۈن ئالدى بىلەن مىرزا ئەبۇبەكرنىڭ قالدۇق كۈچلىرىنى يوقاتقان. شۇنىڭ بىلەن بىر ۋاقىتتا يەنە ئوغرى - بۇلاڭچى ۋە باشقا ھەر خىل جىنايەتچىلەرنى تازىلاپ، جەمئىيەتتە خاتىرجەم ۋەزىيەتنى بارلىققا كەلتۈرگەن. ئىككىنچىدىن، مىرزا ئەبۇبەكرنىڭ تاشلاپ كەتكەن دۆلەت خەزىنىسىنى مۇسادىرە قىلىپ، ئۇنىڭ بىر قىسمىنى يەكەن خانلىقىنى قۇرۇشتا تۆھپە كۆرسەتكەن ھەربىي ۋە مەمۇرىي ئەمەلدارلارغا بۆلۈپ بەرگەن. يەنە بىر قىسمىنى خانلىق خەزىنىسىگە ئۆتكۈزۈپ، مۇشۇ ئىقتىساد ئارقىلىق خانلىقنى 10 يىلغىچە قامدىغان ھەمدە بۇنىڭ بەدىلىگە خەلقنى 10 يىلغىچە ئالۋاڭ - ياساق ئالمىغان. ئۈچىنچىدىن، ئەينى زاماندىكى مەشھۇر سوپى خوجا تاجىدىننىڭ تەشەببۇسى ئارقىلىق، 1516 - يىلى 2 - ئايدا ئاقسۇ بىلەن كۇچار ئارىلىقىدىكى ئارابات دېگەن تۈزلەڭلىكتە ئاكىسى مەنسۇرخان بىلەن كۆرۈشۈپ، سۈلھى تۈزگەن. نەتىجىدە مەنسۇرخان ئۇنىڭ خاقانلىق ئورنىنى ئېتىراپ قىلىشقا مەجبۇر بولغان. تۆتىنچىدىن، ئۆز ھۆكۈمرانلىقىنى مۇستەھكەملەش ۋە خانلىق تېررىتورىيىسىنى كېڭەيتىش ئۈچۈن، بىر قاتار كېڭەيمىچىلىك ئۇرۇشلىرىنى ئېلىپ بارغان. مەسىلەن، 1519 - يىلى ۋە 1530 - يىلى بەدەخشانغا ئىككى قېتىم ھۇجۇم قىلىپ، بۇ رايوننىڭ يېرىمىنى يەكەن خانلىقى زېمىنىغا قوشۇۋالغان. 1522 - يىلىدىن باشلاپ ئوتتۇرا ئاسىيادىكى قازاق ۋە قىرغىزلار رايونىغا قارىتا نەچچە رەت ھەربىي يۈرۈش ئېلىپ بارغان. 1532 - يىلى 7 - ئايدا 5 مىڭ كىشىلىك قوشۇن بىلەن تىبەت،

لاداق، بالتىستان ۋە كەشمىر قاتارلىق جايلارغا ھۇجۇم قىلغان. نەتىجىدە، يەكەن خانلىقىنىڭ ھۆكۈمرانلىقى كۈندىن - كۈنگە مۇستەھكەملىنىپ، خانلىقنىڭ زېمىنى شەرقتە جايۇگۈەنگىچە، غەربتە پامىر، خىۋە ۋە ۋاخان رايونلىرىغىچە، شىمالدا تەڭرىتېغىنىڭ شىمالىغىچە، جەنۇبتا كۇئېنلۇن، ئالتۇن تاغلىرىغىچە يەتكەن.

سەئىدخان يۇقىرىقىدەك ئىچكى - تاشقى سىياسەتلەرنى يولغا قويۇش ئارقىلىق، خانلىقنىڭ دەسلەپكى گۈللىنىش - مەمۇرىيلىق ۋە زېمىنىنى بارلىققا كەلتۈرگەن. بىر قىسىم مۇسۇلمان تارىخچىلارنىڭ خاتىرىلىشىچە، سەئىدخان خانلىقنى تۈزەپ، مۇئەسسەسەلىك قىلىۋەتكەن. يۇقىرىسى بەگ - بېگات ئېسىلزاڭلىرىدىن تۆۋەننى پۇقرايى - بەقىرلەرگىچە ھەممە كىشى ئەدەب - سۈلكەتلىك بولغان. ئۇ تەرەققىيپەرۋەر ۋە ئىستېداتلىق ھۆكۈمران بولۇپ، ئەلنى ئىدارە قىلىش سەنئىتىدە يۇقىرى كامالەتكە يەتكەن. ئۇ يەنە ئومۇمىيلىقنى ئەلا بىلىپ، خانلىقنى تىنچ يول بىلەن بىرلىككە كەلتۈرگەن. ھالىدىن كەتكەن خەلقنىڭ ئارام ئېلىپ دەرمان توپلىۋېلىشىغا پۇرسەت يارىتىپ بەرگەن. ئۇزۇن مۇددەتلىك ئۇرۇش پاراكەندىچىلىكىنى تىنچىتىپ، خارابىلاشقان ئىگىلىك ۋە مەدەنىيەتنىڭ قايتىدىن جانلىنىشىغا ئىمكانىيەت يارىتىپ بەرگەن. لېكىن، سەئىدخان ئىسلام دىنىنىڭ سادىق مۇخلىسى بولغاچقا، غەيرىي دىندىكىلەرگە قارىتا بىر قاتار غازات ئۇرۇشلىرىنى ئېلىپ بارغان. كەشمىر، لاداق، ھەتتا ئالدى تىبەت ۋە ئارقا تىبەتلەرمۇ ئۇنىڭ ھۇجۇمىغا ئۇچرىغان. 1533 - يىلى 7 - ئاينىڭ 9 - كۈنى 47 يېشىدا لاداققا قارشى ئېلىپ بارغان غازات ئۇرۇشى جەريانىدا تۈتەكتە قېلىپ ۋاپات بولغان. جەسىتى يەكەن خانلىق ئوردىسىغا يۆتكەپ كېلىنگەن.

2. سۇلتان ئابدۇرەشىدخان

ئابدۇرەشىدخان سەئىدخاننىڭ چوڭ ئوغلى بولۇپ، كىچىكىدە سەرسان - سەرگەردانلىقتا كۆپ ئازاب تارتقان. 1533 - يىلىدىن 1559 - يىلىغىچە تەختتە ئولتۇرغان. كېيىن دادىسىنىڭ يېنىغا قايتىپ كەلگەن. سەئىدخان ئۇنى ناھايىتى ئەتىۋارلىغان ھەمدە ئالىملارنى تەكلىپ قىلىپ ئۇنىڭغا دەرس ئۆتكۈزگەن. تارىخچى مىرزا مۇھەممەد ھەيدەر ئەينى ۋاقىتتا ئۇنىڭ يېقىن دوستى ۋە ياخشى ئۇستازى بولغان. سەئىدخان ئۇنى چېنىقتۇرۇش ئۈچۈن ئىلگىرى - ئاخىر بولۇپ قىرغىزلارنى باستۇرۇشقا، مىرزا مۇھەممەد ھەيدەر بىلەن شەرق ۋە غەربكە جازا يۈرۈشى قىلىشقا، ئۆز ئىنىسى ئامان سۇلتاننىڭ ئاقسۇدىكى توپىلىغىنى تىنچىتىش ئۇرۇشىغا ھەمدە ئاقسۇنى ئىدارە قىلىش ئىشىغا ئەۋەتكەن. 1533 - يىلى سەئىدخان ئۆلگەندىن كېيىن، ئۇ يەكەن تەختىگە ۋارىسلىق قىلغان. ئۇ خاقان بولغاندىن كېيىن بىرمۇنچە قاتتىق تەدبىرلەرنى قوللىنىپ، ئۆزىنىڭ سىياسىي ئورنىنى مۇستەھكەملىگەن ۋە دۆلەتنىڭ پۈتۈنلۈكى، ئامانلىقىنى جان تىكىپ قوغدىغان. ئۇنىڭ بۇ جەھەتتىكى ئاساسلىق تەدبىرلىرى تۆۋەندىكىدەك بولغان:

بىرىنچى، ھەربىي ئوردا ئىچى ۋە سىرتىدىكى گۇمانلىق دەپ قارالغان، مەمۇرىي ئەمەلدارلارنى قەتلى قىلىپ، يېڭى قائىدە - تۈزۈملەرنى بېكىتىپ چىققان. بۇرۇنقى موغۇلىستان خانلىقى ھەم يەكەن خانلىقىنىڭ دەسلەپكى دەۋرىدە ھاكىمىيەتنىڭ ئاساسىي تايانچىسى بولغان دوغلات قەبىلىسىنىڭ ھوقۇقىنى پۈتۈنلەي تارتىۋالغان. گەرچە بۇ ۋەقە يەكەن خانلىقىنىڭ تېخىمۇ مۇستەھكەملىنىشى ئۈچۈن بەزى زىيانلارنى كەلتۈرگەن بولسىمۇ، لېكىن دوغلات ئەمىرلىرىنىڭ بەزى بۆلگۈنچىلىك ئىشلىرىغا ئۈزۈل - كېسىل خاتىمە بېرىلگەن.

ئىككىنچى، تىنچلىق توختىمىنى بۇزۇپ، ئاقسۇ ۋە ئۇنىڭ غەربىگە ھۇجۇم قىلغان تاغىسى مەنسۇرخانغا قاتتىق زەربە بەرگەن.

مەنسۇرخان مەغلۇپ بولۇپ تۇرپانغا چېكىنگەن. لېكىن، 1538 - يىلى مەنسۇرخان يەكەن خانلىقىغا قارشى يەنە ئۇرۇش قوزغىغان. ئابدۇرەشىدخان ئۇنى يەنە مەغلۇپ قىلىپ، شەرقتە تاكى كەنسۇنىڭ جىيايۇگۈەن قوۋۇقىغىچە بولغان بارلىق زېمىنلارنى يەكەن خانلىقىغا قوشقان ھەمدە ئۇنىڭ ئوغلى شاھخاننى بۇ جايلارغا سۇلتان قىلىپ تەيىنلىگەن. بۇنىڭ بىلەن مەنسۇرخاننىڭ ھۆكۈمرانلىقىغا ئۇزۇل - كېسىل خاتىمە بېرىلگەن.

ئۈچىنچى، يەكەن خانلىقىنىڭ بىۋاسىتە باشقۇرۇشى ۋە ھامىيلىقىدىكى رايونلاردا يۈز بەرگەن توپىلاڭلارنى تىنچىتىقان. مەسىلەن، 1538 - يىلى يەكەن خانلىقىنىڭ ھامىيسى بولغان قازاق خانلىقىنىڭ خاقانى ھەق نەزەرخاننىڭ بۆلگۈنچىلىك ھەرىكىتىنى قاتتىق باستۇرغان. شۇ يىلى يەنە مەنسۇرخان ئىككىنچى قېتىم ئاقسۇغا ھۇجۇم قىلغاندا، باش ئەمىر مىرزا ئەلى تاغاي باشلىق بەزى ئەمىرلەر توپىلاڭغا تەييارلانغان. ئابدۇرەشىدخان بۇ ھەرىكەتنىمۇ قانلىق بېسىقتۇرغان.

تۆتىنچى، جەمئىيەتنىڭ باشقا ساھەلىرىدىمۇ بىرمۇنچە يېڭى تەدبىرلەرنى يولغا قويۇپ، ئاھالە كۆچۈرۈپ بوز يەر ئۆزلەشتۈرۈش، قول - ھۈنەرۋەنچىلىك كارخانىلىرىنى ئۇيۇشتۇرۇش، ئىچكى ۋە تاشقى سودىنى راۋاجلاندۇرۇش، مەكتەپ ۋە مەدرىسلەرنى كېڭەيتىش ۋە ئومۇملاشتۇرۇش، ئىسلام دىنىي مەزھەپلىرىنىڭ ئەرەب مۇنازىرىسىگە يول قويۇشتەك بىر قاتار سىياسەتلەرنى يۈرگۈزگەن. نەتىجىدە خانلىقتا بىر مەھەل نىسبەتەن تىنچ ۋەزىيەت شەكىللىنىپ، جەمئىيەتنىڭ جۇش ئۇرۇپ راۋاجلانغان «ئالتۇن دەۋر»ى بارلىققا كەلگەن.

بەشىنچى، ئەدەبىيات - سەنئەت ئىشلىرىغا ئىلھام بېرىپ، جايلاردا نەزەرگە ئېلىنماي قالغان ئۇيغۇر سازەندىلىرى، غەزەلچىلىرى ھەم شائىرلىرىنى تاپتۇرۇپ ئەكەلگەن. بۇنىڭ بىلەن ئوردىدا نۇرغۇن تالانتلىق شەخسلەر توپلىنىپ، خەلق ئارىسىدا كەڭ

تارقىلىپ يۈرگەن «مۇقام» مۇزىكىلىرىمۇ مۇشۇ كىشىلەر بىلەن بىللە ئوردىغا كىرگەن. دەرۋەقە، ئۇيغۇر «12 مۇقام» نىڭ رەتلىنىشى ئۈچۈن زۆرۈر شەرت - شارائىتلار ھازىرلانغان. ئومۇمەن، سۇلتان ئابدۇرەشىدخان يۇقىرىقىدەك تەدبىرلەرنى يولغا قويۇش ئارقىلىق، ئۆز ھۆكۈمرانلىقىنى يۈكسەك دەرىجىدە مۇستەھكەملىگەن. ئۇ دۆلەتنى ئۈنۈپرسال ئىدارە قىلىش جەھەتتىمۇ ئاتىسىدىن ھېچ قېلىشمىغان. ئۇ يەنە دائىم پۇقراچە ياسىنىپ ئاددىي خەلق ئارىسىغا چۆكۈپ، ئەمەلدارلارنىڭ خىزمەت ئەھۋالىنى يوشۇرۇن ئىگىلىگەن. 1559 — 1560 - يىللىرى، (ئىسلام كاللىندارىدا 967 - يىلى) ئۇ خوتەننى تەكشۈرۈش سەپىرىدە بەختكە قارشى سۈيقەستكە ئۇچراپ ۋاپات بولغان.

3. ئابدۇلكەرىمخان

ئابدۇلكەرىمخان سۇلتان ئابدۇرەشىدخاننىڭ ئىككىنچى ئوغلى. ئۇ يەكەن خانلىقى تارىخىدا ئەڭ ئۇزاق ھۆكۈم سۈرگەن خاقان. 1559 - يىلىدىن 1591 - يىلىغىچە تەختتە ئولتۇرغان. ئۇ ئاتىسىنىڭ تەختىگە ۋارىسلىق قىلغاندىن كېيىن، بۇرۇنقى تۈزۈم ۋە سىياسەتلەرنى ئىزچىل تۈردە ئىجرا قىلىپ، سۇيۇرغاللىق تۈزۈمى ۋە ئۇنىڭ ئىجتىمائىي ئاساسى بولغان بەگلىك تۈزۈمىنى داۋاملىق مۇكەممەللەشتۈرگەن. خەلق ئاممىسى ئۈستىدىكى باج - سېلىقلارنى كېمەيتكەن. شۇڭا، ئۆز دەۋرىدە «ئابدۇلكەرىمخان ئادىل» دېگەن نام بىلەن شۆھرەت قازانغان. بۇ ھال ئۇنىڭ يەكەن خانلىقى تارىخىدا ئەڭ ئۇزاق ھۆكۈمرانلىق قىلىشىدىكى تۈپكى سەۋەبلەرنىڭ بىرى بولۇپ قالغان. 1570 - يىلى غەربتە بايدىن شەرقتە جىيايۈگۈەنگىچە ھۆكۈمرانلىق قىلىدىغان مەنسۇرخاننىڭ ئوغلى شاھ سۇلتاننىڭ ۋاپات بولۇشى بىلەن، 1516 - يىلىدىن باشلاپ يەكەن خانلىقىنىڭ ھامىيلىقىغا كىرگەن بۇ رايونلارنى خانلىقنىڭ بىۋاسىتە باشقۇرۇشىغا ئۆتكۈزۈۋالغان ھەمدە كەنجى

ئىنىسى ئابدۇرەھىمخاننى بۇ جايلارغا سۇلتان قىلىپ ئەۋەتكەن. 1591 - يىلىغا كەلگەندە، ئىنىسى قۇرەيش سۇلتان ۋە ئوردا ۋەزىرلىرىدىن ئەبۇلمەئىنى، مۇھەممەد قاسىم قاتارلىقلارنىڭ ئوردا توپىلىشى سەۋەبىدىن، بارچۇقتا ئۆلتۈرۈلگەن ھەمدە «خان شەھىد» دېگەن نام بىلەن ئاتالغان.

4. مۇھەممەدخان

مۇھەممەدخان خاقان ئابدۇلكەرىمخاننىڭ ئىنىسى. 1591 - يىلىدىن 1609 - يىلىغىچە تەختتە ئولتۇرغان. ئۇ ھۆكۈمرانلىق قىلغان دەۋردە خانلىق تازا قىرانغا يەتكەن. يەكەن، خوتەن، قەشقەر، سېرىققول، ئاقسۇ، ئۇچتۇرپان، كۈچار، چالاش (قاراشەھەر)، تۇرپان، قۇمۇللاردا خۇتبە ئۇنىڭ نامىغا ئوقۇلغان ھەمدە بۇ جايلاردا ئۇنىڭ نامىدا پۇل قۇيۇرۇلغان. ئۇ ئاۋام پۇقرالارغا ياخشى مۇئامىلە قىلىپ، جازانخورلارنى چەكلىگەن. خانلىق ئوردىسى يەكەن راسا گۈللەنگەن. ئۇ يەنە تەقۋادار مۇسۇلمان بولغاچقا، قارا تاغلىقلار مەزھىبىنىڭ پىرى خوجا ئىسھاقنىڭ خەلىپىسىنىڭ ۋە قارا تاغلىقلار مەزھىبىدىكىلەرنىڭ ھۆرمىتى ۋە مەدھىيىسىگە سازاۋەر بولغان. پورتۇگالىيىلىك بېنىدىكتىننىڭ «ساياھەت خاتىرىسى» گە ئاساسلانغاندا، ئۇ ھۆكۈمرانلىق قىلغان دەۋردە ئەمىر - پەرمانلار پۈتۈن ئەلدە يولغا قويۇلغان. جەمئىيەت تەرتىپى ياخشى، سەيلى - ساياھەت بىخەتەر بولغان. يەكەن شەھىرىدە سودا - سېتىق ئىشلىرى ناھايىتى جانلانغان. لېكىن، مۇھەممەدخان ھۆكۈمرانلىقىنىڭ ئاخىرقى دەۋرلىرىگە كەلگەندە، يەكەن خانلىقىنىڭ ئىچكى قىسمىدا بىر قاتار سىياسىي كۈرەشلەر يۈز بېرىپ، بۆلۈنۈش ۋەزىيىتى شەكىللەنگەن. جۈملىدىن، ئۇنىڭ بىردىنبىر ھايات ئىنىسى ئابدۇرەھىم سۇلتان ئۆزىگە بېرىلگەن ھوقۇق - ئىمتىيازىلارغا رازى بولماي، كۈچار بىلەن باينى بۇلاڭ - تالاڭ قىلغان. بۇنىڭ بىلەن خانلىق ھەرخىل ئىچكى

نزالارغا دۇچ كېلىپ، ئاستا - ئاستا زاۋاللىققا يۈز تۇتقان. 1609 - يىلىغا كەلگەندە، مۇھەممەدخاننىڭ ۋاپات بولۇشى بىلەن بۇ خىل كىرىزىس تېخىمۇ چوڭقۇرلىشىپ بارغان.

5. ئەھمەدخان

ئەھمەدخان سۇلتان مۇھەممەدخاننىڭ ئوغلى. 1609 - يىلىدىن 1618 - يىلىغىچە تەختتە ئولتۇرغان. مۇھەممەدخان ئۆلگەندىن كېيىن، ئۇ شادى خوجا، ۋەزىر خوجا لەتىپ، قوشبېگى مىرزا غىياس قاتارلىق ئەمەلدارلارنىڭ قوللىشى بىلەن يەكەن خانلىقى تەختىگە چىقىپ، ئوردا ئىچى ۋە پۈتكۈل خانلىقنىڭ ۋەزىيىتىنى بىر مەھەل مۇقىملاشتۇرغان. لېكىن، خانلىقتا تەختنى تالىشىش كۈرۈشى ھېچبىر توختىماي، جايلاردا ئەھمەدخانغا قارشى كۆتۈرۈلۈشلەر ئارقا - ئارقىدىن يۈز بېرىپ تۇرغان. بۇنىڭدىن سىرت، مۇھەممەدخاننىڭ ئۆلۈم خەۋىرىنى ئاڭلىغان قىرغىزلار 5 مىڭ ئادەم بىلەن ئاقسۇ قاتارلىق جايلارغا بېسىپ كىرگەن. بۇنداق ئەھۋالدا، ئەھمەدخان بىر قاتار كەسكىن تەدبىرلەرنى قوللانغان. ئۇ ئالدى بىلەن قىرغىزلارنىڭ ھۇجۇمىنى چېكىندۈرۈش ئۈچۈن ئاقسۇ، ئۇچتۇرپان ۋە يەكەنلەردە ئۇلارغا قارشى ئومۇميۈزلۈك ھەربىي ھەرىكەت قوللانغان ھەمدە بۇ رايونلارغا بېسىپ كىرگەن قىرغىز قوشۇنلىرىنى قاتتىق مەغلۇپ قىلىپ، خانلىققا كېلىدىغان تاشقى تەھدىتنى تۈگەتكەن. شۇنىڭ بىلەن بىر ۋاقىتتا، ئۇ قەشقەردە ئۆزىنى خان دەپ جاكارلىغان ئابدۇرەشىدخاننىڭ نەۋرىسى شەرىپىدىننىڭ، يەنە تۇرپاننىڭ ئائىبى ئابدۇرەھىم، ئاقسۇنىڭ ئائىبى ئىسكەندەر قاتارلىق خان جەمەتىدىكىلەرنىڭ بىر قاتار توپىلاڭلىرىنى تىنچىتىپ، خانلىقنىڭ سىياسىي ۋەزىيىتىنى بىر مەزگىل مۇقىملاشتۇرغان. لېكىن، بۇ خىل ۋەزىيەت ئۇزاق داۋاملاشمىغان. ئۇنىڭ ئۈستىگە ئەھمەدخان ئۆز ھۆكۈمرانلىقىنىڭ ئاخىرقى دەۋرلىرىدە سەيلە - سايامەت بىلەن بەنت بولۇپ كېتىپ،

ئوردا ئىشلىرى بىلەن كارى بولمىغان. بۇنىڭ بىلەن خانلىقنىڭ ھوقۇقى ئاستا - ئاستا ئاجىزلىشىپ بارغان. 1618 - يىلى، يەنى ئەھمەدخان تەختكە چىقىپ 11 - يىلىغا كەلگەندە، ئۇ بارچۇقتا ئوۋ ئوۋلاۋاتقاندا توپلاڭچى ئەمىرلەر تەرىپىدىن قەستلەپ ئۆلتۈرۈلگەن.

6. ئابدۇللاھ تىپخان

ئابدۇللاھ تىپخان ئەھمەدخاننىڭ ئىككىنچى ئوغلى. 1618 - يىلىدىن 1630 - يىلىغىچە تەختتە ئولتۇرغان. ئۇ ئاتىسى ۋاپات بولغاندىن كېيىن قەشقەر ئەمىرلىرىنىڭ قولىلاپ - قۇۋۋەتلىشى بىلەن خاقان بولغان ھەمدە يەكەنگە ھۇجۇم قىلىپ ئاتىسىنى ئۆلتۈرگەن توپلاڭچى ئەمىرلەر تەرىپىدىن تەختكە چىقىرىلغان يۇنۇس سۇلتاننىڭ ئوغلى قۇرەيشنى يوقاتقان. شۇنىڭدىن ئېتىبارەن، ئۇ يەكەن تەختىگە رەسمىي ۋارىسلىق قىلىپ، خانلىقنىڭ ۋەزىيىتىنى تۇراقلاشتۇرۇش ئۈچۈن تۆۋەندىكىدەك سىياسەتلەرنى يولغا قويغان:

بىرىنچى، ئۇ ئالدى بىلەن ئۆز ھىمايىچىلىرىنى رازى قىلىش ئۈچۈن، ئالاھىدە مەنسەپ تەقسىماتى ئېلىپ بارغان. مەسىلەن، مىرزا مۇھەممەد يۈسۈپ بايرىنى يەكەننىڭ ھاكىملىقىغا، خوجا ئابدۇللاھ تىپنى ۋەزىرلىككە، ئابدۇغاپپارنى قوشبېگلىككە، مىرزا ئابدۇساتتار ئاقباراقنى ئىشك ئاغىلىقىغا، مىرزا ھاجى بارلاسىنى قەشقەرنىڭ ھاكىملىقىغا، مىرزا قۇربان جوراسىنى سېرىققۇلنىڭ ھاكىملىقىغا، ئەمىر خۇسراۋ بايرىنى قەشقەر تۈمەن دەرياسىنىڭ مىراپلىقىغا تەيىنلىگەن. ئۇ بۇ خىل ئۇسۇل ئارقىلىق بىر تەرەپتىن ئۆز ھۆكۈمرانلىقىنى مۇستەھكەملىگەن، يەنە بىر تەرەپتىن ئەمەلگە قويۇلغان ئەمەلدارلارنىڭ كۈچى بىلەن ئۆز رەقىبلىرىنى كۆزدىن يىراق قىلغان.

ئىككىنچى، خانلىقتىكى ئىچكى مالىمانچىلىق ۋە تاشقى

ئاپەتلەرنى بىر - بىرلەپ يوقاتقان. خانلىقنىڭ شەرقىي قىسمىدىكى ھۆكۈمران ئابدۇرەھىمخان بۇرۇنقىغا ئوخشاشلا ئەسكەر چىقىرىپ، كۇچار ۋە ئاقسۇلارغا ھۇجۇم قىلغان ھەمدە بۇ رايونلاردىكى خەلقنى ئېغىر دەرىجىدە بۇلاڭ - تالاڭ قىلغان. بۇنداق ۋەزىيەتتە ئابدۇللەتپىخان قوشۇن چىقىرىپ، ئابدۇرەھىمخاننىڭ ھۇجۇمىنى چېكىندۈرگەن. ئەھمەدخاننىڭ قازا قىلغانلىق خەۋىرىنى ئاڭلىغان قازاقلار خانى ئەسىمخانمۇ پۇرسەتنى غەنىمەت بىلىپ، تاشكەنتتىن لەشكەر باشلاپ كېلىپ، ئاقسۇ شەھىرىگە ھۇجۇم قىلغان. لېكىن، ئابدۇللەتپىخان زور قوشۇن چىقىرىپ، قازاقلارنىڭ بۇ ھۇجۇمىنىمۇ چېكىندۈرگەن ھەمدە ئاقسۇدىكى ئەسكەرلەر ۋە پۇقرالاردىن ھال سوراپ، مىرزا ئەلى مەردان بەگنى بۇ رايوننىڭ ھاكىملىقىغا تەيىنلىگەن. ۋاھالەنكى، ئابدۇرەھىمخان بىلەن قازاق خانى ئەسىمخان ۋە يېڭىدىن باش كۆتۈرۈپ چىققان ئويراتلار ئاقسۇ رايونىغا ئۆزلۈكسىز تۈردە ھۇجۇم قىلىپ تۇرغان. بۇ ھال ئاقسۇ خەلقىگە ئېغىر بالايى - ئاپەتلەرنى ئېلىپ كەلگەن.

ئومۇمەن، ئابدۇللەتپىخان تەختكە چىققاندىن كېيىن ئۆز ھۆكۈمرانلىقىنى مۇستەھكەملەش ۋە يەكەن خانلىقىنىڭ سەلتەنىتىنى ئەسلىگە كەلتۈرۈش ئۈچۈن زور تىرىشچانلىقلارنى كۆرسىتىپ، يەكەن خانلىقىنىڭ بىر مەھەللىك گۈللىنىش مەنزىرىسىنى بارلىققا كەلتۈرگەن. لېكىن، كېيىنكى دەۋرلەردە جەمەتىدىكىلەرنىڭ تۈگىمەس ئىچكى توقۇنۇشلىرى تۈپەيلىدىن، خانلىق ئاستا - ئاستا زاۋاللىققا يۈزلەنگەن. خاقان ئابدۇللەتپى خانلىقىنىڭ بۇ خىل ھالىتىنى ئۆزگەرتىشكە قادىر بولالماي، ئاخىر 1630 - يىلى 26 يېشىدا ۋاپات بولغان.

7. سۇلتان ئەھمەدخان

سۇلتان ئەھمەدخان بولسا ئەھمەدخاننىڭ نەۋرىسى. تۆمۈر سۇلتاننىڭ ئوغلى. ئۇ ئابدۇللەتپىخان ۋاپات بولغاندىن كېيىن،

يەكەندىكى ۋەزىرلەر ۋە ئەمىرلەرنىڭ قوللىشى بىلەن خاقانلىق تەختىگە چىققان، لېكىن كېيىن سۇلتان ئەھمەدخاننى تەختكە چىقارغان ئەمىرلەر ئوتتۇرىسىدا ھوقۇق تالىشىش كۈرىشى يۈز بەرگەن. شۇ پەيتتە، سۇلتان ئەھمەدخاننىڭ ئىنىسى سۇلتان مەھمۇدخان خاقانلىق تەختىنى تارتىۋېلىش ئۇرۇشىغا جىددىي تەييارلىق قىلغان ھەمدە ئاقسۇنى بازار قىلىپ تۇرۇپ، شۇ جايدىكى ئەمىرلەر ۋە قىرغىزلارنىڭ قوللىشى بىلەن ھەر يىلى يەكەنگە ھۇجۇم قىلىپ تۇرغان. سۇلتان ئەھمەدخان بۇنىڭغا تاقابىل تۇرۇش ئۈچۈن، زور قوشۇن بىلەن ئۇرۇشقا ئاتلانغان. ئىككى تەرەپنىڭ قوشۇنى روبىرو كەلگەندە، خاننىڭ ئوڭ ۋە سول تەرەپتىكى سېپى بۇزۇلۇپ، جەڭچىلەر ئارقىغا قاراپ قاچقان. سۇلتان ئەھمەدخانمۇ جەڭچىلەرگە ئەگىشىپ ئۇرۇشتىن قېچىپ چىققان. دەرۋەقە سۇلتان مەھمۇدخان مىلادىيە 1632 - يىلى غالىبلارچە يەكەنگە كىرىپ خاقانلىق تەختىگە چىققان. ئۇزاق ئۆتمەي ئاقسۇدا قېچىپ يۈرگەن سۇلتان ئەھمەدخان ئابدۇرەھىمخاننىڭ چوڭ ئوغلى ئابدۇللاننىڭ ئاقسۇغا بېسىپ كىرىشى بىلەن، ئائىلاج يەكەنگە قېچىپ كەلگەن. سۇلتان مەھمۇدخان ئۇنى سۈرگۈن قىلىشقا يارلىق چۈشۈرگەندە، شادى خوجا بىلەن خان سانىيە ئۇنى تىلىۋالغانلىقتىن كەچۈرۈم قىلىنغان. 1635 - يىلى سۇلتان مەھمۇدخاننىڭ شادى خوجا تەرىپىدىن قەستلەپ ئۆلتۈرۈلۈشى بىلەن سۇلتان ئەھمەدخان يەنە بىر قېتىم يەكەن تەختىگە چىققان ھەمدە تاكى 1638 - يىلىغىچە ھۆكۈمرانلىق قىلىپ، ئاخىر ئابدۇللاننىڭ يەكەنگە ھۇجۇم قىلىشى بىلەن خاقانلىق تەختىنى تاشلاپ بەلخكە قېچىپ كەتكەن.

8. سۇلتان مەھمۇدخان

سۇلتان مەھمۇدخان سۇلتان ئەھمەدخاننىڭ ئىنىسى. ئۇ ئاكىسىدىن خاقانلىق تەختىنى تارتىۋېلىش ئۈچۈن، دىنىي كۈچتىن مەدەت ئېلىش مەقسىتىدە خوجا لەتىپنىڭ قىزىغا ئەلچى ئەۋەتكەن.

لېكىن، سۇلتان ئەھمەدخان ئۇنىڭ غەرىزىنى بىلىپ قېلىپ، خوجا لەتىپنىڭ قىزىنى ئۆز نىكاھىغا ئېلىۋالغان. بۇنداق ئەھۋالدا، سۇلتان ئەھمەدخان يەكەندە تۇرۇشقا ئامال بولماي ئاقسۇغا قېچىپ كەتكەن ھەمدە بۇ جايدىكى ئەمىرلەر ۋە قىرغىزلارنىڭ قوللىشى بىلەن ھەر يىلى دېگۈدەك يەكەنگە ھۇجۇم قىلىپ تۇرغان. 1632 - يىلىدىكى بىر قېتىملىق ھەل قىلغۇچ جەڭدە ئاكىسىنى قاتتىق مەغلۇپ قىلىپ، يەكەن تەختىنى تارتىۋالغان ھەمدە ئۆزىنى «خان» دەپ جاكارلىغان. 1635 - يىلىغا كەلگەندە، ئاكىسى سۇلتان ئەھمەدخاننىڭ قوللىغۇچىسى شادى خوجا تەرىپىدىن قەستلەپ ئۆلتۈرۈلگەن. بۇنىڭ بىلەن يەكەن تەختى قايتىدىن سۇلتان ئەھمەدخاننىڭ قولىغا ئۆتكەن.

9. ئابدۇللاخان

ئابدۇللاخان سۇلتان ئابدۇرەشىدخاننىڭ نەۋرىسى. ئابدۇرەشىدخاننىڭ ئوغلى. ئۇ ئاتىسىنىڭ ۋاپاتىدىن كېيىن، (1635 - يىلىدىن كېيىن) غەربتە ئاقسۇدىن شەرقتە تاكى جىيايۈگۈەنگىچە بولغان رايونلارغا ھۆكۈمرانلىق قىلغان ھەمدە پۈتۈن زېھنىي كۈچىنى مەركەزلەشتۈرۈپ، ئاتىسى ئورۇندىيالىغان ئىشلارنى ئەمەلگە ئاشۇرۇشقا، يەنى يەكەندىكى خاقانلىق ئورنىنى تارتىۋېلىپ، پۈتكۈل خانلىقنىڭ چوڭ خاقانى بولۇشقا جىددىي تەييارلىق كۆرگەن. مۇشۇ مەقسەتتە ئۇ مىلادىيە 1635 - يىلى قەشقەرگە بولغان تۇنجى ھۇجۇمىنى باشلىغان. لېكىن، بۇ قېتىملىق ئۇرۇشتا ئوڭۇشسىزلىققا ئۇچراپ ئاقسۇغا چېكىنگەن. 1638 - يىلىغا كەلگەندە، ئۇ يەكەن ۋە خوتەندىكى ئەمىرلەرنىڭ قوللىشى بىلەن قەشقەرگە ئىككىنچى قېتىم ھۇجۇم قىلغان ھەمدە ئۇرۇشتا زەپەر قۇچۇپ تاكى يەكەنگىچە ئوڭۇشلۇق يېتىپ بارغان. شۇ يىلى يەكەندىكى شادى خوجا، خوجا ناسىر، مەۋلاسالار ۋە باشقا ۋەزىرلەرنىڭ قوللىشى بىلەن خاقانلىق تەختىگە چىققان.

ئابدۇللاخان يەكەن خانلىقىنىڭ كېيىنكى مەزگىللىرىدە تەختكە چىققان خانلار ئىچىدە ئۆزىنىڭ ئالاھىدە تۆھپىسى بىلەن گەۋدىلىنىپ تۇرغاچقا، ئۇنى «يەكەن خانلىقىنى قايتا گۈللەندۈرگەن خاقان» دەپ ئاتاشقا بولىدۇ. چۈنكى ئۇ زور تىرىشچانلىقلارنى كۆرسىتىش ئارقىلىق تۆۋەندىكى ئىشلارنى قىلغان:

بىرىنچى، مەركەز ۋە يەرلىكتىكى ئەمەلدارلارنى قايتىدىن تەرتىپكە سېلىپ، شاھ مەنسۇر بەگنى ئۆزىگە ئاتالىققا، شاھ بەگنى ۋەزىرلىككە، باباق بەگنى مىراپلىققا، مىرزا ئىسمائىل ئوردو بەگنى سول قانات قوشۇنىنىڭ ئۈچبېگىلىككە، ئىنىسى ئەبۇل مۇھەممەد خاننى چالاش ۋە تۇرپاننىڭ ئائىپلىقىغا، يەنە بىر ئىنىسى ئىبراھىم سۇلتاننى قەشقەرنىڭ ئائىپلىقىغا، مىرزا شاھ بەگنى يېڭىسارنىڭ ھاكىملىقىغا، مىرزا ئابدۇساتتار بەگنى ئاقسۇنىڭ ئەمىرلىكىگە، مىرزا كۈچەك جوراسىنى ئۈچىنىڭ ھاكىملىقىغا، مىرزا ئەرەببەگىنى قاراقاشنىڭ ھاكىملىقىغا، مىرزا شاھباز جوراسىنى سېرىققۇلنىڭ ھاكىملىقىغا تەيىنلىگەن.

ئىككىنچى، ئويراتلارنىڭ قۇتلىنىشى بىلەن توپىلاڭ كۆتۈرگەن كۇچار ئەمىرلىرىنى قاتتىق جازالىغان. ئارقىدىنلا يەنە بولور ۋە بەدەخشانغا ئەسكەر ئەۋەتىپ، ئۈچ ئاي جازا يۈرۈش قىلىش ئارقىسىدا، بۇ ئىككى رايوننى قايتىدىن بويسۇندۇرغان.

ئۈچىنچى، خانلىقنىڭ غەربىي شىمالىدىكى زېمىنلارنى قايتۇرۇۋېلىش مەقسىتىدە، فەرغانە رايونىغا ھۇجۇم قىلغان. لېكىن، بۇ قېتىملىق غەربىي ھەرىكەتتە قىرغىزلارنىڭ ئۈستۈن ئەسكىرىي كۈچىنى ئىشقا سېلىپ ھۇجۇم قىلىشى بىلەن يەكەن قوشۇنى ئېغىر تالاپەتكە ئۇچرىغان. كېيىن ئابدۇللاخان 40 مىڭ كىشىلىك قوشۇن بىلەن فەرغانە رايونىغا قايتىدىن بېسىپ كىرىپ، ئەنجان شەھىرىنى ئىشغال قىلغان ھەمدە بۇ شەھەردە ئوت قويۇش، بۇلاش - تالاش، قىرغىنچىلىق قىلىشتەك ھەرىكەتلەرنى ئېلىپ بارغان.

تۆتىنچى، ئويراتلارغا قارشى ئىككى قېتىم ئۇرۇش قىلىپ، ھەر ئىككى قېتىمدا مەغلۇپ بولغان. لېكىن، ئويراتلارنىڭ خوتەن رايونىغا قىلغان ھۇجۇمىنى چېكىندۈرۈپ، خانلىقنىڭ كۈچ - قۇدرىتىنى نامايان قىلغان.

ئومۇمەن، ئابدۇللاخان يۇقىرىقىدەك بىر قاتار پائالىيەتلىرى ئارقىلىق، خانلىقتا بىر مەزگىل تىنچلىق ھەم گۈللىنىش ۋەزىيىتىنى بارلىققا كەلتۈرگەن. لېكىن، ئاق تاغلىق خوجىلارنىڭ ھاكىمىيەت ئىشلىرىغا قاتتىق ئارىلىشىۋېلىشى ۋە ئابدۇللاخاننىڭ ئوغلى يولۋاسنى خۇپىيانە ھالدا يۆلەپ بۆلگۈنچىلىك قىلىشى تۈپەيلىدىن، ئابدۇللاخان ئامالسىز قېلىپ، 1667 - يىلى خاقانلىق تەختىنى تاشلاپ گەرەبىستانغا ھەج قىلغىلى كەتكەن.

10. يولۋاسخان

يولۋاسخان ئاق تاغلىق خوجىلار ۋە ئەمىرلەرنىڭ قوللىشى بىلەن مىلادىيە 1667 - يىلى يەكەن خانلىقى تەختىگە چىققان. ئۇ خاقان بولغاندىن كېيىن، ئاق تاغلىق خوجىلارنىڭ كۈشكۈرتىشى ئارقىسىدا قارا تاغلىقلارنى پاجىئەلىك تۈردە قىرغىن قىلغان. بۇنداق ئەھۋالدا قارا تاغلىق خوجىلاردىن مۇھەممەد ئابدۇللا كۆپ قىسىم ئەمىرلەر ۋە مۇرتلارنى باشلاپ يەكەندىن ئاقسۇغا بېرىپ، شۇ جاينىڭ ئەمىرى بىلەن بىرلەشكەن، كېيىن خوتەننىڭ ئەمىرىمۇ بۇ ئىتتىپاققا قاتناشقان. قارا تاغلىقلار ئۆز ئورنىنى مۇستەھكەملەش ئۈچۈن، ئويراتلارنىڭ خاقانى ئالتۇن تەيجىگە ئادەم ئەۋەتىپ، ئابدۇللا تەيپىنىڭ ئوغلى، ئابدۇللاخاننىڭ ئىنىسى ئىسمائىلنى سوراپ ئەكىلىپ، ئۇنى ئۆزلىرىگە خان قىلىپ تىكلىگەن ھەمدە ئاقسۇنى بازى قىلىپ تۇرۇپ يەكەنگە ھۇجۇم قىلغان. يولۋاسخان قاتتىق مەغلۇپ بولۇپ يەكەن شەھىرىگە بېكىنىۋالغان. كېيىنكى مەزگىللەرگە كەلگەندە، يولۋاسخان قارا تاغلىق خوجىلارغا تاقابىل تۇرۇش ئۈچۈن جۇڭغارلارنىڭ يەنە بىر ھۆكۈمرانى زەڭگى تەيجىدىن

ياردەم تەلەپ قىلغان ھەمدە ئۇنىڭ كۈچىگە تايىنىپ ئىسمائىلخاننى ئېغىر تالاپەت تارتقۇزغان. لېكىن، قەشقەر شەھىرى زەڭگى تەيجىنىڭ قولىغا چۈشۈپ كېتىپ، يولۋاسخان ئامالسىز يەكەنگە كېتىشكە مەجبۇر بولغان. زەڭگى تەيجى قەشقەردە يولۋاسخاننىڭ كىچىك ئوغلىنى خانلىق تەختىگە يۆلەپ چىقارغان. يولۋاسخان يەكەنگە بارغاندىن كېيىن، زەڭگى تەيجىنىڭ يۇقىرى دەرىجىلىك سەركەردىسى ئىرك بەگنىڭ قۇتلىنىشى ئارقىسىدا، 1670 - يىلى كۆتۈرۈلگەن ئەمىرلەر توپىلىڭىدا ئۆلتۈرۈلگەن.

11. ئابدۇللا تەپخان

ئابدۇللا تەپخان يولۋاسخاننىڭ ئوغلى. ئۇ ئاتىسى ئۆلتۈرۈلگەندىن كېيىن، 1670 - يىلى خاقانلىق تەختىگە يۆلەپ چىقىرىلغان. ئۇزۇن ئۆتمەي ئۇ ئانىسى بىلەن بىرلىشىپ توپىلاڭچى ئەمىرلەرنى ئۆلتۈرۈشنى پىلانلىغان. بۇ ئەھۋالنى ئۇققان زەڭگى تەيجىنىڭ سەركەردىسى ئىرك بەگ ئۆزىدىن خەۋىرسىز قەشقەرگە قېچىپ كەتكەن ھەمدە ئاقسۇدىكى ئىسمائىلخانغا خەت ئەۋەتىپ، ئۇنى يەكەنگە قوشۇن تارتىشقا دەۋەت قىلغان. ئىسمائىلخان بۇ تەكلىپنى دەرھال قوبۇل قىلىپ، ئالتۇن تەيجىنىڭ زور كۈچ بىلەن قوللىشى ئارقىسىدا يەكەن شەھىرىگە باستۇرۇپ كەلگەن. ئابدۇللا تەپخان قورقۇپ قەشقەرگە قېچىپ كەتكەن. بۇنىڭ بىلەن 1670 - يىلى 4 - ئاينىڭ 2 - كۈنى ئىسمائىلخان يەكەن شەھىرىگە كىرىپ، خاقانلىق تەختىگە چىققان.

12. ئىسمائىلخان

ئىسمائىلخان 1670 - يىلى قارا تاغلىق خوجىلارنىڭ قوللىشى ئارقىسىدا يەكەن تەختىگە چىققان. ئۇ خاقان بولغاندىن كېيىن، قارا تاغلىق خوجىلارنىڭ يول كۆرسىتىشى بىلەن بىرىنچى قەدەمدە ئادەم ئەۋەتىپ يولۋاسخاننىڭ قەشقەردىكى ئوغۇللىرىنى ئۆلتۈرگەن.

ئىككىنچى قەدەمدە ئاق تاغلىقلارنى قاتتىق باستۇرۇپ، قارا تاغلىق خوجىلارنى خانلىقنىڭ مۇھىم مەنەپلىرىگە قويغان. بۇ ئەھۋالدا ئاق تاغلىقلارنىڭ سەردارى ئاپئاق خوجا قەشقەردىن قېچىپ، كەشمىرگە، ئاندىن كەشمىر ئارقىلىق تىبەتكە ئۆتۈپ كەتكەن. ئۇ ئاق تاغلىقلارنىڭ سەلتەنىتىنى ئەسلىگە كەلتۈرۈش ئۈچۈن، دالاي لاما ۷ بىلەن كۆرۈشۈپ، ئۇنىڭ قوللىشىغا ئېرىشكەن. دالاي لاما ۷ ئۇنى «ئەي بوشۇتخان! (غالدان بوشۇتخانىنى دېمەكچى) خوجا ھىدايتۇللا بولسا (قول يازمىدا خوجا ئافاق دەپ يېزىلغان) بىسىار ئۇلۇغ كىشى ئىكەن. ياركەندە، كاشىغەرنىڭ خوجەسى ئىكەن. مۇنىڭ يۇرتىنى ئىسمائىلخان سويۇپ ئالىپ، مۇنى قوغلاپ چىقارىپتۇر. كېرەككى لەشكەر بۇيرۇپ، مۇنىڭ يۇرتىنى قولغا ئالىپ بەرگەيسىز. ۋەلەلۇل ئىشكەل (ئاللا قىيىنچىلىقتىن قۇتقازغۇچىدۇر دېگەن مەنىدە) بولغۇسىدۇر - نامە تامام» دېگەن مەزمۇندىكى پۈتۈك بىلەن جۇڭغارلارنىڭ قۇنتەيجىسى غالداننىڭ يېنىغا ئەۋەتكەن. ئۇزاقتىن بۇيان يەكەن خانلىقىنى يوقىتىش ۋە تەڭرىتېغىنىڭ جەنۇبىنى ئىگىلەشنى تاما قىلىپ كېلىۋاتقان غالدان قىلچىمۇ ئىككىلەنمەي دەرھال بۇ ۋەزىيەتتىن پايدىلىنىپ، مىلادىيە 1680 - يىلى 120 مىڭ ئاتلىق قوشۇننى ئەۋەتىپ، ئاپئاق خوجىنىڭ يول باشلىشى بىلەن مۇزداۋان ئارقىلىق قەشقەر ۋە يەكەنگە قاراپ ئىلگىرىلىگەن. ئۇنىڭ قوشۇنى ئاق تاغلىق خوجىلارنىڭ زور كۈچ بىلەن ماسلىشىشى نەتىجىسىدە، شىددەتلىك ئۇرۇشلار ئارقىلىق، ئاخىر يەكەن شەھىرىنى ئىشغال قىلغان ھەمدە شەھەردىكى ئىسمائىلخان ۋە ئۇنىڭ ئائىلە - تاۋابىئاتلىرىنى ئەسىرگە ئېلىپ، ئىلىغا سۈرگۈن قىلغان. شۇنىڭ بىلەن يەكەن خانلىقى رەسمىي مۇتەرىز بولغان.

پايدىلانغان ماتېرىياللار:

1. ۋېي لياڭتاۋ: «يەكەن خانلىقىنىڭ تارىخىدىن ئومۇمىي بايان»، شىنجاڭ خەلق

- نەشرىياتى (ئۇيغۇرچە تەرجىمە نەشرى)، 1999 - يىلى 11 - ئاي، 1 - نەشرى.
2. «ئۇيغۇرلارنىڭ قىسقىچە تارىخى»، شىنجاڭ خەلق نەشرىياتى، 1989 - يىلى 11 - ئاي 1 - نەشرى.
3. «شىنجاڭنىڭ يەرلىك تارىخى»، شىنجاڭ ئۇنىۋېرسىتېتى نەشرىياتى، 1992 - يىلى 7 - ئاي، 1 - نەشرى.
4. ئەنۋەر بايتۇر، خەيرىنسا سىدىق: «شىنجاڭدىكى مىللەتلەرنىڭ تارىخى»، مىللەتلەر نەشرىياتى، 1991 - يىلى 11 - ئاي 1 - نەشرى.
5. «شىنجاڭنىڭ قىسقىچە تارىخى»، شىنجاڭ خەلق نەشرىياتى، 1982 - يىلى 1 - ئاي 1 - نەشرى.
6. «قەشقەر پېداگوگىكا ئىنستىتۇتى ئىلمىي ژۇرنىلى»، 1997 - يىلى 4 - سان.
7. زوكوتو: «شىنجاڭدىكى مىللەتلەرنىڭ تارىخى ھەققىدە تەتقىقات»، شىنجاڭ خەلق نەشرىياتى (خەنزۇچە تەرجىمە نەشرى)، 1994 - يىلى 5 - ئاي 1 - نەشرى.
8. ليۇ زىشياۋ: «ئۇيغۇر تارىخى»، مىللەتلەر نەشرىياتى، 1987 - يىلى 10 - ئاي 1 - نەشرى.
9. فېڭ جياشېڭ قاتارلىقلار يازغان «ئۇيغۇر تارىخىغا ئائىت ماتېرىياللاردىن قىسقىچە مەلۇمات»، مىللەتلەر نەشرىياتى، 1981 - يىلى نەشرى.

مەسئۇل مۇھەررىرى: ئەنۋەر سابىت
مەسئۇل كوررېكتورى: ماينۇر كەنجى
نەشرگە تەييارلىغۇچى: ئىبراھىم ئالىپ تېكىن

غەربىي يۇرت —
تارىخىمىزدىكى خاقانلار
ئاپتورى: نۇرۇللا مۇئىن يۇلغۇن

*

شىنجاڭ خەلق نەشرىياتى نەشر قىلدى
(ئۈرۈمچى شەھىرى جەنۇبىي ئازادلىق يولى №348)
شىنجاڭ شىنخۇا كىتابخانىسىدىن تارقىتىلدى
شىنجاڭ خۇڭتۇ باسما چەكلىك مەسئۇلىيەت شىركىتىدە بېسىلدى

فورماتى: 850×1168 مىللىمېتىر 1/32
قىستۇرما ۋارىقى: 2 باسما تاۋىقى: 7.625

2005 - يىلى 5 - ئاي 1 - نەشرى
2005 - يىلى 5 - ئاي 1 - بېسىلىشى

تراژى: 3000 — 1

ISBN 7-228-09393-3

باھاسى: 13.00 يۈەن

ئۈرۈمچى ئوردا كىتابچىلىق كەسپىي تەرەققىيات
شىركىتىنىڭ نەشرگە تەييارلىغان كىتابلىرى

ئاتۇش مائارىپچىلىرى	ئى. ئالىپ تېكىن نەسرلىرى
تارىخىمىزدىكى خاقانلار	(1) مۇھەببەت تەلىقنىلىرى
قان كۆلى (رومان)	(2) ئاتا — بىر تۈپ سۆيگۈ دەرىخى
ئەنسز يەر شارى (رومان)	(3) جەننەت يولى
باۋدۇنباي (رومان)	(4) زۇلمەتتىن چىقىش
مۇئەللىم ئۆكۈنمەيدۇ (رومان)	(5) ھىدايەت
مەجنۇن ناخشىسى (شېئىرلار)	ئى. ئالىپ تېكىن ماقالىلىرى
ئاداش — ئاداش بولايلى (شېئىرلار)	قارا ئوت (شېئىرلار)
ئۇيغۇرلار تارىخىدا يۈز بەرگەن چوڭ ۋەقەلەر يىلنامىسى	تىجارەتچىلەر ئۈچۈن ئاقىلانە كۆرسەتمىلەر
شەرق ھېكمەتلىرى	تاش چېچەك (ئۇنىۋېرسال توپلام)
ئەخلاق پەندىسى — نەسىھەتلىرى	نەسىھەتنامە
غەنىزەت غەيۇرانى ماقالىلىرى	ئۇيغۇر تەپەككۈر خەزىنىسى
خانىم — قىزلار ئۈچۈن يۈز ھېكمەت	ئۇيغۇرلار تارىخىدىكى يۈز مەشھۇر شەخس
دائىمىيەتلىك بالىلارغا نېمە دەيدۇ؟	بالىلارنىڭ يول بەلگىسى
ئوقۇتقۇچىلار ئۈچۈن يۈز ھېكمەت	شىنجاڭدىكى مەكتەپلەر
شىنجاڭ سودا — سانائەتچىلىرى	يىغلاۋاتقان يەر (ئەدەبىي خاتىرىلەر)
شەرق رىۋايەتلىرىدىن دۇردانىلەر	ئاتۇش خەلق ناخشا كۈيلىرى
ئاتۇشلۇقلار قوللانمىسى	قىزلارنىڭ مەخپىي خاتىرىلىرى
ساخاۋەتلىك ئانىلار	بىزنىڭ مائارىپچىلىرىمىز

13009694112

8235251

ئالاقىلىشىش تېلېفون نومۇرى: